

TPLA 130 463

శ్రీ వేమన గ్రంథాలయం  
తేలస్కోట్ (కృష్ణా జిల్లా.)

సోవియట్ యూనియన్ కమ్యూనిస్టుపార్టీ

20 వ మహాసభలో

ప్రథమ కార్యదర్శి

ఎన్. ఎస్. కృశ్ణేష్

సమర్పించిన

కేంద్రకమిటీ నివేదిక



విశాలాంధ్ర ప్రచురణాలయం

విజయవాడ



II

ప్రచురణ నెం. 148

ప్రథమ ముద్రణ - మార్చి '56

వెల : 0-10-0

స్వతంత్ర ఆర్టు ప్రింటర్స్

విజయవాడ - 2

## విషయ సూచిక

విషయం

పేజీ

### 1. అంతర్జాతీయ రంగంలో సోవియట్ యూనియన్ స్థానం ... 2

1. సోవియట్ యూనియన్, నూతన ప్రజాతంత్ర దేశాల్లో క్రమానుగత ఆర్థికాభ్యుదయం ... 3
2. పెట్టుబడిదారీ దేశాల్లో ఆర్థిక పరిస్థితి ... 7
3. దురాక్రమణ కూటాలను నిర్మించే, ప్రచ్ఛన్న యుద్ధాన్ని రెచ్చగొట్టే సామ్రాజ్యవాద కార్యవిధానం ... 15
4. సామ్రాజ్యవాద వలస వ్యవస్థ విచ్ఛిత్తి ... 19
5. సుస్థిర శాంతి, అంతర్జాతీయ భద్రతలకొరకు సాగే పోరాటంలో సోవియట్ యూనియన్ ... 28
6. నేటి అంతర్జాతీయ పరిణామానికి సంబంధించిన కొన్ని మౌలిక సమస్యలు ... 31

### 2. సోవియట్ యూనియన్ ఆంతరంగిక పరిస్థితి :

పరిశ్రమలు, రవాణా ... 40

1. పారిశ్రామిక రంగంలో 5 వ పంచవర్ష ప్రణాళిక సాధించిన ఫలితాలు ... 40
2. పరిశ్రమల్లో సాంకేతికాభివృద్ధి త్వరగా సాధించవలసిన ఆవశ్యకత ... 45
3. రవాణా, టెలి కమ్యూనికేషన్ పరికరాలు ... 48
4. ఉత్పత్తి శక్తుల సక్రమ పంపిణీ ... 51
5. శ్రామిక ఉత్పాదక శక్తి ... 53

|  |     |    |
|--|-----|----|
| 1. ఆహార ధాన్యాల సాగు                                 | ... | 51 |
| 2. ఇతోధిక పశుగణాభివృద్ధికి నిర్వహించవలసిన కర్తవ్యాలు | ... | 62 |
| 3. వ్యవసాయంలో యంత్ర సహాయం                            | ... | 67 |
| 4. ప్రభుత్వ వ్యవసాయ క్షేత్రాల అభివృద్ధి              | ... | 70 |
| 5. విత్తనాల ఉత్పత్తి                                 | ... | 71 |
| 6. సమిష్టి వ్యవసాయ క్షేత్రాలు : గృహనిర్మాణం          | ... | 72 |
| 7. వ్యవసాయ రంగంలో ఉత్తమ నాయకత్వం                     | ... | 74 |

సోవియట్ ప్రజల జీవన సాంస్కృతిక ప్రమాణాలలో

అభివృద్ధి ... 77

1. ప్రజల జీవితావసరాలను యితోధికంగా తీర్చాలి ... 79
2. సోవియట్ కౌన్సిల్, సంస్కృతి వికాసంకోసం ... 87

సోవియట్ సామాజిక, రాజ్యాంగ వ్యవస్థ ... 95

1. మన జాతీయ కార్యవిధానానికి సంబంధించిన కొన్ని సమస్యలు ... 95
2. సోషలిస్టు ప్రజాతంత్రాన్ని పెంపొందించాలి ... 100

3. ಪಟ್ಟಿ ನಿರ್ಧಾರಂ ... 110

|  |         |
|--|---------|
| 1. పాఠీ కార్యకర్తల నిర్మాణ ఐక్యత             | ... 110 |
| 2. పాఠీ నిర్మాణానికి సంబంధించిన కృషి         | ... 115 |
| 3. సిద్ధాంత కృషికి సంబంధించిన కొన్ని సమస్యలు | ... 127 |



శ్రీ దేవదత్త గ్రంథాలయం

విజయవాడ

విజయవాడ (ఆంధ్రప్రదేశ్)

సోవియట్ యూనియన్ కమ్యూనిస్టుపార్టీ  
20 వ మహాసభలో ప్రథమ కార్యదర్శి  
ఎన్. ఎస్. కృశ్ణేష్ సమర్పించిన  
కేంద్ర కమిటీ నివేదిక

\*\*\*\*\*

కామ్రేడ్స్, పందొమ్మిదవ పార్టీ మహాసభ జరిగి ఎంతో కాలం కారేదు; మూడు సంవత్సరాల నాలుగు మాసాలు మాత్రమే అయింది. అయితే ఈ మధ్య కాలంలో పార్టీ సాగించిన కృషిని పట్టి, ఇంటా బయటా సంభవించిన ఘటనల ప్రాధాన్యాన్ని బట్టి ఈ మధ్య కాలం కమ్యూనిస్టు పార్టీ చరిత్రలోని అతి ప్రధాన కాలంగా ఒకటి అయింది; మన దేశ శక్తి స్త్రోమతులను యితోధికం చేసేందుకు, కమ్యూనిస్టు సమాజాన్ని నిర్మించేందుకు, ప్రపంచ శాంతిని పనిలపర్చేందుకు పార్టీ చేసిన కృషి దృఢంగా ఈ మధ్య కాలానికి ఎంతో ప్రాధాన్యం వుంది.

దేశీయ కార్యవిధానానికి సంబంధించినంతవరకు, గడచిపోయిన ఈ మూడు సంవత్సరాల నాలుగు మాసాలలోను మన దేశంలోని మొత్తం ప్రజల ప్రయోజనాలను దృష్టిలో వుంచుకొని, వ్యవసాయిక, పారిశ్రామిక రంగాలలోని పరిస్థితిని పార్టీ విమర్శనా దృష్టితో సింహావలోకనం చేసింది; అంతకు పూర్వమే సాధించిన విజయాలను ప్రాతిపదికగా చేసుకొని దేశం యొక్క సోషలిస్టు అభ్యున్నతిలో కొత్తగా మహత్తర పురోగమనాన్ని సాధించేందుకు పార్టీ అనేకానేక ప్రధాన చర్యలు వైకొన్నది. ఆర్థిక, ప్రభుత్వ, పార్టీ ఆదిగా గల వివిధ రంగాలలో కార్యకలాపాలలోని లోపాలను పార్టీ వైర్యంగా త్రవ్వి బయటకు తీసింది; కాలదోషం పట్టిన దృక్పథాలను చీల్చి చెండాడింది; బూజుపట్టిన ప్రతిదానినీ, మన అభివృద్ధికి అవరోధంగా తయారైన ప్రతిదానినీ పార్టీ పట్టుదలతో వూడ్చి ఆవల పారేసింది.

పార్టీ వైకొన్న చర్యలన్నీ కూడా సరియైనవనీ, సకాలంలో తీసుకొన్నవని యిప్పుడు స్పష్టంగా తేలిపోయింది. సోషలిస్టు ఆర్థిక క్రమానుగతాభివృద్ధికి, సోవియట్ ప్రజల జీవన, సాంస్కృతిక ప్రమాణాల యితోధికాభివృద్ధికి ఆచరణలు తీరుగులేని సాధనాలుగా ఉపకరిస్తాయి.



మనం సమీక్షించుకొంటున్న ఈదశలోనే ప్రపంచ వ్యవహారాలలో ప్రధానమైన పాతాళాలు సంభవించాయి. సోషలిస్టుదేశాలు అచంచలంగా అనుసరిస్తున్న శాంతిప్రియ వైదేశిక నీతిపుణ్యనూ అంటూ మహాప్రమాదభంతంగా తయారైన అంతర్జాతీయ ఉద్రిక్తతలో కొంత సడలింపు సాధించబడింది. సోవియట్ యూనియన్, దాని మిత్రదేశాలైన చైనా ప్రజా రిపబ్లిక్, తదితర నూతన ప్రజాతంత్ర దేశాలు కలిసి, శాంతిప్రియ శక్తుల తోడ్పాటుతో దౌత్యసంబంధమైన అనేకానేక చర్యలను వైకొన్నందువల్లనే అవి సాధ్యమైంది; అంతర్జాతీయ రంగంలో పరిస్థితులు బాగుపడటానికి వాస్తవావకాశాలు ఏర్పడ్డాయి.

దేశీయ, వైదేశిక విధానాలకు సంబంధించిన తక్షణావసరాలకు పాట్టి పరిగణన లోకి తీసుకొని ఆ అవసరాలకు తగిన సత్వర చర్యలు తీసుకొనేందుకు పాట్టి సిద్ధమౌతున్నదని వైన పేర్కొన్నదంతా నిరూపిస్తున్నది. ప్రజలతో మన పాట్టికిగల సన్నిహితమైన అభేద్య సంబంధాలనూ, దాని లెనినిస్టు సమష్టి నాయకత్వంయొక్క విజ్ఞతనూ, పాట్టి కార్యకలాపాలకు ప్రాతిపదికగావున్న మార్క్సిస్టు-లెనినిస్టు ఉపదేశంయొక్క అప్రతిహత శక్తిని అది స్పష్టంగా వ్యక్తం చేస్తోంది. మన పాట్టి సాధించే విజయాలన్నింటికీ మూలం లెనినిజానికి మనం కట్టుబడివుండటమే. (మిన్నుముట్టే హృద్ధయములు).

సమీక్ష చేస్తున్న ఈ దశలో మనదేశంయొక్క అంతర్జాతీయ స్థానం గురించి, దేశంలోపలి పరిస్థితిని గురించి ఇక యిప్పుడు పరిశీలిద్దాం.

## I

### అంతర్జాతీయ రంగంలో సోవియట్ యూనియన్ స్థానం

ఒకే దేశంలో మొదట సామ్యవాదం అవతరించి, అటుపిమ్మట అది ప్రపంచ పరివ్యాప్త వ్యవస్థగా పరిణితి చెందితం అన్నదే మన యుగ ప్రధానలక్షణం. ప్రపంచ పరివ్యాప్త చారిత్రక ప్రాధాన్యంగల ఈ క్రమాన్ని నిరోధించే శక్తి పెట్టుబడిదారీ విధానానికి లేదని నిరూపితమైంది. ఏకకాలంలోనే రెండు విరుద్ధ ప్రపంచ ఆర్థిక వ్యవస్థలు - పెట్టుబడిదారీ, సోషలిస్టు ఆర్థిక వ్యవస్థలు, మనుగడ కొనసాగిస్తూ, అవి విభిన్న సూత్రాలతోను, విరుద్ధాభిముఖంగాను వృద్ధిచెందుతుండటం అన్నది నిర్వివాదాలశ మైన వాస్తవం.

సమాజంలోని సకల జనుల జీవన, సాంస్కృతికావసరాలను నానాటయితో ధికంగా తీర్చి, సంతృప్తిపరచేవిధంగా సోషలిస్టు ఆర్థిక విధానం వృద్ధిచెందుతోంది; పురోగామి సాంకేతిక చాతుర్యాన్నీ, సోషలిస్టుదేశాలమధ్య సన్నిహితసహకారాన్నీ, పరస్పర సహాయాన్నీ ప్రాతిపదికగా చేసుకొని, ఉత్పత్తిని నిరంతరం విస్తరింపజేస్తూ అభివృద్ధిపరుస్తుంటోంది.



పెట్టుబడిదారీ ఆర్థిక విధాన ధోరణిని పరికిస్తే, గుర్తొధిపతులు అధికంగా కుబేరులవృత్తాండటం, కోటానుకోట్ల శ్రామికజనులను, ముఖ్యంగా వలస, పరాధీన దేశాల ప్రజలను యింకా ఎక్కువగా దోపిడీచేస్తూ, వారి జీవన ప్రమాణాలను కోతపెట్టుతూండటం, ఆర్థికవిధానాన్ని మరింతగా సైనికీకరించటం, పెట్టుబడి దారీ దేశాలనుధ్య పోటీపోరాటం పెచ్చుల్లటం, కొత్తకొత్త ఆర్థిక సంక్షోభాలు పరిష్కారం చెందుతూండటం మనకు కనిపిస్తుంది.

## 1. సోవియట్ యూనియన్, నూతన ప్రజాతంత్రదేశాలలో

### క్రమానుగత ఆర్థికాభ్యుదయం

సమీక్షించబడుతున్న ఈ దశలో సోవియట్ యూనియన్ జాతీయార్థిక వ్యవస్థలోను, అలాగే చైనా ప్రజాసంస్థాపక, పోలండ్ ప్రజాసంస్థాపక, చెకోస్లావిక్ రిపబ్లిక్, హంగేరియన్ ప్రజాసంస్థాపక, రుమేనియన్ ప్రజాసంస్థాపక, బల్గేరియా ప్రజాసంస్థాపక, ఆల్బేనియా ప్రజాసంస్థాపక, జర్మన్ ప్రజాతంత్రసంస్థాపక, కొరియా నూతన ప్రజాతంత్ర సంస్థాపక, మంగోలియన్ నూతన ప్రజాతంత్రసంస్థాపక, వియత్నామ్ ప్రజాతంత్రసంస్థాపకల జాతీయార్థిక వ్యవస్థలలోను మహత్తర అభ్యుదయం సాధించబడింది.

19-9 నుండి 1955 మధ్యకాలంలో సోవియట్ యూనియన్లోను, పెట్టుబడి దారీ దేశాలలోను పారిశ్రామికీకృతి ఏ వంతున వృద్ధిచెందిందో ఈ క్రింది సంఖ్యా వివరాలు తేటతెల్లం చేస్తాయి :

సోవియట్ యూనియన్లోను, పెట్టుబడిదారీ దేశాలలోను పారిశ్రామికీకృతి పరిమాణం (1929 - 100)

| దేశం                       | 1929 | 1937 | 1943     | 1946 | 1949 | 1950 | 1952 | 1955 |
|----------------------------|------|------|----------|------|------|------|------|------|
| సో. యూనియన్                | 100  | 429  | 573      | 466  | 870  | 1082 | 1421 | 2049 |
| అన్ని పెట్టుబడి దారీదేశాలు | 100  | 104  | —        | 107  | 130  | 148  | 164  | 193  |
| అమెరికా                    | 100  | 103  | 215      | 153  | 164  | 190  | 210  | 234  |
| బ్రిటన్                    | 100  | 124  | సంఖ్యా   | 118  | 144  | 153  | 153  | 181  |
| ఫ్రాన్స్                   | 100  | 82   | వివరాలు  | 63   | 92   | 92   | 108  | 125  |
| ఇటలీ                       | 100  | 99   | ప్రకటించ | 72   | 108  | 124  | 148  | 194  |
| పశ్చిమ జర్మనీ              | 100  | 114  | బడలేదు.  | 35   | 93   | 117  | 150  | 213  |
| జపాన్                      | 100  | 169  | 231      | 51   | 101  | 115  | 173  | 239  |

(1944 సంఖ్యా  
వివరాలు)



పావు శతాబ్ద కాలంలో, ఇంకా స్పష్టంగా చెప్పాలంటే 26 శంకరాచార్యులలో, సోవియట్ యూనియన్, యుద్ధంకల్ల తన అధిక వ్యవస్థకు వర్ణింపనలవికాని నష్టం వాటిల్లినప్పటికీ, తన పారిశ్రామికోత్పత్తిని 20 రెట్లు పెంచుకోగలిగిందని ఈ సంఖ్యా వివరాలు నిరూపిస్తున్నాయి. కాగా, ఎక్కడలేని అనుకూల పరిస్థితులను అనుభవించిన అమెరికా తన ఉత్పత్తిని రెండింతలకుకాస్త హెచ్చుగా మాత్రమే పెంచుకోగలిగింది: పోలే, మిగతా పెట్టుబడిదారీ దేశాలు ఆ మాత్రం అభివృద్ధిని కూడా సాధించలేకపోయాయి.

పారిశ్రామికోత్పత్తి పెరుగుదల విషయంలో పెట్టుబడిదారీ దేశాలకు నూతన ప్రజాతంత్ర దేశాలుకూడా తలదన్నాయి. గత సంత్రంలో పోలే డ్ పారిశ్రామికోత్పత్తి యుద్ధాత్పూర్వపు ఉత్పత్తి స్థాయికి నాలుగు రెట్లకు మించి పెరిగింది. బల్గేరియా ఉత్పత్తి అయిదు రెట్లకు మించింది; చెకోస్లావేకియాలో రెండింతలకు మించింది. హంగరీలో మూడున్నర రెట్లు, రుమేనియాలో యిండుమిండు మూడు రెట్లు, ఆల్బేనియాలో 11 రెట్లకన్న హెచ్చుగాను, జర్మన్ ప్రజాతంత్ర రిపబ్లిక్ లో రెండింతలకన్న హెచ్చుగాను పెరిగింది.

ఇతర దేశాలకన్నా ఆలస్యంగా సామ్యవాద నిర్మాణానికి ఉపక్రమించిన చైనా ప్రజారిపబ్లిక్ అధ్వితయాభివృద్ధిని సాధించింది. యుద్ధాత్పూర్వపు గరిష్ఠ పారిశ్రామికోత్పత్తికన్నా ఆదేశఉత్పత్తి రెండింతలనుమించి పెరిగింది; 1949-సంఖ్యతో పోల్చుకుంటే నాలుగింతలుగా వృద్ధిచెందింది.

యుగోస్లావియాలో సామ్యవాద నిర్మాణంలో కూడా చాలా సాధించబడింది. యుద్ధాత్పూర్వంకన్నా 1955లో దాని పారిశ్రామికోత్పత్తి నూటికి 180 వంతులు పెరిగింది.

సోషలిజంయొక్క పారిశ్రామికపునాది అధికాధికంగా పటిష్ఠతరచువుతున్నది. ప్రపంచ పారిశ్రామికోత్పత్తిలో సోషలిస్టుదేశాల పాలు క్రమంగా ఆనాటి కన్నాడు ఎక్కువ అవుతోంది. అభ్యుదయకర చారిత్రక క్రమానికి భౌతికరూపమే ఈ వాస్తవిక విషయం: పెట్టుబడిదారీ దోపిడిసాగే పరిధి, ప్రపంచంలో పెట్టుబడిదారీ స్థావరాలూ కుంచించుకుపోవటం, ప్రపంచంలో సామ్యవాద స్థానం విస్తరిల్లటం.

పెట్టుబడిదారీ విధానంతో సామ్యవాదం సాగించే ఆర్థిక పోటీలో సామ్యవాదమే కొత్తకొత్త విజయాలు సాధిస్తుందనటానికి దాని పారిశ్రామికోత్పత్తి పెరుగుదల అత్యున్నత గతిని సాగుతుండడమే తిరుగులేని హామీ కాగలదు. మొత్తం పారిశ్రామికోత్పత్తి పరిమాణం విషయంలో సోవియట్ యూనియన్ ఈ నాడు ద్వితీయ స్థానం ఆక్రమిస్తోంది. ముడి యినము, ఉక్కు, అల్యూమినియమ్, రాగి, యంత్రాలు, విద్యుచ్ఛక్తి, సిమెంటు, బొగ్గు ఉత్పత్తులలో సోవియట్ యూనియన్ ఏనాడో ఫ్రాన్స్, పశ్చిమ జర్మనీ, బ్రిటన్ లను తలదన్నింది; ఆ విషయంలో క్రమంగా అమెరికా స్థాయిని చేరుకుంటోంది.



సోవియట్ తదితర నూతన ప్రజాతంత్ర దేశాలలోని ఆర్థిక శక్తవర్ధన గర్వతో ముఖ్యవృద్ధిని సాధిస్తూ, శాంతియుత స్వభావాన్ని కలిగియుండటమే వాటి విశిష్ట లక్షణంగా పేర్కొనవచ్చు. సామాజికోత్పత్తి మొత్తంగా నిరంతరం విస్తరిల్లుతుండా లంటే అందుకు అన్నిటికన్నా ముఖ్యంగా భారీ పరిశ్రమ శీఘ్ర మూలకీకరణం అవు తుంది కనుక సోషలిస్టు దేశాలు ఆ విషయంలో ఏమరుపాటులేని శ్రద్ధను చూపు తున్నాయి. అదే సమయంలో అవి వ్యావసాయిక, తేలిక పరిశ్రమల అభివృద్ధిపట్ల కూడా కడు శ్రద్ధను ప్రదర్శిస్తున్నాయి. ప్రజల జీవన స్థితిగతులు క్రిమానగతంగా బాగుపడుతున్నాయి; సాంస్కృతిక వికాసం విరాజిల్లుతోంది.

మన ప్రజల ఎదుట మహదవకాశాలు ఏర్పడుతుండటం అన్నది అంతకన్నా గమనార్హమైన విషయంగా పేర్కొనాలి. సోవియట్ యూనియన్ లో మానవసేవకై అణుశక్తి, ఆధునిక విజ్ఞానం సాధించిన తదితర విజయాలు, సాంకేతిక చాతుర్యా లను పెద్దఎత్తున వినియోగించే సుదినం ఎంతోదూరాన లేదు; సహజ సంపదను ఇంకా పూర్తిగా ఉపయోగించే శుభదినం, మహానదులను మచ్చికచేసి, బీళ్ళుగావుంటున్న అపార విస్తీర్ణం గల భూములను పంటపొలాలుగా మార్చే శుభసమయం ఇంక అటే దూరాన లేదు. తత్ఫలితంగా ఆహార పదార్థాలు, తదితర వాడకం వస్తువులు పుష్కలంగా లభించగలవు. చైనా మహాదేశం, చారిత్రక దృష్ట్యా, బహు స్వల్పకాలం లోనే పారిశ్రామికీకరణం కాగలదన్న విశ్వాసం మనకు ఉంది. ఆ దేశ వ్యావసాయ కోత్పత్తి, సహకార సంస్థల ప్రాతిపదికపైన, ఉన్నతస్థాయి నందుకోగలదన్న నమ్మకం మనకు ఉంది. నూతన ప్రజాతంత్ర దేశాలన్నీ సామ్యవాద పథంవెంట గణనీయమైన పురోగమనం సాధిస్తాయి.

సోషలిస్టు దేశాలు సంపూర్ణమైన స్వాతంత్ర్యం-ఇటు రాజకీయ స్వాతంత్ర్యం అటు ఆర్థిక స్వాతంత్ర్యంకూడా-కలిగియుంటూ, అభివృద్ధి చెందుతుండటమే వాటి విశిష్టత. అదేసమయంలో సమీక్ష చేయబడుతున్న ఈదశలో ఆదేశాలమధ్య ఆర్థిక సంబంధాలు మరింత పటిష్టతరమై, సహకారం విస్తరిల్లింది; ఇది అధికతరప్రాధాన్యం గల విషయం. సమాన ప్రతిపత్తి, ఉభయతరకం అన్న ప్రాతిపదికపైన సోషలిస్టు దేశాలు వాణిజ్య సంబంధాలను స్థాపించుకొంటున్నాయి. ఆదేశాలు పరస్పరం సాంకేతికాను భవాన్ని యిచ్చి పుచ్చుకొంటున్నాయి; పరస్పరం ఒక దేశాన్ని మరొకదేశం అన్ని విధాల ఆదుకొంటున్నాయి. తమ తమ జాతీయ ఆర్థికప్రణాళికలను సమర్థవంతంగా సమన్వయ పుచ్చుకొంటున్నాయి.

సోషలిస్టు శిబిరంలోని దేశాలన్నీ తమలోతాము సన్నిహితమైన ఆర్థిక సహ కారం నెరవేరుకొంటున్నందువల్ల ఉన్న ఉత్పాదక శక్తిస్తోమతులను, సహజసంపదలను సామ్యమైనంత ఎక్కువగా అందరి ప్రయోజనాలను ప్రయోజనకరమైన విధంగా వినియోగించేందుకు వీలుచిక్కుతోంది. ప్రత్యేకత (స్పెషలైజేషన్), సహకారాలను అభివృద్ధి చేయటం అన్నదానికి ఈ సందర్భంలో మహత్తర ప్రాధాన్యం వుంది.



పెట్టుబడిదారీ చక్రవంధంలో చాలాకాలంపాటు ఏకైక సోషలిస్టుదేశంగా మనుగడ కొనసాగించుకొంటూ వచ్చిన సోవియట్ యూనియన్ చేసిందే ఈనాడు ప్రతి సోషలిస్టుదేశం భారీపరిశ్రమలకు చెందిన అన్నికాఖలను అభివృద్ధి చేసుకోవలసిన అత్యంతం. ఇప్పుడు బలీయమైన సోషలిస్టుదేశాల శిబిరం వుంది. మొత్తం సోషలిస్టుశిబిరంయొక్క పారిశ్రామిక శక్తిస్తోమతులవైననే వాటి రక్షణ స్తోమత, భద్రతలు ఆధారపడివుంటాయి. అందుకని యూరప్లోని ప్రతి నూతన ప్రజాతంత్ర దేశమూ తనకుగల అత్యంత అనుకూల సహజ, ఆర్థికపరిస్థితులను పట్టి, ఏ ఏ పరిశ్రమలను, ఏ ఏ వస్త్రోత్పత్తిని అభివృద్ధిచేసేందుకు వీలుగావుంటుందో ఆయా పరిశ్రమలు, వస్త్రోత్పత్తి విషయంలో ప్రత్యేకతను సాధించవచ్చు. అంతేకాక, దీనివల్ల వ్యావసాయిక, తేలికపరిశ్రమలను అభివృద్ధిచేసేందుకై, గణనీయమైన సాధనసంపత్తిని వినియోగించేందుకు వీలుచిక్కుతుంది; తద్వారా ప్రజల జీవనసాంస్కృతిక అవసరాలను మరింత పరిపూర్ణంగా తీర్చేందుకు అవకాశం చిక్కుతుంది.

సోషలిస్టు దేశాలు, తమ మధ్య సోదర సహాధ్యం పటిష్ఠతరం చేసుకొనేందుకు, ఆర్థికాభివృద్ధి విషయంలో నిస్వార్థ దృష్టితో పరస్పరం చేయూత నిచ్చుకుంటున్నాయి. పెట్టుబడిదారీ ప్రపంచంలోని దేశాలచుధ్యవూకే సంబంధాలను, సామ్యవాదానికి చెందిన దేశాల చుధ్యవూకే సంబంధాలను చూడక మైన వ్యత్యాసం వుంది. సోవియట్ యూనియన్ నూతన ప్రజాతంత్ర రాజ్యాలతో కుదుర్చుకొన్న ఒప్పందాల ప్రకారం ఆ దేశాలలో 391 పరిశ్రమలనూ, 90 ప్రత్యేక కర్మాగారాలను, యంత్రాగారాలను నెలకొల్పింది. నూతన ప్రజాతంత్ర దేశాలకు దీర్ఘకాల ప్రాతిపదికపైన, అత్యంత అనుకూల షరతులవైన మనం 210 కోట్ల రూబిళ్ళ అప్పులను మంజూరు చేశాం. అణుశక్తి ఉత్పత్తి, శాంతియుత వినియోగం విషయంలో కూడ సోవియట్ యూనియన్ తన మిత్ర దేశాలకు సాయపడుతోంది.

సామ్యవాద పారిశ్రామికీకరణ విషయంలో చైనా సాధిస్తున్న విజయాలు మనకు అత్యంత సంతృప్తిదాయకంగా వున్నాయి. చరిత్రలో యింతకుముందెన్నడూ అత్యున్నత పారిశ్రామికవంత దేశమేదీకూడా యితర దేశాలు పారిశ్రామికవంతం కావటానికి యిష్టపూర్వకంగా సహాయం చేసివుండలేదు. వైగా పెట్టుబడిదారీ ప్రపంచంలో అత్యున్నత పారిశ్రామికవంత దేశాలుగా అవతరించిన బహు పరిమిత దేశాలు యితర దేశాల పారిశ్రామికీకరణకు, ముఖ్యంగా వలస, అర్ధవలస దేశాల పారిశ్రామికీకరణకు ఎల్లప్పుడూ అవరోధాలు కల్పిస్తూనే వచ్చాయి. అందుకనే ఆసియా, దక్షిణ ఆమెరికా, ఆఫ్రికాలలోని అత్యధిక దేశాలు పెద్ద పెద్ద పరిశ్రమలను స్థాపించుకొనలేకపోయాయి. అలాంటి ఉద్దేశాలు సోవియట్ యూనియన్ యింటా వంటా లేవు; కనుకనే, సోదర చైనా ప్రజలు బలీయమైన సొంత పరిశ్రమలను స్థాపించుకోవటంలో వారికి సోవియట్ యూనియన్ కాయశక్తుగా సాయపడుతోంది. ఒక్క అయిదు సంవత్సరాల కాలంలోనే చైనా ప్రజాపిప్లెక్ 156 పరిశ్రమలను, 21 ప్రత్యేక కర్మాగారాలను నెలకొల్పుకోటానికి మన దేశం సాయపడుతోంది;



మొత్తం 560 కోట్ల రూబుల్స్ విలువచేసే పారిశ్రామిక యంత్రాలను మన దేశం వై నాకు సరఫరా చేస్తున్నది.

సోవియట్ యూనియన్ యిస్తున్నవాటికి బదులుగా చైనానుంచి, యితర నూతన ప్రజాతంత్ర దేశాలనుంచి మనకు అవసరమైన వస్తువులను మనం తెచ్చు కుంటున్నాము; ఆ దేశాలు అనాదిగా ఎగుమతి చేస్తూ వస్తున్న సరుకులను, వాడకం వస్తువులను సోవియట్ యూనియన్ పుచ్చుకొంటోంది.

ఆర్థిక, సాంకేతిక, శాస్త్రీయ, సాంస్కృతికాభివృద్ధి రంగాలలో పరస్పరం సర్వతోముఖ సహకారం నెఱపుకోటాన్ని ఇకముందుకూడా మనం కొనసాగిస్తూనే వుంటాం. సామ్యవాద శిబిరంపట్ల మనకుగల సౌహృద్ విశ్వాస్తి ధర్మంగా దానిని మనం ఎంచుకొంటాం. మొత్తం సోషలిస్టు శిబిరం ఎంతగా బలవత్తైర మాతుందో అంతఎక్కువగా ఆ మహాశిబిరంలోగల దేశాలన్నింటియొక్క స్వేచ్ఛా స్వాతంత్ర్యా లకూ, ఆర్థిక, సాంస్కృతికా భ్యుదయానికీ భద్రత చేకూరుతుంది.

సంక్షోభాలు, ఒడిదుడుకులు లేకుండా సోషలిస్టువ్యవస్థ దిగ్విజయంగా ముందుకు సాగిపోతోంది. సోషలిస్టు దేశాలలోని ప్రజలకు మహాప్రయోజనాలను అది సమకూర్చివేస్తుంది; పెట్టుబడిదారీ వ్యవస్థకన్నా తనకుగల నిజాయత్యక సదవకాశాలను అది నిరూపిస్తోంది. (దీప్త హృద్వచనాలు.)

## 2. పెట్టుబడిదారీ దేశాలలో ఆర్థిక పరిస్థితి :

### ఇంకా తీవ్రతరమైన పెట్టుబడిదారీ వైరుధ్యాలు

వై పట్టికను పరికిస్తే, 1919 నాటికన్నా 1955 లో మొత్తం పెట్టుబడిదారీ ప్రపంచ పారిశ్రామికోత్పత్తి నూటికి 93 వంతులు పెరిగింది.

దీనినిబట్టి పెట్టుబడిదారీ విధానం తన అంతర్గత వైరుధ్యాలను అధిగమించి, సుస్థిరతను సాధించిందని చెప్పగలమా? అలా చెప్పేందుకు ఎంతమాత్రం వీలులేదు. పెట్టుబడిదారీ ఆర్థిక విధానం విపరీతమైన ఎగుడుదిగుడులలో వృద్ధి చెందుతోంది. ఇంకా మునుపుకన్నా మరింత అస్థిరమైంది.

యుగ్ధానంతర దశాబ్దంలో పాత పెట్టుబడిదారీ దేశాలైన బ్రిటన్, ఫ్రాన్సుల వంటి దేశాలు తమ పారిశ్రామికోత్పత్తిని యితోధికం చేసుకోగల్గినప్పటికీ, అది తాబేటి నడకతోను, పరస్పర విరుద్ధ ధోరణులలోను సాగుతోంది. పోతే పరాజిత దేశమైన జర్మనీ, ఇటలీలు 1919-50 సంవత్సరంలో మాత్రమే తమ యుద్ధాత్పాదన ఉత్పత్తిని నందుకొనగలిగినవి. కాగా, జపానుపారిశ్రామికోత్పత్తి యించుమించు 1914 స్థాయిలోనే వుంది. ప్రధాన పెట్టుబడిదారీ దేశమైన అమెరికా యుగ్ధం ముగిసినదాదిగా మూడుసార్లు ఉత్పత్తిని గణనీయంగా తగ్గించుకోవలసి వచ్చింది; 1948 సంవత్సరాంతములో తీవ్రమైన సంక్షోభం ప్రారంభమైంది; అయితే అటుతర్వాత



కొరియాలో ప్రారంభించబడిన యుద్ధంతో ఆయుధధారణ పోటీని యితోధికం చేయటంవల్ల అది ఆగిపోయింది.

అనేక పెట్టుబడిదారీ దేశాలలో పారిశ్రామికోత్పత్తిలోని అస్థిరత్వానికితోడు ద్రవ్యసంబంధమైన అస్థిరత్వం ఏర్పడింది; విపరీతంగా నోట్లను అచ్చువేయటంతో నోట్ల విలువ పడిపోయింది. దీనితోపాటు అనేక దేశాలలో వ్యవసాయ సంక్షోభం అలముకొనటం, ఇటీవలే సంవత్సరాలలో పెట్టుబడిదారీ మార్కెట్టులో గోచరిస్తున్న ప్రపంచ వాణిజ్య స్థంభన కూడా ప్రత్యక్షమయ్యాయి.

పెట్టుబడిదారీ విధాన సర్వవ్యాపిత సంక్షోభం యింకా తీవ్రతర మవుతూనే వుంది. పెట్టుబడిదారీ విధానంలోని పరిష్కారాతీతమైన వైరుధ్యం-ఆధునిక ఉత్పత్తి శక్తులకు, పెట్టుబడిదారీ ఉత్పత్తి సంబంధాలకు మధ్య గల వైరుధ్యం - మరింత తీవ్రతరమైంది. వర్తమానకాలంలో త్వరితగతినీ వృద్ధిచెందుతున్న సాంకేతిక చాతుర్యం ఈ వైరుధ్యాన్ని తొలగించకపోగా, దానిని యినుమడింపజేస్తోంది.

పెట్టుబడిదారీ విధాన సర్వవ్యాపిత సంక్షోభం అంటే సంపూర్ణస్థంభన, అని గానీ, ఉత్పత్తి, సాంకేతికాభివృద్ధి ఆగిపోవటం అనిగానీ చెప్పటం మార్కిస్టు-లెనిన్ స్టు వ్యక్తిధానికి ఎప్పుడూ విరుద్ధమైనదేనని ఇక్కడ స్పష్టం చేయాల్సివుంటుంది. పెట్టుబడిదారీవిధానం సర్వవ్యాపిత పతనావస్థకు లోనైనప్పుడుకూడా ఒకదశలోనో లేక వేరొక దశలోనో, సాంకేతికాభివృద్ధి లేదా వుత్పత్తి వూపు (ఉఫ్ స్వింగ్) ఉంటే ఉండవచ్చునని లెనిన్ స్పష్టం చేశారు. ఆయన ఇలా వ్రాశారు. “ఈ పతనావస్థధోరణి మూలాన పెట్టుబడిదారీ విధాన సర్వరాభివృద్ధికి తావుండదనుకోటం పొరపాటే కాగలదు. అలా జరగదు. సామ్రాజ్యవాదయుగంలో పరిశ్రమలలోని కొన్ని శాఖలు, బూజ్జవావర్గంలోని కొంతభాగం, కొన్ని దేశాలు, ఒకప్పుడు ఇది, మరొకప్పుడు అది — ఈ ధోరణులను ప్రదర్శిస్తుంటాయి.” (వర్క్స్ వాల్యూమ్ 22, 286వ పేజీ). అందువల్ల మనం పెట్టుబడిదారీ ఆర్థికవిధానాన్ని కడుశ్రద్ధతో పరిశీలించాలేగానీ, సామ్రాజ్యవాద పతనావస్థను గురించిన లెనిన్ సిద్ధాంతాన్ని తేలికగా చూడరాదు; పెట్టుబడిదారీ దేశాలకు చెందిన ఉత్తమ శాస్త్రీయ, సాంకేతిక విజ్ఞానాన్ని అధ్యయనంచేసి, సామ్యవాద ప్రయోజనాలకు అనుగుణంగా ప్రపంచ సాంకేతికాభివృద్ధి విజయాలకు వినియోగించాలి.

సమీక్షించబడుతున్న ఈ దశలో పెట్టుబడిదారీ దేశాలలోని ఉత్పత్తి పెరుగుదల సుస్థిరమైన ఆర్థిక పునాదిపై ఆధారపడి ఒరిగిందని చెప్పేందుకు వీలులేదు. ఈక్రిందపేర్కొన్న మాలిక కారణాల మూలాన అది సాధ్యపడింది.

మొదటి విషయం : ఆర్థిక విధానాన్ని పై నికీకరించటం, ఆయుధపోటీ. ఈ వూపు అన్నది అన్ని పరిశ్రమలకు వర్తించిందనుకోరాదు. వాడకం వస్తువులను ఉత్పత్తిచేసే పరిశ్రమ చాలా వెనకబడివుంది; కాగా ఆ పరిశ్రమలోని కొన్ని శాఖలు స్థంభించాయి. కేవలం ఆయుధోత్పత్తితో ఏదో విధంగా సంబంధంగల పరిశ్రమలు



# శ్రీ చేపన గ్రంథాలయం

చేపనగూడెం. (కృష్ణాజిల్లా.)

9

మాత్రమే విస్తరించుచున్నాయి. ఒక్క అయిదు సంవత్సరాలలో, 1950 నుంచి 1954 వరకు, ఆయుధాలకోసం ప్రభుత్వం చేసిన వ్యయం అమెరికాలో నూటికి 300 వంతులు, బ్రిటనులో నూటికి 300 వంతులుకన్నా హెచ్చుగాను, ఫ్రాన్సులో నూటికి 200 వంతులు పెరిగింది. కనుక దీనినిబట్టి ఈ దేశాలలో పారిశ్రామికోత్పత్తి జనరల్ స్థాయిని నిర్ధారించటంలో అసాధారణ అత్యున్నత స్థాయిలో జరుగుతున్న ఆయుధోత్పత్తి ప్రభావం వుందని స్పష్టమవుతోంది.

**రెండవ విషయం :** ప్రధాన పెట్టుబడిదారీ దేశాలు సాధించిన అధికతర ఆర్థికవిస్తరణ ఉత్పత్తి పెరుగుదలకు తోడ్పడింది. పెట్టుబడిదారీ ప్రపంచ మార్కెట్టులో అమెరికాకు, కొంతవరకు బ్రిటన్, ఫ్రాన్సులకు, తాత్కాలికమైన అనుకూల పరిస్థితులు ఏర్పడ్డాయి. పోటీచేసే దేశాల గ్రూపునుంచి జర్మనీ, జపాన్, ఇటలీలు అనేక సంవత్సరాలపాటు వైదొలిగిపోయాయి. పశ్చిమ యూరపియన్ దేశాలు యుద్ధానంతరం చితికిపోయినందువల్ల ఆహారపదార్థాలకు ఎక్కువ గిరాకీ తగిలింది. ఈ పరిస్థితిని అదనుగా తీసుకొన్న అమెరికా, మాన్వల్ ప్రణాళిక, తదితర పన్నాగాలకు అమలుజరిపి, తన స్వాధీనికి సాక్ష్యమైనంత ఎక్కువగా ఉపయోగించుకొంది.

**మూడవ విషయం:** స్థిరపెట్టుబడిని తిరిగి భారీచేయటం అన్న విషయం పెద్ద పాత్రను నిర్వహించింది. 1930 తర్వాత సంభవించిన సంక్షోభాలు, మాంద్యాల మూలంగానూ, అటుతర్వాతవచ్చిన యుద్ధాఫలితంగానూ 15-20 సంవత్సరాలపాటు యూరపియన్ పెట్టుబడిదారీ దేశాలలోని మాలికపారిశ్రామిక కర్మాగారాలు జీర్ణమై పోయినా మార్చకుండా యథాతథంగా వుంచారు. మూలముంత్రాలు విపరీతంగా అగిపోయాయి. యుద్ధకాలంలో అవి బాగా దెబ్బతిన్నాయికూడా. అలాంటి వాటినిన్నింటినీ 1951-54 మధ్యకాలంలో మాత్రమే ఆధునికం చేయసాగారు. దీని మూలాన భారీఉత్పత్తిసాధనాల ఉత్పత్తి గణనీయంగా పెరగటానికిదోహదమిచ్చింది.

**చిట్టచివరివిషయం:** కార్మికవర్గాన్ని మరింత ఎక్కువగా దోషిడి చేయడం ద్వారాను, శ్రామికప్రజల జీవనప్రమాణాన్ని తగ్గించటంద్వారాను పెట్టుబడిదారీ దేశాలు తమ పారిశ్రామికోత్పత్తిని పెంచుకోగలిగినవి. ప్రధాన పెట్టుబడిదారీ దేశాలలో గత నాలుగేళ్ళలోను పారిశ్రామిక కార్మికుని సగటు సాంవత్సరికోత్పత్తి నూటికి 10 నుంచి 25 వంతులు పెరిగింది. అయితే అనేక పెట్టుబడిదారీ దేశాలలో ధరలు, అద్దెలు, తదితరమైన ఖర్చులు బాగా పెరిగినందువల్ల వాస్తవ వేతనాలు యుద్ధ తుర్పర్యంకిన్నా తక్కువగానే వున్నాయి.

ఈ సందర్భంగా శ్రామికప్రజల నెత్తనరుద్దండైన అపారమైన ఆయుధవ్యయ భారంకూడా పరిణానలోకి తీసుకోవాలి. అమెరికాలో 1913-'14 ఆర్థికసంవత్సర పైనికవ్యయం తల 1 కి 3.50 డాలర్లుకాగా, 1929-'30 సంవత్సరంలో 7.0 డాలర్లు, 1954-'55 సంవత్సరంలో 250 డాలర్లు పెరిగింది; అంటే పైనిక వ్యయం నాటికీ, నేటికీ 70 రెట్లు హెచ్చిందన్నమాట. బ్రిటన్లో 1913-'14 లో పైనికవ్యయం



తల 1 కి 1 పౌను 14 పిల్లింగు లుండగా, 1929-'30 లో 2 పౌనుల 10 పిల్లింగులకు, 1954-'55 లో 29 పౌనుల 6 పిల్లింగులకు పెరిగింది. ప్రత్యక్ష, పరోక్ష పన్నులను క్రమంగా పెంచటంద్వారా విపరీతమైన ఈ సైనికవ్యయాన్ని పూడ్చుతున్నారు.

శ్రామికప్రజల స్థితిగతులపైన నిరుద్యోగసమస్య బలీయమైన వత్తిడి ప్రయోగిస్తోంది. 1955 లో "సాభాగ్య" దశగా బూజ్జవా ఆర్థిక శాస్త్రజ్ఞులు అభివృద్ధిపై సమయాలోనే అమెరికాలో పూర్తిగా నిరుద్యోగులుగావున్న 30 సంఖ్య 30 లక్షలూ, పాక్షికంగా నిరుద్యోగులుగావున్న వారిసంఖ్య 90 లక్షలు ఉంది. అధికార లెక్కలను బట్టి పశ్చిమజర్మనీలో గత సంవత్సరం దాదాపు 10 లక్షలమంది పూర్ణ నిరుద్యోగులుగా వున్నారు. యుద్ధానంతరం ఇటలీలో దీర్ఘవ్యాధివలన నాపురించిన నిరుద్యోగం బాగా పెచ్చుగొలిచింది; 1955 లో పూర్తిగా నిరుద్యోగులైనవారు 20 లక్షలమంది వున్నారు; పాక్షికంగా నిరుద్యోగులైనవారు కూడా అదేసంఖ్యలో వున్నారు. 1955 లో జపానులో అధికార అంచనాలప్రకారం 6 లక్షలమంది పూర్ణ నిరుద్యోగులు, 90 లక్షలమంది పాక్షిక నిరుద్యోగులు ఉన్నారని తేలితోంది.

పెట్టుబడిదారీ ఉత్పత్తిలోని యుద్ధానంతర పెరుగుదలలో ప్రత్యేక పాత్రను నిర్వహించిన అంశాలు ఇవే. ప్రోత్సాహధారకమైన ఈ తాత్కాలికాంశాలలో హెచ్చు భాగం అంతరించిపోయే దశను పెట్టుబడిదారీ ప్రసంగం ఈనాడు చేరుకొంటోంది. ఉదాహరణకు స్థిర పెట్టుబడిని తిరిగి పెద్ద ఎత్తున జారీ చేయటం, విదేశీ మార్కెట్లలో అనుకూలమైన పరిస్థితులేర్పడటం కేవలం తీవ్రాతీతీవ్రమైన దీర్ఘకాల యుద్ధానంతర దశలో మాత్రమే సాధ్యపడతాయి. పోతే మిగతావి తాత్కాలికమైన ఉత్పత్తి పెరుగుదలకు మాత్రమే సర్వసాధారణంగా తోడ్పడగలవు. గతంలో తనలోని అంతర్గత శక్తులు పనిచేయటాన్నే ప్రాతిపదిగాచేసుకొని ఉత్పత్తిని యితోధికం చేయటంలో జయప్రదమైన పెట్టుబడిదారీ ఆర్థికవ్యవస్థ ఆనాటికానాడు దుర్బలమవుతోంది. ఉత్పత్తిని పెంపొందించుకొనేందుకు పెట్టుబడిదారీ విధానానికి ఈనాడు కృతకమైన ప్రోత్సాహ ప్రోద్బలాలు అధికాధికంగా అవసరమవుతున్నాయి.

పాశ్చాత్యవర్గాలు కొన్ని ప్రస్తుత తరుణాన్ని ఆధారం చేసుకుని "శ్రేయో సిద్ధి" గురించి ముచ్చటించసాగాయి. సంక్షోభాలు సంభవిస్తాయని చెప్పిన మార్క్సిస్టు సిద్ధాంతానికి కాలనోషం పట్టందని నిరూపించేందుకు వారు నానా తంటాలు పడుతున్నారు. పెట్టుబడిదారీ విధానానికి అనుకూలమైన తాత్కాలిక పరిస్థితుల కలయిక వల్లనే దృగ్గోచర మాతున్న సంక్షోభం తీవ్రమైన ఆర్థిక సంక్షోభంగా పరిణామం చెందకుండా అరికట్టబడిందన్న వాస్తవ విషయం గురించి బూజ్జవా ఆర్థికవేర్తలు నోరు మెదపరు. నేడుకూడా, కాస్త కోలుకొంటున్నదశలో, అంతర్జాతీయంగా వున్న సంక్షోభ లక్షణాలు స్పష్టంగానే గోచరిస్తున్నాయి. ఉత్పాదన



స్తోమతులను పూర్తిగా వినియోగించుకోటమేలేదు. అమెరికాలో వస్తువుల నిల్వలు, అలాగే వాడకందారుల రుణాలు ప్రమాదకరమైన స్థాయిలను అంగుకొంటున్నాయి.

అనేక పెట్టుబడిదారీ దేశాలలో వ్యావసాయక సరుకులు అమ్ముడు పోక, విపరీతంగా కొట్టులలో మూలుగుతుండటంతో పరిస్థితి మరింత క్లిష్టతరమైంది. ఆ దేశాల ప్రభుత్వాలు, ముఖ్యంగా అమెరికా ప్రభుత్వం, సాగవుతున్న భూ విస్తీర్ణాన్ని తగ్గించి, ఎలాైనా సరే వ్యవసాయకోత్పత్తిని తగ్గించాలని యత్నిస్తోంది. అందులోను ఆగ్నేయాసియా, ఆఫ్రికాలలోని కోటానుకోట్ల జనం తిండిలేక బాధపడుతున్న సమయంలోనే, ప్రధాన పెట్టుబడిదారీ దేశాల జనాభాలోని అత్యధికులు అధికలితో సతమతమైపోతున్న తరుణంలోనే అలా జరుగుతోంది. ఇతోధికోత్పత్తి, కొంతవరకు సాంకేతికాభివృద్ధి, శ్రమశక్తిని ఉద్వేగపర్చటం-వీటన్నిటికి తోడు దేశీయ మార్కెట్టు విస్తరించకపోగా, కొంతవరకు సంకుచితమై పోతూండటం పెట్టుబడిదారీ దేశాలలో కొత్తకొత్త ఆర్థికసంక్షోభాలకు, ఒడిదుడుకులకు అనివార్యంగా దారి తీస్తాయి.

అనిచ్చిన్న మైన ఆయుధోత్పత్తి విస్తరణ కార్యక్రమంవల్ల ఆర్థిక సంక్షోభాలకు నివారించే మార్గం లభ్యమైందన్న “సిద్ధాంతాన్ని” పెట్టుబడిదారులు, వారికి వంతు పాడుతున్న ప్రబుద్ధులు ప్రచారం చేస్తున్నారు. ఇది కేవలం- పగటికల వంటిది మాత్రమేనని మార్కిస్టు - లెనినిస్టు శాస్త్ర ప్రతినిధులు పదేపదే స్పష్టం చేశారు. ఆయుధ పోటీవల్ల లంకించుకొన్న రోగం నయంకాదు సరిగదా, ఆ రోగం మరింత ప్రకోపించటానికి అది తోడ్పడుతుంది. ఆర్థిక విధానాన్ని ఎంత విస్తారంగా పైనికీక రిస్తారో, అంత ఎక్కువగా పెట్టుబడిదారీ విధానానికి చేటు మూడి తీరుతుంది.

ఆర్థిక విధానాన్ని ప్రభుత్వం క్రమబద్ధం చేయటం అన్నదానిపై పెట్టుబడిదారీ గ్రూపుల ప్రతినిధులు ప్రత్యేకంగా ఆశలు పెట్టుకొంటున్నారు. గుత్త పెట్టుబడిదారులు వివిధ ప్రభుత్వ శాఖలపైన ప్రత్యక్ష పెత్తనం సంపాదించుకొంటున్నారు; వాటిల్లో పనిచేసేందుకు తమ ప్రతినిధులను పంపుతున్నారు; తద్వారా ప్రభుత్వంచేత దేశాధిక విధానాన్ని గుత్తాధిపత్య సంస్థల ప్రయోజనాలకు అనుగుణంగా ‘క్రమబద్ధం’ చేయిస్తున్నారు. వాణిజ్యం పడిపోకుండా కాపాడేందుకు ప్రభుత్వ సంస్థలు కోటానుకోట్ల డాలర్ల విలువగల ఆడ్లను కార్పొరేషన్లకు యిస్తున్నాయి; వాటికి ప్రత్యేక సౌకర్యాలు కల్పిస్తున్నాయి; సబ్సిడీలు యిస్తున్నాయి; ప్రభుత్వం వేతనాలను కంట్రోలు చేస్తోంది; విగిలిపోయిన నిల్వలకు ఖరీదుచేస్తూ, ఎగుమతులకు డబ్బు మంజూరుచేస్తూను అనేక వస్తువుల ధరలు పడిపోకుండా ప్రభుత్వం కాపాడుతోంది. వాణిజ్య కార్యకలాపాలలో ప్రభుత్వం తలదూచినంత మాత్రాన పెట్టుబడిదారీ విధానంలో గల మౌలిక అవలక్షణాలను తొలగించటం సాధ్యం కాదు. ఉత్పత్తి అణచకత్వానికీ, ఆర్థిక సంక్షోభాలకు దారితీసే పెట్టుబడిదారీ ఆర్థిక విధానానికి చెందిన పరిణామ నూత్రాలను నిర్మూలించటం ప్రభుత్వానికి



సాక్ష్యకాని. మయం. అసలు పెట్టుబడిదారీవిధాన స్వభావంలోనే సంక్షోభాలు అంతర్భూతమై వున్నాయీకనుక, అవి అనివార్యం కాక తప్పవు.

పెట్టుబడిదారీ ప్రపంచమార్కెట్టులోని స్థితిగతులనుబట్టి అనేకవిధాల పెట్టుబడిదారీ ఆర్థికవ్యవస్థ తీరుతెన్నులు నిర్ణయించబడుతాయి. ఈ విషయంలో ఈచుధ్యకాలంలో గణనీయమైనమార్పులు సంభవించాయి. యుద్ధానంతర తొలి సగవత్సరాలలో అమెరికా చేజిక్కించుకొన్న గుత్తాధిపత్యం నెమ్మదిగా చేయిచారి పోతోంది. ప్రపంచఎగుమతులలో అమెరికా వాటా 1917 లో అత్యున్నతస్థాయి (32.5%) నందుకొన్నది. అలాంటిది అటుతర్వాత ఇతరదేశాలనుంచి వచ్చిన పోటీ ఫలితంగా అది విపరీతంగా పడిపోయింది (19%). 1917-48 సగవత్సరంలో మొత్తం పెట్టుబడిదారీ ప్రపంచ పారిశ్రామికోత్పత్తిలో అమెరికా పాలు అయిదింటి మూడు వంతులు ఉన్నది. కాని, ఈనాడు దానిపాలు నూటికి 50 వంతులు మాత్రమే. యుద్ధానంతరం అమెరికాకు లభించిన ఆర్థిక సదవకాశాల ఉచ్చదశ దాటిపోయింది. కొత్తమార్కెట్లు వీటి కనుమాపుమేరలో కానరావటంలేదు. అందువల్ల ఇక ఉత్పత్తి గణనీయంగా పెరగటానికి అవకాశంలేదు.

పెట్టుబడిదారీ ప్రపంచమార్కెట్టులో పశ్చిమజర్మనీ, జపానులు తిరిగి ప్రత్యక్షమైనప్పటినుంచీ ఆ మార్కెట్టు పరిస్థితి ప్రత్యేకంగా విషమించ సాగింది. బ్రిటను, ప్రాన్సులవలెనే ఆ రెండుదేశాలుకూడా ప్రపంచ మార్కెట్టులో తమ యుద్ధత్వార్హపు స్థానాలను దాదాపు తిరిగి సంపాదించుకొన్నాయి. ఈనాడు వీరి ఒకదేశపు ఎగుమతులైనా యితోధికం కావాలంటే పోటీదాల్లకు వ్యతిరేకంగా భీషణపోరాటం సాగించడంద్వారా మాత్రమే సాధ్యంకాని, అన్యధాకాదు. పశ్చిమజర్మనీ, జపాను దేశాల వాణిజ్యకలాపం వృద్ధిచెందడమంటే బ్రిటనుకు గిట్టదు; బ్రిటను తన మార్కెట్ల జోలికిరాకుండా తమకు ఆటంకపర్చుతూన్నందుకు పశ్చిమజర్మనీ, జపానుదేశాలు అసంతృప్తి చెందుతున్నాయి. పోతే అమెరికా విషయంలో అందరూ అసంతృప్తి చెందటానికి కారణాలు కావలసినన్ని వున్నాయి. ఎందుకంటే ఏకఛత్రాధిపత్య వాణిజ్యాన్ని సాగించటంద్వారా ప్రపంచమార్కెట్టును అమెరికా తారుమారు చేసింది; తన దేశీయమార్కెట్టులోకి ఇతరదేశాలేవీ ప్రవేశించకుండా ఇనపకంచే వేసుకొని అమెరికా కూర్చున్నది. ప్రాకృపంచాలో వాణిజ్యం నెరపుకోరాదని నిషేధించింది; వ్యావసాయక సరుకులను ప్రపంచమార్కెట్టులో గుచ్చగించడంద్వారాను, ఇతర చర్యలద్వారాను ఇతర దేశాలకు అత్యంత ప్రమాదకరంగా అమెరికా వ్యవహరిస్తోంది. పెట్టుబడిదారీ దేశాలమధ్య ఆర్థికపోరాటం సదా వుధృతమవుతూనే వున్నది.

ఇంతకు పూర్వంలోగానే యిప్పుడుకూడా అమెరికా, బ్రిటనుల మధ్యనే ప్రధాన సంఘర్షణ సాగుతోంది. ఆంగ్లో-అమెరికన్ వైమనస్యం అశేష సమస్యలకు పరివ్యాప్తమైవుంది. “ఆంగ్లాంటిక్ సహకారం” అన్న నినాదం పేరిట బ్రిటిషుసామ్రాజ్యానికి చెందిన ప్రధాన కీలక, ఆర్థిక స్థావరాలను ట్రాన్స్ ఆంగ్లాంటిక్ పోటీదాల్ల



దిగ్మింగుతున్నారు; ఇంపీరియల్ సముద్రాంతర మార్గాలపైన కాలానాలని వారు ప్రయత్నిస్తున్నారు. ప్రిఫరెన్షియల్ టారిఫ్స్ తూట్లుపొడిచి, ప్రరింగ్ ప్రాంతంలో పెత్తనం సంపాదించాలని చూస్తున్నారు. అందువల్ల బ్రిటనులోను, ఫ్రాన్సులో కూడా ఈ పరిస్థితి-కేవలం ఒకేభాగస్వామికి ప్రయోజనకారిగా తయారైన 'అట్లాంటిక్ సహకారాన్ని'-తుదముట్టించాలన్న వాంఛ ప్రబలమవుతూండటంలో ఆశ్చర్యమేమీ లేదు.

పశ్చిమ జర్మనీ ఆర్థిక స్తోమత పునరుజ్జీవనం పొందటంవల్ల ప్రపంచ మార్కెట్టులోని పరిస్థితి ప్రత్యేకంగా విషమిస్తోంది. మార్కెట్టు సంపాదనకు సాగించే పోరాటంలో పశ్చిమ జర్మన్ గుర్తాధిపతులు దేనికైనా ఒడికట్టక మానరని గత రెండు ప్రపంచ యుద్ధాల అనుభవం చాటిచెబుతోంది. తత్పర్యవసానంగా పశ్చిమయూరప్ లోని పరిస్థితి మరింత విషమిస్తోంది. త్వరితంగా అభివృద్ధి చెందుతున్న జర్మన్ పోటీదారు దాపురించటం బ్రిటను, ఫ్రాన్సులకు ఏమంత శుభప్రదమైన విషయం కాదు; అందులోను ముఖ్యంగా వైశికీకరణ పథావెంట జర్మనీ ముందుకు తోయబడుతూండటం మరింత ప్రమాదకరమైన విషయం. పశ్చిమ జర్మనీలో ట్రస్టులు, గుర్తాధిపత్య సంస్థలు తిరిగి తలెత్తుతున్నందువల్ల, ఒకప్పుడు ఫాసిజానికి అధికారం కట్టబెట్టిన శక్తులు పునరుజ్జీవం పొందే ప్రమాదం యితోడక మవుతున్నది.

నూతన సోవలిస్టు ప్రపంచ మార్కెట్టు ఏర్పడి ప్రవర్ధమానమవుతున్నందువల్ల పెట్టుబడిదారీ ప్రపంచ మార్కెట్టు నానాట కుంచించుకొని పోతోంది; తత్ఫలితంగా మార్కెట్టు సమస్య తీవ్రతర మవుతోంది. దీనికితోడు వలసరాధనాలను చీల్చుకొని బయటపడిన దళితు దేశాలు తమ సాంఘికశ్రమలను అభివృద్ధి చేసుకోటం ప్రారంభించినందువల్ల పారిశ్రామిక వస్తువుల మార్కెట్టు మరింత కుంచించుకు పోవటానికి అనివార్యంగా దారితీస్తుంది. అంటే వీటన్నిటి మూలాన సామ్రాజ్యవాద శిబిరంలో మార్కెట్టు కొరకు, వివిధ ప్రాంతాలపై పెత్తనంకోసం కీడులాటలు తీవ్రతరం కాక తప్పనన్నమాట.

పెట్టుబడిదారీ దేశాలలో సాంఘిక వైరుధ్యాలు క్రమంగా తీవ్రతర మవుతుండటం కూడా ప్రస్తుత దశలోని ఒక లక్షణం.

పెట్టుబడిదారీ ప్రభుత్వాలు కార్మికవ్యతిరేక చండశాసనాలు ప్రత్యేకంగా అమలుజరిపినప్పటికీ, కార్మిక సంఘస్థలను ప్రభుత్వ "క్రమార్గ చట్టానికి" లోను చేసినప్పటికీ, ట్రేడ్ యూనియన్ హక్కులను పరిమితంచేసేందుకు వూసుకున్నప్పటికీ, యుద్ధాత్మకరంకన్నా యుద్ధానంతరమే సమ్మెపోరాటాలు మరింత ఉగ్రత ధాయిల నందుకొన్నాయి. వాస్తవాన్ని కొంత కప్పిపుగ్గా క్రకటించబడిన అధికారసంఖ్యావివగాల ప్రకారమే పదికొండుదేశాలలో (ఆమెరికా, బ్రిటను, ఫ్రాన్సు, పశ్చిమజర్మనీ, జపాను, కెనడా, ఆస్ట్రేలియా, స్వీడన్, బెల్జియం, హాలెండ్, ఆస్ట్రేలియా) యుద్ధాత్మకవ్యయ పదిసంవత్సరాలలోను (1930-39)



జరిగిన సమ్మెలసంఖ్య 67,000 కాగా, యుద్ధానంతర పరిసంవత్సరాలలోను (1945-56) ఆ సంఖ్య 1,01,000 కు పెరిగింది; సమ్మెలలో పాల్గొన్న కార్మికులసంఖ్య 2 కోట్ల 10 లక్షల నుంచి 7 కోట్ల 30 లక్షలకు పెరిగింది; సమ్మెలవల్ల నష్టపడిన పనిరోజుల సంఖ్య 2 కోట్ల 40 లక్షలనుంచి 6 కోట్ల 72 లక్షలకు పెరిగింది. యుద్ధానంతర పరిసంవత్సరాలలో కన్నా యుద్ధానంతర పరిసంవత్సరాలలోను సమ్మెలసంఖ్య నూటికి 50 వంతులు, సమ్మెలలో పాల్గొన్న వారిసంఖ్య, సమ్మెలవల్లనష్టపడిన పనిరోజుల సంఖ్య ఏడు రెట్లు పెరిగినవని వై లెక్కలనుబట్టి తేలతోంది. అంటే పెట్టుబడిదారీ వీరనకు వ్యతిరేకంగా కార్మికవర్గం ఆనాటికానాడు మరింత గట్టిగాను, పట్టుదలతోను పోరాటం సాగిస్తున్నదని స్పష్టమవుతోంది. ఫ్రాన్సు, ఇటలీ, జపాను, అమెరికా, బ్రిటనులలోను, ఇటీవల సంవత్సరాలలో పశ్చిమజర్మనీలోకూడా సమ్మెపోరాటాలు ముఖ్యంగా ప్రజాస్వాభావాన్ని, తీవ్రస్వభావాన్ని అందుకొన్నాయి.

మౌలికమైన రాజకీయ సమస్యలపైన కార్మికవర్గం అధికాధిక సంకల్పంతో కార్యాచరణకు ఉపక్రమించటం అన్నది యుద్ధానంతర దశలోని విశిష్ట లక్షణం. అనేకానేక ట్రేడ్ యూనియన్లు, వాటి రాజకీయ స్వభావం ఎలాంటివైనప్పటికీ అంతర్జాతీయ ఉద్రిక్తత సవలిగిపుకోసమూ, ఆయుధ పోటీని తుదముట్టించేందుకూ యిరువదిమందిన సాకల్పంతో కృషిచేస్తున్నాయి. ఫ్రెంచి, ఇటాలియన్ కార్మిక వర్గాలు, ఫ్రెంచి కమ్యూనిస్టు పార్టీ, ఇటలీలోని కమ్యూనిస్టులు, సోషలిస్టులు పార్లమెంటరీ ఎన్నికలలో ప్రధానమైన విజయాలను సాధించుకొన్నారు. కార్మికవర్గపార్టీలు తమ దేశాలలోని అశేష ప్రజాసామాన్యం యొక్క ప్రేమకూ, విశ్వాసాన్ని చూర గొన్నాయని వై విజయాలు నిరూపిస్తున్నాయి. (దీప్త హృదయములు).

పెట్టుబడిదారీ దేశాలలోని పరిస్థితి పరిశీలనద్వారా ఎలాంటి నిర్ణయాలకు మనం రావలసి వుంటుంది?

పెట్టుబడిదారీ ప్రపంచంలోని పరిస్థితి తీవ్రతర మవుతున్న ప్రపంచతర వైరుధ్యాలతో కుతకుతలాడిపోతోంది. ఉత్పత్తికి సంబంధించిన సామాజిక స్వభావానికీ, వ్యక్తిగత పెట్టుబడిదారీ యాజమాన్యానికీ మధ్యగల వైరుధ్యం, ఉత్పత్తి విస్తరణకూ తగ్గిపోతున్న గిరాకీకీ మధ్యగల వైరుధ్యం-ఆర్థిక సంక్షోభాలకు ఇది దారితీస్తుంది - నానాట పెచ్చుపెరుగుతోంది. పెట్టుబడిదారీ దేశాలమధ్య వైరుధ్యాలు వృద్ధి చెందుతున్నాయి, మార్కెట్టుకోసం ఆయాప్రాంతాలపై పెత్తనం సంపాదించటం కోసం సాగిస్తున్న పోరాటం ఉధృతరూపం ధరిస్తోంది. సాంఘిక వైరుధ్యాలు తీవ్రతర మవుతున్నాయి. కార్మికవర్గమూ, అశేష ప్రజాసామాన్యమూ తమ హక్కుల కోసం, ప్రయోజనాలకోసం సాగిస్తున్న పోరాటాలు నానాట మరింత తీవ్రస్వరూపం ధరిస్తున్నాయి. ఆ విధంగా పెట్టుబడిదారీ విధానం క్రమంగా కొత్తకొత్త ఆర్థిక, సాంఘిక ఒడిదుడుకుల వైపుగా సాగిపోతోంది.



3. దురాక్రమణ కూటాలను నిర్మించే, ప్రచ్ఛన్న యుద్ధాన్ని

రెచ్చగొట్టే సామ్రాజ్యవాద కార్యవిధానం :

అంతర్జాతీయ ఉద్రిక్తత సడలింపుకొరకు ప్రజల పోరాటం

సోవియట్ కమ్యూనిస్టు పార్టీ 19-20 మహాసభల మధ్యకాలంలో అంతర్జాతీయ సంబంధాలలో చాల ప్రధానమైన మాట్టలు వచ్చాయి.

రెండో ప్రపంచయుద్ధానంతరం అమెరికా, బ్రిటన్, ఫ్రాన్స్ దేశాల విధానాలలో అభివృద్ధి నిరోధకులదీ, పైనిక ముతాలదీ ప్రాబల్యం ఎక్కువ కాసాగింది. ఆర్థికంగానూ, రాజకీయంగానూ ఒత్తిడి తీసుకొచ్చి, బెరించీ, పైనికంగా కవ్వించీ ఇతర దేశాలను తమ చెప్పుచేతలలోకి తెచ్చుకోవాలనే కోరిక వారిలో ప్రబలింది. దీనినే 'బిగ్-పేత్-స్ట్రీ' అంటున్నారు. ఈనాటి సామ్రాజ్యవాదులలోని కరడుగట్టిన దురాక్రమణ వర్గాల ఆశలు ఆ శబ్దంలో ప్రతిబింబిస్తున్నాయి. ప్రపంచాధిపత్యం సంపాదించాలని వారి ఆశ. కార్మిక వర్గాన్నీ, ప్రజాస్వామికోద్యమాన్నీ, జాతీయ విముక్తిపోరాటాన్నీ అణచివేయగలమని వారి వూహ. సోషలిస్టు శిబిరానికి వ్యతిరేకంగా పైనికచర్యలు సాగించాలని వారిపథకం.

యుద్ధ మనస్తత్వంతో అంతర్జాతీయ వాతావరణం వివ.పూరితం అయింది. ఆయుధోత్పత్తి పోటీ నానాటికీ భయంకర రూపం ధరిస్తూంది. అమెరికా పైనిక స్థావరాలు అమెరికాకు వేలాది మైళ్ళ దూరానవున్న దేశాలలో నిర్మించ బడ్డాయి. సోవియట్ మీదా, ప్రజాస్వామిక దేశాలమీదా దాడికోసమే ఇవి వుద్దేశించబడ్డాయి. సోషలిస్టు శిబిరంమీద ప్రచ్ఛన్న యుద్ధం ప్రారంభించారు. అంతర్జాతీయంగా అనుమానాలను రగిల్చారు. దేశాలమధ్య విద్వేషాలు కల్పించారు. కొరియాలో యుద్ధం ప్రారంభించి రక్తం ప్రవహింపజేశారు. ఇండోచైనాలో యుద్ధం వీళ్ళిత్తరచిడి కొనసాగించారు.

ఈ ప్రచ్ఛన్నయుద్ధ ప్రేరేపకులే యుద్ధకూటాల్ని నిర్మించడం ప్రారంభించారు. తమ ముతాకు మాత్రమే పరిమితమైన దురాక్రమణ కూటాలైన ఉత్తర అట్లాంటిక్ కూటమి, పశ్చిమ యూరపు రాజ్యకూటమి, ఆగ్నేయాసియా కూటమి, బాల్కన్ కూటమి మొదలయిన దురాక్రమణ కూటాలలో అనేక దేశాలు తమ ప్రజల ఇష్టాలకు వ్యతిరేకంగా చిక్కుకున్నాయి.

'కమ్యూనిస్టు ప్రమాదం' నుంచి రక్షించుకొనేటందుకు తామి కూటముల్ని నిర్మించినట్లు వీటిని నిర్మించినవారు చెప్పుకొంటున్నారు. కానీ, ఇది వట్టి మోసం. ప్రపంచాన్ని తిరిగి పంచుకొనేటందుకు ప్రయత్నించేటప్పట్లా సామ్రాజ్యవాద దేశాలు ఈ మూరి కూటాల్ని నిర్మిస్తూండడం మామూలేనని చరిత్ర చెబుతూనే వుంది. ప్రపంచాధిపత్యంకోసం ఒక రాజ్యం తాను చేస్తున్న ప్రయత్నాలను కప్పిపుచ్చుకొనే



టందుకే కమ్యూనిస్టు వ్యతిరేక నినాదాలను ఉపయోగిస్తూంది. ఇక్కడొక కొత్త సంగతి వుంది. ఈ ముఠాలూ, కూటాలూద్వారా పెట్టుబడిదారీ ప్రపంచంలో పెద్దరికాన్ని సాధించాలనీ, కూటాలలో చేరిన సహచరు లందరినీ తన తాజేదాస్లుగా చేసుకోవాలనీ అమెరికా కోరుతుంది.

‘బలోపేతస్థితి’ విధానాన్ని అనుసరించడంవలన ప్రపంచరంగంలో బలా బలం స్థితి తమకు అనుకూలంగా వుంటుందనీ, గనక మరో యుద్ధంవచ్చే ప్రమాదం లేదనీ ఆ విధానాన్ని బలపరిచేవారు అంటున్నారు. పాశ్చాత్య రాజకీయ వేర్తలలో ఈ అభిప్రాయం బాగా ప్రబలంగావుంది. అందుచేత దాని నిజాభిప్రాయాన్ని బట్టబయలు చేయడం అత్యవసరం.

ఆయుధ పోటీవలన శాంతి పెంపొందుతుందా? ఈ ప్రశ్నే అర్థం లేనిదని పిస్తుంది. కాని బలోపేత స్థితి విధానాన్ని సమర్థించే వారు శాంతిని రక్షించాలంటే ఆయుధోత్పత్తికి పూనుకోవాలని ఒక చిట్కా ఉపదేశిస్తున్నారు. దేశాలు తమ సైనిక శక్తిని బలపరచుకొనేటందుకు ప్రయత్నించినప్పుడల్లా యుద్ధ ప్రమాదం హెచ్చుతుందిగాని తగ్గదు. ఈ విషయం అందరికీ తెలుసు.

అమితంగా ఆయుధాలను ఉత్పత్తి చేయడం, బలోపేతస్థితి విధానాన్ని అనుసరించడం, యుద్ధ కూటాలను నిర్మించడం, ప్రచ్ఛన్న యుద్ధం సాగించడం మొదలయిన వానివలన అంతర్జాతీయ ప-స్థితి తీవ్రం కాకమానదు. అయిందికూడా. మనం సమీక్షిస్తున్న ఈ దశలో జరిగిన ప్రపంచ ఘటనలలో ఇదొక పోకడ.

అయితే ఇదే కాలంలో అంతర్జాతీయ రంగంలో ఇతరవిధమైన పరిణామాలు కూడా వచ్చాయి. వానిని చూస్తే ఈనాటి ప్రపంచంలో అంతా గుత్తపాపాలు చెప్పుబేతిల్లో మాత్రమే లేదని తెలుస్తుంది.

సోషలిస్టు, ప్రజాతంత్రవాద, శాంతిశక్తులూ, జాతీయ విమోచనోద్యమ శక్తులూ క్రమంగా బలపడుతున్నాయి. ఇది చాల ప్రధానమైన సంగతి. ఈ దశలో సోవియట్ యూనియనుకూ, నవచైనాకూ, ఇరత సోషలిస్టుదేశాలకూ అంతర్జాతీయంగా స్థానం బలపడింది. వాని పలుకుబడి, అంతర్జాతీయ సంబంధాలూ అపారంగా పెంపొందాయి. అంతర్జాతీయ ఘటనల పరిణామాలపై సోషలిస్టు శిబిర ప్రభావం ప్రవర్థమానం అవుతుంది.

ఏకూటాలలోనూ పార్లొకపోవడం తమ వైదేశికవిధానం అని ప్రకటించిన యూరపు, ఆసియాలలోని శాంతికాముక రాజ్యాలు కొన్ని ప్రపంచరంగంలో తల ఎత్తడంతో శాంతి శక్తులకు బాగాలం చేకూరింది. సామ్రాజ్యవాదులు నిర్మిస్తున్న ఈ ప్రాంతీయసైనిక కూటాలలో చేరితే దురాక్రమణ వాదులు ఆడుతున్న యుద్ధ జూదాలలో తమ దేశాలకూడా చిక్కుకొంటాయనీ, ఆయుధాల ఉత్పత్తి సుడి గుండంలోకి తాముకూడా జారిపోయే ప్రమాదం వుందనీ ఆ దేశాలలోని ప్రముఖ రాజకీయనేత్రులు భావిస్తున్నారు. అది సరైనదే.



దీనిఫలితంగా ప్రపంచంలో వికలమైన శాంతిమండలం ఏర్పడింది. దానిలో యూరపు రాజ్యాలూ వున్నాయి; ఆసియా దేశాలూ వున్నాయి; సోషలిస్టీతర దేశాలూ వున్నాయి. సుమారు నూటవీడై కోట్లమంది ప్రజలు నివసిస్తున్న విస్తృత భూభాగాలు ఈ మండలంలో వున్నాయి. నూటయ్యైకోట్లు అంటే ప్రపంచ జనాభాలో అధికభాగం అన్నమాట.

అశేషప్రజాసామాన్యం శాంతికోసం చేసిన తీవ్రప్రయత్నాలు ప్రపంచ ఘటనల తీరుతెన్నులను గణనీయంగా నిర్ధరించాయి. ఈ వేళ జరుగుతున్నంత పెద్ద ఎత్తున, ఇంత నిర్మాణయుక్తంగా యుద్ధ ప్రమాదాన్ని ప్రజలు ప్రతిఘటించి పోరాడడం చరిత్రలో అభూత పూర్వం.

యుద్ధ ప్రమాదాన్నీ, అభివృద్ధి నిరోధకశక్తున్నీ ప్రతిఘటించి కమ్యూనిస్టు పార్టీలు ఎంతో పట్టుదలగా, వెనుతీయకుండా పోరాడుతాయని నిరూపితం అయింది. గతంలో లాగానే శాంతి రక్షణకోసమూ, శ్రామిక ప్రజల ప్రయోజనాలనూ, వారి దేశాల స్వాతంత్ర్యాన్నీ రక్షించేటందుకూ వారు ఎంతో పట్టుదలతో పోరాడు తున్నారు. ఈ మధ్యరోజుల్లో పెట్టుబడిదారీ దేశాలలో కమ్యూనిస్టులు ఎన్నెన్నో కష్టాలనూ, ఆపదలనూ అనుభవించారు. అయితే ఆ అగ్నిపరీక్షకు వారు నిలబడి ప్రతిష్ట తెచ్చుకొన్నారు. (హష్టధ్వనులు).

రెండోవైపున సమాజంలోని ఇతర తరగతులవారే కేసులు యుద్ధాన్ని వ్యతిరేకిస్తున్నారు. శాంతికై పోరాడుతున్న వివిధశక్తులు తమలోవున్న అనైక్యతను తొలగించుకొని వున్నట్లయితే ఈ తరగతులవారి శాంతిక్యపి ఇంకా విజయవంతంగా వుండేదే. శ్రామికవర్గంయొక్క, కార్మికసంఘాలయొక్క ఐక్యత కమ్యూనిస్టు, సోషలిస్టు, తదితర పార్టీల ఐక్యత ఇప్పుడు ప్రత్యేకంగా చాలా ప్రాముఖ్యత వహిస్తోంది.

చాలా దేశాలలో శ్రామికవర్గం చీలివుంది. వారిలోవున్న వివిధగ్రూపులు ఐక్యతచూపకపోవడంవలన అభివృద్ధి నిరోధకులు లాభం పొందుతున్నారు. ఈనాడు ప్రపంచాన్ని పీడిస్తున్న చాల దురవస్థల కివే కారణం. ఈ పరిస్థితులు మారే అవకాశాలు ఇప్పుడు కనిపిస్తున్నాయని మా అభిప్రాయం. జీవితం ఎన్నో సమస్యలను సృష్టించింది. వానిని పరిష్కరించాలంటే కార్మికపార్టీలు అన్నింటిమధ్యా స్నేహసహకారాలు అవసరం. ఆ సహకారం ఏర్పడడానికి అవసరమైన పరిస్థితులను కూడా ఆ సమస్యలే కల్పిస్తున్నాయి. ఈ సమస్యలన్నింటిలోకి అతిప్రధానమైనది మరోయుద్ధం రాకుండా నిరోధించడం. శ్రామికవర్గం ఐక్యంగా, నిర్మాణయుక్తంగా ముందుకువచ్చి, పట్టుదలతో వ్యవహరిస్తే యుద్ధం వుండదు.

కార్మికోద్యమ నాయకులమీద ఇదంతా ఒక చరిత్రాత్మకమైన బాధ్యతను మోపుతుంది. శాంతి సమర ప్రయోజనాల కోసం సామరస్యంకూర్చే అంశాలను కనుక్కోవడం తప్పనిసరి అవుతుంది. వీటిని ఆధారంచేసుకొని సహకారానికి పునా



దులు వేసుకోవాలి. ఒకరిమీద ఒకరు నిందారోపణలు మానుకోవాలి. సోషలిజంలోకి పరిణామం పొందేటందుకున్న మాగ్గాల విషయమై సోషలిస్టు వుద్యమంలోనే అనే కాభిప్రాయాలున్నాయి. మన వూహలకి అవి భిన్నం కావచ్చు. అయినా వారితో సహకారం ముఖ్యమూ, అవసరమూకూడా. ఈ విషయంలో నిజంగానే తప్పదృక్పథంలోవున్నవాళ్ళు వారిలో చాలమందే వున్నారు. కాని, పరస్పర సహకారానికి అదేం అభ్యంతరం కాదు. ఈనాడు చాలమంది సోషల్ డెమాక్రట్లు యుద్ధ ప్రమాదాన్నీ, వైనికతత్వాన్నీ ప్రతిఘటించి గట్టిగానిలబడుతున్నారు. సోషలిస్టు దేశాలతో దగ్గర సంబంధాలు పెట్టుకోడానికి ప్రయత్నిస్తున్నారు. కార్మికోద్యమంలో ఐక్యత తీసుకురావడానికి ప్రయత్నిస్తున్నారు. వీరందరినీ మనం మనస్ఫూర్తిగా అభినందిస్తున్నాం. శాంతి ప్రయోజనాల కోసమూ, కష్టజీవులయిన ప్రజల ప్రయోజనాల కోసమూ జరిగే పోరాటంలో మనవైపునుంచి కూడా అవసరమైనదంతా చేయడానికి మనం సిద్ధంగా వున్నాం.

ఇటీవల అంతర్జాతీయంగా కలిగిన పరిణామాలు చూస్తే శాంతిని కాపాడేటందుకు ప్రజానీకం నడుంకట్టిందని కనిపిస్తుంది. సామ్రాజ్యవాద పాలకవర్గాలు ఊటిని పక్కకు నెట్టేసెయ్యడం సాధ్యంకాలేదు. బలోపేత స్థితివిధానాన్ని కొన్ని దేశాలమీద వొత్తిడి తేవడానికే అనుసరించబడిందనీ, కాని అది సఫలం కానేలేదనీ సామ్రాజ్యవాద పాలకవర్గాలలో కాస్త దూరదృష్టిగలవారు అంగీకరిస్తున్నారు. రెండోపేపున ఈ విధానం పెట్టుబడిదారీ దేశాలలోని ప్రజలనెత్తిన పెద్ద బరువుగా తయారయింది. వారిలో ఆసంతృప్తి కలిగించింది. ఈ బలోపేతస్థితి విధానం ప్రజలకు వ్యతిరేకంగా ఉద్దేశించబడిందనీ, యుద్ధ ప్రమాదాన్ని తీవ్రం చేస్తూందనీ మానవ జాతిలో అత్యధిక సంఖ్యాకులు భావిస్తున్నారు.

ఇవి నిర్వివాదాంశాలు. నీటి ఫలితంగా పాశ్చాత్యవర్గాలలో కొంతవరకూ తగ్గుదల కనిపిస్తూంది. సోషలిస్టు దేశాలలో యుద్ధం పెట్టుబడిదారీ దేశాల భవిష్యత్తు కెంత ప్రమాదకరమో ఈ వర్గాలలో నానాటికి ఎక్కువమంది గ్రహిస్తున్నారు. వారు సాహసించి యుద్ధాన్ని రెచ్చగొట్టారంటే పెట్టుబడిదారీ దేశాలలోని కార్మికవర్గమూ, శ్రామికప్రజలూ మాటిమాటికీ యుద్ధాలను కల్పించే ఆ వ్యవస్థ నిజస్వరూపాన్ని అర్థం చేసుకొంటారు. ఖచ్చితమైన నిర్ణయాలకు వస్తారు. అణ్వాయుధాల నుపయోగించిన యుద్ధంలో విజేతఅంటూ మిగలరని బూర్జువాదేశాలలోని ప్రముఖనాయకులు ఒప్పుకోవడం తరుచు జరుగుతుంది. ఇది యాదృచ్ఛిక ఘటనేంకాదు. పెట్టుబడిదారీ విధానం మరో యుద్ధాన్ని గనక ప్రారంభిస్తే అది తన గోతిని తానే తవ్వుకొన్నట్లువుతుందనే విషయాన్ని చెప్పేటందుకు ఈ నాయకులకు ధైర్యంలేదు. కాని సోషలిస్టుశిబిరం అజేయమనేమాటను బహిరంగంగా ఒప్పుకోక తప్పడంలేదు. ఒప్పుకుంటున్నారు కూడా.

తమ దేశాలలోని ప్రజలే తమ దురాక్రమణ విధానాలను నిరాకరించడంతో సామ్రాజ్యవాద శక్తులస్థితి క్రమంగా బలహీనం అవుతుంది. గడిచిన పదేళ్ళలో



సామ్రాజ్యవాదం ప్రాచ్యదేశాలలో పరాజయం పొందడంకూడా వారు బలహీన పడడానికి మరో కారణం. ఇక్కడ శతాబ్దాల తరబడిగావున్న వలసవిధానపు మూల స్తంభాలు కూలిపోతున్నాయి. అక్కడి ప్రజలు అంతకంతకు ధైర్యంగా ముందు కొచ్చి తమ భవిష్యత్తును తామే నిర్ణయించుకోవడం ప్రారంభిస్తున్నారు.

#### 4. సామ్రాజ్యవాద వలస వ్యవస్థ విచ్ఛిత్తి

సామ్రాజ్యవాదుల వలస విధానాన్ని అట్టోబరు విప్లవం చావుదెబ్బ కొట్టింది. అట్టోబరు మహా విప్లవానంతరం దానిని చూసిన వుత్సాహంతో వలసదేశాల ప్రజలలో జాతీయ విముక్తి పోరాటం పెద్దపెట్టున విజృంభించింది. తర్వాతకూడా అది కొన సాగుతూనేవచ్చి సామ్రాజ్యవాద వలస విధానంలో గొప్ప సంక్షోభాన్ని తెచ్చి పెట్టింది.

రెండో ప్రపంచ యుద్ధంలో ఫాసిస్టు జర్మనీ, సామ్రాజ్యవాద జపాను వోడి పోవడం వలసలలోనూ, పరాధీన దేశాలలోనూ స్వాతంత్ర్య పోరాటాలు విజృంభించడానికి బాగా తోడ్పడింది. ఫాసిజంమీద ప్రజాతంత్ర శక్తులు పొందిన విజయం పీడిత ప్రజల హృదయాలలో స్వాతంత్ర్యం సాధించగలమనే విశ్వాసాన్ని బలపరచింది.

తర్వాత చైనా విప్లవ విజయం వలస విధానంమీద మరో పెద్దదెబ్బ కొట్టింది. ఇది సామ్రాజ్యవాదానికి ఒక మహాపరాజయం.

జనాభావిషయంలో ప్రపంచంలోకల్లా రెండోస్థానం అలంకరిస్తున్న భారత దేశం రాజకీయ స్వాతంత్ర్యాన్ని సంపాదించుకొంది. బర్మా, ఇండోనేషియా, ఈజిప్ట్, సిరియా, లెబనాన్, సూడాన్ మొదలయిన దేశాలెన్నో వలస పీడననుంచి బయటపడ్డాయి. ఇంచుమించు నూట యిరవైకోట్లమంది ప్రజలు - అంటే ప్రపంచ జనాభాలో సగానికిపైగా జనం - గత పదేళ్ళలోనూ వలస, అర్థవలస స్థితినుంచి విముక్తి పొందారు.

ఈ నాడు సామ్రాజ్యవాదుల వలసవిధానం శిథిలం అయిపోతుంది. యుద్ధానంతరకాలంలో జరుగుతున్న చారిత్రక ప్రాముఖ్యతగల ఘటనలలో ఇదొకటి. మానవజాతి పురోగమిస్తున్న రాజబాటమీద అడుగుపెట్టకుండా వలస ప్రభువులచే దూరంగా కొట్టబడిన ప్రజానీకం నేడు పునరుజ్జీవనం పొందుతుంది. నవచైనా, స్వతంత్ర భారతదేశమూ అగ్రరాజ్యాల స్థాయికి చేరుకొన్నాయి. ఆగ్నేయాసియాలోనూ, అరబ్బు రాజ్యాలలోనూ ప్రజలు సాగిస్తున్న రాజకీయ, ఆర్థిక పోరాటాల విజృంభణను మనకళ్ళతో మనం చూస్తున్నాం. ఆఫ్రికా ప్రజలు మేల్కొంటున్నారు. బ్రెజిల్, చిలీ మొదలైన దక్షిణ అమెరికా దేశాలలో జాతీయ విముక్తి పోరాటాలు పుంజుకొంటున్నాయి. స్వేచ్ఛా స్వాతంత్ర్యాలకోసం పట్టుదలతో పోరాడే ప్రజల్ని సామ్రాజ్యవాదులు సాయుధ సేనలను ఉపయోగించినా అణచివేయడం సాధ్యంకాదని



కొరియా, ఇండొచైనా, ఇండోనేషియాలో జరిగిన యుద్ధాలు స్పష్టం చేశాయి. వలస విధానాన్ని అందరూ అసహ్యించుకొంటున్నారు. దానిని పూర్తిగా నిర్మూలించడం నేడు ప్రధాన కర్తవ్యం అయింది. అత్యంత తీవ్రమైన తక్షణ సమస్యగా తయారయింది.

ప్రపంచ చరిత్రలో ఒక నూతన దశ వచ్చింది. ఇటువంటి దశ వస్తుందని లెనిన్ ఏనాడో చెప్పాడు. ప్రాచ్య ఖండాల ప్రజల ప్రపంచ భవిష్యత్తును నిర్ణయించడానికై ముందుకొస్తుంది. అంతర్జాతీయ సంబంధాలలో వా రొక బలవత్తరమైన శక్తిగా రూపొందుతున్నారు. యుద్ధానికి పూర్వం రోజుల్లోలాగ కాదు. ఆసియా దేశాలు ఎన్నో నేడు ప్రపంచరంగంలో స్వతంత్రంగా వ్యవహరిస్తున్నాయి. స్వతంత్రమైన విదేశాంగ విధానాన్ని అనుసరించడం తమ హక్కుగా పరిరక్షించుకొంటున్నాయి. అంతర్జాతీయ సంబంధాలన్నవి తెల్లవాళ్ళు నివసిస్తున్న దేశాల మధ్యగల సంబంధాలే అన్న దశ దాటింది. ఇప్పు డవి నిజంగా ప్రపంచ పరీవ్యాప్త సంబంధాలుగా పరిణతం అవుతున్నాయి.

ఇదివరకు వలసలుగానూ-అర్ధవలసలుగానూ వున్న దేశాలలో ప్రజలు రాజకీయ స్వాతంత్ర్యం పొందడం వారు సంపూర్ణ స్వాతంత్ర్యం పొందడానికి అంటే ఆర్థిక స్వాతంత్ర్యం సంపాదించుకోటానికి మొట్టమొదటి అత్యంత ప్రధానమైన పూర్వ సోపానం (ప్రిరిక్విజిట్). విముక్తి పొందిన ఆసియా దేశాలు తమ పరిశ్రమల్ని తామే నిర్మించుకోడానికి పూనుకొన్నాయి. తమ సాంకేతిక నిపుణుల్ని తామే తయారుచేసుకొంటున్నాయి. ప్రజల జీవనప్రమాణాలను వృద్ధిపరుస్తున్నాయి. పురాతనములైన తమ జాతీయ సంస్కృతులను పునరుజ్జీవింపచేసుకొని వృద్ధిపొందించుకొంటున్నాయి. స్వతంత్రంగా అభివృద్ధిసాందేటందుకు పూనుకొన్న దేశాలు మంచి భవిష్యత్తు సంతరింప చేసుకొనేందుకు చారిత్రవకాళాలు ఏర్పడుతున్నాయి.

ఈ దేశాలు సోషలిస్టు విధానాన్ని అనుసరిస్తున్నవి కాకపోయినా, సోషలిస్టు వ్యవస్థ సాధించిన విజయాల నుపయోగించుకొని, స్వతంత్రంగా తమ జాతీయార్థిక విధానాన్ని నిర్మించుకోవచ్చు. తమ ప్రజల జీవనస్థాయిని పెంపొందించుకోవచ్చును. ఇంతవరకూ తమ్ము పీడిస్తూవచ్చినవారివద్దకే ఆధునికయంత్రసామగ్రి నిమ్మని అవి యిక భిక్షాపాత్రతో బయలుదేర నక్కర్లేదు. సోషలిస్టు దేశాలు వాటి నిస్తాయి. ఇచ్చినందుకు ఏవిధమైన రాజకీయ బాధ్యతలుగాని, పైనిక బాధ్యతలుగాని వానిమీద మోపవు.

సోవియట్ యూనియన్, సోషలిస్టు శిబిరంలోని ఇతరదేశాల అస్తిత్వమూ, ఆదేశాలు తాము పొందిన పారిశ్రామికాభివృద్ధిని సమానహోదాతో పరస్పర లాభప్రాతిపదికపై బడుగుదేశాలకు సహాయం ఇవ్వడానికి సిద్ధంగావుండడం వలసవిధానానికి ఒక పెద్ద అవరోధం అయింది. గరిష్టలాభాలు గుంజుకొనేందుకు సంపన్న ఆగారాలుగా మాత్రమే వెనకబడినదేశాలను సామ్రాజ్యవాదులు యింకెంతమాత్రం పరిగణించవీలులేదు. ఆ దేశాలకు వారు విధిలేక సదుపాయాలను కల్పించవలసివస్తోంది.



అయితే అన్ని దేశాలూ వలసపీడననుంచి బయటపడలేదు. ఆఫ్రికాలో చాల పెద్దభాగంలోనూ, ఆసియాలోని కొన్ని దేశాలలోనూ, మధ్యఅమెరికా, దక్షిణ అమెరికాలలోనూ వలస, అర్థవలస, పరాధీనత ఇంకా మిగిలేవుంది. సామ్రాజ్యవాద దేశాలకు వ్యావసాయిక ముడి పదార్థాలను సప్లయచేసే స్థావరాలుగానే అవి వుంచబడ్డాయి. పరాధీన దేశాలలోని ప్రజల జీవనస్థాయి మరి తక్కువగా వుంది.

తమ పలుకుబడిలో వుండగల మండలాలకోసమూ, తమకు ముడి సరుకులు పంపి, తమ వస్తువులు కొనుక్కోనే మార్కెట్ల కోసమూ వలసలుగల రాజ్యాల మధ్య వైరుధ్యాలూ, పోటీహెచ్చుతున్నాయి. యూరపు రాజ్యాల వలసలన్నింటినీ హరించడానికి అమెరికా పూనుకొంది. ఫ్రాన్సు చేతిలోంచి అమెరికా చేతిలోకి దక్షిణ వియత్నాం జారిపోతూంది. ఆఫ్రికాలోని ఫ్రెంచి, బెల్జియం, పోర్చుగీసు దేశాలకున్న స్థావరాలమీద అమెరికా గుత్తవ్యాపార సంస్థలు దాడి సాగిస్తున్నాయి. ఒకనాడు ఇరాన్ నూనె సంపద అంతా బ్రిటన్ అధీనంలో వుండేది. ఈనాడు ఆ ఆధికారంలో అమెరికాకు వాటా పెట్టవలసివచ్చింది. వైగా బ్రిటిష్ ఆధికారాన్ని పూర్తిగా తుడిచిపెట్టడానికై అమెరికా గుత్తవ్యాపార సంస్థలు ప్రయత్నిస్తున్నాయి. 'స్వేచ్ఛావ్యాపారం' పేరున పాకిస్తాన్ ఇరాక్ దేశాలలో అమెరికా పలుకుబడి పెరుగుతుంది.

మధ్య, దక్షిణ అమెరికాలలో తమకున్న ఆధికారాన్ని ఉపయోగించుకొని అమెరికన్ గుత్తవ్యాపారసంస్థలు ఆదేశాలలో చాల వాని ఆర్థికస్థితిని ఒరుగొమ్ముగా, అక్కడి ప్రజలకు చాల నష్టకరం అయ్యే విధంగా వక్రంచేస్తున్నాయి.

ఆదేశాలలో పారిశ్రామికాభివృద్ధిని అటంకపరుస్తున్నాయి. ఆర్థిక పరాధీనత శృంఖలాలతో వానిని బంధిస్తున్నాయి.

తమ పెత్తనాన్ని పరిరక్షించుకోడానికీ, సడలిపోయిన పెద్దరికాన్ని గట్టిపరచుకోడానికీ వలసలుగల రాజ్యాలు వలస ప్రజల్ని ఆయుధబలంతో అణచివేయడానికి పూనుకొంటున్నారు. ఈ పద్ధతి కొత్తదీకాదు; చరిత్రలో ఎన్నడూ విజయంపొందనూ లేదు. బదులు దేశాలకు 'సహాయం' పేరుతో కొత్తరకం వలస విధానాన్ని నెలకొల్పడానిక్కూడా వారు ఉపక్రమించారు. ఈకొత్త పద్ధతిలో వారికి బోలెడన్నిలాభాలు వస్తాయి. ఉదాహరణకి అమెరికానే తీసుకొందాం. బదులుదేశాలకు అమెరికా ఇచ్చే సహాయంలో హెచ్చుభాగం ఆయుధాలరూపంలో వుంటుంది. దీనివలన అమెరికను పరిశ్రమలకు ఆయుధాలకోసం ఆర్డర్లు దండిగాలభిస్తాయి. అమెరికన్ ప్రజలు చెల్లించిన పన్నుల ధనం కొన్నికోట్ల డాలర్లు ఆయుధ పరిశ్రమదారులకు చెల్లించి, ఆ ఆయుధాలను తీసుకొని బదులుదేశాలకు పంపిస్తారు. ఈ విధంగా ఆయుధరూపంలో సహాయం తీసుకొన్న దేశాలు విధిగా పరాధీనతకు పాల్పడుతాయి. ఆ దేశాలు సైన్యాలను పెంచుకొంటాయి. వాని నిర్వహణకై పన్నులు పెంచుతారు. ఫలితంగా బదులు దేశాలలో ప్రజల జీవనస్థాయి మరింత కుంగిపోతుంది.



బలోపేతస్థితి విధానాన్ని కొనసాగించడమే గుర్త వ్యాపారుల అభిలాష. ప్రచ్ఛన్నయుద్ధం అంతం అయితే వారికి లాభం వుండదు. ఎందుచేత? యుద్ధోన్మాదాన్ని రెచ్చగొట్టడం సామ్రాజ్యవాద దురాక్రమణను సమర్థించుకోడానికే. ప్రజల్ని బెదరగొట్టడానికి, వారి మనస్సులను స్తంభింపచేసి పన్నుల నెక్కువచేసి, ఆ ధనంతో యుద్ధ సామగ్రిలను కొని కోటీశ్వరుల బొక్కసాలు నింపినా సహించేటట్లు చేయడానికే యిది ఉద్దేశించబడింది. యుద్ధ పరిశ్రమను మంచి ఉచ్చస్థాయిలో నిలబెట్టి వుంచడానికీ, అమితమైన లాభాలు గడించడానికీ ఈ ప్రచ్ఛన్నయుద్ధవిధానం ఒక సాధనంగావుంది.

మామూలుగా బడుగు దేశాలకు ఇచ్చే 'సహాయం' కొన్ని ఖచ్చితమైన రాజకీయ మరతులమీద ఇస్తున్నారు.

పైనిక కూటాలలో చేరాలనో, సమిష్టిగా పైనిక సంఘాలు చేసుకోవాలనో, ప్రపంచాధిపత్యాన్ని సంపాదించేటందు కుద్దేశించబడిన అమెరికా విదేశాంగ విధానాన్ని సమర్థించాలనో మరతులు పెడుతున్నారు.

ఆగ్నేయాసియా, బాగ్దాద్ కూటాలు దురాక్రమణకోసం వుద్దేశించబడిన పైనిక, రాజకీయ కూటములుమాత్రమే కాదు. అవి బానిసలను చేసేటందుకు పనిముట్టు. బడుగుదేశాల్ని దోచుకోడాని కిదో కొత్తపద్ధతి. ఇదీ వలసదోపిడీవంటిదే. ఆగ్నేయాసియా కూటమి అనుసరించవలసిన విధానాన్ని నిర్ణయించేది పాకిస్తానూ కాదు. తాయిలాండూ కాదు. బాగ్దాదు కూటమి విధానాన్ని నిర్ణయించేది ఇరాకూ కాదు, ఇరానూ కాదు, టర్కీ కాదు. ఇది అందరికీ తెలిసినవిషయం.

ఈమాదిరి కూటాల్ని నిర్మించడమూ, కొన్ని దేశాలమీద మరికొన్ని దేశాల్ని రెచ్చగొట్టడమూ అధికంగా వెనకబడివున్న దేశాలను విభజించడానికి ఒక పనిముట్టు. చిరకాలమునుంచి వలసరాజ్యాధిపతులు అవలంబిస్తున్న విభజించి పాలించమనే నూత్రాన్ని కొనసాగించడాని కిదో సాధనం.

అరబ్బురాజ్యాల ఐక్యతను భగ్నపరిచేటందుకే బాగ్దాదుకూటమి నుపయోగించేటందుకు ప్రయత్నిస్తున్నారు. ఆగ్నేయాసియా కూటమి సాయంతో ఆగ్నేయాసియా దేశాలను విభజించడానికే వారు ప్రయత్నిస్తున్నారు.

ఈ కూటాలలో పాగ్లోడానికి వ్యతిరేకంగా ప్రాచ్యదేశాలప్రజలుచేసే పోరాటం జాతీయ స్వాతంత్ర్యంకోసం చేసే పోరాటమే. తమ్ము వంచించి ప్రాంతీయ పైనిక కూటాలలో దూర్చడానికై పాశ్చాత్యదేశాలు పీడించి తొందర పెడుతుంటే, ఆగ్నేయాసియా మధ్యప్రాచ్యదేశాలు ఎన్నో వ్యతిరేకించాయి. ఇందులో అసహజమైన దేమీ లేదు.

బడుగుదేశాల ప్రజలను ఒకరిమీద ఒకరిని రెచ్చగొట్టడానికీ, వారికీ, సోషలిస్టు శిబిరంలోని దేశాల ప్రజలకీ మధ్య పేచీలుపెట్టడానికి ఎన్నో ప్రయత్నాలు జరుగుతున్నా, వారిలో స్నేహమూ, సహకారమూ నిత్యం వృద్ధిపొందుతూంది.



29 ఆసియా, ఆఫ్రికా దేశాలు బాండుంగ్ లో జరిపిన సభ చూస్తే, ప్రాచ్య దేశాల ప్రజలమధ్య ఏకీభావం ఏవిధంగా వృద్ధిపొందుతుందో కనబడుతుంది. ఆ సభలో చేసిన తీర్మానాలు ప్రాచ్యదేశాలలోని కోట్లాది ప్రజల అభిప్రాయాల్నే ప్రతిబింబిస్తున్నాయి.

స్వాతంత్ర్యం సంపాదించిన ప్రాచ్యదేశాల ప్రజలకీ, సోషలిస్టుదేశాల ప్రజలకీ మధ్య స్నేహ, సహకారాలు వృద్ధిపొందుతున్నాయి. బలపడుతున్నాయి. ఇండియా, బర్మా ప్రతినిధులు సోవియట్ యూనియన్ లో పర్యటించడం, సోవియట్ ప్రతినిధులు ఇండియా, బర్మా, ఆస్ట్రేలియా లో పర్యటించటమూ ఈ విషయాన్నే స్పష్టంచేస్తున్నాయి. ప్రపంచ శాంతి పరిరక్షణ, అన్ని రాజ్యాల స్వాతంత్ర్య పరిరక్షణ నేటి అతి ప్రధానమైన అంతర్జాతీయ సమస్యలయ్యాయి. ప్రపంచంలోని గొప్పరాజ్యాలలో ఒకటయిన ఇండియా, సోవియటు యూనియన్, బర్మా, ఆస్ట్రేలియా లూ ఈ సమస్యమీద ఏకాభిప్రాయం కలిగివున్నట్లు ఈ పర్యటనలు ధృవపరుస్తున్నాయి.

సోవియట్ ప్రజాప్రతినిధుల కిచ్చిన ఆపూర్వ, మహత్తర స్వాగతం ప్రాచ్య దేశాల ప్రజానీకానికి సోవియట్ యూనియన్ యెడల ప్రేమ విశ్వాసాన్ని ప్రకటిస్తోంది. ఈ విశ్వాసం ఎందుకో ఈజిప్ట్ 'అల్ అఖ్ బార్' ఇట్లా వ్రాస్తోంది:

“ప్రజల ఆత్మల్నీ, వారి హక్కుల్నీ, స్వాతంత్ర్యాల్నీ కొనెయ్యడానికి రష్యా ప్రయత్నించదు. వివిధ జాతుల ప్రజలకు రష్యా చేదోడు ఇచ్చింది. వారి భవిష్యత్తును వారినే నిర్ణయించుకోమంది. వారి హక్కుల్నీ, ఆశయాల్నీ తాను గుర్తిస్తోంది. సైనిక కూటాలకు కట్టుబడి వుండమని ఒత్తిడి చెయ్యదు”...వలస విధానానికి వ్యతిరేకంగా మనదేశం రాజీలేని పోరు సాగిస్తుండటాన్ని కోట్లాది ప్రజలు-స్త్రీ పురుషులు పెద్దగా అభినందిస్తున్నారు. అన్ని దేశాలూ సమానమనీ, అన్నీ స్నేహంగా వుండాలనీ చేప్తున్న సోవియట్ విధానాన్ని అభినందిస్తున్నారు. శాంతికాముకమయిన విదేశాంగనీతిని అవిరామంగా అనుసరిస్తున్నందుకు అభినందిస్తున్నారు.

## 5. శాంతి సుస్థిర, అంతర్జాతీయ భద్రతలకొరకు సాగే పోరాటములో సోవియట్ యూనియన్

స్వాతంత్ర్య విదేశాంగ విధానం అనే లెనిన్ సూత్రాలకు కట్టుబడి వుంటూ సోవియట్ యూనియన్ అంతర్జాతీయ ఉద్రిక్తతను తగ్గించేందుకు, శాంతిని బలపరచడానికీ తీవ్రంగా కృషిచేసింది. పెద్ద పెద్ద విజయాలను సాధించింది. శాంతికోసం సోవియట్ యూనియన్ తీసుకొన్న చొరవ ఏ మాగ్నాలను పెంపొందిందో, వాటిలో ప్రధానమైన వాటిని జ్ఞప్తికి తెస్తాను.

మొదటిది : అగ్రరాజ్యాల మధ్య సంబంధాలలో అభివృద్ధి.



రెండవది : ప్రాచ్యభాగంలో యుద్ధాలకు కారణమైన స్థావరాలను తొలగించుట; యూరప్ లోను, ఆసియాలోను యుద్ధానికి, తగాదాలకు కారణమైన కొత్త స్థావరాలు పెంపొందించుట అరికట్టుట.

మూడవది : యూరప్ లో ఉద్రిక్తతను తగ్గించడానికి, అనేక దేశాలతో మన సంబంధాలను సర్దుబాటు చేసుకోవడం, (సోదర యుగోస్లావియాతో సంబంధాలను తిరిగి మామూలుగా నెలకొల్పుకొనుట; ఆస్ట్రీయాతో ప్రభుత్వ ఒడంబడిక చేసుకొనుట; సోవియట్, పశ్చిమ జర్మనీలమధ్య దౌత్యసంబంధాలను నెలకొల్పుకొనుట మొదలైనవి)

నాల్గవది : యూరప్ లో సమిష్టి భద్రతా విధానాన్ని ఏర్పరచడం, నిరాయుధీకరణ, అణు ఆయుధాలను నిషేధించడం, జర్మనీ మొదలగు సమస్యలను పరిష్కరించడానికి కొత్తమార్గాలను అన్వేషించడం.

అయిదు : శాంతిని కాపాడాలని కోరే అన్ని దేశాలతోను సన్నిహిత సంబంధాలను పెంపొందించుకోడానికి నిశ్చిత చర్యలకు పూనుకొనడం.

ఆరు : అన్ని విధాలా అంతర్జాతీయ సంబంధాలను పెంపొందించుట. సోవియట్ రాజకీయవేత్తలు ఇతర దేశాల రాజకీయవేత్తలతో సంబంధాలు పెట్టుకొనడం. మన పార్టీ ప్రతినిధులు ఇతరదేశాల కార్మికపార్టీల ప్రతినిధులతో సంబంధాలు పెట్టుకొనడం. అలాగే శ్రేష్ట యూనియన్లమధ్య సంబంధాలు పెట్టుకొనడం, పాన్లమెంటరీ ప్రతినిధివర్గాల్ని, సాంఘిక ప్రతినిధివర్గాల్ని, తదితర ప్రతినిధివర్గాల్ని ఒక దేశంనుండి మరో దేశానికి పంపడం - వర్తక, ఆర్థికాది సంబంధాలను పెంపొందించడం - యాత్రీకుల సందర్శనలకు ఎక్కువ చేయడం - విద్యార్థులను ఎక్కువగా మార్పిడిచేయడం మొదలైనవి.

సోవియట్ యూనియన్ శాంతి విషయంలో తీసుకొన్న చొరవ, అంతర్జాతీయ ఘటనలపై అద్భుతమైన పలుకుబడి కలిగిఉండటానికి ముఖ్యకారణాలలో ఒకటయింది.

శాంతి విషయంలో సోవియట్ తీసుకొన్న చొరవ జయప్రదంగావడానికి, శాంతి కాముకదేశాలన్నీ దానిని బలపరచడమూ, సమిష్టంగా కార్యాచరణకు పూనుకోవడమూకూడా తోడ్పడ్డాయి. ఈ విషయంలో మహాదేశమైన చైనా ప్రజా ప్రభుత్వం ప్రత్యేకంగా ప్రముఖపాత్ర వహించింది. కొరియా, ఇండో - చైనాలలో రక్తపాతాన్ని అంత మొదించడానికి చాలా కృషిచేసింది. ఆసియాలో సమిష్టి శాంతి ఒడంబడిక అనే ప్రసిద్ధ సూచనను చేసింది. ఆసియాలోను, యావత్ ప్రపంచంలోనూ శాంతి బలపడటానికి భారత మహాదేశ ప్రభుత్వంకూడా చాలా కృషిచేసింది. అంతర్జాతీయ సంబంధాలను సక్రమప్రాతిపదికపై నెలకొల్పడానికి సోవియట్ చేసే ప్రయత్నాలను సమస్త దేశాలలోని కోటానుకోట్ల సామాన్యప్రజలు గట్టిగా బలపరిచారు.

శాంతి కాముక ప్రభుత్వాల, ప్రజల ప్రయత్నాలు వృధాకాలేదు. యుద్ధానంతరం మొదటిసారిగా ఇప్పుడే అంతర్జాతీయ ఉద్రిక్త పరిస్థితిలో కొంత సడలింపు ప్రారంభమయింది. ఈ వాతావరణంలో నాల్గు అగ్రరాజ్య అధిపతుల సమావేశం



జెనీవాలో జరగడం సాధ్యమయినది. వివిధ దేశాలచుర్య సంప్రతిపుల పద్ధతి సరియైనదనీ, అందులో పట్టిక వున్నదనీ జెనీవా సమావేశం రుజువు చేసింది. సహకరించుకొని ఒడంబడికకు వద్దామనే కోర్కె ఉభయపక్షాలలో వున్నట్టయితే, సంప్రతిపులద్వారా అత్యంత క్లిష్టమైన అంతర్జాతీయ సమస్యలకు కూడా పరిష్కరించుకోవచ్చుననే సోవియట్ అభిప్రాయం సరియైనదేనని ఈ సమావేశం ధృవపరిచింది.

జెనీవా సరళిని పూడ్చివెట్టాలని కొందరిప్పుడు ప్రయత్నించుతున్నారు. సోవియట్ యూనియన్ పై ఒత్తిడితెచ్చి, దానినుండి కొన్ని సౌకర్యాలను పొందాలనే ఆశను పాశ్చాత్య దేశాలలో కొన్ని వ్యూహానికా వసులుకోలేదని కొన్ని నిదర్శనలు కనపడుతున్నాయి. అలాంటి అంచనాలు అవాస్తవమైనవని ఎంత తొందరగా గ్రహించితే అంత మంచిది. అగ్రరాజ్యాలను సన్నిహితం చేయడానికి సోవియట్ యూనియన్ కృషి చేసింది. ఇక ఇప్పుడు దాని చేయవలసింది అమెరికా, బ్రిటన్, ఫ్రాన్స్ లు. అంతర్జాతీయ ఉద్రిక్తతను సడలించడానికి, శాంతిని బలపరచడానికి మరికొన్ని ప్రయత్నాలు సోవియట్ చేయవలసి దీని అర్థం కాదు. అనేక అంతర్జాతీయ సమస్యలపై అగ్రరాజ్యాలను సన్నిహిత పరచుటలో సోవియట్ ఎలా కృషి చేసిందో, అలాగే అన్ని దేశాల మధ్య, ముఖ్యంగా అగ్రరాజ్యాల మధ్య విశ్వాస సహకారాలను నెలకొల్పటంలో అది మరింత గట్టిగా కృషి చేస్తుంది. అగ్రరాజ్యాలు ఈ విషయంలో సమానంగా పాటుపడటం, పరస్పర సౌకర్యాలు కలుగజేసుకోవడం పూర్తిగా అవసరం. అంతర్జాతీయ సమస్యలను పరిష్కరించుకోడానికి సంప్రతిపుల పద్ధతి ఒక్కటే మార్గం కావాలి.

యూరప్ లో సమిష్టి భద్రతను సాధించడం, ఆసియాలో సమిష్టి భద్రతను సాధించడం, నిరాయుధీకరణ - ఈ మూడూ ముఖ్య సమస్యలు. ఈ సమస్యల పరిష్కారం కాశ్వతమైన సుస్థిర శాంతికి పునాదులను వేయగలదు.

యూరప్ లో సమిష్టి భద్రతా వ్యవస్థను నెలకొల్పడం చిన్నా, పెద్దా, యూరప్ దేశాలన్నింటి ముఖ్యప్రయోజనాలకు అనుగుణ్యంగా వుంటుంది. అత సమయాన ప్రపంచ మంతటా శాంతికి పెట్టని కోటగా పనిచేస్తుంది. జర్మన్ సమస్య పరిష్కారంకూడా అది సుసాధ్య మయేటట్లు చేస్తుంది. ఈ సమస్య విషయమై ప్రస్తుత పరిస్థితి ఆందోళన కల్గించే విధంగావుంది. జర్మనీ ఇంకా విభజితమైవుంది; పశ్చిమ జర్మనీ సాయుధీకరణ త్వరితం చేయబడుతుంది. జర్మన్ పైనిక తత్వాన్ని పునరుద్ధరించడంలో, పశ్చిమ రాజ్యాలు మూడూ తమ తమ స్వంత లక్ష్యాలను సాధించుకొనే ఉద్దేశ్యంతోనే చేస్తున్నారనేది రహస్యమేమీ కాదు. ప్రాస్థ దృష్టితో కూడిన ఈ విధానంవల్ల లాభపడేది ఎవరు? అందరికన్నా పశ్చిమ జర్మనీ సామ్రాజ్యవాద శక్తులే లాభపడతారు. నవ్వుపడేవారిలో అగ్రతాంబూలం ఫ్రాన్స్ ను చెబుతుంది. ఈ విధానంవల్ల ఫ్రాన్స్ మూడోరకం రాజ్యస్థాయికి దిగజారుతుంది. వాషింగ్ టన్ - బాన్ (అమెరికా - పశ్చిమజర్మనీ)ల కొత్త



కలయిక ఒకటి మరింత స్పష్టంగా తలయెత్తుతుంది; ఆ విధంగా యుద్ధ ప్రమాదాన్ని ఇనుమడింపజేస్తుంది.

జర్మన్ సమస్యను మరోవిధంగా పరిష్కరించడానికి, జర్మన్ ప్రజలతో సహా సమస్త ప్రజల శాంతి భద్రతల ప్రయోజనాల దృష్ట్యా పరిష్కరించడానికి, ప్రస్తుత పరిస్థితి నిజమైన అవకాశాలను కల్పించుతుంది. శాంతిని వాంఛించే సోవియట్ యూనియన్ బలం ఇదివరకన్నా లేనంతగా పెంపొందింది. ఆస్త్రియ యూరప్ దేశాలు గతంలో జర్మనీకి ముడిపదాగ్ధాలూ, మంచి మార్పులాన్ని సస్థయి చేశాయి. కాని ఇప్పుడు అవి సోవియట్ యూనియన్ తో కలిసి జర్మన్ ప్రతీకార శక్తులవల్ల రాగల దురాక్రమణను అరికట్టగల బలమైన అడ్డుగోడగా వున్నాయి. గతంలో జర్మనీ మిత్రదేశమైన ఆస్ట్రియా, తాను తటస్థ విధానాన్ని అవలంబించు తున్నట్లు ప్రకటించింది. పశ్చిమ యూరప్ లోని అన్ని దేశాలలోను శాంతికాముక శక్తులు పనిచేస్తున్నాయి. జర్మనీలోనే వివిధ శక్తుల కలయిక గతంకంటే భిన్నంగా వుంది.

యుద్ధాన్ని వ్యతిరేకించుతున్న జర్మన్ ప్రజాతంత్ర రిపబ్లిక్ (తూర్పుజర్మనీ) నేడు ఎంతగా బలపడివుందంటే జర్మనీ సమస్యను అది పాల్గొనకుండా పరిష్కరించడంగాని, లేక దానికి నష్టం కల్గేరీతిగా ఆ సమస్యలను పరిష్కరించడంగాని సాధ్యంకాని పని. మరో కొత్త యుద్ధ స్థావరంగా జర్మనీని మార్చే ప్రయత్నాలను జర్మన్ ఫెడరల్ రిపబ్లిక్ (పశ్చిమజర్మనీ) లోని లక్షలాది కార్మికులు ఇతర దేశభక్తి యుత శక్తులతో గలిసి నానాటికీ ఎదిరించుతూ వున్నారు.

యూరప్ లో సమిష్టి భద్రతావ్యవస్థ, పారిస్ ఒడంబడికలను పరిత్యజించడం, రెండు జర్మన్ ప్రభుత్వాలచుధ్య సహకార సామరస్యాలు - ఇదే జర్మన్ సమస్య పరిష్కారానికి సరియైన మార్గం. అసలు జర్మన్లు పాల్గొనకుండానే, వారి ప్రధాన ప్రయోజనాలకు హానికల్పించే విధంగా జర్మనీ సమస్యను పరిష్కరించాలని కొన్ని వర్గాలవారు ప్రయత్నించుతున్న విషయం రహస్యమేమీ కాదు. అలాంటి విధానం విధిగా విఫలమవుతుందనడంలో సందేహంలేదు. (హన్స్ థానాలు)

ఆయుధధారణ పోటీని అంతంచేయడం, మానవజాతి అతి ముఖ్యకర్తవ్యాలలో ఒకటిగా వుంది. అయితే ఇది చిక్కులతో గూడిన సమస్య. అయినప్పటికీ మరింతపట్టు దలతో, శక్తితో దాని పరిష్కారానికి ప్రయత్నించాలి.

నిరాయుధీకరణ సమస్యపై ఏర్పడిన ప్రతిష్టంభనను తొలగించడానికి సోవియట్ యూనియన్ ఏమీ ప్రయత్నం చేయలేదని ఎవరూ అనలేరు. 1955 మే 10 న సోవియట్ చేసిన సూచనలు, సోవియట్ సేనల తగ్గింపు, సోవియట్ అవలంబించిన ఇతర చర్యలు అందరికీ తెలిసినవే. పశ్చిమరాజ్యాని విషయంలో అవి పై విధంగా పనిచేశాయని చెప్పలేము. నిరాయుధీకరణను రెండు దశలలో చేయాలనీ, పైనిక దశలకు గరిష్ఠపరిమితి నిర్ణయించాలనీ బ్రిటను, ఫ్రాన్స్, అమెరికా సూచన



లను సోవియట్ అంగీకరించిన వెంటనే ఆ పశ్చిమరాజ్యాలు వెనక్కు తగ్గి సాగాయి. వైగా సోవియట్ యూనియన్ చేసిన నిర్దిష్ట ప్రతిపాదనలను అంగీకరించలేకపోయినందున డేమే గాక, తమ స్వంత సూచనలనే త్రోసిపుచ్చ సాగాయి.

అంతర్జాతీయ ఉద్రిక్తవాతావరణంలో నేడు కనబడుతున్న సడలింపును విచ్చిన్నంచేసి దాడిసాగించాలని ప్రయత్నించుతూ, ఆ “బలాధిక్యతగల స్థానాలు” కావాలని మొండిగా కోరేవారి ప్రభావంవల్లనే ఇది జరిగిందని నుస్పష్టమే. శాంతి కాముక దేశాలు సహజంగా ఈ పరిస్థితివల్ల తగు అభిప్రాయాన్ని ఏర్పరచుకొని తమ దేశాల భద్రతను మరింత గట్టిపరచుకోవలసియుంటుంది.

తమ బలాలను, సంపత్తిని కూడగట్టుకోవలసిన పరిస్థితి ఏర్పడి మన దేశాలు వార్సా ఒడంబడికను చేసుకొన్నాయి. ఈ ఒడంబడిక యూరప్ లో స్థిరత్వం కల్పించే ప్రముఖ అంశం. తమ దేశాలలోని ప్రజల శాంతియుత జీవితాన్ని కాపాడటానికి, యూరప్ లో మరోయుద్ధం తలయెత్తకుండా నిరోధించడానికీ, తమ శక్తులన్నిటినీ వినియోగించడానికీ ఈ దేశాలు కృతశ్చయమై వున్నాయి.

నిరాయుధీకరణ విషయంలో ఈ ముఖ్య సమస్యను పరిష్కరించడానికి మనం అన్నివిధాలా ప్రయత్నించుతాం.

ఆయుధాలపోటీని అంతం చేయడానికీ, అణు - హైడ్రోజన్ బాంబుల నిషేధించడానికీ మనం కృషి చేస్తూనేవుంటాం. నిరాయుధీకరణకు సంబంధించిన ముఖ్య విషయాలపైన ఒడంబడిక కుదిరేముందు, కొన్ని పాక్షిక చర్యలను తీసుకోడానికి మనం సంసిద్ధంగా ఉన్నాం. ఉదాహరణకు, అణు - హైడ్రోజన్ బాంబుల పాటుప పరీక్షలను నిలిపివేయడానికి, జర్మనీలోని సేనలకు అణు ఆయుధాలు లేకుండా చేయడానికి, సైనిక బజ్జెటులను తగ్గించడానికి మనం సంసిద్ధంగా వున్నాం. అలాంటి చర్యలను అన్ని దేశాలు అమలు పరిచినట్లయితే, ఒకరి నొకరు అడ్డంకేసుకోడానికి దారి తీస్తుంది. నిరాయుధీకరణ విషయంలో మరింత చిక్కుతో కూడిన సమస్యలను పరిష్కరించుకోడానికి మాగాన్ని సుగమం చేస్తుంది.

అంతర్జాతీయ శాంతిని, భద్రతను రక్షించడానికి అవసరమైన చర్యలన్నిటినీ తీసుకోడానికి సోవియట్ యూనియన్ దృఢ నిశ్చయరాల్చి వుంది.

ప్రపంచంలోని రెండు అత్యంత అగ్రరాజ్యాలయిన సోవియట్ యూనియన్, అమెరికా మధ్య దృఢమైన స్నేహ సంబంధాలు ఏర్పడటం, ప్రపంచ శాంతిని బలపరచడంలో గొప్ప ప్రాముఖ్యత కల్గివుంటుంది. చిరపరచితమైన శాంతియుత సహజీవన సిద్ధాంతాలపైన సోవియట్, అమెరికా సంబంధాలు ఆధారపడినట్లయితే, అది నిజంగా మానవ జీవితాని కెంతో గొప్పప్రాముఖ్యమైన విషయమౌతుంది. సోవియట్ ప్రజలకన్నా, ఇతరప్రజలందరికన్నా కూడా అమెరికాకు అది ఏమంత తక్కువ ఉపయోగకరమయినది కాబోదు. ఈ సూత్రాలను అనగా - ప్రాదేశిక భద్రత, సార్వభౌమాధికారాలపట్ల పరస్పర గౌరవం - నిరాకరణ, ఒకరి ఆంత



రంగిక వ్యవహారాలలో మరొకరు జోక్యం కల్పించుకొనకపోవడం - సమానత్వం - పరస్పరలాభం - శాంతియుత సహజీవనం - ఆర్థిక సహకారాలను అనేక దేశాలు ఆంగీకరించి బలపరచాయి.

సోవియట్ — అమెరికా సంబంధాలలో ప్రధానమయిన అభివృద్ధిని సాధించడానికి యితీవల మనం కొత్తగా కొన్ని ముఖ్యచర్యలు తీసుకొన్నాం. అమెరికా అధ్యక్షుడు ఐసెన్హోవర్ కు కామ్రేడ్ బుగ్గానిన్ వ్రాసిన లేఖలో చెప్పినట్లుగా, సోవియట్, అమెరికాల మధ్య స్నేహ సహకారాల సంధి ఏర్పడాలనేది నా మనస్సులోవుంది.

అమెరికాలో మనం స్నేహంగా ఉండాలని కోరుతున్నాం. శాంతి అంతర్జాతీయ భద్రతలకోసం సహకరించాలని కోరుతున్నాం. ఆర్థిక, సాంస్కృతిక రంగాలలో కూడా సహకరించగోరుతున్నాం. ఇది మనం సద్దుశ్చింతోనే నూచిస్తున్నాం. కాని కత్తి చాటుగాపట్టుకొని మాట్లాడటంలేదు. అమెరికాలో అలాంటి ఒడంబడిక చేసుకోకపోతే సోవియట్ దేశం బ్రతకజాలదని మనమీ నూచనలు చేయడంలేదు. అమెరికాలో సాధారణ దౌత్యసంబంధాలులేని రోజులలోకూడ సోవియట్ ప్రభుత్వం మనుతూనేవుంది; జయప్రదంగా అభివృద్ధిచెందుతూనేవుంది. శాంతియుతింగా, స్నేహంగా జీవించాలని ఉభయదేశాలు గాఢంగా వాంఛిస్తున్నారు. ఆ వాంఛను ఈ ఒడంబడిక తీర్చుతుంది కాబట్టే మనమీ నూచనను చేళాం (హృద్ధాన్వితము).

సోవియట్, అమెరికాలమధ్య సంబంధాలు ఏర్పడక పోయినట్లయితే, ఇంకా పరస్పర అవిశ్వాసం అలాగే కొనసాగితే ఆయుధాల పోటీ మరింత పెద్ద యెత్తున జరగడానికి దారితీస్తుంది. మరింత ప్రమాదకరంగా ఉభయపక్షాలు బలాన్ని కూడ గట్టుకోడానికి దారితీస్తుంది. ఇదేనా సోవియట్ ప్రజలుగాని, అమెరికా ప్రజలుగాని కోరేది? కానేకాదు.

మనం తీసుకొన్న ఈ చొరవను అమెరికా తగువిధంగా అర్థం చేసుకోనూ లేదు, బలపరచనూ లేదు. ప్రముఖమైన సమస్యలు యుద్ధం ద్వారానే తేల్చివేసుకోవాలనే పద్ధతిని నూచించేవారే నేడు అమెరికాలో బలమైన స్థానాల్లో వున్నారనీ, వారు అమెరికా అధ్యక్షునిమీదా, ప్రభుత్వంమీదా, గట్టి ఒత్తిడి తెస్తున్నారనీ ఇది స్పష్టం చేస్తోంది. మన శాంతియుత వాంఛను అమెరికాలో మరింత సరిగా అర్థం చేసుకొంటారనీ, పరిస్థితులు మున్ముందు బాగుపడతాయనీ మనం ఆశించుదాం.

మునుపటి లాగానే, బ్రిటన్, ఫ్రాన్సులతో మన సంబంధాలను ఇంకా అభివృద్ధిచేసుకోవాలని కోరుతున్నాం. యూరోపియన్ దేశాలుగా మనదేశాలకు సమిష్టి ఆశయాలు చాలా వున్నాయి. అన్నిటికన్న మరో యుద్ధాన్ని నిరోధించవలసిన ఉమ్మడి ప్రయోజనం ఒకటి వుంది. యూరప్ లోనే రెండు ప్రపంచ యుద్ధాలు ప్రారంభమయ్యాయి. పైనిక జగ్మనీ ఈ యుద్ధాలకు ఉత్పత్తికానంగా వుంటూ వచ్చింది. సోవియట్ యూనియన్, ఫ్రాన్స్, బ్రిటన్ ప్రజలు



పోలెండ్, జకోస్లావేకియా, యుగోస్లావియా, బెల్జియం, అల్బేనియా, ఇతర యూరప్ దేశాల ప్రజలతో కలిసి తమ ఉమ్మడి శత్రువును ఓడించడంలో ఎంతో రక్తాన్ని ధారపోశారు. యూరప్ లో అగ్రరాజ్యాలుగా సోవియట్, బ్రిటన్, ఫ్రాన్సులు శాంతివల్లకలిగే లాభాలను పవిత్రంగా ఎంచుతూ, మరో యుద్ధం రాకుండా తమ శక్తినంతా ధారవోయాలి. ఈనాడు ఈ విషయాన్ని ప్రత్యేకంగా యెందుకు గుర్తుకు తెచ్చుకోవాలంటే, యూరప్ ప్రజలందరి భద్రతకు ప్రత్యక్ష ప్రమాదాన్ని కల్గించే ప్రతీకార వాంఛాపర పశ్చిమజర్మన్ యుద్ధ యంత్రం వేగంగా అభివృద్ధి చేయబడుతూంది. యూరప్ లో సుస్థిర శాంతి భద్రతలను కాపాడటానికి మనదేశం వ్యక్తపరచే ఆభిలాష తాత్కాలికమైనది కాదు. సోవియట్, బ్రిటన్, ఫ్రాన్స్ ల మధ్య వర్తకమూ అన్నివిధాల సంబంధాలు ఏర్పర్చుకోడానికీ, పరస్పరం అర్థం చేసుకోడానికీ, సహకరించుకోడానికీ ఇది నమ్మకమైన పునాదిని ఏర్పరచుతుంది.

తూర్పుదేశాలతో స్నేహసహకారాలను మరింత వృద్ధిచేసి బలపరచుకోవాలని సోవియట్ యూనియన్ నిర్విరామంగా కృషిచేస్తూనే వుంటుంది. మన దేశానికి భారతదేశానికి మధ్య మంచి స్నేహసంబంధాలు ఏర్పడ్డాయన్న సంగతిని మనం సంతోషంతో గమనించవచ్చు. ఈ సంబంధాలకింకా మంచిభవిష్యత్తున్నదని మా విశ్వాసం. అరబ్బుదేశాల ప్రజలు తమ జాతీయ స్వాతంత్ర్యాన్ని నిలబెట్టుకోవాలని కోరుతున్నారు. మనం వారి రోగ్గేను హర్షిస్తున్నాం.

ఇరాన్, టర్కీ, పాకిస్తాన్ లు కూడా సోవియట్ తో మామూలు సంబంధాలు పెట్టుకోడం వాటి ముఖ్యప్రయోజనాలకు అవసరమని గుర్తించుతాయని మా విశ్వాసం.

మనలాగే, శాంతిని కాపాడాలనికోరే దేశాలన్నిటితోనూ స్నేహ సంబంధాలను పెంపొందించి బలపరచాలనేది మన తిరుగులేని నూత్రం.

పైనిక కూటాలన్న నేటి పరిస్థితులలో కూడా, వివిధ దేశాలమధ్య, ముఖ్యంగా ఇరుగు పొరుగు దేశాలమధ్య సంబంధాలు అభివృద్ధి అయ్యే అవకాశాలు పూర్తిగా అంతరించిపోలేదు. నిరాశ్రయ సంఘాలు, స్నేహసంఘాలు చేసుకోనడంవల్ల వివిధ దేశాలమధ్య ప్రస్తుతమున్న అనుమానం, అపనమ్మకం తొలగిపోయి, అంతజ్ఞాతీయ పరిస్థితి మామూలస్థితికి వస్తుందన్న విషయాన్ని యీ సందర్భంలో నొక్కి చెప్పవలసియుంది. అలాంటి సంఘాలు చేసుకోడానికి సోవియట్ యూనియన్ మాత్రం సంసిద్ధంగా వుంది.

వివిధదేశాలమధ్య సంబంధాలు మరింత అభివృద్ధిచెందడానికి వర్తక, సాంస్కృతిక సంబంధాలు విస్తృతమవడం చాలాముఖ్యం. ఈ సంబంధాలను సర్వతోముఖంగా అభివృద్ధి చేయడానికి సోవియట్ ప్రభుత్వం తనవల్ల నయినదంతా చేస్తూంది. సోవియట్ యూనియన్ కూ, అనేక దేశాలకూమధ్య వివిధ ప్రతినిధివర్గాల మార్పిడి, వర్తక సంబంధాలూ యిటీవల చాలవరకు విస్తృత మయ్యాయి.



చిన్న తరహా పరిశ్రమలు, భవన నిర్మాణం, వ్యవసాయ మొదలగు వాటికి చెందిన సోవియట్ కార్మికుల ప్రతినిధులు బ్రిటన్ ను సందర్శించారు. వీటికి సోవియట్ ప్రభుత్వ సభ్యులు నాయకత్వం వహించారు. ఇంతేగాక, కార్మికసంఘాల ప్రతినిధులు, శాస్త్ర, సంస్కృతీ శాఖలలో పనిచేసేవారు, వ్యాయామక్రీడలకు సంబంధించినవారు కూడా బ్రిటన్ ను సందర్శించారు. ఈ సంబంధాలను విస్తృత పరిచడానికి బ్రిటిష్ ప్రభుత్వం సహాయపడింది. సోవియట్ ప్రతినిధులను బ్రిటన్ లో బాగా ఆదరించారు. ప్రతినిధివర్గాలలోగాని, వ్యక్తిగతంగాగాని సోవియట్ కు వచ్చిన బ్రిటిష్ పౌరులను కూడా మనం బాగానే ఆదరించాం- ఈ విషయంలో ఎట్టి ఫిర్యాదు రాదని నా అభిప్రాయం.

సోవియట్ కూ, ఫ్రాన్స్, స్వీడన్, ఫిన్లాండ్, నార్వే మొదలగు దేశాలకు మధ్య సంబంధాలు కూడా ఇదే ధోరణిలో పెంపొందుతున్నాయి.

గతి సంవత్సరం అమెరికాతో కూడా ప్రతినిధివర్గాల మార్పిడి జరిగింది. ముఖ్యంగా సోవియట్ వ్యవసాయ ప్రతినిధివర్గాన్ని అమెరికాలో బాగా ఆదరించారు. సోవియట్ పత్రికావిలేఖరులు, భవన నిర్మాణ కార్మికులు, వైద్యుల ప్రతినిధులు కూడా అమెరికాను సందర్శించారు. అయినప్పటికీ, అమెరికాతో సంబంధాల అభివృద్ధి ఇంకా చాలా అల్పంగానే వుంది. అనేకమంది అమెరికా రాజకీయవేత్తలు ప్రముఖులు, వ్యక్తులు ఈ కాలంలో సోవియట్ యూనియన్ ను సందర్శించడానికి వచ్చారు. సోవియట్ ను సందర్శించడంలో అమెరికా పౌరులకు ప్రతి అవకాశమూ ఈయబడింది. వారిని ఇక్కడ బాగా ఆదరించారు. కాని సోవియట్ ఇంజనీర్లు, సైంటిస్టులు, రచయితలు, చిత్రకారులు, అమెరికా సంస్థలనుండి, కంపెనీలనుండి వచ్చిన ఆహ్వానాలను దురదృష్టవశాత్తు ఉపయోగించుకోలేక పోయారు. అమెరికా అధికారులు వారికి అవసరమైన ప్రవేశపత్రా లివ్వలేదు. ఇందువల్ల ఈ దేశాల మధ్య సంబంధాలు పెంపొందలేదన్న విషయం స్పష్టమే. ఈ పరిస్థితి మారి బాగుపడుతుందని ఆశిద్దాం.

మన దేశాల మధ్య వ్యవహార సరళిలో సహకారం అనే ప్రాతిపదికను విస్తృతం చేయడంలో వర్తకం పెద్ద పాత్ర వహించాలి. ఉత్తర అట్లాంటిక్ కూటమి యిచ్చే “సాయుధుల మవుదాం” అనే నినాదానికి బదులుగా మనమిచ్చే నినాదం : “మనం వర్తకం చేసుకొందాం” అని. ప్రజాతంత్ర ప్రజాస్వామిక దేశాలతోను, ఇతర దేశాలన్నిటితోనూ, వర్తకసంబంధాలు తగినంతగా పెంపొందిడానికి మన నూతన పంచవర్ష ప్రణాళికలో అవకాశం వుంది.

మన అందరి మహోన్నత సమిష్టి ఆశయమైన సోషలిజం కోసం, సోషలిస్టు శిబిరంలోని దేశాల మధ్య సోదర సంబంధాలను నిర్విరామంగా పెంపొందించి బలపరచడం మన సర్వోత్కృష్ట అంతర్జాతీయ విధియని భావిస్తున్నాం (దీర్ఘ హస్త ధ్యానాలు).



## 6. నేటి అంతర్జాతీయ పరిణామానికి సంబంధించిన కొన్ని మౌలిక సమస్యలు

కామ్రేడ్స్,

ఈనాటి అంతర్జాతీయ పరిణామానికి సంబంధించిన కొన్ని మౌలిక సమస్యలను గురించి ప్రస్తావించదలిచాను. నేడు జరుగుతున్న ఘటనలగతిని మాత్రమే కాక, భవిష్యదవకాశాలను కూడా అవి నిర్ధరిస్తాయి.

రెండు వ్యవస్థల శాంతియుత సహజీవనం, వర్తమానయుగంలో యుద్ధాల నివారణకుగల అవకాశం, వివిధ దేశాలలో రూపొందే సామ్యవాద పరివర్తనా రూపాలు - యివే ఆ సమస్యలు.

స్థూలంగా ఆ సమస్యలను పరిశీలిద్దాం.

రెండు వ్యవస్థల శాంతియుత సహజీవనం :

విభిన్న సామాజిక వ్యవస్థలు అమలునందుగల రాజ్యాలమధ్య శాంతియుత సహజీవనం అన్న తెనినిష్టు మాత్రమే మనదేశ వైదేశిక నీతికి సదా మూలకందంగా వుంటూ వస్తోంది.

కేవలం ఎత్తుగడల దృష్టితోను, సౌలభ్యదృష్టితో మాత్రమే సోవియట్ యూనియన్ శాంతియుత సహజీవన మాత్రాన్ని ముందుకు తెస్తున్నదని కొందరు ఆరోపిస్తున్నారు. అయితే సోవియట్ రాజ్యం అవతరించిన దాదిగా, నాటినుంచి నేటివరకు, మనం ఎప్పుడూకూడా శాంతియుత సహజీవనం కొరకే, తదేకపట్టుదలతో, నిలబడుతూ వచ్చాచున్న సంగతి అందరికీ తెలిసినదే. అందువల్ల అదేవో ఎత్తుగడమాత్రం కాదు; సోవియట్ వైదేశిక నీతికి సంబంధించిన మూలమాత్రం అది.

కాబట్టి ఒకవేళ విభిన్న సామాజిక, రాజకీయ వ్యవస్థలు గల దేశాలమధ్య శాంతియుత సహజీవనానికి నిజంగా ప్రమాదమే కనుక ఏర్పడితే, సోవియట్ నుంచి గాని, లేక సామ్యవాద శిబిరం నుంచిగానీ ఆముప్పు ఏర్పడదని ఘంటాపథంగా చెప్పవచ్చు. ఏ సోషలిస్టు దేశమైనా దురాక్రమణ యుద్ధాన్ని వాంఛిటానికి అసలు ఎలాంటి సోతువైనా వున్నదా? యుద్ధాన్ని ఒకసాధనంగా వినియోగించుకొని కుబేరులు కావాలని కోరుకుంటున్న వర్గాలుగానీ, ముఠాలుగానీ మనదేశంలో వున్నాయా? అలాంటివేవీ లేవు. అలాంటివాటిని ఏనాడో మనం రద్దుపర్చాం. పోనీ తగినంత భూభాగం కాని, సహజసంపదకాని మనకు కరువైయ్యాయా? ముడిసరుకులుగాని మన సరకులకు మార్కెట్లుగాని తగినంత లేకుండా పోయాయా? అంటే అలాంటి దేమీలేదు. అవి మనకు కావలసినంతగా వున్నాయి. అయినప్పుడు యుద్ధాన్ని మనం ఎందుకు కోరుకుంటాం? మనం యుద్ధాన్ని వాంఛించం. వేళ్ళమీద లెక్కించలేని కొద్దిమంది కోటీశ్వరుల స్వాధీనయోజనార్థం కోటానుకోట్ల జనానీకాన్ని యుద్ధాన్ని గుండంలోకి పడద్రోసేందుకు దారితీసే కార్యవిధానం



నాలను ఖండించటం మన పరమలక్ష్యంగా పెట్టుకొన్నాం. సోవియట్ యూనియన్ “దురాక్రమణోద్దేశాలను” గురించి గొంతుచించుకొనే వారికి ఇదంతా తెలియదా? తెలుసు. అయితే వూహకల్పితమైన “కమ్యూనిస్టు దురాక్రమణ” గురించిన పుక్కిటి పురాణాలను వారంతా ఎందుకు వస్థున్నట్టు? పరిస్థితిని గందర గోళపర్చి, ప్రపంచాధిపత్యలకోసం తాము పన్నిన పన్నాగాలను, శాంతికి, ప్రజా తంత్రానికి, సామ్యవాదానికి వ్యతిరేకంగా తాము సాగించే ‘ధర్మసంగ్రామాన్ని’ కప్పిపుచ్చు కొనేందుకే వారు ఆపని చేస్తున్నారు.

ఇతరదేశాలలోకి విప్లవాలను ఎగుమతి చేయటంద్వారా సోవియట్ యూనియన్ పెట్టుబడిదారీ విధానాన్ని కూలద్రోయ సంకల్పించిందంటూ శాంతికి శత్రువులై వారు నేటికీ ఆరోపిస్తున్నారు. కమ్యూనిస్టులమైన మనలో పెట్టుబడిదారీ విధానాన్ని సమర్థించేవారు లేరని వేరే చెప్పకక్కరలేదు. అంటే దానిఅర్థం పెట్టుబడిదారీ విధానం యింకా అమలునందుగల దేశాల ఆంతరంగిక వ్యవహారాలలో మనం జోక్యం కల్పించు కొన్నామనిగానీ, కల్పించుకొన తలపెట్టామనిగానీ కానేకాదు. రోమాలోలా అన్నట్లు “స్వాతంత్ర్యం అన్నది బయటనుంచి రైలుబళ్ళలో తీసుకొచ్చే సరుకుకాదు.” (నవ్వు) ఆర్జును జారీచేస్తే విప్లవాలు పుట్టుకొస్తాయని భావించటం నిజంగా వెర్రితనం. బూర్జువా దేశాల ప్రతినిధులు ఈ విధంగా వాదిస్తూండటం మనం తరచువింటుంటాము. “రెండు వ్యవస్థలమధ్య శాంతియుత సహజీవనంకొరకే తాము సుముఖులమని సోవియట్ నాయకులు వక్కాణిస్తారు. అదే సమయంలో కమ్యూనిజంకోసం తాము పోరాడుతున్నట్టూ, అన్ని దేశాలలోను కమ్యూనిజమే నెగ్గితిరుతుందన్నట్టూ వారు ఉద్ఘాటిస్తారు. కమ్యూనిజంకొరకు సోవియట్ యూనియన్ పోరాటం సాగిస్తోంటే ఇక శాంతియుత సహజీవనం అనేది ఎలాసాధ్యం?” బూర్జువావర్గం సాగించిన ప్రచారాల ఫలితంగా ఇలాంటి అభిప్రాయాలు ఏర్పడ్డాయి. బూర్జువా సిద్ధాంతవేత్తలు యధార్థ విషయాలను తారుమారు చేస్తూ సోవియట్ యూనియన్ కమ్యూనిస్టులను దురాక్రమణపరులుగా చిత్రించేందుకు సైన్హాంతిక పోరాటానికి సంబంధించిన సమస్యలను దేశాలమధ్య సంబంధాలకు చెందిన సమస్యలతో కలగాపులగం చేస్తున్నారు.

రెండు వ్యవస్థలమధ్య - పెట్టుబడిదారీ, సోషలిస్టు వ్యవస్థలమధ్య - పోటీలో సోషలిస్టు వ్యవస్థ నెగ్గితిరుతుందని మనం చెప్పతున్నామంటే అర్థం పెట్టుబడిదారీ దేశాల ఆంతరంగిక వ్యవహారాలలో సోషలిస్టుదేశాలు సాయుధజోక్యం కల్పించుకోటం ద్వారా ఆ విజయం సాధించబడుతుందని కానేకాదు. పెట్టుబడిదారీ ఉత్పత్తి విధానంకన్నా సోషలిస్టు ఉత్పత్తి విధానం ఉత్తమ తరగతికి చెందిందన్న వాస్తవిక విషయమే కమ్యూనిజం విజయం పొందడం తథ్యమన్న నమ్మికకు మూలాధారం. తత్కారణంగానే మన దేశములోను, నూతన ప్రజాతంత్ర దేశాలలోను కోటానుకోట్లా ప్రజల హృదయాలను ఆకర్షించినట్టే, పెట్టుబడిదారీ దేశాలలోని అశేష శ్రామిక జనానీక హృదయాలను మార్క్సిజం - లెనినిజానికి చెందిన భావాలు అధికాధికంగా చూరగొంటున్నాయి. (దీప్సహస్వధ్వనులు). మన దేశంలో కమ్యూనిజాన్ని నిర్మించు



కొంటూన్న మనం యుద్ధాన్ని గట్టిపట్టుదలతో వ్యతిరేకిస్తున్నాం. ఏదేశంలోనైనా సరే నూతన సామాజిక వ్యవస్థ స్థాపనాసమస్య ఆ దేశానికి సంబంధించిన ప్రజల ఆంతరంగిక విషయంగా మనం సవా పరిగణిస్తూ వచ్చాం; ఇకముందుకూడా అలాగే పరిగణిస్తాం. మార్క్సిస్టు - లెనినిస్టు మహాపదేశంవైన ఆధారపడిన మన వైఖరి ఇదే.

శాంతియుత సహజీవన సూత్రానికి అంతర్జాతీయ పరిగణన నానాట విస్తృత మవుతోంది. చైనా ప్రజావిప్లవం, తదితర నూతన ప్రజాతంత్రదేశాల వైదేశికనీతి మూలస్థంభాలలో ఈ సూత్ర మొకటి. భారత విప్లవం, బర్మా, యింకా అనేక యితరదేశాలు ఆ సూత్రాన్ని క్రియాత్మకంగా అమలుజరుపుతున్నాయి. ఈనాటి పరిస్థితులలో అన్యధా శరణం నాస్తి కనుక ఇందుకు ఆశ్చర్యపడవలసిన పనిలేదు. నిజానికి ఈనాడు రెండేరెండు మాగ్గాలున్నాయి. శాంతియుత సహజీవనమో, లేదా చరిత్రలో అత్యంత వినాశకరమైన యుద్ధమో — ఈ రెండింటిలో ఏదో ఒకదానిని ఎంచుకోవాలి. మరొక మాగ్గం లేదు.

విభిన్న వ్యవస్థలుగల దేశాలు సహజీవనం నెరపుకోటొకన్నా యింకా ఎక్కువే చేయవచ్చునని మనం విశ్వసిస్తున్నాం. దానికన్న యింకొంతదూరం ముందుకుపోయి, సంబంధాలను బాగుపర్చుకొని, దేశాలమధ్య విశ్వాసాన్ని దృఢపర్చుకొంటూ సహకరించుకోటం అవసరం. చైనా ప్రజావిప్లవం, భారత విప్లవంలు రెండూకలిసి రూపొందించినట్టిన్నీ బాండుంగ్ మహాసభ, జనరల్ గాప్రపంచప్రజల ఆమోదంబడసినట్టిన్నీ సుప్రసిద్ధ పంచశీలాలు ఈనాటి పరిస్థితులలో విభిన్న సామాజిక వ్యవస్థలుగల దేశాలమధ్య సంబంధాలకు ఉత్తమోత్తమరూపం కనుకనే, వాటికి చారిత్రక ప్రాధాన్యం సమకూరుతోంది. ప్రపంచం నలుమూలలా గల దేశదేశాలమధ్య శాంతియుత సంబంధాలకు యీ సూత్రాలకు ఎందుకు ప్రాతిపదికగా చేసుకోరాదు? ఆ విధంగాచేస్తే, సకల దేశాలకనుక ఈపంచశీలాలను శిరసావహిస్తే, దేశదేశాల ప్రజలప్రయోజనాలు, వాంఛితాలన్నీ ఈదేరతాయి.

ప్రస్తుత దశలో యుద్ధనివారణకు గల అవకాశం : మరొకయుద్ధం నిజంగా అనివార్యమేనా? దారుణమూ, మారణమూ అయిన రెండు ప్రపంచ యుద్ధాల భీభత్సాలను అనుభవించిన మానవాళి తిరిగి మూడో దానిని కూడా అనుభవించక తప్పదా? అంటూ ప్రపంచంలోని కోటానుకోట్లా ప్రజలు ప్రశ్నిస్తున్నారు. గత దశబ్దాలలో సంభవించిన యుగాత్మకమైన మార్పులన్నింటినీ పరిగణనలోకి తీసుకొని, మార్క్సిస్టులు ఈ ప్రశ్నకు సమాధానం చెప్పవలసివుంటుంది.

సామ్రాజ్యవాదం వున్నంతకాలమూ యుద్ధాలు అనివార్యం అన్న మార్క్సిస్టు సూత్రం వున్నమాట నిజమే. సామ్రాజ్యవాదం ప్రపంచ పరివ్యాప్త వ్యవస్థగా వున్న సమయంలోను, యుద్ధాన్ని వాంఛించ నటువంటి సామాజిక, రాజకీయ శక్తులు ఎంతో బలహీనంగావుండి నిర్మాణరీత్యా సుసంఘటితంగా లేనప్పుడు ఆ సూత్రం



రూపొందించబడింది. సామ్రాజ్యవాదులు యుద్ధానికి ఒడిగట్టకుండా నిరోధించేటలం ఆ నాడు ఆ శక్తులకు లేదు.

యుద్ధాలకుగల ఆర్థిక ప్రాతిపదికను మాత్రమే - సమస్యకు సంబంధించిన ఒక అంశాన్ని మాత్రమే - తీసుకొని కొందరు సర్వ సాధారణంగా పరిశీలన సాగిస్తున్నారు. ఆ పరిశీలన సరిపోదు. యుద్ధం అన్నది కేవలం ఆర్థిక సంబంధమైన దృగ్విషయం (ఫైనామినా) మాత్రమేకాదు. యుద్ధం ప్రారంభమైయ్యేదీ లేనిదీ వర్గాల, రాజకీయశక్తుల బలాబలాలుపైన, ప్రజల నిర్మాణస్థాయి, వైతన్యసంకల్పాలపైన చాలావరకు ఆధారపడివుంటుంది. కొన్ని కొన్ని సమయాలలో అభ్యుదయకరమైన సామాజిక, రాజకీయశక్తులు సాగించే పోరాటమే నిర్ణయాత్మకపాత్ర నిర్వహించవచ్చు.

యుద్ధాన్ని కోరనటువంటి, వ్యతిరేకించేటటువంటి శక్తులు నిర్మాణరీత్యా బలహీనంగా వుండటం, యుద్ధోన్మాదుల పన్నాగాలను అరికట్టే సాధనం ఆ శక్తుల చేతిలో లేకపోవటం అన్న స్థితి యిప్పటిదాకా వుంటూ వచ్చింది. ఆ విధంగా మొదటి ప్రపంచ యుద్ధానికి పూర్వం, యుద్ధాన్ని వ్యతిరేకించే ప్రధాన శక్తియైన ప్రపంచ కార్మికవర్గం రెండవ యింటర్నషనల్ నాయకుల విద్రోహం పుణ్యమా అంటూ చెల్లాచెదురై వుంది. ఆ విధంగా రెండో ప్రపంచయుద్ధం ప్రారంభమయే సమయంలో సోవియట్ యూనియన్ ఒక్కటే క్రియాత్మక శాంతి విధానం అనుసరిస్తూండగా, మిగతా అగ్రరాజ్యాలన్నీ దురాక్రమణదారులను అన్ని విధాల ప్రోత్సహించి, ప్రోద్బలపరుస్తున్న సందర్భంలో మితవాద సోషల్ డెమోక్రాటిక్ నాయకులు పెట్టుబడిదారీ దేశాలలోని క్యాబోడ్యమన్ని చీల్చి పుణ్యం కట్టికొన్నారు.

అలాంటి దశలో వైన పేర్కొన్న సూత్రం నూటికి నూరుపాళ్ళు సరియైనదే. అయితే ఈనాడు పరిస్థితులలో మాలికంగా మార్పువచ్చింది. బలోపేతమైన శక్తిగా తయారైన సామ్యవాద ప్రపంచ శిబిరం ఈనాడున్నది. దురాక్రమణలను నిరోధించేందుకు నైతికమైన సాధనాలు మాత్రమేకాక, భౌతికమైన సాధనాలుకూడా శాంతి శక్తులకు ఆ శిబిరం చేకూర్చింది. అంతేకాక, కోటానుకోట్ల జనానీకం నివసించే దేశాలనేకం యుద్ధాన్ని నివారించేందుకు క్రియాత్మకంగా కృషి సాగిస్తున్నాయి. పెట్టుబడిదారీ దేశాలలోని క్యాబోడ్యమం ఈనాడు బ్రహ్మాండమైన శక్తిగా రూపొందింది. శాంతిప్రియుల ఉద్యమం ఉవ్వెత్తునలేచి, బలీయమైన శక్తిగా అభివృద్ధి చెందింది.

సామ్రాజ్యవాదం వున్నంతకాలమూ, యుద్ధాలు తలెత్తటానికి ఆర్థిక ప్రాతిపదిక వుండనే వుంటుంది కనుక వైన పేర్కొన్న తేనినిష్టసూత్రం ఈనాటి పరిస్థితులకు కూడ వర్తించుతుందనడం నిర్వివాదాంశం. అందుకే మనం కిడు జాగరూకతతో మెలగవలసిన అవసరం ఎంతో వుంది. ప్రపంచంలో పెట్టుబడిదారీవిధానం వున్నంత కాలమూ, సైనికజూదాలు, దురాక్రమణలకొరకు పెట్టుబడిదారీ గుత్తాధిపతుల ప్రయోజనాలకు ప్రాతినిధ్యం వహించే అభివృద్ధినిరోధకశక్తులు తమ ప్రయత్నాలు



కొనసాగించకమానవు. ఆ శక్తులు యుద్ధాన్ని తెచ్చిపెట్టేందుకు ప్రయత్నించవచ్చు. యుద్ధం విధిగా అనివార్యమైనట్టిది మాత్రం కాదు. సామ్రాజ్యవాదులు యుద్ధం ప్రారంభించకుండా అరికట్టేందుకు, ఒకవేళ దానిని ప్రారంభించటానికి వారు ప్రయత్నిస్తే, దురాక్రమణదారులకు తగిన గుణపాఠాలు నేర్పి వారి దుందుడుకు పన్నాగాలను వమ్ముచేసేందుకు కావలసిన ప్రబలాయుధాలను కలిగిన బలీయమయిన, సామాజిక, రాజకీయశక్తులీ నాడున్నాయి. యుద్ధం రాకుండా అరికట్టాలంటే, యుద్ధ ప్రతికూలశక్తులు కడు బాగరూఢతతో మెలగుతూ సదా సర్వసన్నద్ధమైవుంటూ, శాంతిపోరాటంలో వికృతసంఘటనగా వ్యవహరిస్తూ, నిర్విరామకృషి కొనసాగించవలసి వుంటుంది. ప్రజలు ఎంత ఎక్కువ సమధికారాహంతో శాంతిని పరిరక్షిస్తుంటారో మరొక యుద్ధం సంభవించకుండా నివారించటానికి అంత ఎక్కువ హామీవుంటుంది. (మిన్నుముట్టే దీప్తహృద్ధులు).

వివిధ దేశాలలో సామ్యవాద పరివర్తనా రూపాలు : అంతర్జాతీయ రంగంలోని సమూలమైన మార్పులతోపాటే, వివిధదేశాలు, జాతులు సామ్యవాదానికి పరివర్తన చెందటంవిషయంలో నూతనావకాశాలుకూడా ఏర్పడుతున్నాయి. అట్టోమరు సోషలిస్టు మహావిప్లవం రానున్న సమయంలోనే లెనిన్ ఇలా వ్రాశారు : “అన్ని దేశాలూ సామ్యవాదానికి చేరుకోవడం అనివార్యం. అయితే అన్ని దేశాలూ ఖచ్చితమైన అచ్చుబోసిన ఒకేతీరులోమాత్రం ఆ లక్ష్యాన్ని చేరవు. సామాజికజీవితంలోని అనేకాంశాలను సోషలిస్టు పరివర్తనీకరించే విషయంలో ప్రతిదేశంకూడా ఏదోఒకరూపంలో తన సొంత ప్రజాస్వామికరూపాన్నో, ఏదోఒక రకమైన కార్మిక వర్గ నియంతృత్వరూపాన్నో, ఏదోఒక ఉధృతినో సమకూర్చుతుంది. “చారిత్రక భౌతికవాదం పేరుతో” భవిష్యత్తుకు సంబంధించిన ఈ అంశాన్ని అచ్చును పోసిన ఒకేమచ్చుగా చిత్రించటం కన్నా సిద్ధాంతదృష్ట్యా మూఢత్వమైనది మరొకటి లేదు; ఆచరణరీత్యా అంతకన్నా అపహాస్యమైనది యింకొకటిలేదు. అలాచేయటం మనీ పూసి మారేడుకాయ చేయటంవీనా మరొకటి కాదు” (మర్క్స్, 20వ సంపుటి: 58వ పేజీ).

అద్భుతమైన ఈ లెనిన్ ప్రవచనం అక్షరాల సత్యమని చారిత్రకానుభవం నిరూపించింది. సోషలిస్టు పద్ధతులలో సమాజాన్ని పునర్నిర్మించే సోవియట్ రూపంతోపాటు యిప్పుడు నూతన ప్రజాతంత్ర రూపం అమలులోకి వచ్చింది.

పోలెండు, బల్గేరియా, చెకోస్లావాకియా, ఆల్బేనియా, తదితర నూతన ప్రజాతంత్ర దేశాలలో ఈ నూతన రూపం తలెత్తింది. ఆ దేశాలలోని ప్రతి దేశంయొక్క నిర్దిష్టమైన చారిత్రక, సామాజిక, ఆర్థిక పరిస్థితులబట్టి, వాటికుండే విశిష్ట లక్షణాలకు అనుగుణ్యంగాను ఆ రూపం అమలులోకి వచ్చింది. పదేళ్ళకాలంలో అది అగ్ని పరీక్షకు తట్టుకొని రాటుతేలింది; తన విశిష్టతను నిరూపించుకొంది.



సోషలిస్టు నిర్మాణంలో ఆపూర్వ అనుభవాన్ని చైనా ప్రజారిపబ్లిక్ సమకూర్చుతోంది. ఆదేశంలో విప్లవం విజయమందటానికి పూర్వం ఎంతో వెనకబడిన అర్థభూస్వామిక, అర్థవలస స్వభావంగలిగిన ఆర్థికవ్యవస్థవుంది. నూతన ప్రజాతంత్రరాజ్యం నిర్ణయాత్మకమైన, ముఖ్యఅధికారస్థానాలను హస్తగతంచేసుకొన్న పిమ్మట, ఆ దేశంలోని నూతన ప్రజాతంత్రప్రభుత్వం ప్రైవేటురంగంలోని పరిశ్రమలను, వాణిజ్యాన్ని శాంతియుతపద్ధతులలో పునర్నిర్మించి క్రమేణా సోషలిస్టు ఆర్థిక విధానంలోకి వాటిని పరివర్తనీకరించే కార్యవిధానాన్ని అమలు జరుపుతోంది.

సోషలిస్టు పునర్నిర్మాణ మహాలక్ష్మిసాధనలో చైనాకమ్యూనిస్టుపార్టీ, ఇతర నూతన ప్రజాతంత్ర దేశాల కార్మిక, కష్టక పార్టీలు తమ తమ దేశాలకు చెందిన ప్రత్యేకతలను, విశిష్ట లక్షణాలను దృష్టిలో వుంచుకొని ప్రదర్శించిన శతృత్వం కార్యాచరణలోని సృజనాత్మక మార్క్సిజం తప్ప మరొకటికాదు.

యుగోస్లావియాలో రాజ్యాంగాధికారం శ్రామికజనానికి చెందివున్నది; ఆ ప్రజారిపబ్లిక్ లో, ఉత్పత్తిసాధనాలపై ప్రజాయాజమాన్యం ఏర్పడి ఆ ప్రాతి పదికపై సమాజం రూపొందించబడింది; ఆ దేశ సోషలిస్టు నిర్మాణక్రమంలో విశిష్టమూ, నిర్దిష్టమూ అయిన ఆర్థికనిర్వహణారూపాలూ, రాజ్యాంగయంత్ర నిర్మాణరూపమూ తలెత్తుతున్నాయి.

ఇకముందు యింకా ఎక్కువ సామ్యవాద పరివర్తనా రూపాలు రూపొందటానికి అవకాశంవుంది. అంతేకాక, అన్ని సమయాలలోను ఈ రూపాలను అంతర్వ్యర్థం ద్వారా మాత్రమే అమలు జరుపవలసి వుంటుందని ఎక్కడా రాసిపెట్టలేదు. లెనినిస్టులమైన మనం సదా, సర్వేసర్వత్రా హింసను ప్రోత్సహించుతామన్నట్టు మన శత్రువులు చిత్రిస్తారు. పెట్టుబడిదారీ సమాజాన్ని సోషలిస్టు సమాజంగా మార్చేందుకు విప్లవకర పరివర్తనీకరణ అవసరమని మనం గుర్తిస్తాం. సంస్కరణ వాదులు, అవకాశవాదులకు, విప్లవకర మార్క్సిస్టులకు మధ్య తేడాఅదే. అనేక పెట్టు బడిదారీ దేశాలలో బూజ్జవావర్గ నియంతృత్వాన్ని బలవంతాన కూలదోయటం (వైలెంటు ఓవర్ త్రో) దానితో ముడిపడివున్న వర్గపోరాటం అత్యంత తీవ్రతరం కావటం అనివార్యమనటంలో సందేహానికట్టి తావులేదు. అయితే సామాజిక విప్లవ రూపాలు వివిధంగా వుంటాయి. సమాజాన్ని పునర్నిర్మించేందుకు హింస, అంతర్య ధ్ధాలు మాత్రమే శరణ్యంగా మనం పరిగణిస్తామనటం నిజంకాదు.

ఈ సందర్భంలో ఒక విషయం ప్రస్తావించటం అవసరమనుకొంటాను. 1917 ఏప్రిల్ లో ఏర్పడిన పరిస్థితులను దృష్టిలో వుంచుకొని, రష్యన్ విప్లవం శాంతి యుతంగా అభివృద్ధి చెందినా చెందవచ్చునని లెనిన్ అన్నారు; అలాగే అప్టోబరు విప్లవానంతరం, 1918 వసంతకాలంలో శాంతియుత సోషలిస్టు నిర్మాణానికి సుప్రసిద్ధమైన పథకాన్ని ఆయన రూపొందించారుకూడా. రష్యన్ బూజ్జవావర్గం, అంతర్జా



తీయ బూజువావగ్గం కలిసి వైశవాన్తలో వున్న సోమలిష్టు రాజ్యానికి వ్యతిరేకంగా ప్రతీఘాతుక చర్యలకు ఒడిగట్టి, బోక్యం కల్పించుకొని, అంతర్యుద్ధం తెచ్చిపెట్టే అది మన తప్పు కాదుగదా; అప్పుడు కార్మిక, కష్టకులు విధిలేక ఆయుధాలు చేపట్ట వలసి వచ్చింది. ఇందుకు భిన్నమైన చారిత్రక పరిస్థితులుగల యూరపియన్ నూతన ప్రజాతంత్ర దేశాల విషయం వచ్చేసరికి అంతర్యుద్ధం అవసరం లేకపోయింది.

పాలకవర్గాలు తమ చేతులలోని అధికారాన్ని బుద్ధిపూర్వకంగా విడిచిపెట్ట బోవని లెనినిజం మనకు బోధిస్తోంది: సామ్యవాదానికి పరివర్తన చెందేటప్పుడు పోరాటం తీవ్రత ఏ స్థాయిలోవుంటుంది అన్నవిషయం, హింస ప్రయోగించ బడుతుందా, ప్రయోగించబడదా అన్నవిషయం కార్మికవర్గంపైగాక, దోపిడీదారుల ప్రతిఘటనపైనా, దోపిడీవర్గం తనంతటతానుగా హింసకు ఒడిగట్టటంపైనా ఆధార పడివుంటుంది.

పార్లమెంటరీ పద్ధతులను ఉపయోగించటంద్వారా సామ్యవాదాన్ని స్థాపించ టం సాధ్యం అవునాకాదా అన్నప్రశ్న ఈసందర్భంలో ఉత్పన్నమవుతుంది. సామ్య వాద పరివర్తనను మొట్టమొదటగా తీసుకొచ్చిన రష్యన్ బోల్షివిక్లకు అలాంటి అవకాశం లేకుండా పోయింది. అందుకనే లెనిన్ మరొకమాగ్గం - సోమలిష్టు రిపబ్లిక్ల స్థాపన - చూపించారు; ఆనాటిచారిత్రక పరిస్థితులలో అదొక్కటే సరియైన మాగ్గం. ఆ మాగ్గాన్ని అనుసరించి, ప్రపంచ పరివ్యాప్త చారిత్రక ప్రాధాన్యంగల విజయం మనం సాధించాం.

అయితే ఆ తరువాత చారిత్రక పరిస్థితి సమూలమైన మార్పులకు లోనైంది. అందువల్ల వై సమస్యను నూతన పద్ధతిలో ఆలోచించేందుకు అవకాశ మేర్పడింది. సామ్యవాద, ప్రజాతంత్రశక్తులు ప్రపంచమంతటా అపారంగా వృద్ధి చెందాయి; పెట్టుబడిదారీ విధానం చాలా బలహీనపడింది. 90 కోట్లకుపైగా జనాభా గలిగిన బలోపేత సామ్యవాద శిబిరం వృద్ధిచెందుతూ, నానాట బలవత్తర మవుతోంది. ఆ శిబిరంలోని బ్రహ్మాండమైన అంతర్గతశక్తులు, పెట్టుబడిదారీ విధానాన్ని తలదన్నే సదవకాశాలు దానికిగల వన్న విషయం ఆ రోజు కారోజు అధికారికంగా బహిష్కర మవుతున్నాయి. అన్ని దేశాలలోని కార్మిక, కష్టక, మేధావులను సోమలిజం బలీయ పైన శక్తితో ఆకర్షిస్తోంది. సామ్యవాదానికి చెందిన భావాలు నిజానికి శ్రామిక జనావళి హృదయాలను ఆకట్టుకున్నాయి.

అదే సమయంలో అనేక పెట్టుబడిదారీ దేశాలలోని కార్మికవర్గం తన నాయ కత్వంక్రింద అత్యధిక ప్రజాసామాన్యాన్ని సమైక్యపూర్వముల ఉత్పత్తి స్థానాలను ప్రజలచరం చేసేందుకు వాస్తవావకాశాలను ప్రస్తుత పరిస్థితి కలుగజేస్తోంది. మితవాద బూజువా పార్టీల, వాటి ప్రభుత్వాల దివాళాకోరుతనం త్వరత్వరగా బయట పడిపోతోంది. ఇలాంటి పరిస్థితులలో కార్మికవర్గం తన చుట్టూ రైతాంగాన్నీ, మేధావి వర్గాన్నీ, దేశభక్తి శక్తులన్నింటినీ సమీకరించుకొనగల్గినస్థితిలోవుంది.; పెట్టు



బడిదారులతోను, భూస్వాములతోను రాజీపడే విధానానికి అంటిపెట్టుకొని వుండే అవకాశవాద శక్తులను గట్టిగా వ్యతిరేకించగలిగిన స్థితిలో కార్మికవర్గవుంది. సామాన్య ప్రజల ప్రయోజనాలను వ్యతిరేకించే అభివృద్ధినిరోధకులపై దృష్టియుగలిగిన స్తోమతను అది కలిగియుంది; పార్లమెంటులో స్థిరమైన మెజారిటీని సంపాదించగలిగిన స్థితిలోవుంది. తద్వారా బూజ్జవా ప్రజాతంత్రానికి సాధనంగావున్న పార్లమెంటును ప్రజావాంఛకు వాస్తవమైన సాధనంగా పరివర్తనీకరించగలిగినస్థితిలో కార్మికవర్గం ఈనాడు ఉన్నది. (హార్షధ్వనులు). అలాంటప్పుడు ఈ సంస్థ, బాగా అభివృద్ధి చెందిన పెట్టుబడిదారీ దేశాలలో సంప్రదాయసిద్ధంగా మారిన ఈసంస్థ, వాస్తవ ప్రజాస్వామ్యానికి, శ్రామిక జనప్రజాతంత్రానికి ఒకసాధనం కావచ్చు.

కార్మిక వర్గ విప్లవోద్యమం అండదండలతో సాధించబడే సుస్థిరమైన పార్లమెంటరీ మెజారిటీవల్ల అనేక పెట్టుబడిదారీదేశాలలోను, పూర్వపు వలసదేశాలలోను సమూల సామాజిక మార్పులు తీసుకొచ్చేందుకు అనువైన పరిస్థితులను సృష్టించవచ్చు.

ఏదేశాలలో అయితే పెట్టుబడిదారీవిధానం యింకా బలంగా వుంటుందో ఎక్కడైతే అంతాపంతూలేని పైనిక పోలీసుబలగల పెట్టుబడిదారుల చేతుల్లో వుంటుందో అలాంటి దేశాలలో అభివృద్ధి నిరోధకశక్తులు తప్పనిసరిగా తీవ్రమైన ప్రతిఘటనను ప్రదర్శించి తీరుతాయి. అలాంటివోట్ల తీవ్రమైన వర్గ, విప్లవక పోరాటంద్వారా సామ్యవాద మాత్రమే పరివర్తన సంభవిస్తుంది.

సామ్యవాద పరివర్తన రూపం ఎలాగైనా వుండవచ్చు; అయితే తన అగ్ర గామి దళ సారథ్యంలో కార్మికవర్గం రాజకీయ నాయకత్వం సంపాదించుకోటమన్న విషయం మాత్రం నిర్ణయాత్మకమైనది; తప్పనిసరి యైనది. అది లేనినాడు సామ్యవాద పరివర్తన అన్నది అసలు సాధ్యం కానేకాదు.

సోవియట్ యూనియన్ లో సామ్యవాదం జయప్రదమైంది కనుక, నూతన ప్రజాతంత్ర దేశాలలో విజయవంతమవుతున్నది కనుక ఇతర దేశాలలో సామ్యవాదం జయప్రదం కావటానికి ఇతోధికమైన అనుకూల పరిస్థితులు ఏర్పడ్డాయన్న విషయం గట్టిగా వక్కాణించక తప్పదు. లెనిన్, బోల్షివిక్ పార్టీ కనుక విప్లవకర మార్క్సిజానికి గట్టిగా కట్టుబడివుంటూ మార్క్సిజానికి, కమ్యూనిజానికి తిలోదకాలిచ్చి, అవకాశవాద పంథాను చేపట్టిన మితవాదులకు వ్యతిరేకంగా పోరాడి వుండకపోయిన పక్షంలో మన దేశంలో సామ్యవాదం విజయమందటం సాధ్యపడేది కాదు.

ఈనాటి పరిస్థితులలో సామ్యవాద పరివర్తన దూపాలకు సంబంధించిన ఈ అభిప్రాయాలను వ్యక్తం చేయటం అవసరమని పార్టీ కేంద్రకమిటీ భావిస్తోంది.

వైదేశిక నీతి విషయంలో పార్టీని ఎదుర్కొంటున్న కర్తవ్యాలేమిటి? అవి :  
1. విభిన్న వ్యవస్థలుగల రాజ్యాలు తమ తమ సామాజిక వ్యవస్థలతో నిమిత్తం లేకుండా శాంతియుత సహజీవనం నెరపుకోవాలన్న లెనినిస్టు కార్యవిధానాన్ని



తు. చ. తప్పకుండా అనుసరిస్తూండటం. నేటివరకు సాధించిన అంతర్జాతీయ ఉద్రిక్తతా సడలింపును సుస్థిరశాంతిగా పరివర్తనీకరించాలన్న దృష్టితో, శాంతిరక్షణకు, దేశాల భద్రతకు గట్టిగా కృషి చేయటం.

2. సోషలిస్టుదేశాలమధ్య వికృత, వాటి శక్తిస్తోమతలు ఎంతగా పటిష్ఠతరం అవుతాయో శాంతి సుస్థిరతకు అంత ఎక్కువ భద్రత చేకూరుతుందన్న విషయాన్ని దృష్టిలో వుంచుకొని, చైనా ప్రజావిప్లవ, పోలెండు, జెకోస్లావాకియా, బల్గేరియా, హంగరీ, రుమేనియా, ఆల్బేనియా, జర్మన్ ప్రజాతంత్ర రిపబ్లిక్, కొరియన్ ప్రజాతంత్రరిపబ్లిక్, వియత్నామ్ ప్రజాతంత్రరిపబ్లిక్, మంగోలియా ప్రజాతంత్రరిపబ్లిక్లతో మన సోహృద్సంబంధాలను అన్ని విధాలా పటిష్ఠతరంచేసుకోవాలి. (దీర్ఘ హాష్టధ్వనులు)

సోదర యుగోస్లావియా ప్రజాతంత్ర రిపబ్లిక్ ప్రజలతో అన్ని విధాలన్నే సహకారాలను పటిష్ఠతరం చేసుకోవాలి. (హాష్టధ్వనులు)

3. శాంతికోసం గట్టిగా నిలబడిన భారత రిపబ్లిక్, బర్మా, ఇండోనేషియా, ఆఫ్ఘనిస్తాన్, ఈజిప్ట్, సిరియా తదితర దేశాలతో స్నేహ, సహకార సంబంధాలను శతవిధాల పటిష్ఠతరం చేసుకోవాలి. పైకి కూటమిలో చేర నిగాకరిస్తున్న దేశాలను బలపర్చాలి; శాంతిని రక్షించటానికి పూనుకొనే శక్తులన్నింటితోను సహకరించాలి. (దీర్ఘ హాష్టధ్వనులు).

ఫిన్లండ్, ఆస్ట్రీయా, తదితర తటస్థదేశాలతో స్నేహసంబంధాలను వృద్ధి పొందించుకొని, పటిష్ఠతర మొనర్చుకోవాలి.

4. పరస్పర విశ్వాసాన్ని పెంపొందించాలన్న దృష్టితోను, వాణిజ్యాన్ని విస్తరింపచేయాలన్న లక్ష్యంతోను, సాంస్కృతిక, శాస్త్రీయ రంగాలలో సంబంధ సహకారాలను విస్తరింపచేయాలన్న దృష్టితోను అమెరికా, బ్రిటను, ఫ్రాన్సు, పశ్చిమ జర్మనీ, జపాన్, ఇటలీ, టర్కీ, ఇరాన్, పాకిస్తాన్, యిత్యాది దేశాలతో ఇంకా సంబంధాలను పెంపొందించుకొనేందుకు తీవ్ర కార్యవిధానాన్ని అనుసరించాలి. (దీర్ఘ హాష్టధ్వనులు)

5. అంతర్జాతీయ ఉద్రిక్తతా సడలింపు అంటే గిట్టనటువంటివగ్గాలు సాగించే కుట్రలను సహ ఒక కంటకనిపెట్టివుండాలి; ప్రపంచశాంతికి, దేశాలభద్రతకు శత్రువులైన వారు సాగించే విద్రోహచర్యలను ఎప్పటికప్పుడు బయటపెట్టుతుండాలి; మన సోషలిస్టురాజ్యంయొక్క రక్షణస్తోమతను యింకా పటిష్ఠతరం చేసేందుకు కావలసిన చర్య లన్నింటినీ తీసుకోవాలి; ఈనాటి ఆయుధాలకు, విజ్ఞానశాస్త్రానికి తగిన స్థాయిలో మనరక్షణలను సమకూర్చుకోవాలి; మన సోషలిస్టుదేశరక్షణకు భద్రత చేకూర్చాలి. (మిన్నుముట్టే హాష్టధ్వనాలు).



## II

## సోవియట్ యూనియన్ ఆంతరంగిక పరిస్థితి

మనం సమీక్ష చేసుకుంటున్న దశలో సోవియట్ యూనియన్ ఆంతరంగిక పరిస్థితిలోని ప్రధానాంశాలను ఈ క్రిందివిధంగా పేర్కొనవచ్చు. సామాజికోత్పత్తి శాఖలన్నీ క్రమానుగతాభివృద్ధిపొందాయి; సోవియట్ సామాజిక, రాజ్యాంగ వ్యవస్థ మరింత పటిష్ఠతరమైంది; ప్రజల జీవన సౌఖ్యానందాలు యితోధికమైయ్యాయి; సోవియట్ సంస్కృతి సర్వతోముఖాభివృద్ధి చెందింది.

## పరిశ్రమలు: రవాణా

లెనిన్ మహనీయుని ఉపదేశాలను శిరసా వహించుతున్న సోవియట్ యూనియన్ కమ్యూనిస్టుపార్టీ ఓం ప్రథమంగా భారీ పరిశ్రమల అభివృద్ధిని సాధించేందుకే సదా గట్టిగా పాటుబడుతూ వచ్చింది; ఎందుకంటే, సోషలిస్టు ఆర్థికవిధానంలోని శాఖలన్నింటి అభివృద్ధికీ, దేశరక్షణ స్తోమత యితోధికమవటానికీ, ప్రజల జీవన స్థితి గతులు బాగుపర్చేందుకూ భారీ పరిశ్రమల అభివృద్ధి మూలకందం అవుతుంది.

సోవియట్ రాజ్యం అవతరించినప్పటినుంచీ యిప్పటివరకూ అగ్నిపరీక్షకు లోనై నిగ్గుతేరిన ఈ కార్యవిధానాన్ని పార్టీ తన జనరల్ కార్యవిధానంగా స్వీకరించింది; మన ప్రజల ప్రయోజనాల సిద్ధికి అది అనుగుణంగా వుంది. భవిష్యత్తులో కూడా మన పార్టీ ఈ జనరల్ కార్యవిధానాన్నే గట్టిగాను, పట్టుదలతోను అమలు జరుపుతూ వుంటుంది.

## 1. పారిశ్రామిక రంగంలో

## రీ వ పంచవర్ష ప్రణాళిక సాధించిన మౌలిక ఫలితాలు

అయిదవ పంచవర్ష ప్రణాళికాకాలంలో పరిశ్రమలకు చెందిన శాఖలన్నింటిలోను పార్టీ మరింత సత్వర పురోభివృద్ధిని సాధించగల్గింది. పరిశ్రమల విషయంలో అయిదవ పంచవర్ష ప్రణాళికా లక్ష్యాలను అనుకొన్నదానికన్నా ముందుగానే, నాలుగు సంవత్సరాల నాలుగు మాసాలలోనే సాధించగలిగామన్న సంగతి మన కందరకూ తెలిసిందే.



## 41

1955 లో పారిశ్రామిక  
కోతపై; 1950 (కాతాలలో) . 1951-55 మధ్య కాలంలో  
సాంవత్సరిక సగటు పెరుగుదల  
రేటు (కాతాలలో)

లోహాలు, ఇంధనాలు, విద్యుచ్ఛక్తి, భారీ పరిశ్రమలకు చెందిన తదితర కీలకకాఖలలోని ఉత్పత్తి గణనీయంగా పెరిగింది. ఈ క్రింది అంశాలు మాడండి.

అయినచ పంచత్వ ప్రణాళికా కాలంలో ఇంగ్లీషింగ్ పరిశ్రమ అత్యంత త్వరితగతినీ అభివృద్ధి చెందింది. 1955 లో లోహ కర్మాగార పరిశ్రమల ఉత్పత్తి పరిమాణం 1950 ఉత్పత్తితో పోల్చుకుంటే 2.2 రెట్లు, 1940 ఉత్పత్తితో పోల్చుకుంటే 4.7 రెట్లు పెరిగింది.

6



|   | 1950 లో<br>ఉత్పత్తి | 1955 లో<br>ఉత్పత్తి | 1950 లో పోల్చు<br>కుంటే 1955 లో<br>ఉత్పత్తి పెరుగుదల<br>(శాతం) |
|---|---------------------|---------------------|--|
| నూలువస్త్రాలు (లక్షలమీటర్లలో)                                       | 38,990              | 59,040              | 151  |
| ఉన్ని వస్త్రాలు (లక్షలమీటర్లలో)                                     | 1550                | 2510                | 162  |
| పాదరక్షలు (లక్షల జతలలో)   | 2260                | 2990                | 132  |
| పంచదార (లక్షల టన్నులు)  | 25                  | 34                  | 136  |
| మాంసం, పాడి పరిశ్రమ<br>సరుకులు (లక్షల టన్నులు)                      | 13                  | 22                  | 168  |
| పాలతో పోల్చుకుంటే వెన్న, తదితర<br>పాడిపరిశ్రమ సరుకులు (ల   టన్నులు) | 85                  | 135                 | 159  |
| వనస్పతి నూనెలు (లక్షల టన్నులు)                                      | 4                   | 11                  | 143  |
| చేపలు (లక్షల టన్నులు)   | 17                  | 27                  | 156  |
| పైకిళ్లు (లక్షలలో)  | 6                   | 29                  | 444  |
| గడియారాలు (లక్షలలో)   | 76                  | 197                 | 260  |
| రేడియో, టెలివిజన్ సెట్లు (లక్షలలో)                                  | 11                  | 40                  | 372  |

సోషలిస్టు ఆర్థికవ్యవస్థకుగల సౌలభ్యాలవల్ల మనదేశం పెట్టుబడిదారీ విధానంతో సాగించే ఆర్థికపోటీలో వైచేయి సంపాదించగలుగుతున్నది; ఉత్పత్తి పెరుగుదల విషయంలో అత్యంతాభివృద్ధికొచ్చిన పెట్టుబడిదారీ దేశాలను తల దన్నుతూ, మనదేశం అపారమైన అభివృద్ధిని సాధించుతోంది. ఉదాహరణకు గత అయిదు సంవత్సరాలలో మనదేశ పారిశ్రామికోత్పత్తి సాంవత్సరిక సగటు పెరుగుదల అమెరికా పారిశ్రామికోత్పత్తి పెరుగుదలకంటే మూడు రెట్లుకన్నా హెచ్చు. అలాగే బ్రిటను పారిశ్రామికోత్పత్తి పెరుగుదలకన్నా 3.8 రెట్లు ఎక్కువ.

సోవియట్ యూనియన్ లో తల ఒక్కొక్కటికి ఉత్పత్తి క్రమంగా పెరుగుతోంది. అయిదవ పంచవర్ష ప్రణాళికాకాలంలో తల 1 కి ముడి యినము ఉత్పత్తి నూటికి 60 వంతులు, ఉక్కు ఉత్పత్తి నూటికి 52 వంతులు, బొగ్గు ఉత్పత్తి నూటికి 37 వంతులు, ఆయిల్ ఉత్పత్తి నూటికి 72 వంతులు, విద్యుచ్ఛక్తి ఉత్పత్తి 77 వంతులు, నూలు వస్త్రాల ఉత్పత్తి నూటికి 40 వంతులు, ఉన్ని వస్త్రాల ఉత్పత్తి నూటికి 48 వంతులు, పంచదార ఉత్పత్తి నూటికి 24 వంతులు పెరిగాయి. అయినప్పటికీ తల ఒక్కొక్కటికి ఉత్పత్తి విషయంలో పెట్టుబడిదారీ నాయక దేశాలకన్నా మనం యింకా వెనకబడేవున్నాం. ఈ విషయంలో అత్యంతాభివృద్ధిచెందిన పెట్టుబడిదారీ దేశాలను అందుకొని, వాటిని అధిగమించటం అన్నదే మనం ఈనాడు ఆ కరంగంలో నిర్వహించవలసిన ప్రధాన కర్తవ్యం. దానిని నిర్వహించేందుకు ఎంతో కృషి అవసరం.



నాల్గవ పంచవర్ష ప్రణాళికలో పోల్చుకుంటే, అయిదో పంచవర్ష ప్రణాళికా కాలంలో పారిశ్రామిక వెట్టుబడి నూటికి 94 వంతులు పెరిగింది; విద్యుచ్ఛక్తి కేంద్రాల నిర్మాణంలో అది 3.4 రెట్లు ఎక్కువైంది: ఆయిల్ పరిశ్రమలో 2.3 రెట్లు, ఇనుము, ఉక్కు, నాన్ ఫెర్రస్ లోహాల పరిశ్రమల్లో 1.8 రెట్లు, ఇంజనీరింగ్ పరిశ్రమలో 1.7 రెట్లు, గృహనిర్మాణ వస్తువులు, కలప, కాగితం పరిశ్రమలో 2.2 రెట్లు, తేలిక ఆహారపదార్థాల పరిశ్రమలో 1.5 రెట్లు పెరిగింది.

1955 లో పరిశ్రమలోని పారిశ్రామికోత్పాదకశక్తి (అనగా, సాంకేతికాభివృద్ధి ద్వారా కార్మికుల ఉత్పాదకశక్తిని పెంచడం-అను.) యుద్ధాత్మావస్థకు స్థాయి కన్నా దాదాపు రెట్టింపు అయింది. నిజానికి అయిదో పంచవర్ష ప్రణాళికా కాలంలో సాధించబడిన మొత్తం పారిశ్రామికోత్పత్తి మెరుగుదలలో మూడింట రెండు వంతులు అధికోత్పాదకశక్తి కారణంగానే సాధ్యపడింది. ఉత్పత్తి సరుకుల నాణ్యం హెచ్చింది. తయారైన సరుకుల అందచందాలు రకాలు ఎక్కువయ్యాయి.

కామ్రేడ్స్, మైన పేర్కొన్న సంఖ్యా వివరాలనుబట్టి తేలుతున్నదేమిటి? మనం సమీక్ష చేసుకుంటున్న దశలో మనపార్టీ, సోవియట్ ప్రజలు జాతీయార్థిక విధానంలో ఒక నూతన వెల్లువ తీసుకొచ్చారు; భారీ పరిశ్రమలను యింకా పెంపొందించారు. దానిని ప్రాతిపదికగా చేసుకొని వ్యవసాయక రంగంలోను, తేలిక పరిశ్రమలలోను, ఆహార పదార్థాల పరిశ్రమలలోను అభివృద్ధిని సాధించారు. సోషలిజంనుంచి కమ్యూనిజానికి పరివర్తన చెందటంలో సోవియట్ యూనియన్ మనాక పెద్ద ముందంజం వేసింది. (దీని పార్షధ్యానాలు).

ఉత్పత్తిని పెంపొందించి, మెరుగుపర్చేందుకు యింతకు ముందుకన్న గణనీయమైన అధికతర శక్తిస్తోమతంతో సోవియట్ పరిశ్రమలు ఆరో పంచవర్ష ప్రణాళికను ప్రారంభిస్తున్నాయి. గురుతరమైన, గుణాత్మకమైన నూతన కర్తవ్యాలను ఇక మన పరిశ్రమలకు పురమాయించవచ్చు; ఆ కర్తవ్యాలను నిర్వహించటంవల్ల దేశ ఆర్థిక స్తోమతను యింకా పెంపొందించటానికి, మన ప్రజల జీవనస్థితిగతులు యింకా బాగుపర్చటానికి అవకాశ మేర్పడుతుంది.

మనం సమీక్షచేసుకుంటున్న దశలో పరిశ్రమల నిర్వహణను యింకా మెరుగుపర్చాలన్న దృష్టితో కేంద్రకమిటీ ముఖ్యమైన చర్యలను వైకొన్నది. అన్నిటికంటే ముఖ్యంగా ఉత్పత్తిలో నూతన విజ్ఞానశాస్త్ర, సాంకేతిక విజయాలను ప్రవేశపెట్టాలన్న లక్ష్యంతో కేంద్రకమిటీ ప్రధానమైన చర్యలు తీసుకొన్నది. ముఖ్యంగా ఈ సమయాలవైనే పార్టీయొక్క, ప్రజలయొక్క దృష్టి లగ్నమయ్యేటట్లు కేంద్రకమిటీ ఎందుకు కృషిచేయవలసివచ్చింది?

పారిశ్రామికరంగంలో మనం సాధించినవిజయాలతో మన ఫ్యాక్టరీ నిర్వాహకుల, పార్టీ కార్యకర్తల తలలుతిరిగిపోయాయి. వారిలో అహంభావం అలసత్వం పెచ్చరిల్లాయి; స్వదేశీ, విదేశీ విజ్ఞానశాస్త్రం సాంకేతిక పరిజ్ఞానం



సాధించిన విజయాలను ఉత్పత్తి క్రమంలో ప్రవేశపెట్టుతూ దానిని ఆధునికం చేయాల్సిన అవసరాన్ని అనేక సందర్భాలలో తక్కువ అంచనా వేయటానికి అది దాటేసింది. నిలబడి నీర్లు తాగటమే శ్రేయస్కరమనుకొంటూ, నూతనమూ, అభ్యుదయకరమూ అయిన ప్రతిదానికీ దూరంగా వుండటమే మంచిదనుకొనే బాపతు ఘోష్టరీ నిర్వాహకులు యింకా అనేకమంది మనలో వున్నారు. ఉన్నతాసనాలలో పరిణేష్టతులైన ఇలాంటి ప్రబుద్ధులు అంటారు గదా; “దానితో తలలు పాడుచేసుకోటం ఎందుకంట? నీకు తెలుసు; దానిలో ఎన్నో సాధక బాధకాలు వున్నాయి; వచ్చి తలనొప్పి వ్యవహారమనుకోండి. ఉత్పత్తిని ఆధునికం చేయడంగురించి వారు వాగుతుంటారు. దానినిగురించి నేను తల పగలకొట్టుకోవడం శుద్ధదండగకాదా? పెద్దలున్నారు చూశారు వారే దానిని గురించి కిందామీదా పడతారు. పైనుంచి తాభీరువచ్చే అప్పుడు చూసుకోవచ్చులే” కొంతమంది ఆదేశం వచ్చిన తర్వాతకూడా, దానిని ప్రక్కనపెట్టి, చిరాలు తిరగవేస్తూ వుంటారు.

అలాంటి బాపతునే మయకొవస్కీ నిశితంగా హేళనచేశాడు.

“గొప్ప గొప్ప పదవులకు  
గబగబా ప్రాక నతకు  
కళ్ళుండి కానలేదు  
కుర్చీనుంచి లేవబోదు  
పార్టీ పరీక్షలెన్నో నెగ్గినా  
వాదాలెన్నో వల్లించినా  
అసలైన సామ్యవాద మతనిలో  
పిసరై నావుంటే వట్టుసుమా  
ఆలోచన మనకెందుకు  
ఆచరణ మనకెందుకు  
పెద్దలుండిరిగదా  
ఆదేశాలంటేందుకు  
ఆజ్ఞలకోస మెదురుచూస్తే  
చాలంటాడా ఘనాడు

దురదృష్టవశాత్తు “వాదాలను” కేవలం కంఠస్థంచేస్తూ, కిళ్ళెరుటున్నదానిని కానలేని వ్యక్తులు అనేకమంది యింకా మనలో వున్నారు. నిరంకుశ వైఖరిని వారు అవలంబిస్తూ, ఎనలేని హానిని తెచ్చిపెట్టుతున్నారు.

మన పరిశ్రమల నిర్వహణలోగల లోపాలను అధిగమించేందుకూ, మనలో అణగిమణిగివున్న అపారమైన శక్తికి సామర్థ్యాలను మరింత చక్కగా వినియోగించు



కొనేందుకూ, సాంకేతికాభ్యున్నతికై కృషిచేసేందుకూ పార్టీని సమీకరించవలసిన అవసరమేర్పడింది. దీనిని దృష్టిలో వుంచుకొనే పరిశ్రమలూ పనిచేస్తున్న ముఖ్యమైన కార్యకర్తల సమావేశాలకు ఏర్పాటుచేశాం. గత సంగ్రహం జూలైలో జరిగిన సోవియట్ యూనియన్ కమ్యూనిస్టు పార్టీ కేంద్రకమిటీ విస్తృత సమావేశంలో ఈ సమస్యకు కూలంకషంగా చూచాం. ఆ విస్తృత సమావేశం జరిగిన తర్వాత ఎంతోకృషి సాగించాం; అయితే ఉర్లరోడ్లూ జరగబోతున్న పెద్ద ముఖ్యమైన విషయాలకు యింతకు పూర్వం జరిగిన కృషి కేవలం నాందీ వాచకం వంటిది మాత్రమేనని గుర్తించావి.

జాతీయార్థిక వ్యవస్థలోని సకలశాఖల అభివృద్ధికి ఆరవ పంచవర్ష ప్రణాళిక ముసాయిదాలో ఒక బ్రహ్మాండమైన కార్యక్రమం సూచించబడింది. పరిశ్రమలకు సంబంధించినంతవరకు ఆరో పంచవర్ష ప్రణాళిక సూచిస్తున్న ప్రపథమ కర్తవ్యాలు ఇవి : ఇనుము, ఉక్కు, నాన్ ఫెర్రస్ లోహాల పరిశ్రమలనూ, ఇంధనం, రసాయనక పరిశ్రమలనూ యింకా విస్తరింపజేయటం; విద్యుచ్ఛక్తి కేంద్రాల నిర్మాణాన్ని క్రమానుగతంగా ఇతోధికం చేయటం; ఇంజనీరింగ్ పరిశ్రమకు సత్వరంగా అభివృద్ధి చేయటం.

1955 నాటికన్నా 1960 నాటికి మొత్తం పారిశ్రామికోత్పత్తి స్థాయిని నాటికి యిందుమించు 65 వంతులు పెంచాలన్న దృష్టితోను, ఉత్పత్తి సాధనాల ఉత్పత్తిని నాటికి 70 వంతులు, వాచకం వస్తువుల ఉత్పత్తిని నాటికి 60 వంతులు పెంచాలన్న తలంపుతోను ముసాయిదా ఆదేశాలు చేయారు చేయబడ్డాయి. ఆరో పంచవర్ష ప్రణాళికా కాలం పూర్తయే సమయానికి సోవియట్ యూనియన్ పారిశ్రామికోత్పత్తి స్థాయి యుద్ధా పూర్వపు 1940 నాటి స్థాయికన్నా అయిదు రెట్లకు పైగా పెరుగుతుంది.

ఆరో పంచవర్ష ప్రణాళికను మనం జయప్రదంగా అమలు జరపాలంటే పరిశ్రమలకు సంబంధించిన అనేక కీలక సమస్యలకు పరిష్కారమార్గాలు కనగొనవలసి వుంటుంది. ఆ సమస్యవైననే పార్టీ తన దృష్టిని, కృషిని యికిముందు లగ్నంచేయవలసి వుంటుంది.

## 2. పరిశ్రమలలో సాంకేతికాభివృద్ధిని

### త్వరితంగా సాధించవలసిన ఆవశ్యకత

మన పరిశ్రమలకు గల భౌతిక పునాది మూలంగానూ, మన విజ్ఞాన శాస్త్రం సాధించిన విజయాలవల్లనూ, మన కార్మికవర్గం అత్యున్నత సాంస్కృతిక సాంకేతిక స్థాయిని కలిగియున్నందువల్లనూ సాంకేతికాభివృద్ధిని త్వరితగతినే సాధించేందుకు విస్తారంగా అవకాశాలు ఏర్పడుతున్నాయి. ఉత్పత్తి సంకఠానాన్ని అవిచ్ఛిన్నంగా అభివృద్ధి చేస్తూండటం అత్యంత ప్రధాన కర్తవ్యం.



మన ఉత్పత్తి పరికరాలను పెరుగుపప్పుకొనేందుకు నిరంతరం కృషి సాగిస్తుండటం అవసరం; అత్యంతాధిక ఉత్పాదక స్తోమతను కలిగియుండే, తక్కువ ఖర్చుతో తయారయ్యే మంచిమంచి యంత్రాలను మనం సృష్టించాలి. విద్యుదీకరణను, సర్వతోముఖ యాంతీకరణను ఉత్పత్తి క్రమాలలో స్వయంచలనీకరణను పెన్డ ఎక్స్టెన్ సెల కొల్పాలి; శాంతియుత ప్రయోజనాల కొరకు అణుశక్తిని వినియోగించే నిమిత్తం శాస్త్రవిజయాలను పూర్తిగా ఉపయోగించుకోవాలి.

సాంకేతిక అభివృద్ధిని త్వరితంగా సాధించటంలో ఇంజనీరింగ్ పరిశ్రమ నిర్ణయాత్మకపాత్రను నిర్వహిస్తుంది. అందుచేత ఈ కీలకపరిశ్రమకు చెందిన సాంకేతిక పరికరాలను, ముఖ్యంగా యంత్రపరికరాలు, క్లౌడ్ టూల్ కర్మాగారాలను గణనీయంగా అభివృద్ధిపర్చవలసివుంటుంది. బలీయములైన అచ్చులను (ప్రెస్సెస్) యితోధికంగా ఉత్పత్తిచేయటంపై ప్రత్యేక శ్రద్ధ మాపవలసివుంటుంది.

వివిధరకాలైన వస్తువులను ఉత్పత్తిచేసేందుకు వీలుగా సమగ్రఉత్పత్తి క్రమంతో కూడిన భారీకర్మాగారాలను అనేకవాటిని గరిసంవత్సరాలలో మనం నిర్మించాం. నైపుణ్యాన్ని ఇతోధికం చేయటంద్వారాను, సహకారంద్వారాను ఇక మనం ఉత్పత్తిని గణనీయంగా పెంచవచ్చు; ఉత్పత్తి వ్యయాన్ని తగ్గించవచ్చు; శ్రామికోత్పాదక శక్తిని పెంపొందించవచ్చు.

విద్యుదీకరణనుగురించి లెనిన్ యిచ్చిన ఆదేశాన్ని మనపార్టీ తు. చ. తప్పకుండా అమలుజరుపుతోంది. మొదటి పంచవర్ష ప్రణాళిక ప్రారంభమైనదాదిగా సోవియట్ యూనియన్ లో విద్యుత్పత్తి 34 రెట్లు పెరిగింది. అయినప్పటికీ విద్యుచ్ఛక్తి స్తోమతలో పెరుగుదల మొత్తం జాతీయార్థిక వ్యవస్థ సాధించిన అభివృద్ధికి అనుగుణ్యంగా లేదు. మనం సాధించిన పారిశ్రామికోత్పత్తి షాయివల్ల విద్యుచ్ఛక్తి స్తోమత సాంవత్సరిక పెరుగుదలను త్వరితగతినీ సాధించే కృషిని నిర్వహించగలిగిన స్థితిలో మనం ఉన్నాం; మొత్తం జాతీయార్థికావసరాలకు, ప్రజావసరాలకు తగినంతగా విద్యుచ్ఛక్తిని ఉత్పత్తి చేయగలిగిన స్థితిలో ఉన్నాం.

ఇనుము, ఉక్కు పరిశ్రమలు త్వరితగతినీ పురోగమిస్తున్నప్పటికీ మనకింకా లోహపుకొరత ఉండనేఉంది. ఆ కొరతకు రెండు కారణాలున్నాయి :

మొత్తం జాతీయార్థిక వ్యవస్థలో లోహాల అవసరం అనుదినం త్వరితంగా పెరుగుతుండటం మొదటి కారణం; ఇనుము, ఉక్కు పరిశ్రమలలో పనిచేసే మన వారు అత్యంత తక్కువ వ్యయంతో ఉత్పత్తిని సాగించటంలో నైతేనేమి అవసరమైన భాగాలను, కొత్తరకం లోహాన్ని తయారించటంలో నైతేనేమి నెమ్మదిగా మాత్రమే అభివృద్ధి చెందుతుండటం రెండవ కారణం.

మన ఇనుము, ఉక్కు కర్మాగారాలకు ముడిసరుకును యితోధికంగా సరఫరా చేయటానికి శాయశక్తులా కృషి సాగించాలి; లోహపరిశ్రమల నిర్మాణాన్ని త్వరితం



# శ్రీ వేమన గ్రంథాలయం

దేలప్రోలు. (కృష్ణజిల్లా.)

47

చేయాలి; ప్రస్తుతమున్న ఉత్పత్తి స్తోమతులను మరింత సమర్థవంతగా వినియోగించు కోవాలి; వైవిధ్యాన్ని విస్తరింపజేయాలి; లోహపు నాణ్యాన్ని మెరుగుపర్చాలి.

లోహాన్ని దుబారాగా వాడటం తరచు జరుగుతోందని చెప్పక తప్పదు. తప్పనిసరిగా అవసరమైనవాటికి మాత్రమే కాక, ఇతరములైన పదార్థాలు ఉపయోగించటానికి వీలున్న చోట్ల కూడా దానిని వాడుతున్నారు. యంత్ర నిర్మాతలు తాము నిర్మించే యంత్రాల పరిమాణాన్ని బయటను తగ్గించడం ద్వారా ఎంతో లోహాన్ని ఆదా చేయవచ్చు; అందుకు వారు యంత్రాలు, తంతర పరికరాలు ఎక్కువ మన్నికకు, యంతోధిక ఉత్పాదక శక్తికి దోహదకరమైన 'లోఅల్లాయ్' ఉక్కును, తదితర నూతన పదార్థాలను ఉపయోగించవచ్చు. గృహనిర్మాణంలో లోహానికి బదులు కాంక్రీట్ ను రియిన్ ఫోర్స్ డ్ కాంక్రీట్ ను ఉపయోగించటానికి మనం దృఢ సంకల్పంతోను, లాభ దృష్టితోను ప్రవర్తించాలి.

నాన్ ఫెర్రస్ లోహాలు, అరుదైన లోహాలు, అల్యూమినియం లెస్ స్టీల్, ఉష్ణ నిరోధక ఉక్కు అల్లాయ్స్ మున్నగువాటి ఉత్పత్తిని యంతోధికం చేసేందుకు గట్టిపట్టు దలతో కృషి చేయటం అత్యంత ప్రధానమైన కర్తవ్యంగా భావించాలి.

పాతవాటిని ఆఘానికం చేసినంత మాత్రాన సాంకేతికాభివృద్ధిని సాధించినట్లు కాబాలదు; పరిశ్రమలలో కొత్త కొత్త కాఖలను నెలకొల్పటం, కొత్త కొత్త పద్ధతులలో ఉత్పత్తిని సాగించటం చేస్తేనే తప్ప సాంకేతికాభివృద్ధి సమగ్రం కాబోదు.

పరిశ్రమల ఉపయోగాధ్యం ఉద్దేశించబడిన సరుకుల తయారీకోసం ఈనాటికీ అహారపదార్థాలు పెద్దయెత్తున వ్యయమవుతున్నాయి. ఉదాహరణకు 1955 వ సంవత్సరంలో సారాను ఉత్పత్తి చేసే నిమిత్తం 20 లక్షల టన్నుల ధాన్యాన్నీ, 7 లక్షల టన్నుల బెల్లపురసాన్ని ఉపయోగించారు. సబ్బులు, డ్రాశనాలు, వార్నిషులు, లూబ్రికెంట్స్ తదితర సాంకేతికావసరాలకు సుమారు 4 లక్షల టన్నుల క్రొవ్వుపదార్థాలను వాడారు. అయితే వైన పేర్కొన్న వాటన్నిటికీ ఆయిల్, బొగ్గు, నాచురల్ గ్యాస్ ఉపజనితాలు చక్కగా ఉపయోగపడగలవు. ఆరో పంచ వత్స ప్రణాళికా కాలం ముగిసేటప్పటికి వైన పేర్కొన్న వాటిన్నీనే సింతటిక్ (కృత్రిక) ముడిసరుకులను ఉపయోగించటంలో మనం కృతకృత్యులం కావాలి. అంటే 1961 సంవత్సరం ప్రారంభించుంచి ఇక అహారపదార్థాలను ఆ విధంగా ఉపయోగించటం విరమించగలగాలి. కృతకమైన నార ఉత్పత్తిని అభివృద్ధి చేసేందుకు శక్తి మాచన లేకుండా కృషి చేయాలి: గత కొలది సంవత్సరాలలోను కృతకమైన నార ఉత్పత్తి పెరిగినమాట నిజమే అయినా, మన అవసరాలు తీరాలంటే ఆ ఉత్పత్తి యింకా ఎంతో పెరగవలసి వుంటుంది.

భవిష్యత్తులో భారీ పరిశ్రమలను ఎక్కువ వేగంగా అభివృద్ధి చేసేందుకు కృషి సాగిస్తూనే, మరొకప్రక్క వాడకం వస్తువుల ఉత్పత్తినికూడా విస్తరింపజేయ వలసి వుంటుంది.



పెట్టుబడిదారీ వుత్పత్తి లక్ష్యం విపరీతమైన లాభాలను ఆర్జించటమేనన్న విషయం మనకు తెలుసు. పెట్టుబడిదారులు కార్మికులను నిరంతరం తీవ్రతరంగా దోపిడీచేయటం ద్వారాను, వుత్పత్తిని విస్తరింపచేయటం ద్వారాను, ఆ లాభాలు ఆర్జించుతున్నారు. అయితే వుత్పత్తి విస్తరణ భోరణికి, కార్మికుల కొనుగోలుశక్తి పడిపోతున్నందువల్ల - పెట్టుబడిదారీ విధానంలో ఇది అనివార్యం - ప్రజా వినిమయం సంకుచిత పరిమితులకు లోనుకావటానికీ మధ్య ఘర్షణ తలెత్తుతుంది. వుత్పత్తి, వినిమయాలకు మధ్యవుండే వైరుధ్యం పెట్టుబడిదారీ సమాజపు విశిష్ట లక్షణం.

పెట్టుబడిదారీ ఉత్పత్తిలో వున్న ఈ వైరుధ్యాన్ని సామ్యవాదం నిర్మూలించింది. అనుదినం వృద్ధిచెందుతున్న శ్రామికప్రజలయొక్క, మొత్తం సమాజం యొక్క జీవన, సాంస్కృతికావసరాలను క్రమానుగతంగా సామ్యమైనంత హెచ్చుగా తీర్చటమే సామ్యవాద ఉత్పత్తి లక్ష్యం. భారీ పరిశ్రమలు విస్తరించే కొద్దీ, వృద్ధి చెందుతున్న ప్రజావసరాలను ప్రత్యక్షంగా తీర్చే పరిశ్రమలను అభివృద్ధిచేయాల్సిన ఆవశ్యకత క్రమంగా యితోధికమవుతూ వుంటుంది. అన్ని విధాల అభివృద్ధిచెందిన భారీ పరిశ్రమలు మనకిప్పుడున్నాయి; కనుక ఇటు ఉత్పత్తిసాధనాల, అటువాడకం వస్తువుల ఉత్పత్తిని త్వరితగతినీ పెంపొందించగలగిన స్థితిలో మనమిప్పుడున్నాం. 1950 నాటికి వాడకం వస్తువుల ఉత్పత్తి 1950 నాటి ఉత్పత్తికన్నా మూడురెట్లు హెచ్చుగా వుంటుందని చెప్పితే సరిపోతుంది. సోవియట్ ప్రజల అవసరాలలు యింకా ఎక్కువగా తీర్చేందుకు పార్టీ కాయశక్తులూ పాటుపడుతోంది; ఇకముందు కూడా పాటుపడుతుంది. ప్రజల పట్ల తాను నిర్వర్తించవలసిన విద్యుక్తధర్మం ఇదేనని పార్టీ పరిగణిస్తోంది.

### 3. రవాణా, టెలి కమ్యూనికేషన్ పరికరాలను మెరుగు పర్చడం

రవాణా, టెలి కమ్యూనికేషన్ శాఖలను అభివృద్ధి పర్చటం అన్న విషయానికి జాతీయార్థిక వ్యవస్థాభివృద్ధి దృష్ట్యా అత్యంత ప్రాధాన్యంఉంది. అయిదో పంచవర్ష ప్రణాళికా కాలంలో రవాణా శాఖకు చెందిన సాంకేతిక పరికరాలను ఇతోధికంగా బాగు పర్చటం జరిగింది శ్రామిక సమీకరణా, రవాణా సౌకర్యాల నిర్వహణా వృద్ధి చెందాయి. 19 వ పార్టీ చుహ.భ ఆదేశించిన ప్రకారం, రైలు, సముద్ర, రోడ్డు రవాణాల ద్వారా జరిగవలసిన సరుకుల చేరవేతను జయప్రదంగా పూర్తి చేశాం.

ఈ విజయాలకు గుర్తిస్తూనే, అదే సమయంలో రైల్వే రవాణా సాంకేతికంగా పెనకబడి వున్నదన్న విషయం అంగీకరించి తీగాలి. ఆవిరితో నడిచే రైలు ఇంజన్లనే మనం ప్రధానంగా ఉపయోగిస్తున్నాం. ఇంజన్లను ఆవిరిచేత నడిపిస్తే వాటికి లాగే శక్తి చాలా తక్కువగా ఉంటుందన్న సంగతి జగద్వీతం. విద్యుచ్ఛక్తియొక్క లాగే శక్తి నూటికి 16 నుంచి 18 వంతులుకాగా, ఆవిరియొక్క లాగే శక్తి నూటికి 4 నుంచి 5 వంతుల వరకు మాత్రమే ఉంది.



విద్యుచ్ఛక్తివ్వారా రైలు బళ్ళను నడిపితే రవాణా స్తోమతను యితోధికం చేయగలం. అదేవిధంగా రవాణా నిర్వహణను బాగుపర్చగలం. ఆవిరితో పోల్చుకుంటే విద్యుచ్ఛక్తితో రైళ్ళను నడిపినందువల్ల ఇంధన వ్యయముగా మూడోవంతు లేక నాలుగోవంతు తగ్గించడానికి వీలవుతుంది. ప్రభుత్వ ప్రణాళికాసంఘం, సోవియట్ యూనియన్ రైల్వేమంత్రిత్వశాఖ అంచనాలప్రకారం మాస్కో - న్నాడివాప్క్ రైలు మార్గంలో ఆవిరిచేత రైలు బళ్ళను నడిపించటానికి మారు విద్యుచ్ఛక్తితో వాటిని నడిపిస్తే ఏటా 18 లక్షల టన్నుల బొగ్గు 270 కోట్ల రూబుళ్ళు ఆదా చేయవచ్చు. ఈ రైలుమార్గాన్ని విద్యుదీకరించేందుకు అవసరమైన పెట్టుబడి వ్యయాన్ని నాలుగు సంవత్సరాలలో పూడ్చుకోవచ్చునని అంచనా వేయబడింది.

ఈ విషయం ఎంతో ప్రధానమైనదీ, తక్షణావసరమైనదీ అయినప్పటికీ, రైల్వే రవాణాశాఖలో పనిచేస్తున్నవారు విద్యుదీకరణను అమలుజరిపేందుకు వుత్సాహంతో పనిచేయలేదు. అంతేకాక, విద్యుదీకరణకై కేటాయించిన మొత్తాలను పూర్తిగా వుపయోగించినవన్నా వుపయోగించలేదు. 2267 కిలోమీటర్ల రైల్వేమార్గాన్ని మాత్రమే పంచవన్న ప్రణాళికాకాలక్ష్యంలో - ఇది నూటికి 58 వంతులు మాత్రమే - గత అయిదు సంవత్సరాలలోను విద్యుదీకరించారు. ఈదశ పాడుగునా రైల్వే మంత్రిత్వశాఖ తన కర్తవ్యాన్ని నిర్వర్తించటంలో విఫలమవుతూ వచ్చింది. సాంవత్సరిక ప్రణాళికల క్రింద భారీనిర్మాణానికై కేటాయించిన మొత్తాలను ప్రతి సంవత్సరం కూడా పూర్తిగా వినియోగించకుండా మిగుల్చువతూచింది. ఈ మంత్రిత్వశాఖలో పనిచేస్తున్నవారు రవాణాశాఖను సాంకేతికంగా పున్నర్నిర్మించే విషయం వచ్చేసరికి కరడు గట్టిన పాతభావాలను ప్రదర్శించుతున్నారని తేలుతోంది.

రైల్వే రవాణాను సాంకేతికంగా పున్నర్నిర్మించే విషయంలోను, దానిని వృద్ధిచెందుతున్న సాంకేతిక శాస్త్రానికి అనుగుణంగా అభివృద్ధి చేయడంలోను రైల్వేలను విద్యుదీకరించటం అత్యంత ప్రధానాంశం. జాతీయార్థిక వ్యవస్థకు సంబంధించినంత వరకు ఈ అంశానికిగల అధికతర ప్రాధాన్యాన్ని దృష్టిలో వుంచుకొనే కేంద్ర కమిటీ ఇటీవలనే ఒక నిర్ణయం చేసింది. పదిహేను సంవత్సరాల కాలంలో రైల్వేలను విద్యుదీకరించే నిమిత్తం ఒక ప్లానును రూపొందించింది. మొత్త 41వేల కిలోమీటర్ల రైల్వేమార్గాన్ని విద్యుదీకరించాలని ఆ ప్లాను నిర్దేశిస్తోంది. (హాష్టద్వానాలు)

రైల్వే సాంకేతికపరికరాలను బాగుపర్చటానికి తీసుకోవలసిన మరొక ముఖ్య చర్యకూడా ఉంది. విద్యుదీకరణతోపాటు, ఆవిరితో నడిచే రైలుఇంజన్లను తొలగించి, వాటికొనే డీజల్ రైలుఇంజన్లను సత్వరంగా ప్రవేశపెట్టాలి. ప్రస్తుతం జరుగుతున్న డీజల్ రైలుఇంజన్ల ఉత్పత్తిగానీ, వాటి రవాణాస్తోమతగానీ ఏమాత్రం తగినంతగా లేదనే చెప్పాలి. అందుచేత అనేక రవాణా మంత్రకర్మాగారాలను, డీజల్ రైలుఇంజన్ల ఉత్పత్తి కర్మాగారాలుగా మార్చాలని సోవియట్ యూనియన్ కమ్యూనిస్టుపార్టీ కేంద్ర కమిటీ, సోవియట్ యూనియన్ మంత్రిమండలి 1955 సెప్టెంబరులో నిర్ణయించాయి.



విద్యుత్, డీజల్ రైలు ఇంజన్లను అధికంగా ఉపయోగించటం శాశ్వత రైలు మాగ్నాన్ని మెరుగుపర్చటం, రవాణా కంట్రోల్ ను స్వయంచలితం, కేంద్రీకృతం కావించటం, తదితర చర్యలు తీసుకోవటంవల్లగా రవాణా స్త్రోమతను యితోధిక చేయ వీలవుతుంది.

వాణిజ్య ఓడలు, దేశాంతర నీటిరవాణాలవల్లగా కార్గోషిఫ్ మెంటులను పెంపొందించేందుకు శాయశక్తులా కృషి చేయాలి. ప్రస్తుతం దేశంలో జరుగుతున్న మొత్తం రవాణాలో ఓడలవల్లగా జరిగే రవాణా నూటికి 12 వంతులు మాత్రమే వున్నది. ఇది ఏమాత్రం సరిపోదు.

విమానం, పైప్ లైన్ రవాణాను యింకా త్వరితంగా అభివృద్ధిచేయాలి.

అయిదో పంచవర్ష ప్రణాళికా కాలంలో రోడ్డురవాణా మొత్తం రెండింతలకు పెరిగింది. అయినప్పటికీ ఆ పెరుగుదల సరిపోదు. మన రోడ్డురవాణాను వృద్ధి చెందింపజేయటానికి యిప్పటికీ అపారమైన అవకాశాలు వున్నాయి. రోడ్డురవాణాకు సంబంధించినంతవరకు కేంద్రీకరణ అన్నది లేకపోవటం దానికిచెందిన పెద్ద లోపాలలో ఒకటి. పుట్టగొడుగులవంటి సంస్థలు ఎన్నో తలెత్తాయి; అనేక కర్మాగారాల, సంస్థల నిర్వాహకులు వాటిని పట్టుకొని మొండిగా ప్రాకులాడుతున్నారు. ఈ సంస్థలలో నూటికి 80 వంతులకు పైగా పదిబళ్ళో లేక అంతకన్నా తక్కువో గల సంస్థలు మాత్రమేనని చెప్పితే సరిపోతుంది. వుదాహరణకు గత సంవత్సరం మన మోటారు లారీలలో నుమారు సగం పనిపాటలు లేక మూలపడటానికి, నడుస్తున్నవి కూడా సగంకాలం ఖాళీగా ప్రయాణించేయటానికి ఇదే ప్రధానకారణం. ఈ రకమైన దళితస్థితికి మనం స్వస్తిచెప్పితిరాలి. మోటారు రవాణాను పెద్దపెద్ద సంస్థలపరం చేసితిరాలి. అలా చేస్తే అధికంగా ఎంతో వుపయోగకరంగా వుండగలదు. రోడ్డు నిర్మాణాన్ని సాధ్యమైనంత ఎక్కువగా విస్తరింపజేయాలి.

మన కారులను దుబారాగా వాడటం జరుగుతున్నదన్న విషయంకూడా చెప్పక తప్పదు. కొంతమంది వ్యక్తులకు కారులను ప్రత్యేకించటం ఒక అలవాటుగా పరిణమించింది. కారు ప్రత్యేకించబడిన వ్యక్తి ఎక్కడకు వెళ్ళకలసిన అవసరం లేనప్పుడు ఆ కారు పనిపాటలులేకుండా మూలపడి వుంటుంది. అయినప్పటికీ ఒకరిద్దరు డ్రైవర్లు, మరికొందరు సర్వీస్ పర్సనల్ జీతాలు పుచ్చుకుంటూనే వుంటారు. ఈ విషయాన్ని సోషలిస్టు ప్రాతిపదికమీద వుంచేందుకు మనం సంకల్పంతో పనిచేయాలి. వ్యక్తులకు మోటారు కార్లను కేటాయించే పద్ధతికి స్వస్తిచెప్పాలి. ఇందుకు బహు కొద్ది వ్యక్తులను మినహాయిస్తే చాలు. కార్యనిర్వాహకుల ఉపయోగార్థం సర్వీస్ టాక్సీలను వుంచాలి. మన కారుల వుత్పత్తి నిరంతరం పెంపొందుతూ వుంటుంది కనుక ఈ పని చేయటం మరీ అవసరం. ఎందుచేతనంటే పాతవర్షతులలోనే కనుక మనం వ్యవహారం నడిపితే, యిప్పటికే చాలా ఎక్కువగావున్న సర్వీస్ పర్సనల్ సంఖ్య యింకా పెరిగి పోతుంది. దీనిని కొనసాగించేందుకు ఏమాత్రం వీలలేదు. అవసరమొచ్చినప్పుడు వ్యక్తులకు కారులను కేటాయించవలసిందే; అయితే ఆ వ్యక్తులను స్వయంగా కార్లను



నడపటం నేర్చుకొనేట్లు చూడాలి. మన మోటారు రవాణా నిర్వాహణలోని పరిస్థితిని అసలు ఏనాడో చక్కదిద్దవలసింది; నిరంకుశత్వానికి అలవాటుపడిన వుద్యోగులు ప్రతిఘటించినప్పటికీ లెక్కచేయకుండా ఆ పద్ధతిని చక్కదిద్దాలి. మన సోషలిస్టు రాజ్యం యొక్క ప్రయోజనాలకు అదెంతో అవసరం. (హష్టధ్వనాలు)

టెలికమ్యూనికేషన్ శాఖలలోని పరిస్థితి ఇటీవల సంవత్సరాలలో కొంతవరకు బాగుపడింది. అయినప్పటికీ, టెలికమ్యూనికేషన్ వసతులు, ముఖ్యంగా రేయో రిలేమార్గాలు, ఫోటోటెలిగ్రాఫ్ టెలివిజన్ ప్రసారాలు ప్రజావసరాలను జాతీయ అధికావసరాలను యింకా తీర్చలేకపోతున్నాయి. అనునాతనమైన శాస్త్రీయ, ఇంజనీరింగ్ విజయాలతో సరితూగిగలిగిన పద్ధతిలో కమ్యూనికేషన్ సాధనాలను అభివృద్ధిచేసి, బాగుపర్చేందుకు యిప్పటికీన్నా మరింత పట్టుదలతో కృషి సాగించటం అవసరం.

#### 4. ఉత్పత్తి శక్తుల సక్రమ పంపిణీ

మన పారిశ్రామికోత్పత్తిని యింకా పెంచాలంటే, ముడిసరుకులు, ఇంధనం, విద్యుచ్ఛక్తి లభించే కొత్త కొత్త వనరులకోసం వెతికవలసి వుంటుంది. అన్నిటికంటే ముఖ్యంగా మన దేశంలో తూర్పు ప్రాంతానవున్న అపారమైన సహజసంపదను వినియోగించుకొనితీరాలి.

సోవియట్ యూనియన్ లోగల బొగ్గు నిల్వలలో నూటికి 75 వంతులు, జల విద్యుచ్ఛక్తిలో నూటికి 80 వంతులు, కలపలో నూటికి 80 వంతులు తూర్పు ప్రాంతంలో దొరుకుతాయి. నాన్ ఫెర్రస్ లోహాలలోను, అరుదుగా దొరికే లోహాలలోను హెచ్చుభాగం యిక్కడే లభిస్తుంది. అపారమైన రసాయనిక ముడి పదార్థాలు, ముడి యినుము, గృహ నిర్మాణ సమస్యలు కూడ తూర్పు ప్రాంతంలోనే గలవన్న సంగతి మనం గుర్తించుకోవాలి.

సోవియట్ యూనియన్ లోని యూరేషియన్ ప్రాంతంలోకన్నా తూర్పు ప్రాంతంలో బొగ్గును త్రవ్వటం, విద్యుచ్ఛక్తిని ఉత్పత్తిచేయటం తక్కువ ఖర్చుతో సాధ్యమని అనుభవం చాటిచెబుతోంది. డాన్ బాస్ బొగ్గుతో పోల్చుకుంటే అయిదవ పంచవర్ష ప్రణాళికాకాలంలో తూర్పు సైబీరియాలో ఉత్పత్తి అయిన ప్రతి ఒక టన్ను బొగ్గుకు వెట్టుబడివ్యయం నూటికి 40 వంతులుకాగా, క్యూబాన్ లో ప్రతి టన్నుకు వెట్టుబడివ్యయం సుమారు నూటికి 67 వంతులు అయిందన్న సంగతి చెప్పితే సరిపోతుంది. గత సంవత్సరం డాన్ బాస్ బొగ్గు ఉత్పత్తికన్నా క్యూబాన్ బొగ్గు ఉత్పత్తి వ్యయం టన్ను 1 కి నూటికి 30 వంతులు తక్కువగా వుంది. 1960 లో క్యూబాన్ లో 8 కోట్ల టన్నుల బొగ్గును ఉత్పత్తిచేయాలని ప్లాన్ వేయబడింది. ఈ 8 కోట్ల టన్నుల బొగ్గును డాన్ బాస్ లో వుత్పత్తిచేస్తే అయ్యే ఖర్చుకన్నా, క్యూబాన్ లో వుత్పత్తి చేసినందువల్ల ప్రభుత్వానికి 240 కోట్ల రూబుళ్లు మిగులుతాయి.



మరొక ఉదాహరణ చూడండి. అంగారా నదిపైన బ్రాట్స్క్ జల విద్యుత్తు కేంద్రాన్ని మన మిప్పుడు నిర్మిస్తున్నాం. దానికి 82 లక్షల కిలోవాట్లు. ఏటా 2200 కోట్ల కిలోవాట్ గంటల విద్యుత్తు కేంద్రాన్ని అది ఉత్పత్తి చేస్తుంది. ఇంకోవిధంగా చెప్పాలంటే సోవియట్ యూనియన్ లోని యూరపియన్ ప్రాంతంలో గల రెండు పెద్ద జలవిద్యుత్ కేంద్రాలు—క్యూబిషేవ్, స్టాలిన్ గ్రాడ్ జల విద్యుత్ కేంద్రాలు - కలిసి ఎంత విద్యుత్తు కేంద్రాన్ని ఉత్పత్తి చేస్తాయో అంత విద్యుత్తు కేంద్రాన్ని అదొక్కటే ఉత్పత్తి చేస్తుంది. పోతే, క్యూబిషేవ్, స్టాలిన్ గ్రాడ్ జల విద్యుత్ కేంద్రాలు రెండింటినీ నిర్మించటానికి ఎంత మొత్తం ఖర్చు అయిందో, అందులో సగంమాత్రమే ఈ జల విద్యుత్ కేంద్ర నిర్మాణానికి ఖర్చు అవుతుంది. పైగా క్యూబిషేవ్, స్టాలిన్ గ్రాడ్ జల విద్యుత్ కేంద్రాలలో తయారయ్యే విద్యుత్తు కేంద్రాన్ని ఉత్పత్తి వ్యయంకన్నా అంగారా నదిపై నిర్మించబడుతున్న విద్యుత్ కేంద్రంలో తయారయ్యే విద్యుత్తు కేంద్రాన్ని ఉత్పత్తి వ్యయం ఏటా 20 కోట్ల రూబుళ్ళు తక్కువ.

కామ్రేడ్స్, తూర్పు ప్రాంతంలోని విద్యుత్తు కేంద్రాలను పెద్దఎత్తున ఉపయోగించుకొన్నందువల్ల మనకు ఎంత గిట్టబాలుగా వుంటుందో పై దానినిబట్టి గ్రహించవచ్చు. వచ్చే పది సంవత్సరాలలో సైబీరియాను సోవియట్ యూనియన్ లోని ప్రముఖమైన బొగ్గు, విద్యుదుత్పాదక కేంద్రంగా మార్చివేయాలి; ఇంధనాన్ని విద్యుత్తు కేంద్రాన్ని పెద్దఎత్తున వాడుతూ ఆ ప్రాంతాన్ని ప్రధాన పారిశ్రామిక కేంద్రంగా తయారు చేయాలి; ముఖ్యంగా ఆల్మామినియమ్, మెగ్నీషియమ్, టీటానియమ్, అలాగే ఎలక్ట్రో - మెటల్జికల్, కోక్ పై ప్రొడక్టు ఎలక్ట్రో - కెమికల్ మున్నగు పరిశ్రమలను ఆక్కడ నెలకొల్పాలి. (హర్ష ధ్వనాలు)

అత్యంత ప్రధానమైన ఈ జాతీయ కర్తవ్యాన్ని జయప్రదంగా నిర్వహించే నిమిత్తం తూర్పు ప్రాంతంలో ఇనుము, ఉక్కు పరిశ్రమను పెంపొందించేందుకు శాయశక్తులా కృషిచేయాలి. 1955 లో యూరల్స్ లోను, పశ్చిమ సైబీరియాలోను 1 కోటి 40 లక్షల టన్నులు ముడి ఇనుము ఉత్పత్తి అయింది; అంటే బ్రిటన్ లో ఉత్పత్తి అయిన మొత్తం ముడి ఇనుముకన్నా ఇది ఎక్కువన్నమాట. అయినప్పటికీ ఏటా సోవియట్ యూనియన్ లోని యూరపియన్ ప్రాంత నుంచి తూర్పు ప్రాంతానికి లక్షలాది టన్నుల నాన్ ఫెర్రస్ లోహాలను పంపి తప్పటంలేదు. అందుచేత సైబీరియాలోను, కజఖ్ స్టాన్ లోను, దూరప్రాచ్యంలోను ఇనుము, ఉక్కు పరిశ్రమలను త్వరితంగా అభివృద్ధి చేసేందుకు దృఢ నిశ్చయంతో చర్యలు గైకొనాలి.

ఇక, వచ్చే రెండు లేక మూడు పంచవర్ష ప్రణాళికల కాలంలోను సైబీరియాను దేశంలోని మహత్తరమైన మూడవ లోహ పారిశ్రామిక కేంద్రంగా మార్చటమే మన కర్తవ్యం; ఆక్కడ ఏటా 150 నుంచి 200 లక్షల టన్నుల ముడిఇనుమును మనం ఉత్పత్తిచేయాలి. సైబీరియా ప్రాంతంలో ఎక్కడెక్కడ ఇనుము, ఉక్కు, కర్మాగారాలను నెలకొల్పాలి, వాటిని ఎలా అభివృద్ధిచేయాలి వివరించే ఒక జనరల్



ప్లానును తయారుచేయుటం ఆవసరం. అలాగే, ఈ ప్రాంతంలో భూగర్భ పరిశోధనలను, శాస్త్రీయ తదితరమైన పరిశోధనలను పెద్దఎత్తున సాగించవలసి వుంటుంది.

తూర్పుప్రాంతాలలో ఇంజనీరింగ్ పరిశ్రమలు కూడా తగినంతగా పెంపొందలేదు. వచ్చే పదిసంవత్సరాలలోను ఆ ప్రాంతాలలో కొత్తగా పెద్దపెద్ద ఇంజనీరింగ్ కేంద్రాలను నెలకొల్పి, అన్నిరకాల యంత్రాలను, యంత్రసాధనాలను, పరికరాలను తయారు చేయవలసి వుంటుంది.

తూర్పుప్రాంతాలలో లభ్యమయ్యే ఈ అపారమైన గహజ సంపదను, పారిశ్రామిక వనరులను మరింత శక్తివంతంగా మనం మచ్చికచేసుకోవాలి: మనదేశ ఉత్పత్తి శక్తులను యింకా పెంపొందించుకొనేందుకు వీలుగా వాటిని మరింత చక్కగా వినియోగించుకోవాలి.

దేశాన్ని ఆర్థిక మండలాలుగా విభజించి, వాటి ప్రకారం పరిశ్రమలను సర్వసమన్వితమైన పద్ధతిలో పంపిణీచేసినందువల్ల మనకెంతో ఉసులుబాటు లభిస్తుంది; ఈ విషయంపై మనం దృష్టిని లగ్నంచేయాలి. మనది చాలా పెద్దదేశం కాబట్టి ఆయా ఆర్థిక జిల్లాల అవసరాలను దృష్టిలో వుంచుకొని మరీ పరిశ్రమలను కనుక మనం అభివృద్ధి చేయకపోయిన పక్షంలో, అనేకచిక్కులను చేజేతులా తెచ్చి పెట్టుకున్న వాళ్ళమవుతాం; ఒక ప్రాంతంనుంచి మరొక ప్రాంతానికి వస్తువులను తరలించటానికి అనవసరంగా ఎంతో డబ్బు తగలేయవలసివస్తుంది. సర్వతోముఖమైన జాతీయార్థికాభివృద్ధికి ఎన్నో చిక్కులు ఏర్పడతాయి.

## 5. శ్రామిక ఉత్పాదకశక్తి: పారిశ్రామికోత్పత్తి వ్యయం; మూలపరిశ్రమల నిర్మాణం

శ్రామిక ఉత్పాదకశక్తి కడకు నూతన సామాజికవ్యవస్థ విజయానికి అత్యంత ముఖ్యంశంగా వుండగలదని లెనిన్ చేసిన ఉద్ఘాటన జగద్రవితం. ఆయన ఆదేశాన్ని శిరసావహిస్తున్న మనపార్టీ సాంకేతికాభివృద్ధి ప్రాతిపదికపై శ్రామిక ఉత్పాదకశక్తిని శ్రమంగా పెంపొందించేందుకు కృషిచేసిం ; ఇకముందుకూడా చేస్తుంది.

శ్రామిక ఉత్పాదకశక్తి వృద్ధిచెందటానికి అత్యంతముఖ్యమైన మరతుగా ఈ క్రిందిదానిని లెనిన్ పేర్కొన్నారు. “శ్రామిజనానీకంలో విద్యుత్తిగర్భ చింతననూ, నైపుణ్యాన్నీ, సామర్థ్యాన్ని శ్రమశీలాన్ని పెంపొందించాలి; పనివాటల నిర్వహణకు చక్కని నిర్మాణం రూపొందించాలి” తమ జీవసౌఖ్యానందాలకు ప్రాతిపదిక అత్యధిక శ్రామికోత్పాదనే అన్నవిషయం సోవియట్ ప్రజలకు తెలుసు. అందుచేత పారిశ్రామిక రంగంలో వుత్పత్తి, శ్రమలకు సంబంధించిన నిర్మాణాన్ని మెరుగుపర్చేందుకు మనం అహర్నిశకు కృషిచేస్తూండాలి. ఆవిధంగా సాధనసంపత్తి, పనికాలం వృధాకాకుండా చూడాలి.



పారిశ్రామిక సంస్థల నిర్వహణలో ఆర్థికాంశంపట్ల పార్టీ, ఆర్థిక సంస్థలు అత్యంత శ్రద్ధను చూపాలి. ప్రతి కర్మాగారం సక్రమంగా పని చేసేటట్లు చూసేందుకూ, వున్నట్టి వ్యయం తగ్గి చేయకూ నింతరం కృషి చేయాలి; పాటుపరితనం తుచ. తప్పకుండా పాటించాలి. ఖర్చుపెట్టిన మొత్తమంతా ఖాతాపుస్తకాలలోకి విధిగా ఎక్కేటట్లు చూడాలి.

కామ్రేడ్స్, పరిశ్రమలు యితోధికంగా వృద్ధిచెందాలన్నా, మొత్తం జాతీయార్థిక వ్యవస్థ అభివృద్ధి పొందాలన్నా, మూలపరిశ్రమల నిర్మాణం అత్యంత ప్రాధాన్యం వహిస్తూంది. ఇక మన దేశంలో మూలపరిశ్రమల నిర్మాణానికి 20,000 కోట్ల రూబుల్ల పెట్టుబడి వ్యయం అవుతుంటుంది. కనుక మూలపరిశ్రమల నిర్మాణం విషయంలో మనం ఇంకా ఎక్కువ శ్రద్ధ ప్రదర్శించి, దానిని గట్టి పారిశ్రామిక ప్రాతిపదికపై నుంచాలి.

పార్టీ కేంద్రకమిటీ, సోవియట్ మంత్రిమండలి ఆ మధ్య గృహనిర్మాణ పరిశ్రమను అభివృద్ధిచేసి, ఆధునిక మొనర్చే విషయమై అనేక ప్రధానమైన నిర్ణయాలు చేశాయి. మూలపరిశ్రమల నిర్మాణానికి కేటాయించిన నిధులను అత్యంత సమర్థవంతంగా వినియోగించటం, నిర్మాణానికి సంబంధించిన నిర్వహణను సాంకేతిక స్థాయికి పెంపొందించటం, నిధులను వెదజల్లే పద్ధతికి వ్యతిరేకంగా గట్టిపోరాటం సాగించటం, నిర్మాణాన్ని అత్యంత త్వరితంగా పూర్తిచేయటం, వ్యయాన్ని తగ్గించటం - ఇవే మనం నిర్వహించవలసిన కర్తవ్యాలు. నిర్మాణాన్ని పారిశ్రామికీకరణ మొనర్చటం ద్వారానే మనమీ కర్తవ్యాలను నిర్వహించగలం. ఫ్యాక్టరీలలో తయారయ్యే ప్రొక్సరల్ పెట్రో, కాంక్రేట్ను, కాంక్రేట్ సెక్స్ న్లను, యూనిట్లను పెద్ద ఎత్తున ఉపయోగించటం ద్వారానే ఆ విధులను మనం నిర్వర్తించగలం.

మనదేశంలో మూలపరిశ్రమల నిర్మాణస్థాయి క్రిమానుగతంగా వృద్ధిచెందుతోంది. పరిశ్రమలలోని స్థిరపెట్టుబడి త్వరితంగా పెరుగుతోంది. నిర్మాణ పద్ధతులను బాగుపర్చటంతోపాటే, ప్రస్తుతమున్నవాటి స్తోమతను పరిపూర్ణంగా వినియోగించుకోవలసి వుంటుందన్న విషయం ఎప్పుడూ మర్చిపోరాదు. అనేక పారిశ్రామికసంస్థలు అదనంగా పెద్ద ఎత్తున పెట్టుబడినుంచి వ్యయం చేయవలసరం లేకుండానే తమతమ వుత్పత్తులను యితోధికం చేయగలవనీ, కొన్నికొన్ని తమ వుత్పత్తులను రెండింటిలో మూడింటిలు చేయగలవనీ మనం అనుభవంలో తెలుసుకొన్నాం. మనం చేయవలసిందల్లా కర్మాగారాన్ని ఆధునిక మొనర్చటా, వున్నట్టి, శ్రమనిర్వహణలను మెరుగుపర్చటా, నేర్పరులైన కార్మికుల అనుభవాన్ని బాగా వుపయోగించుకోవటం. కొత్త కొత్త విషయాలను కనుగొనే వారి సృజనాత్మక చొరవకు అవకాశం కల్పించటా, తక్కువ అంగబలంతో ఎక్కువపనిని నిర్వహించే పద్ధతులను కనిపెట్టేవారికి అవకాశం కల్పించటం సక్రమంగా నిర్వహించటమే.

మహత్తరమైన మన కార్మికవర్గానికి చెందిన లక్షలాది స్త్రీ పురుషులు, మన ఇంజనీర్లు, సాంకేతిక నిపుణులు, సోషలిస్టు ఉత్పత్తి విధానంలో అంతర్గతంగావున్న అపారమైన శక్తిస్తోమతలను త్రివిధ బెలుగులోకి తెచ్చేందుకు సమధికోత్సాహంతో.



పాటును దుతున్నాడు. అందుకు సోషలిస్టు పోటీ ఒక చక్కని తార్కాణం. ఈ పోటీ వ్యవస్థాన్ని మనం మరింతగా విస్తరింపజేద్దామని; అయితే అది ఆందోళనోద్యమమూత్రమే కాదన్న విషయం గుర్తించుకోవాలి; కోటానుకోట్ల ప్రజల పవిత్ర శయంగా దానిని మనం పరిగణించాలి; సోషలిస్టు వుత్పత్తి విధానాన్ని అభివృద్ధిపర్చి, మెరుగులు దిద్దే బలీయమైన శక్తిగా దానిని మనం గుర్తించాలి. మన క్రామిక జనానీకం, మన ఇంజనీర్లు, సాంకేతిక నిపుణులు తమ సృజనాత్మక శ్రమశక్తితో ఆరవ పంచవత్స ప్రణాళికను జయప్రదంగా పూర్తిచేయగలరన్న విశ్వాసం మనకు వుంది. (దీక్షాహస్తధ్యానాలు)

## వ్యవసాయం

కామ్రేడ్స్, బంగళేతమైన పరిశ్రమలతోపాటే మనదేశంలో వ్యవసాయాన్ని కూడా సర్వతోముఖంగా అభివృద్ధిచేసుకోవాలి. మన ప్రజల అవసరాలను, దేశావసరాలను పూర్తిగా తీర్చగలిగిన విధంగా ఆహారపదార్థాల వుత్పత్తి, ముడి సరుకుల వుత్పత్తిని పెంపొందించాలి.

సోషలిస్టు ఆర్థికవ్యవస్థ అభివృద్ధి, క్రామికోత్పాదకశక్తి పెరుగుదల, ఇటీవల సంవత్సరాలలో వస్తువుల ధరల తరుగుదల - వీటన్నిటికీ ప్యాష్టరీ, టీ, టీసు, తదితర కార్మికుల వాస్తవవేతనాలు (సొమ్మ రూపంలో లభించే వేతనాలకు వస్తువులన్ని లభిస్తున్నాయి వాటి ప్రమాణం - అను.) గణనీయంగా పెంపొందాయి; సమిష్టి వ్యవసాయదారుల ఆదాయాలు పెరిగాయి. దానిమూలన ప్రజల కొనుగోలుశక్తి యితోధికమైంది.

ఈ పరిస్థితుల మూలంగా వ్యవసాయసరుకుల వుత్పత్తిని త్వరితంగా పెంపొందించటం అన్న తక్షణ బాతీయ కర్తవ్యమొకటి పార్టీని ఎదుర్కొంటున్నది. వ్యవసాయ రంగానికి సంబంధించిన వ్యవహారాలలోగల కొన్ని ప్రమాదకరమైన లోపాలను, పొరపాట్లను పార్టీ కేంద్రకమిటీ విస్తృత సమావేశం బయటపెట్టింది. ఆహార ధాన్యాల వుత్పత్తిని విస్తరింపజేసేందుకు, పశుగణాభివృద్ధికి విఫలమైన కార్యక్రమాన్ని రూపొందించింది.

కార్మికవర్గం, మొత్తం ప్రజానీకం యిస్తున్న క్రియాత్మక సహకారంతో మన పార్టీ వ్యవసాయాన్ని అభివృద్ధి చేసేందుకు పెద్దఎత్తున చర్యలు వైకొన్నది. 1954-55 సంవత్సరాలలోనే వ్యవసాయానికై ఖర్చుచేసిన మొత్తం పెట్టుబడి వ్యయం 3,440 కోట్ల రూబుళ్ళు; అంటే నాలుగో పంచవత్స ప్రణాళిక కాలమే తిటిగోనూ వ్యవసాయానికి వైకొచ్చిన మొత్తం పెట్టుబడి వ్యయంతో పోల్చుకుంటే యిది నూటికి 38 వ తులు హెచ్చు. గత రెండు సంవత్సరాలలో 4,04,000 ట్రాక్టర్లను (15 హార్స్ పవర్ యూనిట్లతో లెక్కించినట్లే), 2,28,000 లావీలను, 83,000 కంబైన్ హార్వెస్టర్లను, అసంఖ్యాకమైన యితర యంత్రాలను సమిష్టి వ్యవసాయ క్షేత్రాలకు, మెషీన్ ట్రాక్టర్ కేంద్రాలకు సరఫరా చేశాం.



సమిష్టి వ్యవసాయ క్షేత్రాలు, సమిష్టి వ్యవసాయదారులు సామాజిక యాజమాన్యంలోగల తమ సాఫల్యం అభివృద్ధి చేసేందుకూ, మార్కెట్టుకు ఎక్కువ సరుకును సరఫరా చేసేందుకూ వీలుగా భౌతిక ప్రోత్సాహాన్ని వారికి కలుగజేసే నిమిత్తం ఆహారధాన్యాలు, పాలు, వెన్న, మాంసాలు, బంగాళాదుంపలు, తదితర కూరగాయలు, ప్లాక్స్, గోగునార మున్నగువాటి ధరలను గణనీయంగా పెంచి, వాటిని ఖరీదుచేశాం. మనం తీసుకొన్న ఈ చర్యలవల్ల మార్కెట్టుకు విడుదలచేసిన సరుకుల పరిమాణం పెరగడంవల్ల 1954, 1955 సంవత్సరాలలో సమిష్టి వ్యవసాయ క్షేత్రాలకు 2000 కోట్ల రూబుళ్ళు ఆదనపు ఆదాయం చేకూరింది.

మెషీన్, ట్రాక్టర్ కేంద్రాలలో రెగ్యులర్ గా పనిచేసే నిర్వాహకులను నియమించాం; వాటిని ఆదర్శప్రాయమైన సోషలిస్టు సంస్థలుగా రూపొందించడంలో ఆ చర్య ఎంతో ప్రధానమైనది. అనేక వేలమంది ఇంజనీర్లు, సాంకేతిక నిపుణులు, పార్టీ బాధ్యులు, ప్రభుత్వోద్యోగులు మెషీన్, ట్రాక్టర్ కేంద్రాలలోను, సమిష్టి, ప్రభుత్వ వ్యవసాయ క్షేత్రాలలోను పనిచేసే నిమిత్తం పట్టణాలనుంచి, పారిశ్రామిక కేంద్రాలనుంచి పల్లెప్రాంతాలకు వెళ్లారు. 1,20,000 మందికి పైగా వ్యవసాయ నిపుణులను సమిష్టి వ్యవసాయ క్షేత్రాలకు పంపించాం. పట్టణాలనుంచి పల్లెప్రాంతాలకు పంపించబడిన కమ్యూనిస్టులలో 20,000 మందికి పైగా సమిష్టి వ్యవసాయ క్షేత్రాల అధ్యక్షులుగా సిఫారసు చేయబడ్డారు. పార్టీ కేంద్రకమిటీ, ప్రభుత్వమూ వ్యవసాయరంగంలో కొత్త ప్రణాళికా పద్ధతిని ప్రవేశపెట్టాయి; దానివల్ల సమిష్టి వ్యవసాయదారుల చొరవకు ఎక్కువ అవకాశ మేర్పడుతోంది. ప్రభుత్వ వ్యవసాయ క్షేత్రాల కృషిని బాగుపర్చేందుకూ, వున్న ప్రభుత్వ వ్యవసాయ క్షేత్రాలను పటిష్టతరం చేసేందుకూ, కొత్తవాటిని నెలకొల్పేందుకూ చర్యలు వైకొన్నాం.

వ్యవసాయాన్ని మరింతగా అభివృద్ధిచేసేందుకు పార్టీ రూపొందించిన కార్యక్రమాన్ని జయప్రదంగా అమలుజరిపినందువల్ల ఆహారధాన్యాలు, వాణిజ్య పంటల వుత్పత్తి పెద్దఎత్తున పెంచేందుకు వీలుచిక్కింది. ఈ క్రింది పట్టికను పరికిస్తే ఆ విషయం నుబోధకమవుతుంది.

సోవియట్ యూనియన్ లో ఆహారధాన్యాలు, వాణిజ్యపంటల

మొత్తం ఉత్పత్తి

( 1950 = 100 )

|                             | 1950 | 1951 | 1952 | 1953 | 1954 | 1955 |
|-----------------------------|------|------|------|------|------|------|
| ఆహార ధాన్యాలు               | 100  | 97   | 113  | 101  | 105  | 129  |
| సూక్ష్మకాగిత పువ్వువిత్తులు | 100  | 97   | 123  | 146  | 103  | 207  |
| మౌలిక వీడ్                  | 100  | 114  | 107  | 111  | 95   | 147  |
| ముడిపత్తి                   | 100  | 105  | 106  | 108  | 118  | 109  |
| లాంగ్ టేపిల్ ఫ్లాక్స్ ఫిబర్ | 100  | 76   | 81   | 64   | 85   | 149  |



అయిదో పంచవర్ష ప్రణాళికా కాలంలోని మొదటి మూడు, నాలుగు సంవత్సరాలలో ఆహార ధాన్యాల, వాణిజ్య పంటల ఉత్పత్తి ఎంతమాత్రం పెరగలేదన్న విషయమూ, 1955 లో తీసుకున్న అనేక చర్యలవల్ల మొత్తం పంటల ఉత్పత్తి గణనీయంగా పెరిగిందన్న సంగతి గుర్తుంచుకోవాలి. 1954 తో పోల్చుకుంటే, గత సంవత్సరంలో ఆహారధాన్యాల ఉత్పత్తి నూటికి 22 వంతులు, సూర్యకాంతపు పువ్వు విత్తనాలు ఉత్పత్తి నూటికి 95 వంతులు, షుగర్ బీట్ (ఇదొకదుంప; దీనినుంచి పంచదార తయారుచేస్తారు - అను) ఉత్పత్తి నూటికి 54 వంతులు, స్టాక్స్ ఫిబర్ ఉత్పత్తి నూటికి 74 వంతులు పెరిగాయి. పత్తి వైరుకు ఆదిలోనే మంచుపవనాలు తగిలినందువల్ల పత్తి పంటలో పెరుగుదలలేకుండా పోయింది. బంగాళాదుంప పరిస్థితి అనేక జిల్లాలలో, ముఖ్యంగా రేగడికాని ప్రాంతాలలో, చాలాఅధ్వాన్నంగావుంది.

## 1. ఆహారధాన్యాల సాగు వ్యవసాయానికంతటికీ మూలం

కామ్రేడ్స్, ఆహారధాన్యాల సాగు బాగాఅభివృద్ధిచెందనిదే పశుగణాన్ని వృద్ధిచేయటంకానీ, వాణిజ్యపంటల ఉత్పత్తిని పెంచటంకానీ సాధ్యంకాదని పార్టీ అనేకసార్లు స్పష్టంచేసింది. అయినప్పటికీ, అత్యంతముఖ్యమైన ఈ విషయంలో సోవియట్ వ్యవసాయ మంత్రిత్వశాఖ, ప్రభుత్వవ్యవసాయక్షేత్రాల మంత్రిత్వశాఖ, ప్రణాళికాశాఖ తప్పుడుమాగ్గంలో పయనిస్తున్నాయని చెప్పకతప్పదు. ఆయా పంటలకోసం కేటాయించినప్రాంతాలు ఆహారధాన్యాల పెంపుదల అవసరాలకు వీమాత్రం తగినట్టుగాలేవు. అనేకజిల్లాలలో ఆహారధాన్యాలు పండించే భూవిస్తీర్ణాన్ని తగ్గించారు. 'త్రావోపాలి' పంటలమార్పిడివిధానాన్ని ప్రవేశపెట్టటంలో కొన్ని పొరపాట్లు జరిగాయి. 'త్రావోపాలి' సాగులో యంత్రశక్తిని వుపయోగించారు. గడ్డి అంత బాగా పెరగని ప్రాంతాలలో లక్షలాది ఎకరాలలో గడ్డిపైరు వేసారు.

దీని ఫలితంగా, ఆహారధాన్యాల అవసరాలు విప్లవానికి పూర్వంకన్నా ఎంతగానో పెరిగినప్పటికీ, ఆహార ధాన్యాల భూవిస్తీర్ణం 1913 లో ఎంత వుందో, 1953 లో కూడా అంతే వుంది.

1955 జనవరిలో జరిగిన సోవియట్ కమ్యూనిస్టుపార్టీ కేంద్ర కమిటీ విస్తృత సమావేశం మన దేశానికి వ్యవసాయసరుకుల అవసరాలేమిటో సమగ్రంగా పరిశీలించింది; ఆ పరిశీలనను ఆధారంచేసుకొని అతి స్వల్పకాలంలోనే ఆహారధాన్యాల ఉత్పత్తిని బాగాపెంచాలనీ; పాలు, వెన్న, ఉన్ని వగైరా సరుకుల ఉత్పత్తిని దాదాపు రెట్టిపుంచేయాలన్న కర్తవ్యాన్ని ప్రజలముందుంచాం.

పార్టీ నిష్ణానుప్రకారం కజఖ్ స్టాన్, సైబీరియా తదితర ప్రాంతాలలోగల బీళ్ళను, బంజరుభూములను అభివృద్ధిచేయటానికి కృషి ప్రారంభమైంది; నిరంతర వ్యవసాయాభివృద్ధి దృష్ట్యా ఈ కృషికి అత్యంతప్రాధాన్యం వుంది. 1956 లో



2 కోట్ల 80 లక్షలనుండి 3 కోట్ల హెక్టార్లదాకా అదనపుభూమిని సాగులోకి తీసుకురావాలని సోవియట్ కమ్యూనిస్టుపార్టీ కేంద్రకమిటీ నిర్ణయించింది. ఈ సమస్య పరిష్కారం మనదేశానికి అత్యంత చారిత్రక ప్రాధాన్యంగల విషయం. బీళ్ళు దున్నటంవల్ల మనదేశానికి సమకూరే సత్ఫలితాలేమిటి? భూములను కొత్తగా సాగులోకి తీసుకొచ్చిన ఫలితంగా ఏటా సగటున 200 కోట్ల పూడ్ల ఆహార ధాన్యాలు అదనంగా లభించగలవని అంచనాలు తెలుపుతున్నాయి. బీళ్ళు దున్ని నందువల్ల గోధుమలు చాలా హెచ్చుగా అమ్మకానికి మిగులుతాయి కనుక, ఇక ప్రభుత్వం ఆత్మవిశ్వాసంతో యూక్రేన్, ఉత్తర కాక్సస్ ప్రాంతాలలో మొక్కజొన్న పైరును పెద్దయెత్తున పెంచవీలవుతుంది; అవిధంగా ఈ ప్రాంతాలలో మాంసం, పాలు వుత్పత్తిని విస్తారంగా పెంచ సాధ్యపడుతుంది. అలాగే వాణిజ్య పంటలు వుత్పత్తిని పెంచటానికి వీలు చిక్కుతుంది.

బీళ్ళనుదున్ని, సాగుచేసి అభివృద్ధిచేసే నిమిత్తం ఆ ప్రాంతాలకు బహు స్వల్పకాలంలోనే 2 లక్షల ట్రాక్టర్లను (15 హార్స్ పవర్ మాట్లాడ్ చెప్పితే), వేలాది తదితర యంత్రాలను, పరికరాలను పంపించాం.

బీళ్ళనుదున్ని సాగుచేసేందుకు పార్టీ తీసుకొన్న చర్యలను యావన్ముంది సోవియట్ ప్రజలు హృదయపూర్వకంగా ఆమోదించి బలపర్చారు. సోవియట్ కమ్యూనిస్టు పార్టీ కేంద్రకమిటీ పిలుపు నందుకొని 3 లక్షల 50 వేలమంది సోవియట్ దేశ భక్తులు బీళ్లను, బంజర్లను దున్ని సాగులోకి తెచ్చేందుకు ఆ ప్రాంతాలకు తరలి వెళ్లారు. కమ్యూనిజం నిర్మాతల పేరుప్రతిష్ఠలు నిలబెట్టేటట్టుగా వారు కష్టించి పని చేశారు (దీర్ఘ హర్ష ధ్వానాలు).

పార్టీపిలుపు నందుకొని, కొత్త భూములను సాగులోకి తెచ్చేందుకు కృషి చేస్తున్న యువతీ యువకులకు, యువక కమ్యూనిస్టుసమితి సభ్యులకు, వ్యవసాయ శాస్త్రజ్ఞులకు, ఇంజనీర్లకు, సాంకేతిక నిపుణులకు, దేశభక్తులందరికీ సోవియట్ కమ్యూనిస్టుపార్టీ 20 వ మహాసభతరపున హృదయపూర్వక అభివందనాలు తెలియజేస్తున్నాను. ఎన్ని కష్టాలొచ్చినా ఔక్కచేయక, కష్టించి పనిచేయటంద్వారా వారు మొత్తి సోవియట్ ప్రజల ప్రేమానురాగాలను పొందగలిగారు. (మిన్నుముట్టే దీర్ఘ హర్ష ధ్వానాలు).

మామూలు పద్ధతులలో, కొత్త ప్రాంతాలలో కుటుంబాలకు క్రిమంగా పునరావాసం కల్పించటంద్వారా బీళ్ళనుదున్ని సాగులోకి తీసుకువచ్చేందుకు మనాపూను కొన్నట్టయితే అపారమైన అంగబలం, ధనబలం అవసరమయ్యేవి; అది ఎంతోకాలం తీసుకొనేదికూడా. అవిధంగా అయితే 3 కోట్ల హెక్టార్లభూమిని రెండేళ్ళలోనే మనం కొత్తగా సాగుచేయగలిగి వుండేవాళ్లంకాదు.

కొత్త పంచవన్న ప్రణాళికా కాలంలో పార్టీ అలాంటి విజ్ఞులను యువతీ యువకులకు ఒకటికి రెండుసార్లు చేయవలసి రావచ్చు. కొత్త ప్రాంతాలను మనం నిరంతరం అభివృద్ధి చేస్తూంటాం; అణుశక్తి, ధర్మశ, జల విద్యుచ్ఛక్తి కేంద్రాలను



అయిదో పంచవర్ష ప్రణాళికా కాలంలోని మొదటి మూడు, నాలుగు సంవత్సరాలలో ఆహార ధాన్యాల, వాణిజ్య పంటల ఉత్పత్తి ఎంతమాత్రం పెరగలేదన్న విషయమూ, 1955 లో తీసుకున్న అనేక చర్యలవల్ల మొత్తం పంటల ఉత్పత్తి గణనీయంగా పెరిగిందన్న సంగతి గుర్తుంచుకోవాలి. 1954 లో పోల్చుకుంటే, గత సంవత్సరంలో ఆహారధాన్యాల ఉత్పత్తి నూటికి 22 వంతులు, సూర్యకాంతపు పువ్వు విత్తనాలు ఉత్పత్తి నూటికి 95 వంతులు, షుగర్ బీట్ (ఇదొకదుంప; దీనినుంచి పంచదార తయారుచేస్తారు - అను) ఉత్పత్తి నూటికి 54 వంతులు, స్టాక్స్ ఫిబర్ ఉత్పత్తి నూటికి 74 వంతులు పెరిగాయి. పత్తి పైరుకు ఆదిలోనే మంచుపవనాలు తగిలినందువల్ల పత్తి పంటలో పెరుగుదలలేకుండా పోయింది. బంగాళాదుంప పరిస్థితి అనేక జిల్లాలలో, ముఖ్యంగా రేగడికాని ప్రాంతాలలో, చాలాఅధ్వాన్నంగావుంది.

## 1. ఆహారధాన్యాల సాగు వ్యవసాయానికంతటికీ మూలం

కామ్రేడ్స్, ఆహారధాన్యాల సాగు బాగాఅభివృద్ధిచెందనిదే పశుగణాన్ని వృద్ధిచేయటంకానీ, వాణిజ్యపంటల ఉత్పత్తిని పెంచటంకానీ సాధ్యంకాదని పార్టీ అనేకసార్లు స్పష్టంచేసింది. అయినప్పటికీ, అత్యంతముఖ్యమైన ఈ విషయంలో సోవియట్ వ్యవసాయ మంత్రిత్వశాఖ, ప్రభుత్వవ్యవసాయక్షేత్రాల మంత్రిత్వశాఖ, ప్రణాళికాశాఖ తప్పుడుమార్గంలో పయనిస్తున్నాయని చెప్పకతప్పదు. ఆయా పంటలకోసం కేటాయించినప్రాంతాలు ఆహారధాన్యాల పెంపుదల అవసరాలకు ఏమాత్రం తగినట్టుగాలేవు. అనేకజిల్లాలలో ఆహారధాన్యాలు పండించే భూవిస్తీర్ణాన్ని తగ్గించారు. 'త్రావోపాలి' పంటలమార్పిడివిధానాన్ని ప్రవేశపెట్టటంలో కొన్ని పొరపాట్లు జరిగాయి. 'త్రావోపాలి' సాగులో యంత్రశక్తిని వుపయోగించారు. గడ్డి అంత బాగా పెరగని ప్రాంతాలలో లక్షలాది ఎకరాలలో గడ్డిపైరు వేసారు.

దీని ఫలితంగా, ఆహారధాన్యాల అవసరాలు విప్లవానికి పూర్వంకన్నా ఎంతగానో పెరిగినప్పటికీ, ఆహార ధాన్యాల భూవిస్తీర్ణం 1913 లో ఎంత వుందో, 1953 లో కూడా అంతే వుంది.

1955 జనవరిలో జరిగిన సోవియట్ కమ్యూనిస్టుపార్టీ కేంద్ర కమిటీ విస్తృత సమావేశం మన దేశానికి వ్యవసాయసరుకుల అవసరాలేమిటో సమగ్రంగా పరిశీలించింది; ఆ పరిశీలనను ఆధారంచేసుకొని అతి స్వల్పకాలంలోనే ఆహారధాన్యాల ఉత్పత్తిని బాగాపెంచాలనీ; పాలు, వెన్న, ఉన్ని వగైరా సరుకుల ఉత్పత్తిని దాదాపు రెట్టిపుంచేయాలన్న కర్తవ్యాన్ని ప్రజలముందుంచాం.

పార్టీ నిర్ణయప్రకారం కజఖ్ స్టాన్, సైబీరియా తదితర ప్రాంతాలలోగల బీళ్ళు, బంజరుభూములను అభివృద్ధిచేయటానికి కృషి ప్రారంభమైంది; నిరంతర వ్యవసాయాభివృద్ధి దృష్ట్యా ఈ కృషికి అత్యంతప్రాధాన్యం వుంది. 1956 లో



2 కోట్ల 80 లక్షలనుండి 3 కోట్ల హెక్టార్లదాకా అదనపుభూమిని సాగులోకి తీసుకురావాలని సోవియట్ కమ్యూనిస్టుపార్టీ కేంద్రకమిటీ నిర్ణయించింది. ఈ సమస్య పరిష్కారం మనదేశానికి అత్యంత చారిత్రక ప్రాధాన్యంగల విషయం. బీళ్ళు దున్నటంవల్ల మనదేశానికి సమకూరే సత్ఫలితాలేమిటి? భూములను కొత్తగా సాగులోకి తీసుకొచ్చిన ఫలితంగా ఏటా సగటున 200 కోట్ల పూడ్ల ఆహార ధాన్యాలు అదనంగా లభించగలవని అంచనాలు తెలుపుతున్నాయి. బీళ్ళు దున్ని నందువల్ల గోధుమలు చాలా హెచ్చుగా అమ్మకానికి మిగులుతాయి కనుక, ఇక ప్రభుత్వం ఆత్మవిశ్వాసంతో యూక్రేన్, ఉత్తర కాక్సస్ ప్రాంతాలలో మొక్కజొన్న పైరును పెద్దయెత్తున పెంచవీలవుతుంది; అవిధంగా ఈ ప్రాంతాలలో మాంసం, పాలు వుత్పత్తిని విస్తారంగా పెంచ సాధ్యపడుతుంది. అలాగే వాణిజ్య పంటలు వుత్పత్తిని పెంచటానికి వీలు చిక్కుతుంది.

బీళ్ళుదున్ని, సాగుచేసి అభివృద్ధిచేసే నిమిత్తం ఆ ప్రాంతాలకు బహు స్వల్పకాలంలోనే 2 లక్షల ట్రాక్టర్లను (15 హార్స్ పవర్ మాటర్లతో చెప్పితే), వేలాది తదితర యంత్రాలను, పరికరాలను పంపించాం.

బీళ్ళుదున్ని సాగుచేసేందుకు పార్టీ తీసుకొన్న చర్యలను యావన్ముంది సోవియట్ ప్రజలు హృదయపూర్వకంగా ఆమోదించి బలపర్చారు. సోవియట్ కమ్యూనిస్టు పార్టీ కేంద్రకమిటీ పిలుపు నందుకొని 3 లక్షల 50 వేలమంది సోవియట్ దేశ భక్తులు బీళ్లను, బంజర్లను దున్ని సాగులోకి తెచ్చేందుకు ఆ ప్రాంతాలకు తరలి వెళ్లారు. కమ్యూనిజం నిర్మాతల పేరుప్రతిష్ఠలు నిలబెట్టేటట్టుగా వారు కష్టించి పని చేశారు (దీర్ఘ హర్ష ధ్యానాలు).

పార్టీ పిలుపు నందుకొని, కొత్త భూములను సాగులోకి తెచ్చేందుకు కృషి చేస్తున్న యువతీ యువకులకు, యువక కమ్యూనిస్టుసమితి సభ్యులకు, వ్యవసాయ శాస్త్రజ్ఞులకు, ఇంజనీర్లకు, సాంకేతిక నిపుణులకు, దేశభక్తులందరికీ సోవియట్ కమ్యూనిస్టుపార్టీ 20 వ మహాసభతరపున హృదయపూర్వక అభినందనాలు తెలియజేస్తున్నాను. ఎన్ని కష్టాలొచ్చినా లెక్కచేయక, కష్టించి పనిచేయటంద్వారా వారు మొత్తం సోవియట్ ప్రజల ప్రేమానురాగాలను పొందగలిగారు. (మిన్నుముట్టే దీర్ఘ హర్ష ధ్యానాలు).

మూమూలు పద్ధతులలో, కొత్త ప్రాంతాలలో కుటుంబాలకు క్రమంగా పునరావాసం కల్పించటంద్వారా బీళ్ళుదున్ని సాగులోకి తీసుకువచ్చేందుకు మనాపూనుకొన్నట్టయితే అపారమైన అంగబలం, ధనబలం అవసరమయ్యేవి; అది ఎంతోకాలం తీసుకొనేదికూడా. అవిధంగా అయితే 3 కోట్ల హెక్టార్లభూమిని రెండేళ్ళలోనే మనం కొత్తగా సాగుచేయగలిగి వుండేవాళ్లంకాదు.

కొత్త పంచవన్న ప్రణాళికా కాలంలో పార్టీ అలాంటి విజ్ఞానాలకు యువతీ యువకులకు ఒకటికి రెండుసార్లు చేయవలసి రావచ్చు. కొత్త ప్రాంతాలను మనం నిరంతరం అభివృద్ధి చేస్తూంటాం; అణుశక్తి, ధర్మశక్తి, జల విద్యుచ్ఛక్తి కేంద్రాలను



కొత్తగా నిర్మిస్తూంటాం; కొత్త కొత్త కర్మాగారాలను, రైల్వేలను నెలకొల్పు తూంటాం. పార్టీ యిచ్చే పిలుపులను మహాదాత్తులైన మనయువతీ యువకులు సమర్థి కోత్సాహంతో ఇకముందుకూడా అందుకొంటారన్న విశ్వాసం పార్టీకి వున్నది. కమ్యూనిస్టు సమాజ నిర్మాణానికై సాగిస్తున్న అత్యద్భుత నిర్మాణ పథకాల నిర్వహణకు తాము శ్రమించి పనిచేసినందువల్ల, వర్తమాన తరానికి మాత్రమే కాక, భావి తరాలవారికికూడా ఎంతో మేలు సమకూరుతుందన్న సంగతి మన యువతీ యువకు లను పూర్తిగా తెలుసు (దీర్ఘ హర్ష ధ్యానాలు).

సమిష్టి వ్యవసాయదారులు, మెషీన్, ట్రాక్టర్ కేంద్రాలలో పనిచేస్తున్న కార్యకర్తలు నిస్వార్థంగా శ్రమించినందువల్ల, కార్మికవర్గం యిచ్చిన క్రియాత్మక సహకారంవల్లా బీళ్ళను దున్ని, సాగులోకి తెచ్చే కార్యక్రమాన్ని జయప్రదంగా పూర్తిచేయగలిగామని మనం సగర్వంగా చెప్పుకోవచ్చు. 1954, 1955 సంవత్సరాలలో 3 కోట్ల హెక్టార్లబీళ్ళు, బంజరు భూములను సాగులోకి తెచ్చాం; దేశం మొత్తం మీద చూస్తే, 3 కోట్ల 30 లక్షల హెక్టార్ల భూమిని కొత్తగా సాగులోకి తీసుకొచ్చాం. పార్టీకి, మొత్తం సోవియట్ ప్రజలకూ ఇదొక ఘనవిజయం (మిన్నుముట్టే దీర్ఘ హర్ష ధ్యానాలు).

బీళ్ళను దున్ని సాగులోకి తెచ్చినందువల్ల ఆహారధాన్యాలు పండించే భూవిస్తీర్ణాన్ని గణనీయంగా విస్తరింపజేయడం సాధ్యపడింది. 1950 లో ఆహార ధాన్యాల భూవిస్తీర్ణం 10 కోట్ల 29 లక్షల హెక్టార్లుకాగా, 1955 లో అది 12 కోట్ల 64 లక్షల హెక్టార్లకు పెరిగింది. అంటే 2 కోట్ల 40 లక్షల హెక్టార్లు ఎక్కువన్నమాట.

వర్షాభావం దాపురించే ప్రాంతాలలోని బీళ్ళను సాగులోకి తెచ్చి, అభివృద్ధి చేయటానికి మనం పూనుకోటం సరియైన పనేనా అని కొంతమంది కామ్రేడ్స్ ప్రశ్నించవచ్చు. కజఖ్ స్టాన్, సైబీరియా, యూరల్ ప్రాంతాలలో అప్పుడప్పుడు వర్షాభావం దాపురిస్తున్నా, అక్కడ ఆహారధాన్యాలు పండించటం లాభదాయకమనీ, ఆర్థికదృష్ట్యా సమర్థనీయమనీ మనకు అందుబాటులో వున్న సంఖ్యావివరాలను పరిశీలిస్తే తెలుతోంది. ఒకవేళ అయిదుసంవత్సరాలలో రెండేళ్లు మంచిపంటలు పండి, ఒక సంవత్సరం ఒకమోస్తరుపంటపండి, మిగతా రెండుసంవత్సరాలు పంటలు చెడిపోయినప్పటికీ, ఆ ప్రాంతాలలో ఆహారధాన్యాలను వేయటం మనకు లాభకరం గానే వుంటుంది. ఎందుకంటే ఆ ప్రాంతాలలోవున్న పరిస్థితులలో ఆహార ధాన్యాల పంటలు పండించటానికి పెట్టవలసిన పెట్టుబడి స్వల్పంగా మాత్రమే వుంటుంది. అందువల్ల ఆ ప్రాంతాలను సాగుచేయటం లాభదాయకం; తక్కువ ఖర్చుతో పంటలను పండించవచ్చు.

బీడుభూములను సాగులోకి తెచ్చి, అభివృద్ధిచేయటానికై మనం సాగించిన కృషి ఫలితాలను పరిశీలించినట్లయితే, కొత్తిభూములను సాగులోకి తేవాలని పార్టీ



చేసిన నిర్ణయం సరియైనదేనని నిర్ధారణగా తేలిపోతుంది. ఈ కార్యవిధానాన్ని అనుసరించినందువల్ల స్వల్పకాలంలోనే, చాలా తక్కువ సాధన సంపత్తిని వెచ్చించి ఆహార ధాన్యాల వుత్పత్తిని గణనీయంగా యితోధికం చేయటం సాధ్యపడుతుంది.

ఇకముందు బీడుభూములను సాగులోకి తెచ్చి, అభివృద్ధిచేసే నిషయంలో సాగుకు లాభకరమైన మంచిభూములు విస్తారంగాగల క్రాస్నోయార్క్, ఇరుకుట్స్, ఖాబరోవ్స్క, ప్రిమోర్స్ మున్నగు ప్రాంతాలపట్ల ప్రత్యేకమైన శ్రద్ధ చూపవలసి వుంటుంది. అలాచేస్తే దూరప్రాచ్య ప్రాంతాలకు అవసరమైన వ్యావసాయిక సరుకులను స్థానికంగానే పండించి సరఫరా చేయడం, పశుగణాన్ని అభివృద్ధిచేయడం వీలవుతుంది.

ఆహారధాన్యాల వుత్పత్తిని పెంపొందించేందుకు ఆహారవైరులు వేయటంలో కొన్ని మార్పులు తీసుకురావాలి; గోధుమ, తదితర కాయధాన్యాలు పండించే భూవిస్తీర్ణాన్ని పెంచటంతోపాటు, మొక్కజొన్నవైరువేసే ప్రాంతాన్ని కూడా విస్తరింపచేయాలి. పశుగణం పెంచడానికి ఏటా 400 కోట్ల రూపాయల దానాధాన్యాలు అవసరమని అంచనాలవల్ల తేలుతోంది. మొక్కజొన్న పంటను గణనీయంగా పెంచనిదే అలాంటి ధాన్యాలను అంత పెద్దఎత్తున సంపాదించటం సాధ్యంకాదు. అందువల్ల మొక్కజొన్న పంటను బాగా విస్తరింప చేయాలని కేంద్ర కమిటీ నిర్ణయించింది. 1955 లో 1 కోటి 80 లక్షల ఎకరాలలో మొక్కజొన్న వేయబడింది. అంటే 1954 లోకన్నా 1955 లో 1 కోటి 36 లక్షల హెక్టార్లలో అదనంగా మొక్కజొన్న వేయబడిందన్నమాట.

మొక్కజొన్న పండించే భూవిస్తీర్ణాన్ని పెంచటంవల్ల, పశుగణాభివృద్ధికి చొప్పు, పశుగ్రాసం ఎక్కువగా లభ్యమైంది. 1955 లో అంతకుపూర్వపు సంవత్సరంకన్నా అదనంగా 1 కోటి 70 లక్షల టన్నుల చొప్పు, 60 లక్షల టన్నుల మొక్కజొన్న బొండులను సమిష్టి వ్యవసాయక్షేత్రాలు తయారు చేయగలిగాయి.

దీని ఫలితంగా మొత్తం పాల వుత్పత్తి పెరిగింది. సోవియట్ కేంద్ర గణాంక శాస్త్రసంస్థవారి అంకెలప్రకారం గత సంవత్సరం ఆఖరు నాలుగు మాసాలలోను (1955 అక్టోబరు 1 నుంచి 1956 ఫిబ్రవరి 1 వరకు) మొత్తం సోవియట్ యూనియన్ అంతటా సమిష్టి వ్యవసాయ క్షేత్రాలలో పాల వుత్పత్తి 1954-55 సంవత్సరపు అదేదశతో పోల్చుకుంటే నూటికి 65 వంతులు పెరిగింది; యూక్రేనియన్ సోవియట్ లో నూటికి నూరువంతులు, రష్యన్ సోషలిస్టు ఫెడరేటివ్ సోవియట్ రిపబ్లిక్ లో నూటికి 53 వంతులు పెరిగింది. కాగా, రష్యన్ ఫెడరేషన్, యూక్రేన్, కజఖ్ స్తాన్, ఉజ్బేక్, ఆజర్ బైజాన్, తజిక్, టర్క్ మెన్, మోల్డోవియన్ మున్నగు రిపబ్లిక్ లలో పాల వుత్పత్తి రెండింతలు, మూడింతలు; కొన్ని చోట్ల అంతకన్నా ఎక్కువగానూ పెరిగింది. సోవియట్ పాలనలో ఏనాడూ కూడా పాల వుత్పత్తి యింత పెద్దఎత్తున పెరిగిన ఉదంతం లేదని చెప్పవచ్చు.



ఈ విషయంలో మొక్కజొన్నపైరు, కొత్తపానింగ్ పద్ధతి, సమిష్టి వ్యవసాయ పనులకు కల్పించబడిన భౌతిక ప్రోత్సాహం మంచి ఫలితా లిచ్చాయని నిస్సందేహంగా చెప్పవచ్చు.

అయితే, మొక్కజొన్నపైరు అంతబాగా పండని జిల్లాలకూడా అనేకం లేకపోలేదు. ఆయా జిల్లాల నాయకులు మొక్కజొన్న విషయంలో చూపిన నిష్కర్షమే అందుకు ఏకైక కారణమని చెప్పవలసి వుంటుంది. బైలోరష్యూ, లాట్వియా, లిథువీనియా, ఎస్టోనియాలోని అనేక జిల్లాలలోను, కొస్టోమా, యారోస్లావ్, తులా, తదితర ప్రాంతాలలోను పైన పేర్కొన్న విధంగా జరిగింది. దక్షిణాదిన పండించే ఈ పంటకు సోవియట్ యూనియన్ అంతటా పండించాలని సోవియట్ కమ్యూనిస్టు పార్టీ కేంద్రకమిటీ సిఫారసు చేయటం బహుశా పొరపాటే నేమానన్న ప్రశ్న ఉత్పన్నం కావచ్చు.

కామ్రేడ్స్, అదెంతమాత్రం పొరపాటుకాదు. ఏయే రిపబ్లిక్ లలో, ప్రాంతాలలో, ప్రదేశాలలో, జిల్లాలలో, సమిష్టి వ్యవసాయ క్షేత్రాలలో ప్రభుత్వ క్షేత్రాలలో నాయకులు మొక్కజొన్న విషయంలో ప్రత్యేక శ్రద్ధ తీసుకున్నారో దాని విశిష్ట లక్షణాలను పరిశీలించి అందుకు తగినట్లుగా సమిష్టి, ప్రభుత్వ వ్యవసాయ క్షేత్రాలలో పనిచేసే కార్యకర్తలకు శిక్షణ గరిపాలో, అక్కడల్లా సత్ఫలితాలు సమకూరాయి. అలాకాక, గాలిలో వీపం పెట్టి అంతా దేవుడిదయ అనుకుంటూ ఎక్కడెక్కడైతే కాలక్షేపం చేశారో, ఆయా సమిష్టి, ప్రభుత్వ వ్యవసాయ క్షేత్రాలలో తక్కువపంట పండింది.

మొక్కజొన్నను బాగా పండించిన సమిష్టి వ్యవసాయ క్షేత్రాలు ప్రతి ప్రాంతంలోనూ వున్నాయి. మొక్కజొన్న పైరును కొత్తగా, పెద్ద ఎత్తున వేసిన జిల్లాలకు సంబంధించిన ఉదాహరణలు కొన్నింటిని ఇక్కడ ప్రస్తావిస్తాను.

చువాష్ స్వయంపాలిత రిపబ్లిక్ లోని స్టాలిన్ సమిష్టి వ్యవసాయ క్షేత్రంలో గత సంవత్సరం 240 హెక్టార్లలో మొక్కజొన్నపైరు వేశారు. ఆ 240 హెక్టార్లలోను 70 హెక్టార్లను జాడుకోసం ప్రత్యేకించారు. మిగతా 170 హెక్టార్లలోను మొక్కజొన్న పండించారు; 8 వేల టన్నుల చొప్పున ఆ సమిష్టి వ్యవసాయ క్షేత్రం తయారుచేసింది.

మాస్కో ప్రాంతంలోగల పెట్రోస్కోయ్ ప్రభుత్వ వ్యవసాయ క్షేత్రంలో సగటున హెక్టారుకు 29.5 టన్నుల మొక్కజొన్న కర్రను, కండెలను పండించారు. 15.5 హెక్టార్లలో సగటున హెక్టారు 1కి 40.2 టన్నులను, 5½ హెక్టార్లలో హెక్టారు 1కి 75 టన్నుల పంటను పండించారు.

బైలోరష్యన్ రిపబ్లిక్ లోని రస్యవెత్ సమిష్టి వ్యవసాయ క్షేత్రంలో 500 హెక్టార్లలో హెక్టార్ 1కి సగటున 35 టన్నుల మొక్కజొన్న పండించారు.



మన దేశంలోని ప్రాంతాలన్నిటిలో మొక్కజొన్న బాగా పండుతుందని అనుభవం చాటిచెబుతోంది. పంట కావటంవిషయంలో నైతేనేమి, పుష్టినిచ్చే గుణంలో నైతేనేమి, దానిని పండించేందుకు వెచ్చించే శ్రమకు ప్రతిఫలం ముట్టటంలో నైతేనేమి దానికి సాటిరాగలది మరొకటిలేదు. అందువల్ల కొన్ని జిల్లాలలోను, సమిష్టి వ్యవసాయ క్షేత్రాలలోను మొక్కజొన్నను పండించటంలో చేసిన పాత పాట్లను కూలంకషంగా పరిశోధించటం అవసరం; కొన్ని సమిష్టి వ్యవసాయ క్షేత్రాలలోను, ప్రభుత్వ వ్యవసాయ క్షేత్రాలలోను ఎందువల్ల ఆ బాగా పండలేదో కారణాలు కనుగొనవలసి వుంటుంది; వైరునితనం వేసేందుకు ఇక అత్యంత ఉత్సాహంతో సంసిద్ధం కావాలి; ప్రతి సమిష్టి వ్యవసాయ క్షేత్రంలోను, ప్రతి ప్రభుత్వ వ్యవసాయ క్షేత్రంలోను ఈ సంవత్సరం మొక్కజొన్న పంటను బాగా పండించాలన్న దృష్టితో కార్యకర్తలకు శిక్షణ గరపాలి.

ఆరో పంచవర్ష ప్రణాళిక పూర్తయ్యేసరికి మొత్తం ఆహారధాన్యాల వుత్పత్తి ఏటా 1100 కోట్ల పూడ్లకు పెంచడమే వ్యవసాయ రంగంలోని మన ప్రధాన కర్తవ్యం; ఫలసాయం పెంచటంద్వారాను, కొత్త కొత్త భూములను సాగులోకి తెచ్చి, అభివృద్ధిచేయటంద్వారాను ఆ కర్తవ్యాన్ని సాధించాలి; వాణిజ్య పంటలు పండించే భూవిస్తీల్లాన్ని పెంచి, ప్రత్తి, షుగర్ బీట్, గోగునార, సూర్యకాంతపు పుష్పవిత్తనం మున్నగువాటి వుత్పత్తిని పెంచాలి. వచ్చే రెండు సంవత్సరాలలో బంగాళాదుంపలను, తనితుమ్మిన మంచినీరకపు కూరగాయలను దేశావసరాలు పరిపూర్ణంగా తీరేటట్లు మనం వుత్పత్తి చేయగలగాలి.

తోటలు, ద్రాక్ష, చెర్రీస్ తోటల విస్తీర్ణాన్ని పెంచాలి. రక్షక వలయ వృక్షాలను ఎక్కువగా నాటాలి; ఈ కృషిలో మన యువకులు క్రియాత్మక పాత్ర తీసుకొనేటట్లు పోత్సహించాలి. నీటి పారుదల వసతులను పెద్ద ఎత్తున పెంపొందించటంతోపాటు, నీరు పారించే భూములలో ఎక్కువ ఫలసాయం తీసేందుకు కృషి చేయాలి.

ఖనిజ ఎరువుల వుత్పత్తిని, కలుపు మొక్కలను, తెగుళ్ళను నిర్మూలించే రసాయనిక పదార్థాల వుత్పత్తిని యితోధికం చేయాల్సిన అవసరముందని పార్టీ కేంద్ర కమిటీ అభిప్రాయపడుతోంది. వ్యవసాయపద్ధతులను నిరంతరం మెరుగుపర్చేందుకు మనం పాటుబడాలి; వ్యవసాయక సాంకేతిక పద్ధతులను ఎప్పటికప్పుడు ఆధునికం చేస్తూ వుండాలి; సరియైన పంటమార్పిడి పద్ధతులను అమలుజరపాలి; వ్యవసాయ పనుల కాలాన్ని తగ్గించాలి. ఆవిధంగా అన్ని ప్రాంతాలలోను ఆహారధాన్యాల, వాణిజ్యపంటల ఫలసాయాన్ని యితోధికం చేయాలి.

## 2. ఇతోధిక పశుగణాభివృద్ధికి నిర్వహించవలసిన కర్తవ్యాలు

కామ్రేడ్స్, పశుగణాన్ని ఇతోధికంగా వృద్ధిచేయడం, పశుగణానికి సంబంధించిన వస్తువుల ఉత్పత్తిని, సేకరణను ఎక్కువ చేయటం అన్నది ఈ మధ్యకాలంలో



పార్టీని ఎదుర్కొన్న క్లిష్టమైన తక్షణ కర్తవ్యమైంది. పశుగణాన్ని అభివృద్ధి చేసేందుకూ, పశుగణ ఉత్పాదక శక్తిని యితోధికం చేసేందుకు నిర్దేశించబడిన ఆర్థిక, నిర్మాణ సంబంధమైన అనేక పెద్ద చర్యలనూ సోవియట్ కమ్యూనిస్టు పార్టీ కేంద్ర కమిటీ, ప్రభుత్వమూ రూపొందించి, అమలు జరుపుతున్నాయి.

పశుగణాభివృద్ధిని సాధించేందుకై సమిష్టి వ్యవసాయదారులకు అధికతర భౌతిక పోత్సాహాలను కలుగజేయటం అవసరమని సోవియట్ కమ్యూనిస్టు పార్టీ కేంద్ర కమిటీ, సోవియట్ ప్రభుత్వం భావించాయి. పశు పెంపకానికి, పశునివాస సౌకర్య నిర్మాణానికి సంబంధించిన కృషిలో యంత్రాలను ప్రవేశపెట్టే నిమిత్తం విపులమైన పథకాన్నొకదానిని రూపొందించి, అమలు జరుపుతున్నాం. పశు పెంపకానికి సంబంధించిన కీలక శాఖలలో కార్యకర్తల సంఖ్యను పెంచే విషయమై స్థానిక పార్టీ కమిటీలు గణనీయమైన కృషిచేశాయి.

వీటన్నిటి మూలాన సత్ఫలితాలు సమకూరాయి. మన పశుగణం యొక్క స్థితిగతులను తెల్పే కొన్ని అంకెలను ఇక్కడ ఉదాహరించుతాను:

### సోవియట్ యూనియన్ లో పశుగణం పెరుగుదల

(1950 = 100)

|               | 1950 | 1951 | 1952 | 1953 | 1954 | 1955 |
|---------------|------|------|------|------|------|------|
| ఆవులు         | 100  | 102  | 100  | 107  | 113  | 120  |
| మొత్తం పశుగణం | 100  | 103  | 99   | 110  | 114  | 117  |
| పందులు        | 100  | 111  | 117  | 195  | 210  | 214  |
| కొర్రెలు      | 100  | 110  | 114  | 139  | 142  | 151  |

### పశుగణంవల్ల లభించే ముఖ్యమైన పదార్థాలు

(1950 = 100)

|        | 1950 | 1951 | 1952 | 1953 | 1954 | 1955 |
|--------|------|------|------|------|------|------|
| మాంసం  | 100  | 96   | 106  | 120  | 129  | 130  |
| పాలు   | 100  | 102  | 101  | 103  | 108  | 119  |
| ఉన్ని  | 100  | 107  | 122  | 130  | 128  | 142  |
| గుడ్డు | 100  | 113  | 123  | 137  | 147  | 154  |

పశు పెంపకానికి అపారమైన అవకాశాలు మనదేశంలో వున్నాయి. సమిష్టి, ప్రభుత్వ వ్యవసాయ క్షేత్రాలలో కనుక పట్టదలతో నిర్మాణాత్మక కృషి సాగిస్తే ఒకటి రెండు సంవత్సరాలలోనే అపూర్వమైన సత్ఫలితాలను నాధింపగలం. ఉదాహరణకు పందుల పెంపకాన్నే తీసుకోండి. అయిదో పంచవర్ష ప్రణాళికా కాలంలోని మొదటి రెండు సంవత్సరాలలో పందుల సంఖ్య చెప్పుకోతగ్గంతగా పెరగలేదని



వై సంఖ్యా వివరాలు తెలుపుతున్నాయి. కాని పండుల పెంపకానికి నిర్దుష్టమైన చర్యలు తీసుకొన్నందువల్ల గత మూడు సంవత్సరాలలో ఆ సంఖ్య విపరీతంగా పెరిగింది. గత నాలుగు మాసాలలోను (1955 అక్టోబరు 1 నుంచి 1956 ఫిబ్రవరి 1 వరకు) 1954-1955 సంవత్సరంలోని అవే నెలల్లోకన్నా సమిష్టి వ్యవసాయ క్షేత్రాలు నూటికి 52 వంతుల ఎక్కువ పండులను ప్రభుత్వానికి సరఫరా చేశాయి. సమిష్టి వ్యవసాయ క్షేత్రాల కృషివల్ల పండులు బాగా బలుస్తున్నాయి. 1955 ఫిబ్రవరి 1 వ తేదీనాటికన్నా 1956 ఫిబ్రవరి 1 వ తేదీనాటికి కొవ్వొక్కిన పండులసంఖ్య మూడురెట్లుకుపైగా పెరిగింది. పశుగణ ఉత్పత్తిని పెంపొందించేందుకు రూపొందించిన కార్యక్రమాన్ని జయప్రదంగా అమలుజరపగలమని మనం ఘంటా పథంగా చెప్పవచ్చు.

పశుగణాభివృద్ధికై నిర్దేశించిన కార్యక్రమంలో పశుగ్రాసోత్పత్తిని యితోధికించేయటం అన్నదానికి ప్రత్యేక ప్రాధాన్యం ఉంది. ఆహారధాన్యాల వుత్పత్తిని పెద్దఎత్తున పెంచటం, మొక్కజొన్నపంట పండించే విస్తీర్ణాన్ని - ఇదే ప్రధానమైన విషయం-విస్తరింపచేయటంతోపాటు జొన్నగడ్డి, నిమ్మగడ్డివంటి గడ్డిపైరులుకూడా వేయాలి. అలాంటి గడ్డిపైరులువేసే టప్పుడు ఆయా ప్రాంతాలలోని శీతోష్ణస్థితి, భూమిపరిస్థితి దృష్టిలో వుంచుకొని, ఏగడ్డివేస్తే పైరు బాగా అవుతుందో ఆ గడ్డిపైరునే వేయాలి. వుంటుందని వేరే చెప్ప నక్కరలేదు. సాంవత్సరిక గడ్డిపైరులను కూడా - వుదాహరణకు దక్షిణ ప్రాంతాలలో నూడాన్ గడ్డి, సోర్ ఘమ్ గడ్డిపైరులను; మధ్యప్రాంతాలలో వెచ్ ఓట్స్ మిక్చర్ గడ్డిపైరునువేయమనీ మనం ప్రోత్సహించాలి.

గడ్డి పైరులను వేయటంపట్ల కొంతమంది కామ్రేడ్స్ లో ఒక పొరపాటు దృక్పథంవుంది. నిమ్మగడ్డి విషయంలో ఎన్నో సంవత్సరాలపాటు నైపుణ్యాన్ని సంపాదించుకొన్న ప్రాంతాలలో ఆ పైరు వేయనీయకుండా అరికట్టిన వుదంతాలున్నాయి. గడ్డి పైరు విషయంలో అలాంటి వైఖరి అవలంబించటం పొట్టి ఆడేశాలకు పూర్తిగా విరుద్ధమైనది. ఫిబ్రవరి, మార్చి నెలల్లో సోవియట్ కమ్యూనిస్టు పార్టీ కేంద్రకమిటీ విస్తృత సమావేశంచేసిన నిర్ణయాలు మీకందరకూ సుపరిచితాలే జొన్నగడ్డివంటి గడ్డిపైరులను అసలు వేయరాదని ఆ సమావేశం నిర్దేశించలేదు: గడ్డిపైరుల విషయమై ముక్కుకు నూటిగా ఆలోచించే పద్ధతినిమాత్రమే తీర్మానం ఖండిస్తోంది; మెట్టప్రాంతాలలోని లక్షలాది హెక్టార్లలో గడ్డిపైరులువేసి, తక్కువపైరును పెంచినందుకు మాత్రమే దుయ్యబట్టం. గడ్డిపైరు వేయటంలో ముక్కుకు నూటిగా ఆలోచించే పద్ధతి గట్టిగా ఖండించ వలసిందే. అదే సమయంలో బాగాగడ్డిపైరులు అయ్యే ప్రాంతాలలో వాటిని తప్పకుండా పెంచాలనీ, ఎందుగడ్డి ఉత్పత్తిని ఎక్కువ చేయాలనీ పార్టీ తప్పనిసరిగా స్పష్టంచేయాలి.

స్వస్థలంలో పెంచిన గడ్డి, ఎందుగడ్డి, పచ్చగడ్డి వేసి పశువులను పెంచేందుకు ఉన్న అవకాశాలన్నింటినీ ఉపయోగించే మానేజరు చాలా మంచి పని చేస్తున్నట్లుగా



పరిగణించాలి; పశుగణ వృత్తి యితోధికం కావటానికి అదెంతో అవసరం. అయితే తమ ప్రాంతంలో పశుగ్రాసాన్ని యితోధికంగా ఉత్పత్తి చేయటానికి ఏమాత్రం కృషి చేయకుండా ఇతరులపై ఆధారపడే ముఖ్య కార్యకర్తలు, ప్రభుత్వం తమకు యింకా ఎక్కువ పశుగ్రాసాన్ని పంపాలని కోరే ముఖ్య కార్యకర్తలు ఈ నాటికీ అనేక సమిష్టి, ప్రభుత్వ వ్యవసాయ క్షేత్రాలలో వున్నారు. అంతే కాదు; ఆహార పదార్థాల ధరలను ప్రభుత్వం తగ్గించటాన్ని ఆసరాగా తీసుకొని, రొట్టెలను, గ్రిట్స్ను, తదితర వస్తువులను మార్కెట్లో ఖరీదుచేసి, వాటినే పశువులకు మేపిన మహానుభావుల సంఖ్యకూడ ఏమంత తక్కువకాదు. ఇదిజూదం మాత్రమే కాని వృత్తి కార్యక్రమం కాదు.

ఒక ఉదంతం చూడండి : మాస్కోప్రాంతంలోని ఒక సమిష్టి వ్యవసాయ క్షేత్ర అధ్యక్షుడు 12 మంది వ్యవసాయదారులతో పశుగ్రాససేకరణ దళాన్నిక దానిని ఏర్పరచి, ఆ దళానికి డబ్బు, సంచులు, ఒకలారీ యిచ్చాడు. పశుగ్రాసాన్ని సేకరించటానికి ఆదళం ఉపక్రమించింది; అయితే వారు ఆపనికి ఉపక్రమించింది పొలాలలో కాదు నుమా. మాస్కోమార్కెట్లో ఆ పని ప్రారంభించారు. బక్వీట్ గ్రిట్స్, జొన్నలు, పెరల్ బాగ్స్, పిండి, యిస్ట్, తదితర సరుకులను కోళ్ళకు, పశువులకు ఆహారంగావారు ఖరీదుచేశారు.

ఇదేదో ఎక్కడో ఒకచోట మాత్రమే జరిగిన ఉదంతంకాదు. అలాంటి “వ్యాపారస్తుల” చర్యలవల్ల ఎంతోనష్టం వాటిల్లితోంది; మనదేశంలో పశుసేవ కానికిగల శక్తిస్తోమతులనువారు నీరుకార్చుతున్నారు. తాము ప్రత్యేకంగా కృషిచేయకుండానే, ఇతరుల శ్రమపై ఆధారపడి ప్రధమశ్రేణికి రావాలని వారు కోరుకుంటున్నారు. వీరిని చూస్తుంటే గొగోల్ సృష్టించిన పల్ న్యూక్ పాత్ర గుర్తుకొస్తోంది; పల్ న్యూక్ నోరుతెరచి కూర్చుంటే లడ్డూలు వాటంతటనే ఎగిరివచ్చి అతనినోట్లో పడేవట. ‘క్రిస్టమస్ ఈక్’ అన్న తన రచనలో గొగోల్ దానిని ఇలా చిత్రించాడు : “...పల్ న్యూక్ నోరు తెరచాడు; ఎదటగావున్న లడ్డూల వంకచూశాడు; నోటిని యింకా బాగా తెరచాడు. అక్షణంలో లడ్డూ పచ్చిలోనుంచి ఎగిరి వెన్నపూసలో పడి, సగాసరి అతని నోట్లోపచ్చిపడింది. పల్ న్యూక్ దానిని తిన్నాడు; వళ్ళీ నోరు తెరచాడు; అదేవిధంగా ఇంకొకలడ్డూ ఎగిరివచ్చి అతని నోట్లోపడింది. పల్ న్యూక్ పడిన కష్టచుట్టా దానిని నమలి, మింగటం మాత్రమే” (సభలోనవ్వు).

అయితే పల్ న్యూక్కు ఇలాంటిది క్రిస్టమస్ పండగరోజున మాత్రమే సంభవించింది. కాని ఈనాటి పల్ న్యూక్ లున్నారు చూశారూ ప్రతిరోజూ లడ్డూలు ఎగిరివచ్చి తమ నోళ్ళలో పడాలని కోరుకుంటున్నారు; పైగా అలాంటివారిని ఇతరులు గౌరవిస్తున్నారకూడా.

నగర శివస్థాలోని సమిష్టి వ్యవసాయ క్షేత్రాలలో నిష్క్రమణపరులైన సభ్యులు, పనిపాటులు లేకుండా కాలక్షేపం చేస్తూ నగరాల శివస్థాలో నివసించే వ్యక్తులు కొందరు ఇలాంటి “వ్యాపారాన్ని” పెద్దఎత్తున సాగిస్తున్నారు. రొట్టెలు, తదితర



వస్తువులను మేపులలో వారు భరించేసి, పశువులను మేపుతున్నారు; ఆ తర్వాత పశుగణ ఉత్పత్తి సరుకులను మార్కెట్లలోకి తీసుకొచ్చి, మేపుల ధరలకన్నా ఎక్కువ ధరలకు అమ్ముతున్నారు. దొంగల భాజ్జనములకు వ్యతిరేకంగా యిప్పటి కన్నా తీవ్రతరమైన పోరాటాన్ని సాగించాలి. కొన్ని కొన్ని చోట్ల ప్రజావసరాలకు పూర్తిగా తగినన్ని సరుకులు అప్పుడప్పుడు లభ్యం కాకపోవడాన్ని ఆసరాగా తీసు కొని వారు లాభాజ్జనకు పూనుకుంటున్నారు; నిజాయితీపరులను, ప్రభుత్వాన్ని వారు చోచుకుంటున్నారు.

కామ్రేడ్స్, పశుగణాభివృద్ధి విషయంలో ప్రతి 100 హెక్టార్ల వ్యవసాయ క్షేత్రంలోని పశుగణ ఉత్పత్తిని సకల విధాల పెంపొందించటమే మన ప్రధాన కర్తవ్యం. అన్నిటికంటే ముఖ్యంగా సామాజిక యజమాన్యంలోగల పశుగణ పెంపకాన్ని పెంపొందించటం అవసరం; అలా చేసిననాడు సమిష్టి వ్యవసాయ క్షేత్రాల ఆదాయం గణనీయంగా పెరుగుతుంది; సమిష్టి వ్యవసాయదారుల జీవనస్థితిగతులు యింకా బాగుపడతాయి; పాలు, మాంసం, తదితర సరుకులను యింకా ఎక్కువగా ప్రజలకు సరఫరాచేయ వీలవుతుంది. మేలురకం పశుగణాన్ని పెంపొందించేందుకు, పశుగణంలో ఆవుల నిష్పత్తిని పెంచేందుకు, పాడిపరిశ్రమలో ఉత్పత్తిని యితోధికం చేసేందుకు ప్రత్యేక శ్రద్ధచూపాలి; మాంసోత్పత్తిని త్వరితంగా పెంచేందుకు అత్యంత ముఖ్యసాధనాలలో ఒకటైన పందులను బాగా బలపటంపట్ల ప్రత్యేక శ్రద్ధ చూపాలి. వోగోనెజ్ ప్రాంతంలోని వ్యవసాయదారులు చక్కని ప్రయత్నం ఒకటి చేస్తున్నారు. ఆరో పంచవర్ష ప్రణాళికా ముసాయిదాలో కేర్కొన్నట్లు, మాంసం, పాల ఉత్పత్తిని పెంచే కర్తవ్యాన్ని అనుకొన్నదానికంటే ముందుగానే పూర్తి చేస్తామని వారు శపథం పూనారు. అయిదు సంవత్సరాలలోకాక, ఒక్క సంవత్సరంలోనే మాంసోత్పత్తిని రెండింతలు చేస్తామనీ, 18 మాసాలలో పాలఉత్పత్తిని రెట్టింపుచేస్తామనీ ప్రతినబూనారు. వోగోనెజ్ వ్యవసాయదారులు దేశభక్తియుతమైన చొరకతో చూపిన ఆవర్ణప్రాయమైన బాటను మిగతా ప్రాంతాలకు, ప్రదేశాలకు రిపబ్లిక్ లకు చెందినవారుకూడా అనుగమిస్తూ, ఆరవ పంచవర్ష ప్రణాళికలో నిర్దేశించిన ప్రధానమైన పశుగణ ఉత్పత్తి లక్ష్యాలను రెండు లేక మూడు సంవత్సరాల కాలంలోనే పూర్తిచేయగలరని నిస్సందేహంగా చెప్పవచ్చు. (దీప్తి మాన్వ ధ్వనాలు)

ఉన్ని, మేలురకం ఉన్ని, మధ్యరకం ఉన్ని, మాంసం, గొర్రెతోళ్ళు సమూహాల్లో మేలురకపు గొర్రెలను పెంచటం మన కర్తవ్య నిర్వహణకు ఎ తో అవసరం. ఆ విధంగా అత్యంత మేలురకమైన ఉన్ని వస్త్రాలను, కిరీటాల్ తోళ్ళను, చక్కని గొర్రెతోళ్ళ కోటులను, కీడ్ బూటులను తయారు చేయటానికి తోడ్పడాలి.

సమిష్టి, ప్రభుత్వ వ్యవసాయక్షేత్రాలు సాధ్యమైనంత ఎక్కువగా తోళ్ళను, బాతులను పెంచాలి; కొలనలలోను, చెరువులలోనూ చేపలను పెంచాలి; తేనెపట్టుల విషయంలో తగినంత శ్రద్ధచూపాలి.



పశుగణాభివృద్ధిలోగల అవరోధాలన్నింటినీ అధిగమించినట్లు పరిస్థితి చిత్రించటం పొరపాటుమాత్రమే కాక ఎంతో హానికరంకూడా కాగలదు. ప్రజల అవసరాలకు తగినంతగా పశుగణాభివృద్ధిని సాధించాలంటే సమిష్టి వ్యవసాయదారులు, మెషిన్ ట్రాక్టర్ కేంద్రాలలోను, ప్రభుత్వ వ్యవసాయ క్షేత్రాలలోను పనిచేసే కార్యకర్తలు, కష్టించి పనిచేయవలసి వుంటున్నదన్న విషయం కామ్రేడ్స్ గుర్తించుకోవాలి.

### ౩. వ్యవసాయంలో యంత్ర సహాయం

కామ్రేడ్స్, మన సోషలిస్టు పరిశ్రమలు లక్షలాది ఆధునిక యంత్రాలను వ్యవసాయ రంగానికి సరఫరా చేస్తున్నాయి. ఈ విధంగా కొత్త యంత్ర పరికరాలను ప్రవేశపెట్టుతున్నందువల్ల వ్యవసాయపు పనిపాటలు యంత్రోధికంగా యంత్ర సహాయంతో జరుగుతున్నాయి. పొలాలలో అత్యంత ప్రధానమైన పనులు యంత్రాల ద్వారానే జరుగుతున్నాయి. సోవియట్ ప్రజలకు ఇదొక ఘనవిజయం.

వేరువేరు వ్యవసాయపు పనులను యంత్రాలతో నిర్వహించే దశనుండి మొత్తం వ్యవసాయోత్పత్తినంతా, పశుగణ పెంపకంలో సహాయంతో నిర్వహించే స్వయంనిర్వహణ పద్ధతిని సాధ్యమైనంత తక్కువ కాలంలో పూర్తిచేయటమే తక్షణ కర్తవ్యం. ఇలాంటి స్థితులలో మెషిన్ ట్రాక్టర్ కేంద్రాల ప్రాముఖ్యం మరింత హెచ్చుతోంది. గత రెండు సంవత్సరాలలో మెషిన్, ట్రాక్టర్ కేంద్రాల కృషిని మెరుగుపర్చేందుకు అనేకమైన ముఖ్యచర్యలు గైకొనబడినవి. ట్రాక్టర్ డ్రైవర్లుగాను, కంట్రైన్ ఆపరేటర్లుగాను, లారీ డ్రైవర్లుగాను, ఇతర వ్యవసాయ యంత్రాల ఆపరేటర్లుగాను, నిపుణులుగాను యించుమించు 20 లక్షలమంది మెషిన్, ట్రాక్టర్ కేంద్రాలలో శాశ్వతోద్యోగులుగా చేరారు. పరిశ్రమల నుంచి 29 వేలమంది ఇంజనీర్లు, సాంకేతిక నిపుణులు మెషిన్, ట్రాక్టర్ కేంద్రాలకు పంపబడ్డారు. దీనినంతటి ఫలితంగా ఆ కేంద్రాలస్థితి బాగుపడింది. అయితే నేటి అవసరాలకు తగినట్లుగా వాటి స్థితిగతులు బాగుపడినట్లు మాత్రం చెప్పటానికి వీలులేదు.

సోషలిస్టు ఉత్పత్తిశాఖ లన్నింటినీ అణా వైసలతో సహా లెక్కలువేసి, నిర్వహించటం అత్యంత ప్రధానమైన విషయమని మన అనుభవం చాటిచెబుతోంది. కాని అన్ని విధాలయిన పరీక్షలకు తట్టుకొని రాటులేలిన ఈ నిర్వహణ పద్ధతినిమాత్రం మెషిన్, ట్రాక్టర్ కేంద్రాలలో అమలుజరపడం లేదు. స్టేట్ బడ్జెట్ ద్వారా మెషిన్, ట్రాక్టర్ కేంద్రాలకు ధనం మంజూరుచేసే పద్ధతి ప్రస్తుతం అమ్మో ఉండటంవల్ల బాధ్యతారాహిత్యం, అజమాయిషీ లేకుండాపోవటం సంభవిస్తోంది. మెషిన్, ట్రాక్టర్ కేంద్రాలలో పనిచేసే కార్యకర్తలలో చాలామంది తమ తమ కేంద్రాల నిర్వహణకు ఎంతెంత సొమ్ము ఖర్చు అవుతున్నదో జాగ్రత్తగా పరిశీలించటమే లేదు; యంత్రాలను కడు సమర్థవంతంగా వినియోగించాలన్న దృష్టి తగినంతగా వారికి లేకుండాపోతోంది. మెషిన్, ట్రాక్టర్ కేంద్రాల పనిపాటల



తీరు ఎలావున్నా, దానితో నిమిత్తంలేకుండా దెబ్బ మంజూరు చేస్తున్నారు. మెషిన్, ట్రాక్టర్ కేంద్రాలలో పని చేస్తున్నవారి కిచ్చే వేతనాలు, వారు చేసే పనినిబట్టి, వారు ప్రదర్శించే శేర్షరితనాన్నిబట్టి, తీసే ఫలసాయాన్నిబట్టి, సమిష్టి వ్యవసాయ క్షేత్రంలోని పశుగణ ఉత్పత్తినిబట్టి యివ్వడంలేదు.

మెషిన్, ట్రాక్టర్ కేంద్రాలలో జరిగే పనిపాటలన్నీంటినీ క్రమంగా అణా పైసల లెక్కలలోకి మార్చటం మేలు. దేశమంతటా గల మెషిన్, ట్రాక్టర్ కేంద్రాలన్నిటికీ ఒకే రకమైన నూచికలతో సారూప్యమైన పద్ధతిని ప్రవేశపెట్టటం సహజంగా సాధ్యంకాదు. అణా పైసల లెక్క ప్రాతిపదికపై వివిధ ప్రాంతాలలోని, జిల్లాలలోని విశిష్ట లక్షణాలను పరిగణనలోకి తీసుకొని ఒక యుక్తియుక్తమైన పద్ధతిని రూపొందించుకోవటం అవసరం. ఈ చర్య తీసుకోటం మెషిన్, ట్రాక్టర్ కేంద్రాలలో పనిచేసే కార్యకర్తల కృషికి ప్రోత్సాహకరంగా వుంటుంది; వ్యవసాయాభివృద్ధికొరకు వారు మరింత బాధ్యతతో పనిచేయటానికి ఆ చర్య సహాయ పడుతుంది.

మెషిన్, ట్రాక్టర్ కేంద్రాల కృషిని మెరుగు పర్చటంతో పాటే, మన వ్యవసాయ మంత్రిత్యశాలకు, ట్రాక్టర్, వ్యవసాయ యంత్రపరిశ్రమలశాఖకు చెందిన సాంకేతిక కార్యవిధానంలో ప్రధానమైన మాగ్నూ తీసుకురావటం కూడా అవసరం. నువికాలమైన మనదేశంలోని ప్రాంతాలన్నింటా ఒకే రకమైన ట్రాక్టర్లను, కంబైన్లను, దుక్కి పనిముట్లను ఉపయోగించాలన్న భావం పైన కేర్చొన్న మంత్రిత్య శాఖలలోపనిచేస్తున్న ప్రధానోద్యోగులలో ఉంది. పెద్దపెద్ద టైప్లీనున్న ఊబాన్ ప్రాంతఉపయోగంకోసం తయారుచేసే భారీకాటర్పిల్లర్ ట్రాక్టర్లను, ట్రాక్టర్ డ్రాన్, సెల్ఫ్ప్రొఫెల్డ్ కంబైన్లనే పశ్చిమోత్తర లేక బాప్ట్ రిప్లక్లలోని చిన్నచిన్న మళ్ళీలో ఉపయోగించేందుకు కూడాతయారుచేస్తున్నారు. అలాచేయటం పొరపాటు. దేశంలోని ప్రధాన ప్రాంతాలయొక్క విశిష్ట లక్షణాలను పరిగణనలోకి తీసుకొని, రకరకాలైన వాటిని తయారుచేసేందుకు పూనుకోవలసిన సమయం ఆసన్నమైంది.

యుద్ధానికి పూర్వమూ, యుద్ధానంతర తొలి సంవత్సరాలలోను పశ్చిమోత్తర, తదితర ప్రాంతాలలో చక్రాల ట్రాక్టర్లు ఎంతోచక్కగా ఉపయోగపడ్డాయి. ఈ మధ్య చక్రాల ట్రాక్టర్ల ఉత్పత్తి పెద్ద ఎత్తున పడిపోయింది. అయితే కేటర్పిల్లర్ ట్రాక్టర్ల అవసరంకన్నా చక్రాల ట్రాక్టర్ల అవసరం ఏమాత్రం తక్కువగాలేదు; వైగా రబ్బరుటైర్ ట్రాక్టర్లను నడపటం బహు నుభంకూడా. వాటి ఉత్పత్తి, ముఖ్యంగా వాటిని నడపటమూ, వాటి బాగుచేతలూ చాలా తేలికగాను, ఎంతో చవకగాను ఉంటాయి.

ఆరో పంచవర్ష ప్రణాళికా కాలంలో వ్యవసాయరంగంలో ట్రాక్టర్ మాంటైడ్ నాగళ్ళను, తదితర వ్యవసాయ పరికరాలను పూర్తిగా ప్రవేశపెట్టాలి. పోతే, ట్రాక్టర్లచేత ఈడ్వబడే వ్యవసాయ పనిముట్లకు (ఉదాహరణకు పెద్దపెద్ద నాగళ్ళకు) సంబంధించినంతవరకు లాగుడు యంత్రపరికరాలను నిర్వహించేవారి అవ



సరం లేకుండానే ట్రాక్టర్ డ్రైవర్ ఆ పరికరాలను నిర్వహించటానికి వీలుగా ప్రత్యేకమైన అనుబంధ పనిముట్లను (స్పెషల్ అటాచ్ మెంట్స్) ఫ్యాక్టరీలు ఉత్పత్తి చేయాలి. ఆ విధంగా మౌంటెడ్ యంత్రపరికరాలను ప్రవేశ పెట్టినందువల్ల లాగుడు యంత్రపరికరాలను నడిపే వేలాది నిర్వాహకులను ఇతర పనులకు నియోగించ వీలవుతుంది; యంత్రపరికరాల కోసం ప్రస్తుతం ఉపయోగిస్తున్న లోహాల పరిమాణంలో నూటికి 40 నుంచి 50 వంతులకు తగ్గించ వీలుచిక్కుతుంది; ఇంధన వ్యయాన్ని తగ్గించ సాధ్యపడుతుంది; శ్రామికోత్పాదనను పెంచనూవచ్చు.

ప్రధానంగా ఆహారధాన్యాలు పండిస్తున్న ప్రాంతాలలో రానున్న సంవత్సరాలలో ఈ పద్ధతిని ప్రవేశపెట్టేందుకు వీలుగా రెండు దశలలో కోత, నూర్చిళ్ళను పూర్తిచేసేటటువంటి యంత్రాల ఉత్పత్తిని గణనీయంగా పెంచటం ఎంతో ముఖ్యం.

సమిష్టి వ్యవసాయక్షేత్రాలను, మెషిన్, ట్రాక్టర్ కేంద్రాలను, ప్రభుత్వ వ్యవసాయ క్షేత్రాలను విద్యుదీకరించే విషయంపై ప్రత్యేకమైన శ్రద్ధను చూపాలి; యంత్రసహాయంతో వ్యవసాయాన్నింతా చేయాలంటే విద్యుచ్ఛక్తి ఉపయోగం అత్యంత ప్రధానమైన అంశంగా వుంటుంది. ఇంతవరకూ మనమీ సమస్యను సక్రమంగా, దేశం మొత్తంమీద తగినవిధంగా పరిష్కరించలేదు. పైగా, సమిష్టి, ప్రభుత్వ వ్యవసాయక్షేత్రాలలో విద్యుచ్ఛక్తిని వినియోగించే విషయమై పొరపాటు వైఖరిని అవలంబించాం. విద్యుచ్ఛక్తి వినియోగం ఆర్థికంగా ఎంతో లాభకరమైనప్పటికీ, ఎలాంటి సాంకేతికమైన యిబ్బందులు లేకపోయినప్పటికీ, సమిష్టి, ప్రభుత్వ వ్యవసాయక్షేత్రాలను విద్యుత్ శక్తి మండలాలతో (పవర్ స్టేషన్స్) జతపర్చటానికి వీలున్న చోట్లకూడా అనుచుతించలేదు. సమిష్టి, ప్రభుత్వ వ్యవసాయ క్షేత్రాలలో విద్యుచ్ఛక్తిని ఉపయోగించే పద్ధతి దేశవ్యాపితంగా విద్యుచ్ఛక్తిని వుపయోగించే మహావిధికంలో ఒక భాగంగా పరిగణించాలి.

దేశమంతటా ఒక అల్లకలాగా విద్యుత్ కేంద్రాలను నెలకొల్పాలని లెనిన్ అన్నప్పుడు, ఆయనదృష్టిలో కేవలం పెద్దపెద్ద ప్రభుత్వ విద్యుచ్ఛక్తి మండలాలే కాక, బహు ముఖ్యమైన గొలుసువలె గ్రామీణ విద్యుత్ కేంద్రాలుకూడా నిర్మింపబడాలన్న విషయం మనం గమనించాలి. ఈ కర్తవ్యాన్ని నిర్వహించటం ఎలా? సమిష్టి, ప్రభుత్వ వ్యవసాయ క్షేత్రాల్లో ప్రస్తుతం తమ సొంత బాధ్యతపై చిన్నచిన్న విద్యుత్ కేంద్రాలను నిర్మించుకొంటున్నాయి. అయితే అలా నిర్మించుటవల్ల, విద్యుచ్ఛక్తి ద్వారా ఉత్పత్తిచేయటంలో మనలను ఎదుర్కొనే సాంకేతిక సమస్యలను ఎల్లప్పుడూ సరిగా పరిష్కరించలేం. అనేక సమిష్టి వ్యవసాయక్షేత్రాలు కలిసి ఒక విద్యుత్ కేంద్రం చొప్పునో, లేదా జిల్లాకోసం విద్యుత్ కేంద్రం చొప్పునో నెలకొల్పే పద్ధతిని మనం ప్రవేశపెట్టాలి. వివిధ ప్రాంతాల విశిష్ట లక్షణాలను పరిగణనలోకి తీసుకొని రూపొందించే ప్రామాణిక విద్యుత్ కేంద్రాలనిర్మాణానికి పథకాలు తయారు చేయించాలి. ప్రకృతిసిద్ధమైన బొగ్గు, వాయువు లభించే ప్రాంతాలవద్ద నెలకొల్పే విద్యుత్ కేంద్రాలను, బొగ్గు, వాయువును ఉపయోగించి నడపటానికి వీలుగా వాటిని



నిర్మించాలి; కొన్నింటిని పీట్ తో నడపటానికి వీలుగాను, మరి కొన్నింటిని బొగ్గు లేక లిగ్నైట్ ను ఉపయోగించి నడపటానికి వీలుగాను స్థాపించాలి. జల విద్యుత్ వనరులన్నచోట్ల జలవిద్యుత్ కేంద్రాలను నెలకొల్పాలని వేరే చెప్ప నవసరంలేదు.

ఈ సందర్భంలో ఒక ప్రశ్న ఉత్పన్నం కావచ్చు; ఈ కేంద్రాలను ఎవరు నిర్మించాలి? వాటి కియ్యే ఖర్చును ఎలా భరించాలి? సహకార ప్రాతిపదికపైన సమిష్టి వ్యవసాయ డ్రిట్రాల నిధులతో ఈ కేంద్రాలను ఆయా రిపబ్లిక్ లకు చెందిన సంస్థలు నిర్మించటమే సరిగా వుంటుంది. కొన్ని సమిష్టి వ్యవసాయ డ్రిట్రాలు కలిసి నిర్మించే కేంద్రాలకు, జిల్లా ప్రాతిపదికపై నిర్మించే కేంద్రాలకు, కొన్ని జిల్లాలు కలిసి నిర్మించే కేంద్రాలకు ఇంధనం, తదితర సరకులను సరఫరా చేసేందుకు వీలుగా ప్రభుత్వ ప్రణాళికలలో అవకాశ మేర్పరచాలి.

వ్యవసాయంలో విద్యుచ్ఛక్తిని ఉపయోగించే కార్యక్రమం ఫలానా నాటికి పూర్తికావాలని యిప్పుడే మనం నిర్ధారణ చేయటం. ఈ విషయాన్ని ప్రభుత్వ ప్రణాళికాసంఘం, అందుకు సంబంధించిన వివిధ మంత్రిత్వ శాఖలు కూలంకషంగా పరిశీలించాలి; వివిధ రిపబ్లిక్ లనుంచి, రీజియన్ లనుంచి నిర్దిష్టమైన ప్రతిపాదనలను తెప్పించాలి; ఆ ప్రతిపాదనలను ఆధారంగా చేసుకొని, సమిష్టి ప్రభుత్వ వ్యవసాయ డ్రిట్రాలలోను, మెషిన్, ట్రాక్టరు కేంద్రాలలోను విద్యుచ్ఛక్తిని ఉపయోగించేందుకు సమగ్రమైన ప్రణాళిక నొక దానిని తయారుచేసి, ప్రభుత్వానికి సమర్పించాలి.

#### 4. ప్రభుత్వ వ్యవసాయ డ్రిట్రాల అభివృద్ధి

నిరంతరమైన వ్యవసాయ విస్తరణ కృషిలో మనలను ఎదుర్కొంటున్న తక్షణ సమస్యలను పరిష్కరించే నిమిత్తం సోషలిస్టు వ్యవసాయ నిర్మాణ రూపాలలో కల్లా అత్యున్నతమైన ప్రభుత్వ వ్యవసాయ డ్రిట్రాలను అభివృద్ధిపరచే విషయమై మనం ప్రత్యేక శ్రద్ధను చూపవలసివుంటుంది. పాత ప్రభుత్వ వ్యవసాయ డ్రిట్రాలను బలవత్తిరం చేసేందుకు, కొత్తవాటిని స్థాపించేందుకు పార్టీ కేంద్ర కమిటీ అనేక ప్రధానమైన చర్యలను గైకొన్నది. గత రెండేళ్ళలోను కొత్తగా 581 పెద్దపెద్ద ప్రభుత్వ వ్యవసాయ డ్రిట్రాలు స్థాపించబడ్డాయి; వాటిలో 425 డ్రిట్రాలు ఇంతవరకు బీళ్ళుగావుంటూ వచ్చిన ప్రాంతాలలో నెలకొల్ప బడ్డాయి; సోవియట్ యూనియన్ ప్రభుత్వ వ్యవసాయ డ్రిట్రాల మంత్రిత్వశాఖకు చెందిన ప్రభుత్వ వ్యవసాయ డ్రిట్రాలక్రింద 1,05,00,000 హెక్టార్లు అదనపుభూమి సాగులోకి తీసుడింది. ఆ విధంగా ప్రభుత్వ వ్యవసాయ డ్రిట్రాలక్రింద సాగుచేయబడుతున్న భూవిస్తీర్ణం గత సంవత్సరంలో 2 కోట్ల 45 లక్షల హెక్టార్లకు పెరిగింది; ఆహారధాన్యాలు పండించే భూవిస్తీర్ణం 2.4 రెట్లు పెరిగింది. దీని ఫలితంగా ప్రభుత్వ వ్యవసాయ డ్రిట్రాల నుంచి 1950 సంవత్సరంలోకిన్నా ఈ నాడు ప్రభుత్వానికి ఆహార ధాన్యాలు ఎక్కువగా ముట్టతున్నాయి. పశుగణ ఉత్పత్తి సరకులను, బంగారాదుంపలు తదితర కూర



గాయలను ప్రభుత్వ వ్యవసాయ క్షేత్రాలు యిగురు మూడుకన్నా గణనీయమైనంత ఎక్కువగా సరఫరా చేస్తున్నాయి.

ప్రభుత్వ వ్యవసాయ క్షేత్రాల్లో ధాన్యోత్పత్తిని యితోత్థికం చేయటంతో పాటు పత్తి, షుగర్ బీట్, తదితరపంటల ఉత్పత్తినికూడా పెంచాలి. ప్రభుత్వ పశుగణ కేంద్రాలను, ముఖ్యంగా గొర్రెల పెంపక కేంద్రాలను సాగుకు లాభానికి కాకపోయినప్పటికీ, పశుగణాభివృద్ధికి తోడ్పడే బంజుగభూములలో నెలకొల్పాలి. 100 హెక్టార్లకు యింత ఉత్పత్తి అన్న ప్రాతిపదికనైనా, ఆయా ప్రదేశాలలోని విశిష్ట లక్షణాలను పరిగణనలోకి తీసుకోదండవ్వగాను ప్రభుత్వ ప్రణాళికను రూపొందించే పద్ధతిలో మార్పులు తీసుకురావటం అవసరం. అలా చేసినందువల్ల ఉత్పత్తి వ్యయం తగ్గించ వీలవుతుంది; ప్రతి ప్రభుత్వ వ్యవసాయ క్షేత్రపు ఆదాయాన్ని ఆచరణయుక్తమైన ప్రాతిపదికపై సాధ్యమైనంత ఎక్కువగా వెండూరికి వీలు చిక్కుతుంది.

### గ. విత్తనాల ఉత్పత్తి - వ్యవసాయాభివృద్ధికి ప్రధానాంశం

విత్తనాల ఉత్పత్తిని సక్రమంగా నిర్వహించటం అన్నది వ్యవసాయాభివృద్ధికి ప్రధానాంశంగా ఉంటుంది. మన దేశంలో విత్తనాల ఉత్పత్తిని అలక్ష్యం చేస్తున్నాం; నిజానికి సుసంఘటితమైన పెద్ద పెద్ద వ్యవసాయ క్షేత్రాలలో ఈ కర్తవ్యాన్ని నిర్వహించటం ఏమంత కష్టమైన పనికాదు. విత్తనాల ఉత్పత్తియొక్క ప్రాధాన్యాన్ని వ్యవసాయదారులు తక్కువగా అంచనా వేస్తున్నారు. అందువల్లనే వారు దానిని సక్రమంగా నిర్వహించటం లేదు.

విత్తనాల ఉత్పత్తిని సక్రమంగా క్రమపద్ధతిలో సాగించకపోతే పంటలను తగినంతగా పెంచటం సాధ్యం కాదన్న విషయం మనం యిప్పటికైనా గుర్తించటం అవసరం. ఈ సమస్యను విధిగా పరిష్కరించితీరాలి. అత్యుత్తమమైన ప్రభుత్వ క్షేత్రాలలో ప్రధానంగా విత్తనాల ఉత్పత్తిని మాత్రమే సాగించడంద్వారాను, విత్తనాలను ఉత్పత్తిచేసే జిల్లా క్షేత్రాల స్థితిగతులను బాగుపర్చటం ద్వారాను ఈ సమస్యను సత్వరంగా పరిష్కరించ వీలవుతుంది. ప్రతి ప్రభుత్వ క్షేత్రానికి, ప్రతి జిల్లా విత్తనాల ఉత్పత్తి క్షేత్రానికి ఒక ప్రదేశాన్ని కేటాయించి, ఆ ప్రదేశంలో విత్తనాల ఉత్పత్తికి అవి బాధ్యత వహించేట్లు చేయాలి; ఆ చుట్టుప్రక్కల గ్రామీణ క్షేత్రాలను విత్తనాలను సరఫరా చేసే బాధ్యత వాటికి అప్పగించాలి.

సంకీర్ణ మొక్కజొన్న (హైబ్రిడ్ మెయిన్) విత్తనాలను ఉత్పత్తిచేసే విషయంలో ప్రత్యేక శ్రద్ధను చూపాలి. ఈ విషయంలో మనదేశ వ్యవసాయం ఇతిర దేశాలకన్నా వెనుకబడివుంది. సంకీర్ణగణ (హైబ్రిడ్ జేపెన్) ప్రాధాన్యాన్ని మన వ్యవసాయదారులు గమనించక పోవడంవల్ల మనము అలా వెనుకబడివున్నామని చెప్పేందుకు వీలులేదు. మన శాస్త్రవేత్తలు, అగ్రశ్రేణికి చెందిన వ్యవసాయ క్షేత్రాల నిర్వాహకులు చాలా కాలంనుంచి సంకీర్ణ విత్తనాలను ఉత్పత్తిచేస్తు



న్నారు. అయితే వ్యవసాయ సంస్థలు ఈ కృషిని సరియైన పద్ధతిలో పెట్టలేదు. దాని ఫలితంగా మనం ఆ మెరికానుంచి సంకీర్ణ మొక్కజొన్న విత్తనాలను నిగుమతి చేసుకోవలసి వస్తుంది. యుద్ధకాలంనుంచి ఆ మెరికన్లు దాదాపు సంకీర్ణ మొక్కజొన్న విత్తనాలనే వాడుతూ వచ్చారు; అలా వాడుతున్న ఫలితంగా మొక్కజొన్న పంట హెక్టారు ఒకటింటికి 1.5 నుంచి 2.5 లేదా 2.7 టన్నుల ధాన్యం వరకు పెరిగింది. ఆ మెరికాలో ప్రత్యేకమైన విత్తనాల ఉత్పత్తి కంపెనీలున్నాయి. కొన్ని నిర్దిష్టమైన ప్రాంతాలకోసమని ఆ కంపెనీలు సంకీర్ణ విత్తనాలను పండించుతాయి. మొక్కజొన్న పైరువేసి పెంచి, పంటను మార్చి ఎండబెట్టి, గింజలను సైజువారీగా కేటాయించి, బస్తాలకెక్కించి రైతులకు ఆ సంస్థలు అమ్ముతాయి.

పైరును యేపుగా పెరిగేటట్లు చూడటం, పెద్దఎత్తున సంకీర్ణ మొక్కజొన్న విత్తనాలను ఉత్పత్తి చేయటం, విత్తనాలను బాగుచేసి, ప్యాక్ చేసి ఫ్యాక్టరీలను నెలకొల్పటం, ఈ కృషికి పరికరాలను, కార్యకర్తలను కేటాయించటం - ఒక్క మాటలో చెప్పాలంటే సంకీర్ణ మొక్కజొన్న విత్తనాలను ఉత్పత్తిచేసే సమస్యను పరిష్కరించటమే మనం యిప్పుడు నిర్వహించవలసిన కర్తవ్యం యున్నది.

## 6. సమిష్టి వ్యవసాయక్షేత్రాల గృహ నిర్మాణం

కామ్రేడ్స్, గ్రామీణప్రాంతాలలో గృహ నిర్మాణానికి సంబంధించిన సమస్యలను పార్టీ, ప్రభుత్వ సంస్థలదృష్టికి తేవటం తక్షణావసరంగావుంది. తరతరాలుగా పట్టుకు పీడించిన దారిద్ర్యాన్ని సాంస్కృతిక దళిరెస్థితి మూలాన దాపు రించిన దుస్థితి చిహ్నాలు, గత యుద్ధంవల్ల వుప్పతిల్లిన నిర్మూలన అనంతర అవశేషాలు ఈనాటికీ మన గ్రామాలలో కొట్టొచ్చినట్లు కనిపిస్తున్నాయి. సమిష్టి వ్యవసాయ దారులకు గృహవసతికల్పించే విషయంలోనైతేనేమి, వారి జీవనస్థితిగతులను బాగుపర్చే విషయంలోనైతేనేమి మనం సాధించవలసింది యింకెంతో వూరి; వారిలో అనేక మంది ఈనాటికీ వసతులులేని గృహాలలోనే నివసిస్తున్నారు. అలాగే గతావశేషమైన అనేక గ్రామీణజిల్లాలలో కోట్లు లేకపోవటాన్ని మనం చూస్తూ సహించలేము. వుత్పత్తి అవసరాలకు ఎల్లప్పుడూ అగ్రతాంబూలం యివ్వవలసి వుంటుందన్న విషయం ప్రత్యేకంగా కేర్నానాస్సర పడలేదు. అదే సమయంలో సామాజిక యాజమాన్యంగాగల ఆర్థికవ్యవస్థకు చెందిన సమిష్టి వ్యవసాయక్షేత్రాల వుత్పత్తి విస్తరించినందువల్లా, బాగుపడినందువల్లా కొత్త గృహాల నిర్మాణానికి, సాంస్కృతిక భవనాల నిర్మాణానికి అనుకూలపరిస్థితులు ఏర్పడతాయి. ఆర్థికంగా బాగా అభివృద్ధి చెందిన, పెద్ద ఎత్తున ఆదాయం సంపాదిస్తున్న సమిష్టి వ్యవసాయక్షేత్రాలు ఈనాడు వేలకొలదీ మనదేశంలో వున్నాయి. అలాంటి క్షేత్రాలన్ని గృహనిర్మాణ కార్యక్రమాన్ని అన్నిటికంటే ముఖ్యంగా సామాజిక యాజమాన్యానికి చెందిన సమిష్టి క్షేత్రాల భవనాలను, కిండర్ గార్డెన్లను, మాతాశిశు కేంద్రాలను, వినోదకేంద్రాలను, స్నానశాలలను, ముసలి రైతులకోసం యిల్లము, ఫలహారశాలలను మాత్రమే



కాక, సమిష్టి క్షేత్రానికి చెందిన సభ్యులకు గృహ నిర్మాణంలోను, తమ జీవనస్థితి గతులను బాగుపర్చటంలోను లోడ్వడ్డ్యస్థితిలో వున్నాయి.

సమిష్టి వ్యవసాయదారులు తమ సాంఘికతతో యిల్లను నిర్మించుకోవాలి. సకల వసతులుగల, సుందరమైన భవనాలను నిర్మించుకోవాలి అని తగినంత ఆదాయం వస్తున్న సమిష్టి వ్యవసాయదారుల కుటుంబాలు ఈనాడు సోవియట్ లో లక్షల సంఖ్యలో వున్నాయి. అయితే ప్రతి సమిష్టి వ్యవసాయదారు తన ఇంటిని నిర్మించుకొనే బాధ్యతను, ముఖ్యంగా గృహనిర్మాణ సామగ్రిని భీమచేసుకొనే బాధ్యతను నెత్తి నేసుకోగల స్థితిలో వున్నాడని మనం భావించరాదు. అందుచేత గృహనిర్మాణానికి అవసరమైనవాటిని ఎక్కడి కక్కడే తయారు చేయటంలో సమిష్టి వ్యవసాయ క్షేత్రాలకు సహాయపడటం అవసరమవుతోంది.

అలాగే జిల్లాస్థాయిలో పనిచేసే ఉద్యోగులు కూడా అత్యున్నత సాంకేతిక స్థాయిలో గృహనిర్మాణానికి అవసరమైన వస్తువులను ఉత్పత్తి చేసేందుకు పూనిక వహించి పనిచేయాలి. అలాచేస్తే గృహనిర్మాణానికి అవసరమైన మేలరకపు వస్తువులు చవుకగా లభ్యంకాగలవు. వైగా అన్నింటికంటే ముఖ్యమైన విషయమేమిటంటే అవి పుష్కలంగా కూడా లభించగలవు. మనకు అందుబాటులో వున్న అవకాశాలన్నింటినీ ఉపయోగించుకోవాలి; ప్రామాణికమైన పథికాల ప్రకారం ప్రి ఫాబ్రికేటెడ్ యిల్లను (పోతయిల్లు) నిర్మించాలి.

ఈ సందర్భంలో ఒక ప్రశ్న ఉత్పన్నం కావచ్చు. యిల్ల నిర్మాణానికి అవసరమైన డబ్బును ఎలా చెల్లించటం? దీనికి వివిధ పద్ధతులను అనుసరించవచ్చు. ఒకటి: ఇంటిని నిర్మించుకోవాలనో కొనుక్కోవాలనో కోరేవారు తమ రోజువారీ జీతనాలవల్ల వచ్చే డబ్బుతో కొంతభాగం అందుకు ప్రత్యేకించుతూ వుండవచ్చు. ఇలా ప్రత్యేకించిన డబ్బును ప్రత్యేకనిధిగా కేటాయించవచ్చు. ఆ నిధిని బ్యాంకులో నిల్వచేయాలి; భవననిర్మాణానికి తప్ప మరొకందుకు దాన్ని వినియోగించరాదనే నియమం విధించాలి. ఇదొక పద్ధతి. మరొక పద్ధతికూడా అవలంబించవచ్చు. సమిష్టి వ్యవసాయ క్షేత్రానికి అవసరమైన భవనాలు, సాంస్కృతిక కేంద్రాలను, ఆస్పత్రులు మొదలైనవాటి నిర్మాణం పూర్తిచేయటం ద్వారా సమాజికావసరాలను తీర్చి గలిగిన సమిష్టి వ్యవసాయ క్షేత్రాలు తమ ఆదాయంలో కొంతమొత్తాన్ని యిల్ల నిర్మాణానికి ప్రత్యేకించవచ్చు, సమిష్టి వ్యవసాయదారులందరి ఆమోదంతో స్వ సభ్య సమావేశామోదంతో మాత్రమే ఈపని చేయవలసి వుంటుందని వేరే చెప్పవలసిన పనిలేదు. సమిష్టి వ్యవసాయ క్షేత్రపు సభ్యులలోకు యిల్లను నిర్మించుకొనికి ఆ మొత్తం వినియోగించబడుతుంది. ఇంటినిర్మాణానికి అయిన మొత్తం ఖర్చును సుమారు అయిదు లేక పని సంవత్సరాలలో ఆయా పరిస్థితులనుబట్టి సమిష్టి వ్యవసాయదారులు తిరిగి చెల్లించాలి. ఒక ప్రక్క గృహనిర్మాణానికై సమిష్టి వ్యవసాయ క్షేత్రం తన సభ్యులకు అప్పులిస్తూంటుంది; రెండో ప్రక్క సమిష్టి వ్యవసాయదారు తన సొంత ఆదాయంనుంచి కొంతమొత్తాన్ని ఆ అప్పుకు జతచేస్తూంటాడు. ఈ గృహనిర్మాణ



నిర్మాణంలో నైతేనేమి, సైజులో నైతేనేమి, రూపురేఖలలో నైతేనేమి నై విధ్యంగా వుండవచ్చునని, వుండాలనీ మనం గ్రహించాలి.

ఇక నిర్మాణాన్ని నిర్వహించటం మెలాగు? గృహ నిర్మాణంలో నిపుణులైన వారితో కూడిన దళాలను సమిష్టి వ్యవసాయక్షేత్రంలో నెలకొల్పాలనీ, సమిష్టి వ్యవసాయక్షేత్రపు గృహనిర్మాణదళాల ఉత్పాదక శక్తి యితోధిక మవటానికి వీలుగా అవసరమైన పరికరాలను, పనిముట్లను ఆ దళాలకు సరఫరా చేయాలనీ మనం సేఫారసు చేయవలసివుంటుంది. సాధ్యమైన ప్రతిచోటా జిల్లా సమిష్టిక్షేత్రపు గృహనిర్మాణసంస్థను నెలకొల్పాలి; గృహనిర్మాణంలోని వివిధవృత్తుల నిర్వాహకులను కొందరిని సమిష్టిక్షేత్రాలు ఆ సంస్థలకు ప్రత్యేకిస్తాయి. అలా చేసినందువల్ల గృహనిర్మాణంలో పెద్దఎత్తున యంత్రాలను ఉపయోగించడం సాధ్యపడుతుంది; ఇళ్ళను, భవనాలను మరింతవేగంగా తక్కువ ఖర్చుతో నిర్మించవీలవుతుంది. సమిష్టి క్షేత్రాల నిధులతోనే సహజంగా అలాంటి భవననిర్మాణసంస్థలు నిర్వహించబడతాయి. అవి సమిష్టి క్షేత్రాల సహకార సంస్థలు; సమిష్టి వ్యవసాయదారులే వాటికి యజమానులు. ప్రభుత్వం తరపున జిల్లా సోవియట్ కార్యనిర్వాహక వర్గాలు ఆ సంస్థలను నడపటంలో మాత్రమే సహాయపడుతుంటాయి.

ఇటుకల, పెంకుల ఉత్పత్తిని గురించి ఇక్కడ కొద్దిగా ప్రస్తావిస్తాను. ఈ సమస్యను సమిష్టి వ్యవసాయదారులు తమంతటతామే పరిష్కరించుకోవలసి వుంటుంది. సాధ్యమైనచోట్ల ఈ సమస్యను సమిష్టి వ్యవసాయదారులు తమంతటామే పరిష్కరించుకోగల్గినచోట్ల సమిష్టి వ్యవసాయ క్షేత్రాలలోనే యిటుకల, పెంకుల ఉత్పత్తిని ప్రారంభించాలి. కొన్నిచోట్ల సమిష్టి వ్యవసాయ క్షేత్రానికి ఒకటి చొప్పున, కొన్ని సమిష్టి వ్యవసాయక్షేత్రాలకు కలిపి ఒకటి చొప్పున యిటుకల లేక పెంకుల పరిశ్రమను నెలకొల్పటం మంచిది.

గృహనిర్మాణ కార్యక్రమాన్ని కొనసాగించే విషయంలోను, గ్రామాభివృద్ధిని సక్రమంగా స్థానంచేసే విషయంలోను, యిళ్ళు, తదితర భవనాలకు ప్రామాణిక నమూనాలను తయారుచేయించే విషయంలోను సమిష్టి వ్యవసాయక్షేత్రాలకు వ్యవసాయ మంత్రవ్యకాఖి, యూనియన్, స్వయంపాలిత రిఫ్లెక్స్ మంత్రిర్గాలు, ప్రదేశ, జిల్లా సోవియట్ల కార్యవర్గాలు సహాయంచేయాలి. అడుసుల, మేకులు, ఎందులు మున్నగువాటిని, రిలుఫులుకు, కిరీకీలకు వుత్పత్తి చేయటంలో ముఖ్యంగా వాటికి తోడ్పడాల్సిన అవసరం వుంది. సమిష్టి వ్యవసాయదారులకు గృహాలను నిర్మించటం తక్షణావసరం; ఎందుకంటే కోట్లాది సమిష్టి వ్యవసాయదారుల జీవన, సాంస్కృతికాభివృద్ధికి, దానికీమధ్య అవినాభావ సంబంధం ఉంది.

## 7. వ్యవసాయరంగంలో ఉత్తమ నాయకత్వం అవసరం

కామ్రేడ్స్, వ్యవసాయాన్ని ఒక్క పెట్టున వృద్ధిచేసిందుకు కావలసిన భౌతిక, నిర్మాణ పరిస్థితులు యిప్పుడు మనకు వున్నాయి. ఇక సరిగ్గున నాయకత్వం



వైనా, పాపీయొక్క, ప్రభుత్వంయొక్క వ్యవసాయ సంస్థలయొక్క సామర్థ్యంవైనా పాపీ నిష్ణయాలు బయప్రదంగా అమలుజరప గల్గటమ, లేదా అన్న విషయం ఆధారపడి వుంటుంది.

సోవియట్ యూనియన్ లో ఒకే రకమైన వాతావరణస్థితి, భూస్థితివున్న ప్రతిమండలంలోను బాగా అభివృద్ధిచెందిన సమగ్ర వ్యవసాయక్షేత్రాలు, ఒక మోస్తరుగా అభివృద్ధి చెందిన క్షేత్రాలు, వెనకబడియున్న క్షేత్రాలుకూడా ఉన్నాయి. అంటే దీని అర్థం ఏమిటి? వ్యవసాయోత్పత్తిని నిర్వహించవలసిన వ్యవసాయ క్షేత్రాల నాయకత్వంవైన, అన్నిటికంటే ముఖ్యంగా సమిష్టి వ్యవసాయ క్షేత్రాల అగ్యకుటుంబ, దళనాయకులు, భూగర్భ శాస్త్రజ్ఞులు, జీవశాస్త్ర నిపుణులు, మెషిన్, ట్రాక్టర్ కేంద్రాల నిర్వాహకులు, ప్రభుత్వ వ్యవసాయ క్షేత్రాల నిర్వాహకులు మున్నగు వారి నియామకంవైననే అంతా ఆధారపడి వుంటుంది. అందుచేత సోషలిస్టు వ్యవసాయం నిరంతరాభివృద్ధి చెందాలంటే కార్యకర్తల నియామకం, నాయకత్వాన్ని మెరుగుపర్చటం నిష్ణయాత్మక ప్రాధాన్యం కలిగి యుంటాయి.

మన వ్యవసాయం నిరాఘాటంగా అభివృద్ధి చెందాలంటే కేంద్రంలోను, స్థానికంగానువున్న వ్యవసాయ సంస్థలకృషిని పెద్దఎత్తున బాగు పర్చటం ఎంతో అవసరం. ఉత్పత్తి కార్యక్రమంలో మన ప్రభుత్వ యంత్రాంగం పూర్తిగా తలదూర్చి, ఉత్పత్తిని యితోధికం చేసేందుకు వీలుగా తన కృషిని కేంద్రీకరించాలి. వ్యవసాయ మంత్రిత్వశాఖ, ప్రభుత్వ క్షేత్రాల మంత్రిత్వశాఖ, వ్యవసాయక సమకుల నిల్వలను చూసే మంత్రిత్వశాఖ వీటి నిర్మాణ స్వరూపం, అమరిక కార్య కలాపాలు వైనపేర్కొన్న అవసరాలకు తగినట్లుగా వున్నాయా? లేవనే చెప్పాల్సి వుంటుంది. వాటి నిర్మాణ స్వరూపం యిప్పటికీ తలచువుగాను, నిరంకుశంగాను వుంది. స్థానికసంస్థలకు స్వస్తిచెప్పే కేంద్రయంత్రాంగం మనకు అవసరం లేదు.

ప్రస్తుత పరిస్థితులలో వ్యవసాయ మంత్రిత్వశాఖ నిర్వహించవలసిన విధులు ఏమిటి? దీర్ఘకాల ప్రణాళిక, ఆర్థికం, సరఫరా, ప్రభుత్వ కర్తవ్యాలను నిర్వహించే విషయంలో తనిఖీ - ఇవే వీటి కర్తవ్యాలు. అత్యుత్తమమైన అనుభవాన్ని పరిశీలించి, ప్రజలలో దానిని విరివిగా ప్రచారం చేయటం. అధునాతనమైన శాస్త్రీయ విజయాలను ఉత్పత్తిక్రమంలో ప్రవేశపెట్టటం - ఇదే వ్యవసాయ మంత్రిత్వశాఖ, ప్రభుత్వక్షేత్రాల మంత్రిత్వశాఖ నిర్వహించవలసిన ప్రధాన కర్తవ్యాలు. ఈవిధులను మంత్రిత్వశాఖలు నిర్వహించాలంటే, అత్యున్నత నైపుణ్యంగల యంత్రాంగం సమకూర్చుకోటం వాటి కంటే అవసరం. అందుచేత ఈ యంత్రాంగ పరిమాణాన్ని సాధ్యమైనంతవరకు తగ్గించి, మారిన పరిస్థితులకు అనుగుణంగా దానిని పునర్నిర్మించాలి.

కొనుగోలు యంత్రాంగానికి సంబంధించినంతవరకు ఈ నాడు పరిస్థితి ఏమిటి? వివిధ రకాలైన వస్తువులను ఖరీదుచేసేందుకు ప్రస్తుతం ప్రతి సమిష్టి వ్యవసాయక్షేత్రంలోను అనేకమంది ప్రతినిధులు వున్నారు. నిజంగా వారంతా అవ



సరమేనా? కాదనే చెప్పాలి. మన సోషలిస్టురాజ్యంలో ప్రతివిషయం ప్రణాళికా బద్ధంగా వుంటుంది; ప్రభుత్వ, సమిష్టి వ్యవసాయక్షేత్రాలు ప్రభుత్వప్రణాళికలను, కొనుగోలు ప్రతినిధులు గుర్తుచేయాల్సిన అవసరం లేకుండానే సకాలంలో పూర్తి చేస్తూవుంటాయి. అందుచేత వ్యవసాయ సరుకుల నిల్వల మంచి చెడులనుచూసే మంత్రిత్వశాఖ గ్రెయిన్ ఎలివేటర్లను తయారు చేయటం, పిండిమరలను, కాయ ధాన్యాల మరలను అభివృద్ధిచేయటం, ధాన్యాలను, తదితర సరుకులను స్వీకరించి, నిల్వచేయటం- వీటికి మాత్రమే తన విధులను పరిమితం చేసుకోవాలి. కొనుగోలుకు సంబంధించిన నిత్యకార్యక్రమం మంచిచెడులనుచూసే బాధ్యతను సెషిన్, ట్రాక్టర్ కేంద్రాలకు అప్పజెప్పాలి; ఆ విధంగా ప్రస్తుతం లక్షలాదిగాల కొనుగోలుదారులను పుష్పత్తి కార్యక్రమంలో ఉపయోగించాలి.

మన వ్యవసాయంలోని శాఖలన్నింటికీ అత్యున్నతమైన సాంకేతిక నిపుణుల్ని సమకూర్చగలిగిన శక్తి ఈనాడు మన సోషలిస్టు రాజ్యానికుంది. కాలేజీ విద్యను లేక ఉన్నతవిద్యను పొందిన 4 లక్షల మంది నిపుణులు గత సంవత్సరం వ్యవసాయరంగంలో పనిచేశారు. అద్యతన భావిలో పాలంలో పనిచేసే దళాలకు, ట్రాక్టరు దళాలకు, భూశాస్త్రజ్ఞులు, మెకానిక్లు నాయకత్వం వహించవలసి వుంటుందన్న విషయమూ, పశుగణ శాఖకు జీవశాస్త్ర నిపుణులు నాయకత్వం వహించవలసి వుంటుందన్న విషయమూ దృష్టిలో వుంచుకొని మరీ మనం కార్యకర్తలకు శిక్షణ గరిపే ప్రణాళికను రూపొందించుకోవాలి.

వ్యవసాయక రంగంలోని స్థితిగతులను బాగుపర్చాలంటే, ఆర్థిక సమస్యలపైన, ఉత్పత్తిలో శ్రమవ్యయాన్ని తగ్గించాలన్న సమస్యపైన మన కార్యకర్తలు తమ దృష్టిని లగ్నంచేసేటట్లు చూడాలి. లెక్కకట్టటం నేర్చుకోండి - సోవియట్ రాజ్యం అవతరించిన రోజులలో కార్యనిర్వాహకులకు లెనిన్ యిచ్చిన సలహా యిదే. మన రాజ్యం అవతరించిన తొలిరోజులలో ఆ సలహా ఎంతో ముఖ్యమైనదైతే, ఈ రోజున అంతకన్నా వందరెట్లు ఎక్కువ ప్రాముఖ్యం దానికి ఉన్నది. తల 1 కి ఉత్పత్తి విషయంలో ప్రధాన పెట్టుబడిదారీదేశాల స్థాయిని మనం అందుకొని అధిగమించాలనుకొంటున్న ఈ దశలో ఆ సలహాకు ఎంతో ప్రాముఖ్యం ఉంది.

ఒకటన్న పాలను ఉత్పత్తి చేయటానికి అమెరికాలోకన్నా మన దేశంలో గణనీయమైన హెచ్చుశ్రమను వినియోగిస్తున్నామన్న సంగతి సుఖ్యా వివరాలనుబట్టి తేలుతోంది. దాని ఫలితంగా అమెరికాలోకన్నా సోవియట్ యూనియన్లో జనాభాలో ఎక్కువ భాగం వ్యవసాయ రంగంలో పనిచేస్తున్నారు. ఈవిషయంలో మనం అమెరికాను గుడ్డిగా అనుసరించరాదన్న మాట నిజమేననుకోండి. అమెరికాలో ఒక వ్యక్తిని దివాళాతీయించి మరొక వ్యక్తి లాభం పొందుతాడు. 1910 నుంచి 1954 వరకు, అంటే 14 సంవత్సరాల కాలంలో అమెరికాలో గాదాపు 13 లక్షల వ్యవసాయదారులు చితికిపోయారు; భూములు పోగొట్టుకున్నారు; వారంతా తమ కుటుంబాలతోపాటు ఉదరపోషణార్థం పట్టణాల కగట్రాకారు; పరిశ్రమలలో పని



పాటులు చేసుకొని బ్రతుకు తెరువు చూసుకునేందుకు పట్టణాలకు చేరిన వారిని 'వలసవచ్చిన రైతులు' అని పిలుస్తున్నారు. అలాంటివారంతా నిలవ నీడకోసం, భుక్తికోసం ఒక రాష్ట్రం నుంచి మరొక రాష్ట్రానికి కాళ్ళు బలపాలు కట్టేట్లు తిరుగుతున్నారు. గత నాలుగు సంవత్సరాలలోను అమెరికాలో వ్యవసాయ సంఖ్యావివరాలనుబట్టి 6 లక్షల వ్యవసాయక్షేత్రాలు తగ్గిపోయినట్లు తెలుతోంది. పెట్టుబడిదారీ పద్ధతిపై వ్యవసాయ సాగించే పెద్దరైతు కార్మికుల శ్రమశక్తి తన లాభాలకు మూలాధారంగా పుగటిస్తుంటాడు. కార్మికుడు కనుక తన ఆరోగ్యం కోల్పోతే, అతనిని పనినుంచి తొలగిస్తారు; ఎందుకంటే ఆరోగ్యం కోల్పోయిన కార్మికుడు యజమానికి గణ్యలాభం సంపాదించిపెట్ట లేడు.

కాని మన దేశంలో స్థితిగతులు ఇందుకు పూర్తిగా భిన్నంగా వున్నాయి. సమిష్టి వ్యవసాయక్షేత్రం ఒక సహకార సంస్థ. సమిష్టి వ్యవసాయదారులందరూ దాని యజమానులు; వారంతా ఆ సంస్థలో సంపూర్ణ సభ్యులు; వారు పనిపాటలను తమలో తాము విభజించుకొంటారు. దీనిని మనం పూర్తిగా అర్థంచేసుకోవచ్చు. మన సోషలిస్టు సమాజ లక్ష్యం ప్రవర్థమాన మవుతున్న మానవుని ఆవసరాలను సంతృప్తి పర్చటం వినా మరొకటికాదు. ఏ కారణం చేతనైనా తమతోటివారిలో ఒకరు పూర్తిగా పనిచేయలేని స్థితిలో వుంటే ఆ వ్యక్తిని సమిష్టి వ్యవసాయదారులు ఆవలకు నెట్టివేయరు. అందువల్ల అమెరికాలోకన్నా మన దేశంలో ఉత్పత్తికి సంబంధించిన ప్రతి ఒక యూనిట్ కు వెచ్చించే శ్రమ తక్కువగా వుండే స్థితికి మనం చేరుకొన్నప్పటికీ అమెరికాలో కన్న సోవియట్ యూనియన్ జనాభాలో హెచ్చు సంఖ్య వ్యవసాయరంగంలో పనిచేస్తూండక తప్పదు. ఏది ఏమైనప్పటికీ, ఉత్పత్తికి అత్యంత దోహదకరంగా వుండే విధంగా మన మింకా శ్రమను వినియోగించటంలేదు. అందుకని మన క్షుషిని విమర్శనాత్మక దృష్టితో సమీక్షించుకోవాలి; విదేశాలకు చెందిన అనుభవం ఎంతవరకు వుపయోగకరంగా వుంటుందో అంతవరకు దానిని మనం ఉపయోగించుకోవాలి.

వ్యవసాయరంగంలో పాస్తీ సూచనల ప్రకారం చర్యలు గైకొనేపక్షంలో, ప్రవర్థమాన మవుతున్న దేశావసరాలకు తగినట్లు వ్యవసాయోత్పత్తిని యితోధికంగా బహుకొద్దికాలంలోనే సాధించగలుగతాం.

కమ్యూనిస్టు పాస్తీ నాయకత్వాన ముందుకు సాగిపోతున్న సోవియట్ ప్రజలు ఈ గురుతర కర్తవ్యాన్ని గౌరవప్రదంగా నిర్వహించగలరని మనం విశ్వసించవచ్చు.

**సోవియట్ ప్రజల జీవన సాంస్కృతిక ప్రమాణాలలో అభివృద్ధి**

కామ్రేడ్స్, పారిశ్రామిక రంగంలోను, వ్యవసాయరంగంలోను సాధించిన అభివృద్ధి ప్రాతిపదికపై సోవియట్ ప్రజల జీవనప్రమాణం క్రమానుగతంగా వృద్ధి చెందింది. అయిదో పంచవర్ష ప్రణాళికా కాలంలో సోవియట్ యూనియన్ జాతీయాదాయం యిందులో నాల్గింట మూడువంతులు ప్రజల జీవన స్థితిగతులను



బాగుపర్చుచుకే వినియోగపడుతున్నదన్న విషయం మీ కందరకూ తెలుసు - నూటికి 68 వంతులు పెరిగింది. ఫ్యాక్టరీలలోను, ఆఫీసులలోను పనిచేసే కార్మికుల, తదితర కార్మికుల వాస్తవ వేతనాలు నూటికి 87 వంతులు పెరిగాయి; సమిష్టి వ్యవసాయదారుల వాస్తవ ఆదాయం నూటికి 50 వంతులు పెరిగింది. సామాజిక భీమాసౌకర్యాలకోసం, ఫ్యాక్టరీ, ఆఫీసు, తదితర కార్మికులకు జీతంపై సెలవులు మంజూరు చేసేందుకూ, విశ్రాంతి, ఆరోగ్య కేంద్రాలలో సౌకర్యాలు కల్పించటం కోసమూ, పింఛనులు, వైద్యసౌకర్యాలు, విద్యా సౌకర్యాలు మున్నగు వాటిని కల్పించే నిమిత్తము ప్రభుత్వం 68,900 కోట్ల రూబుల్లను ఖర్చుచేసింది.

సోషలిస్టు ఆర్థిక వ్యవస్థ వృద్ధిచెందుతూండటంతోపాటే ప్రజల కొనుగోలు శక్తికూడా పెరిగింది. 1950 లో కన్నా 1955 లో ప్రభుత్వ, సహకార వ్యాపార సంస్థల సరుకులు నూటికి 90 వంతులు ఎక్కువగా అమ్ముడయ్యాయి.

ప్రభుత్వ, సహకార వ్యాపార సంస్థలద్వారా ప్రజలు ఆయా సరుకులను ఏ విధంగా కొనుక్కొన్నారో ఈ క్రింది పట్టిక తెలుపుతుంది :

(1950 = 100)

|                       | 1950 | 1951 | 1952 | 1953 | 1954 | 1955 |
|-----------------------|------|------|------|------|------|------|
| మాంసం, మాంసపు సరుకులు | 100  | 120  | 124  | 171  | 206  | 220  |
| చేపలు, చేపవస్తువులు   | 100  | 112  | 128  | 137  | 162  | 185  |
| బెన్న                 | 100  | 107  | 110  | 150  | 160  | 158  |
| వనస్పతి నూనెలు        | 100  | 135  | 170  | 182  | 222  | 222  |
| దుస్తులు              | 100  | 107  | 115  | 151  | 182  | 198  |
| పాదరక్షలు             | 100  | 108  | 118  | 150  | 168  | 168  |
| ఫర్నిచరు              | 100  | 142  | 154  | 201  | 272  | 307  |

పంచదార, సిల్కు, నూలువస్త్రాలు, గడియారాలు, చేతిగడియారాలు, కుట్టు మిషన్లు, తదితర వస్తువుల అమ్మకంకూడా గణనీయంగా పెరిగింది.

రేడియో, టెలివిజన్, వాద్య పనిముట్లు, పైకిళ్ళవంటి వస్తువుల అమ్మకం పెద్ద ఎత్తున పెరిగింది. అలాగే సాంస్కృతికావసరాలను, గృహావసరాలను తీర్చే వస్తువుల అమ్మకంకూడా పెరిగింది. సోవియట్ ప్రజలు మరింత పుష్టికరమైన ఆహారాన్ని పొందుతున్నారు. మరింత మంచి రకం దుస్తులు వేసుకొంటున్నారు. తమ సాంస్కృతికావసరాలను మరింత ఎక్కువగా తీర్చుకుంటున్నారు.

అయిదో పంచవర్ష ప్రణాళికా కాలంలో సోవియట్ యూనియన్ జనాభా 1 కోటి 68 లక్షల మంది పెరిగినప్పటికీ, ప్రజల జీవన స్థితిగతులు బాగుపడటం గమనార్హమైన విషయం.



# 1. నానాట వృద్ధిచెందుతున్న ప్రజల జీవితావసరాలను యితోధికంగా తీర్చాలి

ఇవన్నీ గణనీయమైన విజయాలే. అయితే గతంతోపోల్చుకుని మనం సంతృప్తి చెందితే సరిపోదు; క్రమానుగతంగా వృద్ధిచెందుతూన్న ప్రజల జీవిత, సాంస్కృతికావసరాలను ప్రధానంగా దృష్టిలోవుంచుకొని, వాటిని తీర్చటంకోసం కార్యక్రమరూపొందించుకోవాలి. ఈ విషయాన్ని దృష్టిలోవుంచుకొన్నప్పుడు, వాడకం వస్తువులు ఈ నాటికీ తగినంతగా ఉత్పత్తి కావటంలేదని, ఇళ్ళకొరత వుందనీ, ప్రజల జీవన ప్రమాణాలకు సంబంధించిన అనేక ప్రధాన సమస్యలు యింకా పరిష్కరించబడలేదని చెప్పాల్సి వుంటుంది.

అట్టోబరు విప్లవానికి పూర్వం మన దేశం అధికంగా ఎంతో దళిత స్థితిలో వుందన్న విషయమూ, మన పరిశ్రమలు ఎంతో వెనకబడి వున్న సంగతీ, మన వ్యవసాయానికి అదిమకాలపు పద్ధతిలోనే వుందన్న సంగతీ మనం గుర్తులో వుంచుకోవాలి. సోవియట్ రాజ్యం అవతరించిన పిదప యీ రెండు సంవత్సరాల కాలంలోను రెండు భీషణ యుద్ధాలకు గురికావలసివచ్చింది; మన జాతీయాధిక వ్యవస్థ చెప్పనలవికాని నష్టాలకు లోనుకావలసివచ్చింది. లక్షల కొలదీ జనం చచ్చిపోయారు.

అందుచేత, మన ప్రజల జీవన ప్రమాణం గణనీయంగా పెరిగినప్పటికీ, సోషలిస్టు వ్యవస్థవల్ల సిద్ధిస్తున్న అపారావకాశాలకు అనుగుణంగాను, నిరంతరాభివృద్ధి చెందుతున్న సోవియట్ ప్రజల అవసరాలకు అనుగుణంగాను ప్రజల జీవనప్రమాణాన్ని యింకా పెంపొందించేందుకు కమ్యూనిస్టుపార్టీ, సోవియట్ ప్రభుత్వం యింకా చేయవలసింది చాలా వుంది.

ప్రజల జీవన ప్రమాణాన్ని మరింతగా పెంపొందించే నిమిత్తం గత కొలది సంవత్సరాలలోను కేంద్రకమిటీ అనేక చర్యలు వైకొన్నది. ఆయినప్పటికీ ప్రధానమైన అనేక ఆహారపదార్థాల ఉత్పత్తి, పారిశ్రామిక వస్తువుల ఉత్పత్తి పెరుగుతున్న అవసరాలకు తగినట్టుగా లేదు. కొన్ని పట్టణాలకు, కొన్ని వర్గాలకు మాంసం, పాలు, వెన్న, పండ్లు మున్నగునవి చాలినంతగా సరఫరా కావటంలేదు; చివకు బంగారాదుంపలు, తదితర కూరగాయలుకూడా సక్రమంగా అందని ఉదంతాలుకూడా ఉన్నాయి. కొన్ని మేలురకపు పారిశ్రామిక వస్తువులను ప్రజలకు సరఫరా చేయటంలో యిబ్బందులు తప్పటంలేదు. మన వాణిజ్య సంస్థల కృషిలో లోపాలు కొంతవరకు కారణమైనప్పటికీ, ఉత్పత్తి తగినంతగా జరగకపోవటమే యిందుకు ప్రధానకారణమని చెప్పాలి. వ్యవసాయకోత్పత్తిని ఒక్కపెట్టిన పెంపొందించటం, భారీ పరిశ్రమల అభివృద్ధికి ప్రథమ తాంబూలం యిస్తూనే తేలికపరిశ్రమలు, ఆహార పదార్థాల పరిశ్రమలను త్వరత్వరగా మరింత విస్తరింప చేయటం - ఇదే మన కర్తవ్యం.



కామ్రేడ్స్, ఫ్యాక్టరీ, ఆఫీసు, తదితర కార్మికుల వాస్తవిక వేతనాలను నూటికి 80 వంతులు, సమిష్టి కృషిసాయదారుల వాస్తవిక ఆదాయాలను నూటికి 40 వంతులు పెంచాలని ఆరో పంచవర్ష ప్రణాళికలో నూచించబడింది.

ఈమధ్య కేంద్ర కమిటీ నూచించిన చర్యలన్నింటినీ అమలు జరిపితే, ప్రజల జీవనస్థితిగతులను యింకా బాగుపర్చేందుకు అవి దోహదకరం కాగలవు.

తక్కువ జీతాలు వచ్చే తరగతికి చెందిన కార్మికుల వేతనాలను పెంచేందుకు వీలుగా ఒక చట్టం రూపొందించాలని కేంద్ర కమిటీ, సోవియట్ మంత్రిమండలి ఆదేశించి ఎంతో కాలం కాలేదు. అలాంటి కార్మికుల వేతనాలను పెంచడానికి తీసుకొనే చర్యలతోపాటే, ఫ్యాక్టరీలు, ఆఫీసులలో పనిచేసే కార్మికులకు, మన ఆర్థిక విధానంలో వివిధ శాఖలలో పనిచేసే తదితర కార్మికులకు వేతనాలిచ్చే పద్ధతిని నియమ బద్ధం చేసేందుకు కూడా చర్యలు తీసుకోవాలి. వారి వారి అస్వతలు, వారు నిర్వహించే బాధ్యతలలోగల కష్ట సమస్యలను ఆధారంచేసుకొని వివిధ తరగతులకు చెందిన కార్మికులకు సరియైన వేతనాల నిష్పత్తిని నిర్ణయించాలి.

వేతనాల పద్ధతిలోను, రేట్ - ఫిక్సింగ్ పద్ధతిలోను ఎన్నో అవకతవకలు, గందరగోళం ఉన్నాయన్న సంగతి యిక్కడ పేర్కొనవలసి వుంది. మంత్రిత్వ శాఖలు, ఇతర సంస్థలు, ట్రేడ్ యూనియన్లు పైన పేర్కొన్న విషయాలలో తగినంత శ్రద్ధ చూపలేదు; వాటిని అవి అలక్ష్యం చేశాయి. వేతనాలను చదును చేయటం (వేజ్ రెవెలింగ్) అన్నది అక్కడక్కడా మాత్రమే జరగలేదు. మైగా, వివిధ శాఖలలో ఒకేరకమైన పని నిర్వహిస్తున్నవారి వేతనాలలో తేడాలున్న ఉదంతాలుకూడా అనేకం వున్నాయి; అంతేకాదు. ఒకే సంస్థకింద ఒకేరకమైన పనులు చేస్తున్నవారి వేతనాలలో కూడా తేడాలున్న ఉదంతాలు లేకపోలేదు. తక్కువ వేతనాలు పుచ్చుకొంటున్న కార్మికులతోపాటే, మరొక రకం కార్మికులు - వారి సంఖ్య స్వల్పంగానే వుండనుకోండి - న్యాయ విరుద్ధంగా అధిక వేతనాలు పొందు తూంటే చూస్తూ సహించబడుతోంది.

సక్రమమైన పద్ధతిలో శ్రమకు ప్రతిఫలాన్ని ముట్టిజేప్పే విషయంలో ప్రధానమైన రాజకీయ ఆర్థిక కర్తవ్యమొకటి మనలను ఎదుర్కొంటోంది. కార్మికులలో వ్యక్తిగతమైన చొరవను ప్రోత్సహించాలన్న సూత్రాన్ని మనం తు. చ. తప్పకుండా పాటిస్తుండాలి; ఈ సూత్రాన్ని అమలుజరపటం ద్వారా మాత్రమే ఉత్పత్తి నిరాటంకంగా వృద్ధిచెందుతుందన్న విషయం మనం దృష్టిలో పెట్టుకోవాలి. “జాతీయార్థిక వ్యవస్థలోని ప్రతి ప్రధాన శాఖ కూడా వ్యక్తిగత చొరవ ప్రాతిపదికపైననే ఆధారపడేటట్లు చేయాలి” అని లెనిన్ మనకు ఉపదేశించాడు (వక్రున్ సంపుటి 33; పేజీ 47).

మన ఆర్థిక విధానంలోని శాఖలన్నింటిలోను వేతనపద్ధతిని మెరుగుపరచి లోపరహితం కావించాలి; ప్రతి కార్మికుడు చేసేపనియొక్క గుణాన్నిబట్టి, పరిమాణాన్నిబట్టి వేతనం నిర్ధరించబడాలి; శ్రామికోత్పాదక శక్తిని యితోధికం చేసే



నిమిత్తం బలీయమైన భౌతిక చారిత్రము సాధనంగా వినియోగించుకోవాలి. ఆ యా  
షాపులు, సంస్థలు, పరిశ్రమలు, సమిష్టి వ్యవసాయ క్షేత్రాలు, మెసిన్ ట్రాక్టర్  
కేంద్రాలు లేక ప్రభుత్వ వ్యవసాయ క్షేత్రాలు-వీటిలో జరిగేపనికి, ఇంజనీర్లు, సాంకేతిక  
నిపుణుల, నిర్వాహకుల జీతాలలో కొంత భాగానికి ప్రత్యక్ష సంబంధ మేర్పరచడం  
అవసరం. చేసిన పనినిపట్టి ప్రతిఫలం ముట్టుతుందన్న సోషలిస్టు సూత్రానికి ఇది  
అనుగుణ్యమైనది. ఈ సమస్యను మనం సరిగా పరిష్కరించగలిగితే, ఉత్పత్తి యింకా  
యితోధికం కావటానికి, మన ప్రజల స్థితిగతులను బాగుపర్చేందుకు తోడ్పడుతుంది.

కామ్రేడ్స్, పనిగంటల సంఖ్యను తగ్గించడం అత్యంత ప్రధానమైన సమస్య.  
నేటి పరిస్థితులందుకు అనుకూలంగా ఉన్నాయని పాస్టి కేంద్ర కమిటీ భావిస్తోంది  
(దీక్ష హర్ష ధ్వనాలు).

పెట్టుబడిదారీ విధానంలో పనిగంటల తగ్గింపుకోసం కార్మికవర్గం తరతరాలుగా  
పోరాడుతూ వచ్చింది. కామ్రేడ్స్ సోజలిజానికి పితామహుడు, కార్మికవర్గానికి  
మహాపాథ్యాయుడు అయిన కారల్ మార్క్స్ 1885 లో జరిగిన మొదటి  
ఇంటర్నేషనల్ లోనే రోజుకు 8 గంటల పనిఅన్న నినాదాన్ని యిచ్చారు. రష్యన్  
సోషల్ డెమోక్రటిక్ లేబరుపార్టీ (బోల్షివిక్స్) కార్యక్రమంలో రూపొందించిన  
కోర్కెలలో రోజుకు 8 గంటల పనిఅన్నది ఒకటి. అట్టోబరు సోషలిస్టు మహా  
విస్లవం జయప్రదం కావటంతో, ఆ నినాదం ఆచరణరూపం ధరించింది. సోవియట్  
ప్రభుత్వం జారీచేసిన మొట్టమొదటి డిక్రీలలోనే రోజుకు 8 గంటల పనిని చట్ట  
బద్ధం చేసింది. సోషలిస్టు విస్లవం సాధించిన ఘనవిజయం అది.

అంతేకాదు; సామాజికోత్పత్తి పెరిగినకొలదీ, శ్రామికోత్పాదకశక్తి యితోధిక  
మైనకొలదీ పని గంటలను క్రమంగా తగ్గించేందుకు పూనుకోవాలని మన పార్టీ 8 వ  
మహాసభ చాటింది. ఆ మేరకు యుద్ధానికి పూర్వపు సంవత్సరాలలో ప్రథమ  
చర్యలు తీసుకోబడ్డాయన్న సంగతి మీ కందరికీ తెలుసు. అయితే యుద్ధ ప్రమాదం --  
ముంచుకు వచ్చినందువల్లా, ద్రోహబుద్ధితో హిట్లర్ మన దేశంమీద దండయాత్ర  
ప్రారంభించుటవల్లా ఆ విషయంలో మరికొన్ని చర్యలు తీసుకోవలసిందిగా తాత్కాలి  
కంగా అంతరాయం కలిగింది. ఈ సమస్యను తిరిగి మనం పరిష్కరించేందుకు యిప్పుడు  
నిజమైన అవకాశాలు ఏర్పడ్డాయి; ఇంతకుపూర్వం మన మేల్కొలే చేయకలేకపోయామో  
దానిని యిప్పుడు చేయగలం.

ఆరో పంచవర్ష ప్రణాళికాకాలంలో ఫ్యాక్టరీ, ఆఫీసు, తదితర కార్మికు  
లందరికీ రోజుకి 6 గంటల పనిని ప్రవేశపెట్టాలన్న తన నిర్ణయాన్ని కేంద్రకమిటీ  
ఈ మహాసభకు నివేదిస్తోంది (హర్ష ధ్వనాలు). బొగ్గు, ముడి లోహపు గనుల  
లోపల పనిచేసే కార్మికులు రోజుకు 6 గంటలుమాత్రమే పనిచేయాలని కేంద్రకమిటీ  
నిశ్చయించింది; 16 నుంచి 18 సంవత్సరాల మధ్య వయస్సుగల యువకులకూడా  
రోజుకు 6 గంటలు మాత్రమే పనిచేయాలన్న సూత్రాన్ని పునరుద్ధరించటానికి  
నిశ్చయించాం (హర్ష ధ్వనాలు). శనివారాలలోను, సెలవు దినాలకు ముందురోజున



ఫ్యాక్టరీ, ఆఫీసు తదితర కార్మికులు 6 గంటలు మాత్రమే పనిచేయాలనికూడా నిర్ణయించాం (దీప్త హర్ష ధ్వనాలు).

1957 తో ప్రారంభించి, జాతీయార్థిక విధానంలో ఒక కాఖ తర్వాత మరొక కాఖలో రోజుకు 7 గంటల పనిని పార్టీ, ప్రభుత్వమూ క్రమంగా ప్రవేశపెట్టుతాయి; లేదా ఉత్పత్తి స్థితిగతులదృష్ట్యా వీలుపడితే వారానికి అయిదురోజుల పనిని (రోజుకి 8 గంటల చొప్పున పని, రెండు రోజులు సెలవు) ప్రవేశపెట్టుతాయి; ఈ కార్యక్రమాన్నంతటినీ ఆరో పంచవన్న ప్రణాళికాకాలం పూర్తయ్యేసరికి అమలు జరపాలన్న లక్ష్యంతో పార్టీ, ప్రభుత్వమూ పనిచేస్తాయి (హర్ష ధ్వనాలు).

పనిగంటలను తగ్గించినందుకు ఫ్యాక్టరీ, ఆఫీసు, తదితర కార్మికుల వేతనాలు ఏ మాత్రం తగ్గించబడవు (హర్ష ధ్వనాలు).

పనిగంటలను తగ్గించాలని కేంద్ర కమిటీ చేసిన నిర్ణయానికి గొప్ప జాతీయ, ఆర్థిక, రాజకీయ ప్రాధాన్యం వుంది. ఈ నిర్ణయాన్ని 20 వ పార్టీ మహాసభ, సోవియట్ ప్రజలు ఏకగ్రీవంగా ఆహ్వానిస్తూ రసటుంలో ఎలాంటి సందేహం లేదు. జాతీయార్థిక కార్యక్రమాలను పూర్తిచేసి, అక్కరించేందుకు సోవియట్ ప్రజలు యినుమడించిన ఉత్సాహంతో తమ కృషిని యితోధికం చేసేందుకు ఈ చర్యలన్నీ ప్రోత్సాహమియ్యగలవు (మిన్నుముట్టే దీప్త హర్ష ధ్వనాలు).

పనిగంటలు తగ్గించబడుతున్నాయి కనుక అయిదో పంచవన్న ప్రణాళిక లక్ష్యాలను జయప్రదంగా సాధించాలంటే అందుకు వివిధసంస్థల నిర్వహణాధిపతులు, పార్టీ, ట్రేడ్ యూనియన్ సంస్థల నాయకులు కొంతవరకు నిర్మాణసంబంధమైన కృషి సాగించాలని ఈ సందర్భంలో ప్రత్యేకంగా గుర్తుచేయవలసివుంటుంది.

తక్షణావసరమైనవిషయం యింకొకటికూడా వున్నది. వేతనపద్ధతిని క్రమబద్ధం చేయటం, పనిగంటలను తగ్గించటంతోపాటే, పింఛనుపద్ధతినికూడా బాగుపర్చాలి. సోవియట్ యూనియన్ లో పింఛనుపద్ధతిని అమలుజరిపేందుకు అవసరమైన డబ్బును ప్రభుత్వం, ప్రజాసంస్థలు భరిస్తున్నాయి. ఇచ్చే పింఛను మొత్తాలలో పెద్దపెద్ద వ్యత్యాసాలు లుంటున్నాయి. అనేకరకాలైన పింఛనుదారులకు తక్కువమొత్తం పింఛను యిస్తున్నారు; మరొకప్రక్క మరికొంతమంది పౌరులకు, వారిలో కొంతమంది వృద్ధులు కాకపోయినప్పటికీ, పెద్దపెద్ద మొత్తాలు పింఛనురూపంలో ముట్టుతున్నాయి.

నిజమే; చాలామంది కామ్రేడ్స్ పార్టీ ఆశయసాధనకు పింఛను వుచ్చుకొనే అస్వతను కలిగియున్నప్పటికీ, కష్టపడి పనిచేస్తున్నారు. ఉదాహరణకు కామ్రేడ్ ఒగ్లావస్కీనే తీసుకోండి. ఆయన ప్రస్తుతం పైలోరవ్యన్ రిపబ్లిక్ లో రాస్యవెత్ సమిష్టి వ్యవసాయక్షేత్రపు అధ్యక్షుడుగా పనిచేస్తున్నారు.

పైనిక బలాలలో అనేక సంవత్సరాలపాటు కామ్రేడ్ ఒగ్లావస్కీ పనిచేశారు. యుద్ధకాలంలో ధైర్యసాహసాలతో శత్రువు నెదిర్చి పోరాడారు. ఆయన ప్రదర్శించిన సాహస పరాక్రమాలకు 'సోవియట్ యూనియన్ వీరుడు' అన్న పిరుదును



పొందారు. యుద్ధంలో ఒక చేయిని పోగొట్టుకొన్నారు. లెఫ్టినెంట్ కర్నల్ గా రిటైర్ అయ్యారు; సముచితమైన పద్ధతిలో ఆయనకు వచ్చే పింఛనుతో హాయిగా కాలక్షేపం చేయవచ్చు. కాని, పించనుదారు బ్రతుకు వెళ్ళబుచ్చటానికి కమ్యూనిస్టుగా ఆయన అంగీకరించలేకపోయారు. మండలపార్టీ కమిటీ కార్యాలయానికి ఆయన వెళ్ళారు; అగ్రశ్రేణిలో ఏదో ఒక పని పురమాయించమని పార్టీని కోరారు: సమిష్టి వ్యవసాయక్షేత్రపు అధ్యక్షునిగా ఎన్నుకోవాలని పార్టీ కమిటీ సిఫారసు చేసింది. కామ్రేడ్ ఒక్కోవస్కీ తనకు అప్పజెప్పిన పనిలో పూర్తిగా నిమగ్నమైపోయారు. ఎంతో వెనకబడివున్న ఆ వ్యవసాయక్షేత్రం ఆయన నాయకత్వం కింద ఎంతో అభివృద్ధి చెందిన క్షేత్రంగా మారుచెందింది. ఈ నాడు ఈ సమిష్టి వ్యవసాయక్షేత్రం షేరు సోవియట్ యూనియన్ అంతటా మారుమ్రోగిపోతోంది. ఆయన నిజమైన కమ్యూనిస్టు దేశభక్తుడు! (దీర్ఘ హర్ష ధ్వానాలు).

పింఛను యిచ్చే పద్ధతిని క్రమబద్ధం చేసేందుకు పార్టీ కేంద్ర కమిటీ, సోవియట్ ప్రభుత్వం కొన్ని చర్యలు వైకొంటున్నాయి; తక్కువ మొత్తం పింఛనను గణనీయంగా పెంచేందుకు, అసమంజసమైన పద్ధతిలో ఎక్కువ మొత్తాలు పుచ్చుకొంటున్నవారి పింఛనను కొంతవరకు తగ్గించేందుకు ఆ చర్యలు నిర్దేశించబడ్డాయి. సోవియట్ యూనియన్ అంతటా ఒకేరకమైన పింఛనుపద్ధతిని ప్రవేశపెట్టేందుకు, మైన పేర్కొన్న లోపాలను తొలగించేందుకు వీలుగా ఒకబిల్లును త్వరలోనే సోవియట్ యూనియన్ నుండి సోవియట్ లో ప్రతిపాదించ బోతున్నాం (దీర్ఘ హర్ష ధ్వానాలు).

దిక్కులేని, లేదా ఏదోఒక కారణంచేత తమ కుటుంబాలలోపాలు కలిసి జీవించలేని కురువృద్ధుల బాగోగులపట్ల మరింత ఎక్కువ శ్రద్ధ చూపాలి. తమ జీవితమంతా దేశ శ్రేయస్సుకోసం వశ్యు దాచుకోకుండా కష్టపడి పనిచేసిన వారికి వృద్ధాప్యంలో వాస్తవమైన విశ్రాంతి, భద్రత చేకూర్చే నిమిత్తం మనం గృహాలను నిర్మించాలి (హర్ష ధ్వానాలు). నేత్రానందంకూర్చే ప్రకృతిదృశ్యాలు కోభాయమానంగా వెలుగొండే ప్రదేశాలలో అలాంటి గృహాలను నిర్మించాలి. అలాగే వికలాంగులకు కూడా హెచ్చుసంఖ్యలో యిళ్ళను నిర్మించి, వారిచేత సామాజికంగా ఉపయోగమైన పనిని, వారి ఆరోగ్యానికి భంగంకాని పనిని చేయించాలి.

పార్టీ, ప్రభుత్వమూ వైకొంటున్న ఈ చర్యలపట్ల సోవియట్ ప్రజలు-నిర్మాతల జాతి - సమగ్రితోత్సాహాన్ని ప్రదర్శించగలరన్న విశ్వాసం కమ్యూనిస్టు పార్టీ కేంద్ర కమిటీకి వున్నది; సామాజిక ఆర్థిక విధానానికి చెందిన శాఖ లన్నింటిలోను వారు తమ కార్యకలాపాలను యినుమరించిన ఉత్సాహంతో కొనసాగించగలరన్న నమ్మకం కేంద్రకమిటీకి ఉన్నది. ఎందుకంటే ఉత్పత్తి నిరవధికంగా వృద్ధిచెందితేనే శ్రామికోత్పాదన యితోధికమైతేనే సామాజిక సంపద పుంఖాను పుంఖంగా పెరుగుతుంది; పనిగంటలు తగ్గించ వీలుపడుతుంది; క్రమానుగతంగా ప్రజలజీవన స్థితిగతులు బాగుపర్చ సాధ్యపడుతుంది (దీర్ఘమైన హర్ష ధ్వానాలు).



ఈ చర్య లన్నింటినీ గైకొనాలంటే గణనీయమైన ధనం అవసర మవుతుందని వేరే చెప్పనవసరంలేదు. ఆడబ్బు ఎక్కడనుంచి వస్తుంది? మొదటివిషయం : శ్రామికోత్పాదన యితోధిక మైనందువల్లా, పాదుపరితనంవల్లా, దుబారాను తగ్గించడం వల్లా, పరిపాలనా నిర్వహణ ఖర్చులను తగ్గించడంవల్లా కొంతవరకు డబ్బు మిగల్చవచ్చు. ధరల తగ్గింపుకోసం ప్రభుత్వం యంతకుపూర్వమే కేటాయించిన డబ్బులో కొంతభాగాన్ని యందుకోసం ఉపయోగించటంకూడా మంచిదే. అందుచేత, వచ్చే కొలది సంవత్సరాలలోను ధరల తగ్గింపుకోసం కేటాయించే మొత్తాలనుంచి కొంత సొమ్మును ఈ చర్యలకోసం ఉపయోగించాలి (హాప్స్ ధ్వానాలు).

గృహవసతులను మెరుగుపర్చటం అన్న దానిని తన ప్రధానకర్తవ్యాలలో ఒకటిగా పార్టీ ఎంచుకొంటుంది. కామ్రేడ్స్! యుద్ధంవల్ల మన దేశానికి ఎంత అపారమైన నష్టం వాటిల్లిందో మీకందరకూ తెలుసు. భిక్షిపటలమైపోయిన యిళ్ళను పునరుద్ధరించటానికి ప్రభుత్వం పెద్ద పెద్ద మొత్తాలను ఖర్చుచేయవలసి వచ్చింది. ఇళ్ళ నిర్మాణంకోసం కేటాయించే మొత్తాలు ఆయేటి కాయేడు ఎక్కువవుతున్నాయి. ఉదాహరణకు, గత ఆయిదు సంవత్సరాలలోను యిళ్ల నిర్మాణం కోసం ప్రభుత్వం వెచ్చించిన పెట్టుబడి మొత్తం 10 లక్షల మిలియన్ల రూబుళ్ళు; అంటే నాలుగో పంచవర్ష ప్రణాళికాకాలంలోకన్న నూటికి 120 వంతులు ఎక్కువగా ఖర్చు చేశాం.

గృహ నిర్మాణం విషయంలో మనం చాలా సాధించాం; అయినప్పటికీ మన జాతీయార్థిక విధానం యొక్క అభివృద్ధిలోను పట్టణ, పారిశ్రామిక కేంద్రాల మెరుగుదలలోను పోల్చి చూసుకుంటే, గృహ నిర్మాణ కృషి ఎంతో వెనకబడి వుందనే చెప్పాలి. దీనికితోడు, అనేక మంత్రిత్వ శాఖలు, తదితర సంస్థలు తమతమ గృహనిర్మాణ కార్యక్రమాలను అమలు జరపటంలో విఫలమవు తున్నాయి. అవమాన కరమైన యిలాంటి స్థితిగతులను యింకెంతమాత్రం సహించరాదు.

అయిదో పంచవర్ష ప్రణాళికలో పోల్చినప్పుడు ఆరో పంచవర్ష ప్రణాళిక క్రింద పట్టణాలలోని గృహనిర్మాణ కార్యక్రమానికి కేటాయించిన మొత్తం దాదాపు రెట్టింపు. ఈ ప్రణాళికలో కేటాయించిన ధనంలో మొత్తం 20 కోట్ల 50 లక్షల చదరపు మీటర్ల వైశాల్యంగల గృహాలు నిర్మించబడతాయి. ఒక్క 1957 సంవత్సరం లోనే 2 కోట్ల 90 లక్షల చదరపు మీటర్ల వైశాల్యంగల యిళ్ళను ప్రభుత్వం నిర్మిస్తుంది. ఆయేటికాయేడు గృహనిర్మాణ కార్యక్రమం యితోధిక మవుతుంటుంది.

గృహనిర్మాణంలో పురాతన పద్ధతులకు, దుబారాకు స్వస్తిచెప్పాలని పార్టీ కేంద్రకమిటీ, మంత్రిమండలి స్పష్టంచేసిన సంగతి మీకు తెలుసు. కొంతమంది వాస్తు శాస్త్రజ్ఞులయొక్క లేనిపోని అభిరుచులను సంతృప్తిపర్చే నిమిత్తం అధిపత్యంలేని ఆలంకరణలకోసం లక్షలాది రూబుళ్ళను వెచ్చించటానికి మనం అంగీకరింపజాలం. సోషలిస్టు వాస్తుశాస్త్ర విలసితమైనకైలిని మన వాస్తుశాస్త్రజ్ఞులు సృష్టించటం



గౌరవప్రదంగా వుంటుంది; గతంలో మానవాళి సంతరింపజేసుకొన్న ఉత్తమోత్తమ వాస్తుశిల్ప లక్షణాలను ఆ స్పష్టిలో మూర్తీభవింపజేయాలి; అదే సమయంలో అంత్యంలో అభ్యుదయకిరమైన సోవియట్ వాస్తుశిల్పంలోని సారాంశం అందులో ప్రతిబింబించేటట్లుండాలి. మనం నిర్మించే గృహాలు అత్యంతోపయోగంగాను, సకల వసతులతోను విరాజిల్లుతుండాలి. ఎక్కువకాలం మన్నేవిగా వుండాలి. తక్కువ డబ్బుతో అత్యంత ఆకర్షణీయమైన భవనాలను నిర్మించాలి.

గృహనిర్మాణానికి సంబంధించిన నిర్వహణను పారిశ్రామిక ప్రాతిపదికపై సాగిస్తూ, దానిని బాగా చక్కపర్చాలి. మొదట మాస్కోలోను, అటుతిర్వాత లెనిన్ గ్రాడ్, కీవ్ లలోను గృహనిర్మాణ సంస్థలను కేంద్రీకృతం గావించి, సంతానం చేసినందువల్ల ఎన్నో సత్ఫలితాలు సమకూడినవి. ఇతర రిపబ్లిక్ లకు, పట్టణాలకు, ఆర్థికవిధానంలోని వివిధకాఖలకుకూడా ఆ కార్యక్రమాన్ని ప్రైర్యంతో, దృఢసంకల్పంతో విస్తరింపజేయాలి.

దేశంలోని ఇతర ప్రాంతాలనుంచి జనం మాస్కో, లెనిన్ గ్రాడ్, కీవ్ వంటి నగరాలకు వస్తుంటారు. కనుక వాటి జనాభా నిరంతరం పెరుగుతుంటుంది. పెరిగే జన సంఖ్యకు తగినట్లుగా అలాంటి పెద్ద నగరాలలో గృహ వసతిని పెంపొందింస్తుండాలి. ఈ జనాభా పెరుగుదల ఎంత ఎక్కువగా ఉంటుందో తెలుసుకోవాలంటే మాస్కో ఉదాహరణనే తీసుకొంటేచాలు. అయిదో పంచవర్ష ప్రణాళిక కాలంలో ఇతర ప్రాంతాలనుంచి రే లక్షలమంది మాస్కో నగరానికి వచ్చి స్థిర పడ్డారు. ఆ అయిదు సంవత్సరాలలోను మాస్కో నగరంలో 43,05,000 చదరపు మీటర్ల వైశాల్యంగల యిళ్ళు నిర్మించబడ్డాయి. గృహ నిర్మాణ కార్యక్రమం అంత పెద్దఎత్తున సాగినప్పటికీ యిళ్ళ కొరత యింతకు పూర్వంలాగానే వుంటూవచ్చింది.

మన పట్టణ జనాభా సహజ పద్ధతిలోనే పెద్ద ఎత్తున పెరుగుతున్నది కనుక, ఇతర ప్రాంతాలనుంచి నగరాలకు కార్మికులను తెప్పించే కార్యక్రమం ఆపుచేయవచ్చు; ఒకవేళ అదనపు కార్మికులు అవసరమైనప్పటికీ, పట్టణ ప్రజలనుంచే అదనపు కార్మికులను నియోగించవచ్చు (హాష్టధ్వనాలు). ఈ విషయంలో మనం ఎలాంటి యిబ్బందినీ ఎదుర్కొనవలసిన అవసరం వుండదు. ఎందుకంటే మనం పెద్దపెద్ద నగరాలలో కొత్తగా పారిశ్రామిక నిర్మాణం కొనసాగించటంలేదు; వైగా యిప్పుడున్న పరిశ్రమలలో సాంకేతిక స్థాయిని త్వరితగతినీ పెంపొందిస్తున్నాం; ఉత్పత్తికి సంబంధించిన సాంకేతిక చాతుర్యాన్ని బాగుపర్చుతున్నాం; ఉత్పాదకశక్తి క్రమంగా పెంపొందుతోంది. ఇతర జిల్లాలనుంచి ప్రజలు పెద్దపెద్ద నగరాలకు తరలిరాకుండా ఆపుచేయగలిగిన పద్ధతిలో పట్టణాలలో యిళ్ళకొరతను తక్కువ కాలంలోనే సంతృప్తికరంగా తీర్చగలం.

మనం మరొకపని కూడా చేయాలి. మాస్కో, లెనిన్ గ్రాడ్, కీవ్, ఖార్కోవ్ వంటి పెద్దపెద్ద నగరాలలోని జనాభాను విస్తరింపజేసే నిమిత్తం ఆ నగరాల పరిసరాలలో చిన్న చిన్న ఆధునిక పట్టణాలను అభివృద్ధి చేయాలి. ఈ నగరా



లలో గృహనిర్మాణ కార్యక్రమానికి కేటాయించిన డబ్బుతో ఈపని చేయవచ్చు. మరోవిధంగా చెప్పాలంటే, చక్కని ఆధునిక భవనాలను నగరాల లోపలకాక కొంచెం దూరాన నిర్మించాలి; అలాంటి చిన్నచిన్న పట్టణాలలో చక్కని వసతులు కల్పించి, తద్వారా ప్రజలకు ఆకర్షించేటట్లు చూడాలి. ఆ చిన్న పట్టణాలలో నివసించే ప్రజలు పనిచేసేందుకు వీలుగా కొన్ని ఫ్యాక్టరీలను ఆక్కడకుతరలించాలి.

ప్రభుత్వం తరఫున భవనాలు నిర్మించుటతోపాటే, వ్యక్తులుకూడా సొంత గృహాలను నిర్మించుకొనేపద్ధతిని ప్రోత్సహించాలి. ఫ్యాక్టరీ, ఆఫీసు, తదితర కార్మికులు తమతమ ఆదాయాలలో కొంత మిగుల్చుకొని సొంతగృహాలను నిర్మించుకొనేందుకు మరింత విస్తారమైన సహాయం చేయాలి. గృహనిర్మాణసామగ్రిని, ప్రామాణిక గృహాలకు చెందిన భాగాలను ప్రజలకు హెచ్చుగా అమ్మేందుకు వాటి ఉత్పత్తిని యితోధికం చేయాలి.

ప్రజల నిత్యజీవితావసరాలపట్ల మనం తగినంత శ్రద్ధచూపటంలేదు. సోవియట్ కుటుంబంయొక్క జీవితాన్ని సుఖమయం చేసేందుకు తక్కువ శ్రమతో యింటి పనులను జరుపుకొనటానికి వీలైన గృహోపకరణాలను యంత్రాలను - ఎలెక్ట్రిక్ ఆప్లయన్సెస్, వాషింగ్ మెషిన్స్, కుట్టుయంత్రాలు, చక్కని వంటసామగ్రి మున్నగు వాటిని మనం ఉత్పత్తిచేయాలి. పబ్లిక్ సర్వీసు ఎస్టాబ్లిష్ మెంటులను, లాండ్రీలను, టైలరింగ్ సంస్థలను, బట్టలు, బూట్లు, చెప్పల రిజేర్ షాపులను మనం యింకా ఎక్కువగా స్థాపించాలి.

హోటళ్ళవంటివాటిని స్థాపించటంద్వారా ప్రజలకు భోజన సదుపాయాలు కల్పించటం ప్రజల నిత్యజీవితాన్ని బాగుపర్చటంలో ప్రధానపాత్ర నిర్వహిస్తుంది. సక్రమపద్ధతినైన అలాంటి భోజన సదుపాయాలను కల్పించినందువల్ల వంటయింటి బాదరిబందీనుంచి లక్షలాది స్త్రీలు విముక్తి అవుతారు; సామాజికంగా ప్రయోజనకరమైన పనిపాటల్లో వారు పాల్గొనగలుగుతారు; మనకు ప్రత్యేకంగా ఎంతో ముఖ్యమైన పిల్లల పెంపకం విషయంలో వారు మరింత శ్రద్ధ చూప వీలవుతుంది. అందుచేత హోటళ్ళవంటివాటిని నెలకొల్పటంద్వారా ప్రజలకు భోజన సదుపాయాలను పెద్ద ఎత్తున కలుగజేయాలి.

ఒక ప్రక్క ఇలా చేస్తూనే, మరొకప్రక్క భోజనశాలలలోని, రెస్టారెంటులలోని స్థితిగతులను మెరుగుపర్చేందుకు గట్టిగా కృషిచేయవలసివుంటుంది. అనవసరమైన ఖర్చులను తగ్గించి, మరింత మంచిరకం వంటకాలను తయారుచేస్తూ, వాటిధరలను తగ్గించాలి. ప్రజలకు అమ్మేందుకు అన్నిరకాలైన సెమీ ప్రపేర్డ్ వంటకాలను భోజనశాలలు, రెస్టారెంటులు యిప్పటికన్నా ఎక్కువగా తయారుచేస్తుండాలి. స్థానికంగా దొరికే సరుకులను పూర్తిగా వినియోగించుకొంటూ, అనుబంధ క్షేత్రాలను అభివృద్ధిచేయాలి. మనం గట్టి పట్టడంలో కఫిఫేరియా లేక స్వయం సహాయక పద్ధతిని అమలు జరపాలి. యిప్పటికన్నా ఎక్కువగా ఆటోమెటిక్ సర్వీసింగ్ పద్ధతులను ప్రవేశపెట్టాలి. ఒక్కమాటలో చెప్పాలంటే, యింట్లో వంటవండుకోటం



కన్నా భోజనకాలలకు పోయి భోజనం కొనుక్కొని తెచ్చుకోటమే ఎక్కువ సౌకర్యం అన్నభావాన్ని ప్రజల్లో కలిగేటట్లు చూడాలి.

పాఠశాలల్లో చక్కని పద్ధతులపై భోజనకాలలకు నడపాలి: ముందుతరంవారి ఆరోగ్యం కాపాడేందుకు, విద్యాప్రమాణాలు పడిపోకుండా కాపాడేందుకు అదెంతో అవసరం. పాఠశాలల్లోని పిల్లలకు వేడివేడి భోజనాలు పెట్టుతుండాలి; అందుకు వీలుగా భోజనకాలలకు నెలకొల్పాలి. తక్కువ వేతనాలు ముట్టుతున్న తలిదండ్రుల పిల్లలకు ఉచితంగానో తక్కువ ధరకో భోజనాలు పెట్టేసమస్యను అద్యతన భావిలోనే మనం పరిష్కరించవలసి వుంటుంది (హర్షధ్వనాలు).

ప్రజారోగ్య సౌకర్యాలకు యింకా బాగుపర్చటం ప్రధానమైన కర్తవ్యంగా పరిగణించాలి. ఈ రంగంలో మనం సాధించిన విజయాలు లోకవిదితమే. అయి నప్పటికీ ఈ రంగంలోకూడా, ముఖ్యంగా గ్రామీణ ప్రాంతాలలో, తీవ్రమైన లోపాలు లేకపోలేదు. వచ్చే కొలది సంవత్సరాలలోను యింకా అనేక వైద్యసంస్థలకు మనం నెలకొల్పాలి. అవి సాగించేకృషిని యింకా మెరుగుపర్చాలి.

ప్రజల జీవన స్థితిగతులకు బాగుపర్చటానికి సంబంధించిన ప్రతి అంశం లోను తక్షణం సాగించవలసిన కృషి ఎంతోవుంది. ఈ కృషికి ఎంత ఎక్కువ ప్రాధాన్యంవుందో వేరే వివరించి చెప్పనవసరంలేదు; ప్రజల జీవితాలకు సంబంధించిన ప్రధానమైన ప్రయోజనాలు అందులో యిమిడివున్నాయి. మనపార్టీ, సోవియట్ ప్రభుత్వమూ సాగించే కృషిలో ప్రజల సౌఖ్యానందాలు సదా కీలకస్థాన మాక్రమిస్తుంటాయి (మిన్నుముట్టే దీర్ఘ హర్షధ్వనాలు).

## 2. సోవియట్ శాస్త్ర, సంస్కృతి వికాసంకోసం

కామ్రేడ్స్, మనదేశంలో సాధించబడిన మహత్తర సాంస్కృతిక విప్లవం యొక్క ఫలితాలను సోవియట్ ప్రజలు అనుభవిస్తున్నారు. సోవియట్ యూనియన్ లోవున్నన్ని పాఠశాలలుగానీ, సాంకేతిక ఉన్నతపాఠశాలలుగానీ, ఉన్నతవిద్యాసంస్థలుగానీ, పరిశోధనా సంస్థలుగానీ, ప్రయోగ కేంద్రాలుగానీ, ప్రయోగశాలలుగానీ, నాటకశాలలుగానీ, క్లబ్బులుగానీ, గ్రంథాలయాలుగానీ, తదితర సాంస్కృతిక, విద్యాసంస్థలుగానీ మరి యే పెట్టుబడిదారీదేశంలోను లేవు (హర్షధ్వనాలు).

మన సాంస్కృతికాభ్యున్నతికి మన దేశంలోని ప్రజావిద్య స్థితిగతులే తిరుగు లేని తార్కాణం. పట్టణాలలోను, గ్రామీణ ప్రాంతాలలోకూడా సోవియట్ యూనియన్ సార్వజనీన సప్తవర్ష విద్యను ప్రవేశపెట్టింది. ప్రధాన నగరాలలో దశవర్ష విద్యను చాలావరకు అమలు జరిపింది. వచ్చే అయిదు సంవత్సరాలలో సార్వజనీన ఉన్నతవిద్యను చాలావరకు పట్టణాలన్నింటిలోను, గ్రామీణ ప్రాంతాలన్నింటిలోను ప్రవేశపెట్టాలని ఆరో పంచవర్ష ప్రణాళిక నిర్దేశిస్తోంది. ఇది చాలా



ప్రధానమైన కర్తవ్యం. ఈ కర్తవ్యాన్ని నిర్వర్తించాలంటే జనరల్ పాఠశాలల్లో విద్యావసతులను, భౌతిక వసతులను గణనీయంగా అభివృద్ధిపరచవలసి వుంటుంది.

ఉన్నత పాఠశాలల్లోని మైతరగతులలోను, సాంకేతికోన్నత పాఠశాలలలోను, కాలేజీలలోను, విశ్వవిద్యాలయాలలోను యిప్పటికీ కొద్దిగా ట్యూషన్ ఫీజు వసూలు చేయబడుతోంది. సార్వజనీన ఉన్నతవిద్యను ప్రవేశపెట్టేందుకు, యువకులు ఉన్నతవిద్యను పొందేందుకు ఎక్కువ అవకాశాలు కల్పించే నిమిత్తం వచ్చే సంవత్సరంనుంచి ఫీజు వసూలుచేసే పద్ధతిని రద్దుచేయాలని నిష్ణయించాం (హాష్టధ్వ నాలు).

మన పాఠశాల పద్ధతిలో ఒక పెద్ద లోపంవుంది; విద్యాబోధన కొంతవరకు వాస్తవ జీవితంనుంచి దూరమైపోయింది. పాఠశాల విద్యను పూర్తిచేసి బయటకువస్తున్న విద్యార్థులు ఆచరణయుక్తమైన కృషిలో పాల్గొనేందుకు తగినంత సామర్థ్యం కలిగి యుండటంలేదు. అయిదో పంచవర్ష ప్రణాళికాకాలంలో పాఠశాలల్లో పాలీ టెక్నిక్ శిక్షణను ప్రవేశపెట్టేందుకు చర్యలు తీసుకోవాలని 19 వ ఫార్టీ కాంగ్రెసు నిర్దేశించినప్పటికీ, దీనికి సంబంధించిన కృషి చాలా నెమ్మదిగా సాగుతోంది. అనేకమంది విద్యావేత్తలు, అనేక విద్యా శాస్త్రపరిషత్లు యిప్పటికీ పాలీ టెక్నిక్ శిక్షణయొక్క గొప్పతనంగురించి వట్టి మాటల్లో వల్లిస్తున్నారేగానీ, ఆచరణలో పెట్టేందుకు ఏమాత్రం కృషిచేయటంలేదు; కబుర్లు చెప్పటం మాని, ఇక త్వరగా కార్యాచరణకు ఉపక్రమించాలి. పాఠశాలల్లో బోధించే విద్యను వాస్తవ జీవితానికి సన్నిహితంగా తెచ్చేందుకు పాఠశాలల్లో కొత్త కొత్త బోధనావిషయాలను సాంకేతిక శాస్త్రానికి, ఉత్పత్తికి సంబంధించిన మూలసూత్రాలను నేర్పటం మాత్రమేకాక, ఫ్యాక్టరీలలోను, ప్రభుత్వ సమిష్టి వ్యవసాయ క్షేత్రాల లోను, ప్రయోగ క్షేత్రాలలోను, పాఠశాల కార్యకర్తలలోను విద్యార్థులు పనిచేయటాన్ని అలవర్చుకొనేటట్లుకూడా చూడాలి; ఉన్నత పాఠశాలకు సంబంధించిన బోధనా విషయాలను రిజైజ్ చేసి, ఉత్పత్తికి సంబంధించిన ప్రత్యేక విషయాలను యింకా ఎక్కువగా చేర్చాలి. ఆవిధంగా దశవర్ష పాఠశాల విద్యను పూర్తిచేసిన యువతీ, యువకులు ఉన్నత విద్యాపథం చేపట్టి ముందుకు పోయేందుకు అవసరమైన చక్కని జనరల్ విద్యను నేర్పటంలోపాటు ఆచరణ యుక్తమైన కార్యకలాపాలలో పాల్గొనేందుకు వీలుగాకూడ వారిని సన్నద్ధంచేయాలి; ఎందుకంటే ఉన్నత పాఠశాల విద్యను పూర్తిచేసినవెంటనే జాతీయ ఆర్థిక విధానంలోని వివిధశాఖలలో ప్రవేశించే విద్యార్థులసంఖ్య ఎక్కువగానే వుంటుంది.

కమ్యూనిస్టు సమాజ నిర్మాణానికి బలీయమైన భౌతిక ఉత్పత్తి పునాదులు వేయటంలో మనదేశం ఆరో పంచవర్ష ప్రణాళికా కాలంలో పెద్దముందంజ వేస్తూందని చెప్పవచ్చు. అయితే కమ్యూనిజాన్ని ప్రాథమికదశనుంచి ఉన్నతదశకు మార్చే ఈ చారిత్రక పరివర్తన కార్యక్రమాన్ని పూర్తిచేసేందుకు అవసరమైన భావ సంపద సృష్టించుకొనే సమస్యనుకూడా మనం పరిష్కరించగలగాలి. మనదేశంలో



యువతరానికి చెందిన వారికి విద్యగరపటం అన్న విషయానికి అపారమైన సామాజిక ప్రధాన్యంగలదన్న సంగతిని నేను ఇక్కడ ప్రస్తావించదలచాను.

యుద్ధంమూలన భర్తలను కోల్పోయిన అనేక భార్యలనెత్తిన పిల్లలను పెంచి, పోషించి, పెద్దచేసే గురుతరమైన భారం పడింది. తల్లదండ్రులిద్దరూ ఏ ఫ్యాక్టరీ లోనో, ఏ ఆఫీసులోనో పనిచేస్తూ, పిల్లల పెంపకం విషయంలో అంతగా శ్రద్ధ తీసుకోజాలని కుటుంబాలుకూడ చాలా వున్నాయి. ఇలాంటి పరిస్థితులలో అనేకమంది పిల్లలు బంధువుల, లేక ఇరుగుపొరుగువారి అదుపాల్లో పాలిపెట్టబడుతున్నారు; కొన్ని సందర్భాలలో అసలు ఎలాంటి అదుపాల్లో లేకుండానే వదిలిపెట్టబడుతున్నారు. ఆ విధంగా గణనీయమైన సంఖ్యలో పిల్లలు గాలిగా వదిలిపెట్టబడుతున్నారు. దీనివల్ల ఎన్నో దుష్ఫలితాలు సంభవిస్తున్నాయి. పిల్లలకు సోషలిస్టు విద్యను గరిపే విషయంలో కుటుంబం, పాఠశాల అత్యంత ప్రధాన కేంద్రాలనేవి నిజమేననుకొండి. అయితే వాటికిమాత్రమే ఆ బాధ్యతను పరిమితంచేయరాదు.

గతాన్ని ఒకసారి పరికించిచూస్తే మనకు ఒక విషయం కనిపిస్తుంది. ప్రవర్తన మానతరానికి విద్యాయులు గరిపేనిమిత్తం పాలకవర్గాలు జనరల్ పాఠశాలలలో పాటు, ఆనాడున్న ప్రభుత్వానికి, ఆనాటి కాలానికి అనుగుణమైన విద్యా పద్ధతిని అమలుజరుపుతూ వచ్చారన్న విషయం మనకు తెలుస్తుంది. ఆస్థిగలవర్గాల ప్రయోజనాలకు అనుగుణమైన పద్ధతిలో ప్రవర్తనమానతరానికి శిక్షణగరిపేందుకు ప్రభుత్వం ప్రత్యేకంగా పిల్లల శిక్షణాకేంద్రాలను నెలకొల్పింది. వాటినే “కోర్ ఆఫ్ పేజెస్”, “క్యాడెట్ కోర్”, “శ్రీమంతుల కుటుంబాలకు చెందిన యువకుల పాఠశాలల”ని పిలిచేవారు. అలాంటి సంస్థలలోజేసిన పిల్లలు రాజసమైన పద్ధతులలో పెరిగి పెద్దవా రయ్యేవారు.

పిల్లలకు విద్య గరిపే విషయంలో సోషలిస్టు దేశం అంతకన్నా చక్కని పద్ధతిని రూపొందించాలి; ప్రజలకు ఆగర్భ శత్రువులైన ఒక రాజ కులాన్ని తయారు చేయాలన్న దృష్టితోగాక, నూతన సమాజనిర్మాతలకు తయారుచేయాలన్న లక్ష్యంలో ఆ పద్ధతిని మనం రూపొందించాలి; అభ్యుదయకర మానవాళికి మకుటాయమానంగా ముందుకు సాగిపోతున్న తమ దేశానికి నిస్వార్థభావంతో సేవచేసే యువతీ యువకులను తయారు చేసేందుకు ఉదాత్త భావాలను, మహోన్నత శయ్యాను వారికి రంగరించి పోయాలి (దీక్ష హర్షధ్యానాలు).

ఆచరణలో మనం ఈ కర్తవ్యాన్ని ఎలా నిర్వర్తించాలి? శోభాయమానమైన ప్రకృతదృశ్యాంగల నగరపరిసరాలలోను, ఆరోగ్యానికి అనువైన వనప్రదేశాలలోను బోర్డింగ్ స్కూళ్ళను (వాటికి పేరుపెట్టే విషయమై కొంత ఆలోచించాలి) నిర్మించ వూనుకోటం ఉత్తమం. ఇలాంటి పాఠశాలల్లోని గదులు వికాలమైనవిగాను, శోభాయమానమైనవిగాను ఉండాలి; చక్కని పడకగదు లుండాలి; ఆధునికమైన భోజనశాలలు, అన్నిరకాలైన ఆట విడుపు కార్యకలాపాలకు అనువైన కేంద్రాలు నిర్మించాలి; ఆ నిధంగా సోవియట్ దేశానికిచెందిన బాల పౌరులు అటు శారీర



కంగాను, ఇటు మానసికంగాను అభివృద్ధి చెందటానికి సకలవకాశాలు కల్పించాలి. తల్లిదండ్రులు కోరితే మాత్రమే వారి పిల్లలను ఇలాంటి బోర్డింగ్ స్కూళ్ళలో చేర్చుకోవాలి. పిల్లలు పాఠశాలలలో నివసిస్తుంటారు; తల్లిదండ్రులు సెలవుదినాలలోను, సెలవుల్లోను, లేదా పాఠ్య సమయం ముగిసినపిమ్మట వచ్చి తమ పిల్లలను చూసుకొని పోతుంటారు. మానవ హృదయ నిర్మాతలు అన్న పేరుకు ముమ్మారులూ తగినట్టి మంచి ఉపాధ్యాయులను మాత్రమే ఇలాంటి పాఠశాలలలో నియమించాలి.

ఈ పాఠశాలల్లో పిల్లలు చెల్లించేజీతాల పద్ధతి కనీసం ప్రారంభంలోనే నా క్రమానుగత ప్రాతిపదికపై ఉండాలి. అంతగా సంపాదన లేనటువంటి తల్లిదండ్రుల బిడ్డల, లేదా పెద్దపెద్ద కుటుంబాలను పోషించాల్సిన బాధ్యత నెత్తినపడిన తల్లిదండ్రుల బిడ్డల జీతాలను ప్రభుత్వమే భరించాలి. హెచ్చుతక్కువ వచ్చే తల్లిదండ్రులు తమ బిడ్డలకు విద్యాయుద్ధాలు గరిపేందుకు అయ్యే ఖర్చులో కొంత భరించాలి. బోర్డింగ్ పాఠశాలల్లో తమ పిల్లలకు చదువు సంధ్యలు నేర్పుతూ ఇందుకోసం ప్రభుత్వం వ్యయంచేసిన డబ్బును కొంతమంది తల్లిదండ్రులు పూర్తిగా భరించాలి.

ఇలాంటి విద్యాబోధన పద్ధతికిగల అపారమైన ప్రాధాన్యం గురించి ఆట్టే వివరించి చెప్పనక్కరలేదు. ఈ విషయంలో ఎంత డబ్బు ఖర్చుచేయవలసి వచ్చినా, ఎంత కృషి సాగించవలసివచ్చినా తటపటాయించరాదు. ఎందుకంటే ఈ విషయమై ఖర్చుపెట్టే ప్రతిదమ్మిడికీ వందరెట్ల ప్రతిఫలం తిరిగి మనకు ముట్టు తుంది (హర్ష ధ్వనాలు).

విద్యారంగానికి సంబంధించిన మరొక పెద్ద సమస్యను పరిష్కరించటానికి కూడ మనం వూసుకోవాలి. తల్లిదండ్రుల కోరికమేరకు నర్సరీ, ప్రీస్కూల్ వయస్సులోని పిల్లలందరినీ చేర్చుకొనేందుకు ప్రభుత్వం నిర్వహించే నర్సరీ, కిండర్ గార్డెన్లలో అవకాశాలు కల్పించాలి. ఈ సమస్యను పూర్తిగా పరిష్కరించటానికి కొంతకాలం పట్టుతుందనుకోండి. అయితే వర్తమాన పంచవర్ష ప్రణాళికాకాలంలో ఈ సమస్యను పరిష్కరించేందుకు పెద్ద ఎత్తున కృషి ప్రారంభించాలి. గ్రామీణ ప్రాంతాలలో నర్సరీలను, కిండర్ గార్డెన్లను నిర్మించి, వాటిని నిర్వహించే విషయంలో సమిష్టి వ్యవసాయ క్షేత్రాలు, అలాగే ప్రభుత్వసంస్థలూ కూడా పాల్గొనాలి. పిల్లల బాగోగులు, వారి చదువు సంధ్యలు మొత్తం దేశానికంతటికీ సంబంధించిన సమస్య. ప్రవృత్తమానతరానికి కమ్యూనిస్టు విద్యాయుద్ధాలు గరిపే విషయంలో మన సోవియట్ సమాజం యికముందు కూడా ప్రత్యేకమైన శ్రద్ధ తీసుకొంటూనే వుంటుంది (ద్వీప్ హర్ష ధ్వనాలు).

జాతీయార్థిక విధానంలోని శాఖలన్నింటికీ చెందిన నిపుణులను తయారుచేసే విషయంలో మన దేశంలో ఎంతో కృషి జరిగింది. అయిదో పంచవర్ష ప్రణాళికా కాలంలో మన కాలేజీలలోను, విశ్వవిద్యాలయాలలోను 11లక్షల 20వేల మందికిపైగా నిపుణులు పట్టాలు పొందారు; మరొకవిధంగా చెప్పాలంటే నాలుగో పంచవర్ష



ప్రణాళికా కాలంలోకన్న నూటికి 72 వంతులు ఎక్కువమంది నిపుణులు పట్టాలు పొందారు. సాయంసమయ కళాశాలల సంఖ్య, ఉత్తర ప్రత్యుత్తర కళాశాలల సంఖ్య ప్రత్యేకించి విస్తరిల్లాయి: ఆయిదో పంచవర్ష ప్రణాళికాకాలంలో అలాంటి కళాశాలలలో ఉత్తీర్ణులయిన నిపుణుల సంఖ్య 2,60,000 కు మించివుంది; అంటే గత పంచవర్ష ప్రణాళికాకాలంలోకన్నా నూటికి 170 వంతులకన్నా ఎక్కువమంది ఉత్తీర్ణులయ్యారన్నమాట. మధ్యరకానికి చెందిన నిపుణులకు శిక్షణయిచ్చే విషయంలో స్థితిగతులు బాగుపడ్డాయి.

నిపుణులకు శిక్షణగరిపే విషయంలో పరిమాణాత్మకాంశానికి సంబంధించినంత వరకు మనకు పూర్తి సంతృప్తి కలుగుతున్నప్పటికీ, గుణాత్మకాంశానికి సంబంధించినంతవరకు పరిస్థితి ఉండవలసినంత సంతృప్తికరంగాలేదని చెప్పాలి; కనుక ఆ అంశంపట్ల గట్టి శ్రద్ధపూనాలి. ఉన్నత విద్యాసంస్థలు ఆచరణ సంబంధమైన కృషినుంచి, ఉత్పత్తినుంచి వేరైపోవటం, ప్రస్తుత సాంకేతిక స్థాయికన్న వెనకబడివుండటం — ఇది పెద్ద లోపంగావుంది. నిర్దిష్టమైన ఆర్థిక విషయాలగురించి ఐతేనేమి, ఉత్పత్తి నిర్వహణకు సంబంధించిన విషయాలగురించి ఐతేనేమి యువక ఇంజనీర్లకు, వ్యవసాయ శాస్త్రజ్ఞులకు తగినంత పరిజ్ఞానాన్ని ఆ విద్యాసంస్థలు యిప్పటికీ యివ్వలేక పోతున్నాయి. విద్యార్థులకు ఒసగే ఆచరణయుక్తమైన శిక్షణను ప్రధానంగా మెరుగు పర్చాల్సిన అవసరం ఎంతోఉంది. విద్యార్థులు ఒకప్రక్క అధ్యయనంచేస్తూనే మరొక ప్రక్క వాస్తవికవిషయాలతోను, ఉత్పత్తితోను, ఫ్యాక్టరీలతోను, సమిష్టి-ప్రభుత్వ వ్యవసాయ క్షేత్రాలతోను సంబంధాలు పెట్టుకొనేటట్లు, ఆ విధంగా ఉత్పత్తి అనుభవం సంపాదించేటట్లు విద్యాసంస్థల కృషిని పునర్వ్యవస్థీకరించాలి.

ఉన్నత విద్యాసంస్థల భౌగోళికపంపిణీ తప్పుడు పద్ధతిలో జరిగిందన్న విషయం యిక్కడ ప్రస్తావించాలి. ప్రధాన నగరాలైన మాస్కో, లెనిన్ గ్రాడ్, కీవ్, తిబిలిసి, ఖార్కోవ్, బాకూ, టాష్కెంట్, మినిస్కవంటి నగరాలలో మాత్రమే ఆ విద్యాసంస్థలు ప్రధానంగా కేంద్రీకృతమై వున్నాయి. దేశమందంతా పాఠశాలలను విస్తరింపచేయాలన్న ధోరణి మనకు కన్పించకపోగా, ఈ నగరాలలో మాత్రమే వాటన్నిటినీ యింకా కేంద్రీకరించాలన్న ధోరణి గోచరిస్తోంది. ఇలాంటి వ్యవహారం ఏమంత మంచిగికాదు. ఉన్నత విద్యాసంస్థల భౌగోళిక పంపిణీగురించి పునర్విచారణ చేయవలసిన సమయం ఆసన్నమైంది. ఉత్పత్తికేంద్రాలలో నిపుణుల అవసరం ఎక్కువగావున్న ప్రాంతాలలో వాటిని నెలకొల్పవలసిన తరుణం ఆసన్నమైంది.

వ్యవసాయ కళాశాలల భౌగోళిక పంపిణీ విషయంలో ప్రత్యేకంగా సహించరాని పరిస్థితి ఏర్పడింది; వాటిలో హెచ్చు కళాశాలలు పెద్దపెద్ద నగరాలలో కేంద్రీకృతమై వున్నాయి. దేశమంతటా వ్యవసాయ కళాశాలలను సక్రమంగా పంపిణీ చేయటానికి వ్యవసాయ మంత్రిత్వశాఖ, ప్రభుత్వ వ్యవసాయ క్షేత్రాల మంత్రిత్వ శాఖ, ఉన్నతవిద్యా మంత్రిత్వశాఖ వూనుకొంటే మంచిది. ప్రతి వ్యవసాయ



కళాశాలక్రింద 2 వేల లేక మూడువేల హెక్టార్లుగల వ్యవసాయక్షేత్రాలు, మంచి మంచి పశుగణకేంద్రాలువుంటే మంచిదని వేరే చెప్పనక్కరలేదు. ఈ వ్యవసాయ క్షేత్రాలను విద్యార్థులే ప్రధానంగా నిర్వహించాలి. ఆ విధంగా జనరల్ విద్య, సిద్ధాంత పరిజ్ఞానంతోపాటు వ్యవసాయాన్ని సక్రమంగా నిర్వహించేందుకు అవసరమైన పరిజ్ఞానాన్ని, అనుభవాన్ని చక్కని ఆచరణయుక్తమైన శిక్షణద్వారా వారికి గరపవచ్చు (హర్షధ్వనాలు).

ప్రభుత్వ వ్యవసాయక్షేత్రాలను ఆధారంగా చేసుకొని కొత్తగా వ్యవసాయ కళాశాలలను నెలకొల్పే సందర్భాలలో ఫలప్రదమైన కృషిని సాగించేందుకు అనువైన చక్కని వసతులను అధ్యాపకవర్గానికి కల్పించాలి. వ్యవసాయ కళాశాలలను భౌగోళిక ప్రాతిపదికపై సక్రమంగా పంపిణీ చేసేందుకు తక్షణం పూనుకోవాలి.

ఇదేవిధంగా వైద్యకళాశాలలను, ట్రైనినింగ్ కళాశాలలను పంపిణీ చేసే విషయంకూడా ఆలోచించాలి; వివిధ రిపబ్లిక్ లలోను, ప్రదేశాలలోను, మండలాలలోను వైద్యులకు, ఉపాధ్యాయులకు గరిపే శిక్షణను మెరుగుపర్చాలన్న దృష్టితో ఈ విషయం ఆలోచించాలి.

ఉత్తరప్రత్యుత్తర, సాయంసమయ కళాశాలలను యింకా ఎక్కువగా నెలకొల్పి, వాటి కృషిని మెరుగుపర్చాలి. ఫ్యాక్టరీ, ఆఫీసు, తదితర కార్మికులు చదువు సంధ్యలు ఆర్జించేందుకు సాధ్యమైనంత ఎక్కువగా మనం అవకాశాలు కల్పించాలి. ఉత్పత్తికి సంబంధించిన లోతుపాతులు ఎరిగినవారిని ఇంజనీరింగ్ సాంకేతిక నిపుణులుగా తయారుచేయటానికి అదొక్కటే చక్కని పద్ధతిఅని అనుభవంలో రుజువువైంది. ఇకముందు ప్రతి సంవత్సరం అనేక వేలమంది యువతీయువకులు తమ ఉన్నత విద్యను పూర్తిచేసుకొని వ్యావసాయిక పారిశ్రామిక రంగాలలో ప్రవేశిస్తుంటారు. కనుక ఉన్నతవిద్యను ఉత్తరప్రత్యుత్తర పద్ధతిపై వ్యాపింపచేయటానికి అపారాధకాశాలు ఏర్పడనున్నాయి.

జాతీయార్థిక విధానంలోని వివిధ కాఖలకు సంబంధించిన నిపుణులకు శిక్షణ గరపటంలో ఒక విడ్డూరమైన విషయం కనిపిస్తోంది. ఆయాకాఖల అభివృద్ధికిగల అవకాశాలనుబట్టి కాక, మంత్రిత్వకాఖలు, తదితర సంస్థలు ఆధార రహితంగా చేసే అపసవ్యమైన అభ్యర్థనలను పురిస్కరించుకొని ఆయా కాఖలకు సంబంధించిన నిపుణుల సంఖ్య నిర్ణయించబడుతోంది. దీని ఫలితంగా ఆర్థిక, సాంస్కృతిక కాఖలకు చెందినకొన్నింటిలో నిపుణులకు కొరతఏర్పడటం, మరికొన్నింటిలో మిగులుఏర్పడటం సంభవిస్తోంది. దేశంలోని ఆయా మండలాల విశిష్ట లక్షణాలను పరిగణనలోకి తీసుకోకోకుండా, ఎక్కడ ఏ జిల్లాలలో, ఏ ఫ్యాక్టరీలలో నిపుణులు పని చేస్తారన్న విషయాన్ని పరిగణనలోకి తీసుకోకుండా, నిపుణులకు శిక్షణ గరువుతుండటం ఒక పెద్ద లోపంగా పేర్కొనాలి; ఈ లోపాలన్నింటినీ తొలగించుకొనేందుకు గట్టి కృషి చేయాలి.



కామ్రేడ్స్, సోవియట్ సోషలిస్టు వ్యవస్థకన్నా విజ్ఞాన శాస్త్రాభివృద్ధిని అందుకు అవసరమైన పరిస్థితులను కల్పించడం పరమాశయంగా పెట్టుకొనే సామాజిక వ్యవస్థ మరొకటి వుండదు. మన శాస్త్రవేత్తలు కమ్యూనిస్టుపార్టీ, సోవియట్ ప్రభుత్వాల సహకారాన్ని నిరంతరం, పెద్ద ఎత్తున పొందుతున్నారు. అనేక శాస్త్ర విషయాలలో, భౌతిక శాస్త్రంలోను, భూగర్భ గణితశాస్త్రాలలోను, మెకానిక్స్, ఖగోళ శాస్త్రాలలోను, జంతు శాస్త్రంలోను, వ్యవసాయ శాస్త్రానికి సంబంధించిన కొన్ని శాఖలలోను వారు అమోఘమైన ఫలితాలు సాధించారు.

అణుశక్తిని సాధించే సమస్యను సోవియట్ శాస్త్రజ్ఞులు బహుకొద్దికాలంలోనే అత్యద్భుత పద్ధతిలో పరిష్కరించారు. వారు మన దేశంయొక్క విద్యుచ్ఛక్తి వనరులను యితోధికంచేస్తున్నారు. జాతీయార్థికవిధానాన్ని అభివృద్ధిచేయటంలో జయప్రదమైన కృషి నిర్వహిస్తున్నారు; మన మాతృదేశరక్షణస్తోమతను పటిష్ఠం చేస్తున్నారు. వారి కృషిఫలితంగానే సాంకేతికభావ సంపదకు చెందిన విద్యుచ్ఛక్తి గుణకారయంత్రాలు, యితర పరికరాలు, మెకానిజమ్స్ కంటే అత్యద్భుత వస్తువులు తయారవుతున్నాయి. శాస్త్ర, సాంకేతిక విషయాలకు సంబంధించిన అనేక యితర క్లిష్టసమస్యలపైనకూడా జయప్రదంగావారు కృషి సాగిస్తున్నారు. మనశాస్త్రవేత్తలు సాగిస్తున్న ఫలప్రదమైన కృషికి ఈ మహాసభ వేడికి నుంచి ప్రజలతరపున ప్రగాఢమైన గౌరవభావం వ్యక్తంచేసేందుకు అనుమతించండి (మిన్నుముట్టే దీర్ఘహస్త ధ్యానాలు).

సోవియట్ విజ్ఞానశాస్త్రం మహత్తరమైన తిరుగులేని విజయాలనే సాధించింది. అయితే మన విజ్ఞాన శాస్త్రసంస్థలలో కొన్నిటి కృషిలోగల పెద్ద పెద్ద లోపాలను మనం అలక్ష్యం చేయజాలం. సోవియట్ విజ్ఞాన శాస్త్రానికి సంబంధించిన కొన్ని శాఖలు వృద్ధిచెందుతున్న జాతీయార్థికావసరాలకు అనుగుణంగా అభివృద్ధిచెందటంలేదు; కాగా, కొన్ని రంగాలలో ఇతర దేశాలు సాధించిన శాస్త్ర విజయాలకన్నా మనం వెనకబడివున్నాం.

ఈ లోపాలకుగల కారణాలలో ఒకటి అనేక విజ్ఞాన శాస్త్రసంస్థలకు, ఆచరణయుక్తమైన కార్యకలాపాలకు (అంటే ఉత్పత్తికి) మధ్య బలహీనమైన సంబంధాలు వుండటమేనని చెప్పాలి. ఆచరణరీత్యా గొప్ప ప్రాధాన్యంలేని సమస్యలపైననే కొన్ని విజ్ఞానశాస్త్రసంస్థలు కృషి సాగిస్తున్నాయి. మన అభివృద్ధిలో సంతరింప చేసుకొన్న అనుభవాన్ని అవి నూత్రీకరించడంలేదు. ఆర్థిక, ప్రకృతి పరిస్థితులను పరిగణనలోకి తీసుకోకుండా శాస్త్రసంస్థల, ప్రయోగకేంద్రాల భౌగోళిక పంపిణీ జరగటంలేదు. అనేక ప్రయోగాత్మక సంస్థలు, ఉన్నత విద్యా సంస్థలు కృషి సాగించవలసిన విషయాలకు చాలా దూరంలో నెలకొల్పబడ్డాయి. ఉదాహరణకు మాస్కోలో మూడు ఓషనో గ్రాఫిక్, మెరైన్ పరిశోధనా సంస్థలు, మెరైన్ హైడ్రో ఫిజికల్ ఇన్స్టిట్యూట్, ఓషనాలజీ ఆఫ్ యు. ఎస్. ఎస్. ఆర్. ఉన్నాయి. మరి రెండు మెనింగ్ ఇన్స్టిట్యూట్లు - ఒకటి సోవియట్ విజ్ఞానశాస్త్ర పరిషత్ ఆధ్వర్యాన, మరొకటి బాగ్గుపరిశ్రమ మంత్రిత్వశాఖ ఆధ్వర్యాన - మాస్కో



నగరంలోనే వున్నాయి. మాస్కో సముద్రానికి, వొరొన్బోర్గ కొండలకు అవి కాస్త తలకుమించిన బరువుగా లేవా? (నవ్వు, హాస్యధ్వనాలు) ఈ పరిస్థితిని మనం చక్కదిద్ది, ఏ విషయాలలో అయితే ప్రయోగాత్మక సంస్థలు, కళాకాలలు కృషి చేయవలసి వుంటుందో ఆ విషయాలకు దగ్గరలో వాటిని నెలకొల్పేటట్లు చూడాలి.

విజ్ఞాన శాస్త్ర పరివర్తకు చెందిన ప్రయోగాత్మక సంస్థల కృషికి, పరిశ్రమలకు చెందిన ప్రయోగాత్మక సంస్థల కృషికి, ఉన్నత విద్యాసంస్థల కృషికి మధ్య ఎలాంటి సంబంధం, సమన్వయం లేకపోవటం పూర్తిగా సహించరాని విషయం. అత్యంత ప్రధానమైన శాస్త్రీయ, సాంకేతిక సమస్యలను పరిష్కరించేనిమిత్తం విజ్ఞానశాస్త్ర శక్తులన్నింటినీ కేంద్రీకరించటానికి అది అవరోధంగా వుంటోంది; హానికరమైన పోటీకి అది దారి తీస్తోంది; దండుగమారి ఖర్చుకు కారణభూతమవుతోంది; జాతీయ ఆర్థిక విధానంలో శాస్త్రీయ, సాంకేతిక విజయాలను ప్రవేశపెట్టడానికి అది ఆటంకంగా తయారవుతోంది.

సోషలిస్టు సంస్కృతిని పెంపొందించేందుకు మనం నిరంతరం శ్రద్ధ వహించాలి; సోవియట్ విజ్ఞాన శాస్త్రాన్ని నిరవధికంగా ముందుకు తీసుకుపోవాలి; కమ్యూనిజాన్ని నిర్మించటంలో మనలను ఎదుర్కొనే ఆచరణ సంబంధమైన కర్తవ్యాలను పరిష్కరించటంలో సోవియట్ విజ్ఞాన శాస్త్రం నిర్వహిస్తున్న పాత్రను యితోధికంచేయాలి.





# సోవియట్ సామాజిక, రాజ్యాంగ వ్యవస్థను యింకా పటిష్ఠతరమొనర్చి, పెంపొందించాల్సిన ఆవశ్యకత



కామ్రేడ్స్, 19 వ పార్టీ మహాసభకు, 20 వ పార్టీ మహాసభకు మధ్యకాలంలో మన ప్రజలయొక్క వైతిక, రాజకీయ విక్రమత్యాన్ని మరింత పటిష్ఠతర మొనర్చటం అన్నది సోవియట్ యూనియన్ కమ్యూనిస్టు పార్టీ సాధించిన అతి ప్రధాన ఫలితాలలో ఒకటి అని చెప్పవచ్చు. ఈ విక్రమత్యం, కమ్యూనిస్టు పార్టీ, సోవియట్ ప్రభుత్వమూ అనుసరిస్తున్న వైదేశిక, దేశీయ విధానాలకు సోవియట్ యూనియన్ ప్రజలంతా యిచ్చిన హృదయపూర్వక సహకారం మన ప్రజలు సాగిస్తున్న మహా త్యాగాన్ని బిట్టిలోను వ్యక్తమవుతోంది.

కార్మికవర్గానికి, రైతాంగానికిమధ్య పార్టీ నెలకొల్పిన అవిచ్ఛిన్నమైన సంఘటనే మొత్తం సోవియట్ సమాజంయొక్క వైతిక రాజకీయ విక్రమత్యానికి మూలకందంగా వుంది. ఆ విక్రమత్యం మేరుపర్వతం వంటిది. పారిశ్రామిక రంగంలోను, వ్యవసాయక రంగంలోను పార్టీ ప్రధానమైనచర్య వైకొన్న ఫలితంగా పట్టణ, గ్రామీణ ప్రజల జీవనస్థితిగతులు మరింత అభివృద్ధిచెందాయి; ఉత్పత్తి నిర్వహణలో కార్మికవర్గానికి, సమిష్టి వ్యవసాయదారులకుమధ్య సహకారం యితోధికమైంది; ప్రజాసామాన్యంయొక్క సృజనాత్మక కార్య కలాపాలను పెంపొందించటానికి తోడ్పడింది.

## 1. మన జాతీయ కార్యవిధానానికి సంబంధించిన కొన్ని సమస్యలు

సోవియట్ యూనియన్ లో గల జాతులన్నింటి మధ్య సోదర మైత్రిని పటిష్ఠతర మొనర్చి, పెంపొందించేందుకు కమ్యూనిస్టు పార్టీ అహర్నిశలు కృషిచేస్తోంది. ఎందుకంటే సోవియట్ రాజ్యాంగ వ్యవస్థ కలిమికి, బలిమికి ఆ మైత్రియే పెట్టని కోటగా వుంటుంది.

తన జాతీయ కార్యవిధానానికి సంబంధించినంతవరకు లెనిన్ మహనీయుని ఉపదేశాన్ని కమ్యూనిస్టు పార్టీ నిరసావహిస్తూ వచ్చింది; ఇకముందుకూడా నిరసావహిస్తూ



వుంటుంది. “వివిధ జాతుల ప్రయోజనాలను కంటిలో పాపలాగా చూసుకొంటున్నప్పుడు మాత్రమే సంఘర్షణలకు తావులేకుండా పోతుంది; పరస్పర అపోహలు తొలగిపోతాయి...” (33 వ సంపుటి; 349 వ పేజీ). జారిస్టు రష్యాలో వివిధ జాతుల మధ్యగల పరస్పర అపోహలను తొలగించటంలో మన పార్టీ కృతకృత్యమైంది; సోదర మైత్రీ సంబంధాలద్వారా సోవియట్ యూనియన్ లోని జాతులన్నింటినీ ఒక త్రాటిపైకి తేగల్గింది. ఆ జాతుల ప్రయోజనాలను, వాటి వాటి విశిష్ట జాతీయ లక్షణాలను, వాంఛలను కంటిలో పాపలాగా పార్టీ చూసుకొంటూనచ్చినందువల్లనే పై మహత్కార్యాన్ని పార్టీ సాధించగల్గింది; ఒక ప్రక్క ఇలాంటి కృషి సాగిస్తూనే మరొక ప్రక్క వివిధ జాతులకు చెందిన శ్రామిక జనానీకంలో సోషలిస్టు సమూహ భావాన్ని, దేశమంతటి ప్రయోజనాలపట్ల శ్రద్ధ పూనాల్సిన ఆవశ్యకతను పార్టీ ప్రచారంచేసింది. తత్పర్యవసానంగా, అంతకు పూర్వం పాత రష్యాలో పెడనకు గురియవుతూ, ఎంతో వెనకబడియున్న జాతులు అపారాభివృద్ధిని సాధించగలిగాయి. సోవియట్ యూనియన్ మిత్ర జాతుల కుటుంబంలో సరిసమానమైన స్థానం సంపాదించుకున్నాయి.

సోదర యూనియన్ రిపబ్లిక్ లకు చెందిన జాతీయార్థిక అభివృద్ధిని తెలియజేసే కొన్ని సుఖ్యావివరాలను యిక్కడ పేర్కొంటాను: 1913 లో పోల్షీ, 1955లో కజఖ్ సోవియట్ సోషలిస్టు రిపబ్లిక్ మొత్తం పారిశ్రామికోత్పత్తి 33 రెట్లు, బార్లియన్ సోవియట్ రిపబ్లిక్ పారిశ్రామికోత్పత్తి 27 రెట్లు, కిర్గిజ్ సోవియట్ రిపబ్లిక్ పారిశ్రామికోత్పత్తి 37 రెట్లు, ఆర్మేనియన్ సోవియట్ రిపబ్లిక్ పారిశ్రామికోత్పత్తి 41 రెట్లు, తజిక్ సోవియట్ రిపబ్లిక్ పారిశ్రామికోత్పత్తి 24 రెట్లు పెరిగింది.

మన రిపబ్లికులు తమ జాతీయ సంస్కృతిని అభివృద్ధి చేసుకోటంలో అపారమైన పురోభివృద్ధిని సాధించాయి. యుద్ధాత్పర్యపు దశలో పోల్షీమాస్తే, ఉచిత విద్యను పొందిన నిపుణుల సంఖ్య కజఖ్ స్టాన్ లో 3.8 రెట్లు, కిర్గిజ్ లో 4.8 రెట్లు, తజిక్ స్టాన్ లో 3.4 రెట్లు, మోల్డావియాలో 3.4 రెట్లు, తుర్క్ మేనియాలో 3.3 రెట్లు, ఎస్తోనియాలో దాదాపు మూడు రెట్లు పెరిగింది. అదే కాలంలో యూక్రేనియన్ లోని విజ్ఞాన శాస్త్రాన్ని సంఖ్య 1.5 రెట్లు, లాట్వియాన్ సోవియట్ రిపబ్లిక్ లోను, అజర్ బైజాన్ సోవియట్ రిపబ్లిక్ లోను రెండు రెట్లకన్నా ఎక్కువగాను, కజఖ్ స్టాన్ లో 2½ రెట్లకన్నా ఎక్కువగాను, ఎస్తోనియన్ సోవియట్ రిపబ్లిక్ లో దాదాపు మూడు రెట్లు, లిథ్వేనియన్, కాల్దో-ఫిన్నిష్ సోవియట్ రిపబ్లిక్ లలో మూడు రెట్లకుపైగాను పెరిగింది.

యూనియన్ రిపబ్లిక్ లు త్వరితగతినీ ఆర్థిక, సాంస్కృతికాభ్యున్నతిని సాధిస్తున్నందువల్ల జాతీయార్థిక, సాంస్కృతికాభివృద్ధికి సంబంధించిన నాయకత్వాన్ని మెరుగుపర్చే విషయానికిచెందిన సమస్యలు కొన్ని చర్చనీయాంశాలై కూర్చున్నాయి.

ఇంతకుపూర్వం, స్థానికంగా బహుకొద్దిమంది నిపుణులు మాత్రమే వున్నప్పుడు, అనేక రిపబ్లిక్ లలో నాయకత్వస్థానాలలోగల కార్యకర్తలు ఉన్నతస్థాయి చేరుకో



నప్పుడు - అందులోనూ ఆట్టే పరిశ్రమలు కూడా లేనప్పుడు - యూనియన్ మంత్రిత్వ శాఖల ద్వారానే దాదాపు పరిశ్రమలన్నీ నిర్వహింపబడుతుండేవి. కాని, ఈనాటి పరిస్థితివేరు. యూనియన్ రిపబ్లిక్ లో పరిశ్రమలు అభివృద్ధి చెందటంతో పాటే ప్రజలూ అభివృద్ధిచెందారు; జాతీయ కార్యకర్తలు ముందుకు వచ్చారు; జనరల్ గా సోవియట్ యూనియన్ లోని ప్రజలందరి సాంస్కృతిక స్థాయి పెద్దగా అభివృద్ధి చెందింది. కొత్త పరిస్థితులలో ఆర్థిక వ్యవహారాలను పాత పద్ధతులతో నిర్వహించటం సాధ్యం కాదు. ఆ పద్ధతులను కొంతవరకు మార్చుకోవలసి వుంటుంది. సాధారణ సారధ్యానికి చెందిన అధికారాలను, ప్రణాళికలో చేర్చవలసిన లక్ష్యాలను నిర్ణయించటం, వాటి నిర్వహణపై తనిఖీ, యాత్ర పరికరాల సరఫరా, పెట్టుబడి సామ్యును సమకూర్చటం వంటి అధికారాలను యూనియన్ మంత్రిత్వ శాఖలకు వదిలి పెట్టుతూ, అదే సమయంలో రిపబ్లిక్ మంత్రిత్వ శాఖల అధికారాలను గణనీయంగా విస్తరింపచేయాలి.

ఇటీవల పార్టీ కేంద్రకమిటీ ఈ విషయంలో అనేక చర్యలు తైకొన్నది. వాటిలో ప్రత్యేకంగా పేర్కొనదగినవి: రిపబ్లిక్ మంత్రిత్వ శాఖలను నెలకొల్పటం, యుక్రేనియన్ లో ఇరుము, ఉక్కు, బొగ్గు పరిశ్రమల మంత్రిత్వ శాఖను, అజర్ బైజాన్ లో నూనె మంత్రిత్వ శాఖను, కజఖ్ స్టాన్ లో వాన్ ఫెర్రస్ లోహపరిశ్రమ మంత్రిత్వ శాఖను నెలకొల్పి, ఆయా రిపబ్లిక్ లోని ఆయా పరిశ్రమలను వాటికి అప్పజెప్పటం జరిగింది. ఈ చర్యల ఫలితంగా రిపబ్లిక్ ల పరిశ్రమ కొంతవరకూ హెచ్చింది. ఈనాడు యుక్రేన్ లో జరుగుతున్న మొత్తం పారిశ్రామికోత్పత్తిలో దానివాటా నూటికి 67 వంతులు, కజఖ్ స్టాన్ లో నూటికి 62 వంతులు, అజర్ బైజాన్ లో నూటికి 80 వంతులు ఉంది.

ఇలా చేయటం సరియైనదేనని అనుభవం ఖచ్చితంగా రుజువు చేసింది. పరిశ్రమల నిర్వహణ మరింత నిర్దిష్టంగా వుండి; మరింత చక్కగా సాగుతోంది. రిపబ్లిక్ స్థల చొరవ గమనార్హంగా పెంపొందింది; పరిశ్రమలకు సంబంధించిన కృషిలో అవి మరింత బాధ్యతాయుతంగా పాల్గొంటున్నాయి. ఇదేవిధమైన కృషి యికముందు కూడా సాగాలి. దానివల్ల స్థానికంగా సృజనాత్మకమైన చొరవ అధికంగా పెల్లుబుకుతుంది; యూనియన్ రిపబ్లిక్ లు బలవత్తిరమవుతాయి; మన దేశంలోని వివిధ జాతుల మధ్య మైత్రి మరింత పటిష్ఠమవుతుంది.

యూనియన్ రిపబ్లిక్ ల ఆర్థికాభివృద్ధికి సంబంధించిన మరొకన్ని ఆచరణ యుక్తిమైన సమస్యలను కూడా జాగ్రత్తగా పరిశీలించాలి. ఉదాహరణకు ఈ క్రింది సమస్యనే తీసుకొందాం. ఒకానొక రిపబ్లిక్ లో సమిష్టి వ్యవసాయక్షేత్రాల ఆదాయాలు, సమిష్టి వ్యవసాయదారుల ఆదాయాలు ఇరుగుపొరుగునవున్న రిపబ్లిక్ లలో కన్న చాలా యెక్కువగా వున్నాయన్న విమర్శలు మనం ఒక్కొక్కప్పుడు వింటుంటాం. బాగా పెంపొందించవలసిన వ్యవసాయపంటల ఉత్పత్తిని మనం ప్రోత్సహించకుండా ఉండజాలమని వేరే చెప్పనవసరంలేదు. అయితే అలాంటి



ప్రోత్సాహ మివ్వడలుచుకొన్నప్పుడు సమిష్టిశ్రేయస్సును దృష్టిలో వుంచుకొని, అన్ని యూనియన్ రిపబ్లిక్లకు తెలియజేయటం, వాటి ఆమోదం పొందటం అవసరం. దీని నిమిత్తం ప్రతి రిపబ్లిక్లోని ఆర్థికవిధానాన్ని లోతుగా తరచిన చూడటం అవసరం. వివిధ రిపబ్లిక్లలోని పరిస్థితులను పోల్చిచూసి, సక్రమమైన నిర్ణయాలు చేయగలిగిన, వివిధజాతుల ప్రతినిధులతోకూడిన, వివిధ రిపబ్లిక్ల ప్రతినిధులతోకూడిన ఏజెన్సీలద్వారానే ఆ పని చేయించాలి.

ఉదాహరణకు నువ్రీం సోవియట్లో వివిధజాతులకు ప్రాతినిధ్యం వహించే సభ తాలూకు ఆర్థిక వ్యవహారాల సమితి అలాంటి ఏజెన్సీగా వ్యవహరించవచ్చు. వివిధ రిపబ్లిక్లకు చెందిన సమర్థవంతమైన ప్రతినిధులతోను, ప్రముఖ ఆర్థికవేత్తలతోను - రిపబ్లిక్లలోని ఆర్థిక విధానాలవిషయం వాటికి బాగా తెలిసివుంటుంది— ఏర్పడే ఈ సమితి ఆయా వ్యవసాయ పంటల ఉత్పత్తికి వెచ్చించే శ్రమనుగురించి పరిశీలిస్తుంది. ఆ పరిశీలనను ఆధారంచేసుకొని వ్యవసాయ సరుకుల కొనుగోలు ధరలను సిఫారసు చేస్తుంది. అప్పుడు ఈ సమితి సిఫారసులను యూనియన్ రిపబ్లిక్లు చర్చిస్తాయి; అవి ఆమోదించబడితే కాసన సంబంధమైన కార్యనిర్వాహక సంస్థలకు పంపబడతాయి. ఒకానొక పంటకు ప్రోత్సహించే నిమిత్తం కొన్ని చర్యలు కైకొన బడ్డాయన్న సంగతి అప్పుడు అందరికీ అవగతం అవుతుంది: ఆర్థిక లాభం దృష్ట్యా, డేశంలోని సకలజాతుల ప్రయోజనాలదృష్ట్యా ఆ చర్యలు తీసుకోటం అవసరమన్న విషయం అందరికీ తెలిసివస్తుంది.

లేదా, వివిధ యూనియన్ రిపబ్లిక్లకుధ్య బడ్జెట్లో కేటాయించిన నిధులను పంపిణీచేయటాన్నే తీసుకోండి. మొత్తంమీద ఆ నిధులపంపిణీ సక్రమంగాజరుగుతూ, ఇప్పటికే ఈ విషయంలో రిపబ్లిక్ల పాత్రను, అధికారాన్ని యితోధికంచేసే విషయం మనం తీవ్రంగా ఆలోచించాలి. ప్రజావిద్య, ఆరోగ్య సౌకర్యాలు, గృహ నిర్మాణం, సాంస్కృతిక, తదితర సంస్థల నిర్మాణం, నగరాభివృద్ధి మున్నగువాటికి కేటాయించిన మొత్తాలను పంపిణీచేయటంలో యింతవరకు సరియైన పద్ధతిని అవలంబించుటలేదని కొంతమంది కామ్రేడ్స్ ఫిర్యాదు చేశారు. దీని ఫలితంగా కొన్ని రిపబ్లిక్లకు సంబంధించినంతవరకు అప్రోప్రియేషన్స్లో వివరించవలసిన వ్యత్యాసం కొన్ని సందర్భాలలో మనకు కనిపిస్తోంది.

ఇలాంటి వ్యవహారం సాధారణమైన విషయమేనా? ఎంతమాత్రం కాదు. అందరికీ సరిసమానమైన హోదావుండాలనే ప్రాతిపదికకే అది తూట్లు పొడుస్తుంది. ఈ విషయంలో సరిసమానమైన హోదా అంటే అర్థం ఏమిటి? బడ్జెట్లో కేటాయించిన నిధులను పంపిణీ చేయటంలో ఉమ్మడి సూత్రాన్ని పాటించాలి అన్నదే అది; ఈ సూత్రాన్ని కనక పాటిస్తే, వాస్తవికమైన సూచనలకు ఖచ్చితంగా ఆధారం చేసుకొని మొత్తాలు కేటాయించటం జరుగుతుంది. ఉదాహరణకు జనాభాలో ప్రతి ఒక తలకు యింత మొత్తమనో, జాతీయార్థిక విధానంలో వాస్తవంగా పనిచేసే ప్రతి వ్యక్తికి యింతమొత్తం చొప్పున అనో నిధులు కేటాయించవచ్చు.



యూనియన్ రిపబ్లిక్ ల అధికారాలను విస్తరింప చేయాల్సిన అవసరాన్ని గురించి చర్చించేటప్పుడు కేంద్రీకృత ప్రణాళికా రచనయొక్క ఆవశ్యకతను మనం వివరించవలసివుంటుంది. మన దేశమూ, సోవియట్ యూనియన్ లాని ప్రతి రిపబ్లిక్ జనుప్రదంగా వృద్ధిచెందుతూండాలంటే, అందుకు సోవియట్ ప్రజలందరి సమైక్యకృషి అత్యవసరమన్న విషయాన్ని మనం గుర్తుంచుకోవాలి; రిపబ్లిక్ లు విస్తృతమైన చొరవను, స్వతంత్ర కార్యాచరణను ప్రదర్శించేటట్లు చేయటంతోపాటు కొంతవరకు మన జాతీయార్థిక విధానాన్ని కేంద్రీకృతమొనర్చవలసి వుంటుంది. ప్లానింగ్ నూత్రంవల్ల సోషలిస్టు ఆర్థిక వ్యవస్థకు ఎవరేని సదవకాశం లభిస్తుంది. ఈ అవకాశాన్ని మనం జారవిడుచుకోటం లేదు; జారవిడుచుకోబోము. ఒకప్రక్క జాతీయార్థిక విధానాన్ని క్రమబద్ధంగా నడుపుకోటాన్ని మెరుగుపర్చుకుంటూనే, మరొకప్రక్క వివిధ రిపబ్లిక్ ల ఆర్థికావసరాలను, వాటి ఆర్థిక సాంస్కృతికాభివృద్ధి లక్ష్యాలను జాగ్రత్తగా పరిశీలిస్తుండాలని, రిపబ్లిక్ ల జీవితంలో ఉత్పన్నమయ్యే ప్రతి కొత్తవిషయాన్ని సకాలంలో గమనించి పరిగణనలోకి తీసుకోవాలనీ మాత్రమే మనం భావిస్తున్నాం. యూనియన్ రిపబ్లిక్ ల విషయంలో సంరక్షకచర్యలను తీసుకోటాన్ని అనుమతించరాదు. యూనియన్ జాతీయార్థిక ప్రణాళికల్లో పేర్కొన్న పరిమితులకు లోబడి, ఆయా రిపబ్లిక్ లు తమ తమ విషయాలను తామే స్వయంగా నిర్ణయించుకోవాలి; తమ ఆర్థిక విధానంలో ఆయా శాఖల అభివృద్ధికి సంబంధించిన నిర్దిష్ట సమస్యలను అవే పరిష్కరించుకోవాలి. ఈ విధంగా చేసినందువల్ల ప్రతి రిపబ్లిక్ సార్వభౌమాధికారం మరింత ఎక్కువగా పటిష్టమవుతుంది; వివిధ రిపబ్లిక్ ల మధ్య పరస్పర విశ్వాసం పెంపొందుతుంది; ప్లానికంగావున్న వనరులను ఉపయోగించటంలో ప్రతి రిపబ్లిక్ చొరవను పూర్తిగా పెంపొందించటానికి సహాయకారిగా వుంటుంది.

సోషలిజం, జాతీయ విభిన్నతలను, విశిష్ట లక్షణాలను తుడిచిపెట్టదు సరిగదా, వివిధజాతుల ఆర్థిక, సాంస్కృతిక సర్వతోముఖాభివృద్ధికే, వికాసానికే భద్రత నేర్పరస్తుంది. అందుచేత విశిష్ట లక్షణాలను, విభిన్నతలను మనం విస్మరించరాదు; ఆర్థిక, సాంస్కృతికాభివృద్ధి కృషికి నాయకత్వం వహించే సందర్భంలో వీటిని ప్రత్యేకంగా దృష్టిలో వుంచుకోవాలి.

జాతీయ సమస్యనుగురించి కొంతమంది కామ్రేడ్స్ లో స్పష్టమైన అవగాహన లేదని ఈ సందర్భంలో ప్రస్తావించవలసి వుంటుంది.

ఉదాహరణకు సోవియట్ దేశభక్తి, అంతర్జాతీయత అన్న సమస్యనే తీసుకోండి. ఈ సమస్యపై సంపూర్ణమైన స్పష్టాభిప్రాయం ఏర్పరచుకోటం చాలా ముఖ్యం. మన దేశంలో జాతీయ విధానాన్ని లెనిన్ బోధించినట్లు, సక్రమంగా అమలుజరపటానికి మాత్రమే కాక, ఇతర దేశాలలోని క్రామిక ప్రజలందరితోను, మన సోషలిస్టు శిబిరంలోని యితరులందరితోనూ, సరియైన పద్ధతిలో సంబంధాలు పెంపొందించేందుకుకూడా అది అవసరం. తమ మాతృదేశంపట్ల ప్రేమను కలిగి



వుండటం అన్నది కార్మికవర్గ అంతర్జాతీయతకు, సోషలిస్టు అంతర్జాతీయతకు విరుద్ధమైనదని దురదృష్టవశాత్తు మనలో కొంతమంది కామ్రేడ్స్ తలస్తున్నారు. అలాంటి వ్యాఖ్యానం ప్రజల జాతీయ భావాలను కించపరుస్తుంది; సోషలిస్టు జాతులమధ్య సహకారం పెంపొందించటానికి అది సహాయకారి కాదు; నివిధదేశాలలోని శ్రామిక ప్రజల అంతర్జాతీయ సౌహార్దతను పెంపొందించటానికి అది తోడ్పడదు.

ఈ సందర్భంగా ప్లాడిమర్ ఇల్విచ్ లెనిన్ చెప్పినమాటలను గుర్తు చేస్తాను. 1914లో మొదటి ప్రపంచయుద్ధం ముమ్మరంగా సాగుతున్న రోజులలో, యూరపియన్ దేశాలన్నింటా జాతీయ దురహంకారం, బూర్జువా జాతీయతావాద కల్మషం వరదలై పారుతున్న సమయంలో, మన పార్టీ ఒక్కటే కార్మికవర్గ అంతర్జాతీయ పతాకాన్ని పైకెత్తి నిలబెట్టింది. ఆ సమయంలో మన పార్టీ నాయకుడు లెనిన్ ఇలా వ్రాశాడు: “వర్గచైతన్యం గల మనకు, రష్యన్ కార్మికవర్గానికి చెందిన మనకు జాతీయ భిక్షానం పరతత్వ స్వభావం కన్గినదా? కానీకాదు; మన భాషను, మన దేశాన్ని మనం ప్రేమిస్తాం. దాని శ్రామిక జనావాళిని (దాని జనాభాలో పదింటి తొమ్మిది వంతులు వారే.) చైతన్య ప్రదీప్తమైన ప్రజాతంత్రవాదులుగా, సోషలిస్టులుగా మార్చేందుకు మనం శాయశక్తులా కృషి చేస్తున్నాం” (21వ సంపుటి; 85వ పేజీ).

సోషలిస్టు దేశాలమధ్య సోదర సంబంధాలను పటిష్ఠతర మొనర్చేందుకు గల సిద్ధాంత ప్రాతిపదికే సోషలిస్టుదేశభక్తికీ, అంతర్జాతీయతకూ గల అవినాభావ సంబంధం. గతంలో మన పార్టీ దీనినే శిరసావహించింది; ఇక ముందుకూడా తన కార్యవిధానం విషయంలో దీనినే శిరసావహిస్తూ వుంటుంది.

ప్రజలలో కార్మికవర్గ అంతర్జాతీయతను గురించి పెద్ద ఎత్తున ప్రచారం కావించటానికి గతంలో మనం శాయశక్తులా కృషిచేశాం; ఇక ముందూ అలాగే చేస్తాం; తద్వారా యూనియన్ రిపబ్లిక్ లన్నింటి జాతీయాధికాభివృద్ధిని దోహద పర్చుతున్నాం; వాటి సంస్కృతిని (జాతీయరూపంలో సామ్యవాదం సారాంశం) మరింతగా పెంపొందించేందుకు పాటుబడ్డాం. అదే సమయంలో బూర్జువా సిద్ధాంత ధోరణులన్నింటినీ, జాతీయవాదంతో సహా, మనం గట్టిగా ఎదిరించాలి; మన కమ్యూనిస్టు సిద్ధాంత పరిశుద్ధతను కాపాడాలి; సోవియట్ యూనియన్ లోని జాతులన్నింటిమధ్యగల మహామైత్రిని యింకా పటిష్ఠ మొనర్చేందుకు అచార్మికలు మనం కృషి చేస్తుండాలి.

2. సోషలిస్టు ప్రజాతంత్రాన్ని పెంపొందించాలి; రాజ్యాంగ యంత్రాన్ని మెరుగుపర్చాలి; సోవియట్ చట్టాన్ని పరిష్కారంచేయాలి.

మనం సమీక్షించుకొంటున్న దశలో సోవియట్ ప్రజాతంత్రం యింతకు మునుపుకన్నా ఎక్కువగా వృద్ధిచెందింది; శ్రామికజనానీక యొక్క సృజనాత్మక కృషి యింకా పెంపొందింది.



సోషలిస్టుకృషిలో మాత్రమే రాజ్యాంగానికి సంబంధించిన అతిప్రధాన సమస్యల పరిష్కారానికి ప్రజాపద్ధతులు అనుసరించటం సాధ్యమవుతుంది. పార్టీ కేంద్రకమిటీ కేంద్రస్థాయిలోను, స్థానికంగానుకూడా కార్మికవర్గానికి, రై తాంగానికి, మేధావివర్గానికి చెందిన ప్రముఖ ప్రతినిధుల వహాసభలను ఏర్పాటుచేసింది. సోవియట్ ప్రజాతంత్రం విస్తరిల్లిందనటానికి మరొక తార్కాణంగా ఈ క్రింది విషయాన్ని తీసుకోవచ్చు. ఆరో పంచవన్న ప్రణాళికలో తమ కర్మాగారాలకు చెందిన ముసాయిదా నూచనలను రూపొందించి, చెర్చించటంలో కర్మాగారాలలో పనిచేసే కార్మికులు పెద్దఎత్తున పాల్గొన్నారు.

కమ్యూనిజాన్ని నిర్మించటాలో ప్రత్యక్షమయ్యే గురుతర కర్తవ్యాలను నిర్వర్తించటానికి శ్రామిక ప్రజల సృజనాత్మక కృషి, చొరవ యింకా పెంపొందవలసిన అవసరంవుంది; రాజ్యాంగ పాలనలో సాధారణ ప్రజలు యింకా ఎక్కువగా పాల్గొనవల్సి వుంటుంది; అలాగే మనదేశంలో పెద్దఎత్తున సాగుతున్న నిర్మాణ, ఆర్థిక కార్యకలాపాలలో వారు ఎక్కువగా పాల్గొనవల్సి వుంటుంది. దీని అర్థం సోవియట్ ప్రజాతంత్రాన్ని మనం అన్నివిధాల అభివృద్ధి చేయాలి; సర్వతోముఖాభివృద్ధికి ఆటంకంగా తయారైన ప్రతిదానిని నిర్మూలించాలి.

సోవియట్ యూనియన్ కి రాజకీయ పునాదిగావున్న సోవియట్లకృషితో నేను ప్రారంభిస్తాను.

సోవియట్ల కృషిలో ప్రమాదకరమైన అనేక లోపాలు ఉన్నాయన్న సంగతి చెప్పక తప్పదు. కొన్ని కొన్ని సందర్భాలలో సోవియట్ రాజ్యాంగ విధులను, నిబంధనలను ఉల్లంఘించిన ఉద తాలుకూడా ఉన్నాయి. ఉదాహరణకు ప్రజా ప్రతినిధులు తాము సాగించే కార్యకలాపాలను గురించి తమ ఓట్లకు నివేదిస్తుండా లన్న నిబంధనే తీసుకోండి. అలాంటి నిబంధన ఉన్నప్పటికీ, ఇటీవలి సంవత్సరాలలో స్థానిక ప్రాంతాలలో తప్పు ఆచరణ అమలులోకి వచ్చింది; సోవియట్లలోని ప్రజా ప్రతినిధులు, కార్యనిర్వాహక వర్గాలలోని ప్రజాప్రతినిధులు అడపా తడపా మాత్రమే, ప్రధానంగా ఎన్నికల ప్రచార సందర్భంలో మాత్రమే, ఓట్లకు తమ కృషిని గురించి నివేదించుకొంటున్నారు. ఓట్లకు తన యందుంచిన విశ్వాసాన్ని నిజపుకో లేక పోయినప్పుడు, ఆ ప్రజాప్రతినిధి ఎన్నికను రద్దుచేసే అధికారం ఓట్లకు ఉంది. దీన్ని మన రాజ్యాంగచట్టం ఒసగుతోంది. యూనియన్, స్వయంపాలిత రిపబ్లిక్ ల సుప్రీం సోవియట్ సమావేశాలను సంవత్సరానికి రెండుసార్లు ఏర్పాటుచేయాలని రాజ్యాంగ చట్టంలో ఒక నిబంధనఉండగా, ఆ సమావేశాలను సంవత్సరానికి ఒకమారు మాత్రమే పిలుస్తున్నారు.

సోవియట్లకృషిలోగల ఈ లోపాలను తొలగించటం, ఓట్లతో సంబంధాలను పటిష్ఠతరం చేయటం, రాజ్యాంగ చట్టంలోని నిబంధనలను తు. చ. తప్పకుండా పాటించటం అవసరం. ఆర్థిక, సాంస్కృతికాభివృద్ధికి సంబంధించిన నిర్దిష్ట సమస్య



లపై సోవియట్లు తమ దృష్టిని లగ్నం చేయాలి; సోవియట్ల సమావేశాలలో ఈ సమస్యలను క్రిమబద్ధంగా చర్చించుతుండాలి.

కమ్యూనిస్టు సమాజ నిర్మాణంలో సోవియట్ రాజ్యాంగయంత్రం ప్రధానమైన పాత్ర నిర్వహిస్తుంది. మన రాజ్యాంగయంత్రం దాని స్వభావాన్నిబట్టి నిజమైన ప్రజాయంత్రం. సోవియట్ మేధావులలోనుంచి—తమ ప్రజల శ్రేయస్సు కోసం అహర్నిశలు పాటుబడే స్త్రీ పురుషులు కమ్యూనిస్టు సమాజనిర్మాణంలో నిమగ్నమైన స్త్రీ పురుషులు—తీసుకొనివచ్చిన ఒక పెద్ద వైద్యం అందులో నియమించబడింది. సోవియట్ రాజ్యాంగ యంత్రం ద్వారానే సోషలిస్టు రాజ్యానికి సంబంధించిన ఆర్థిక, నిర్మాణ, సాంస్కృతిక, విద్యాసంబంధమైన విధులు నిర్వర్తించబడుతున్నాయి. మన దేశక్షణము పటిష్ఠతరంచేసే కర్తవ్యంకూడా అలాగే నిర్వర్తించబడుతోంది. ప్రజలకు బాగుంటుగా నిలుపు, సమర్థవంతంగా పనిచేసే సమన్వితమైన, సుసంఘటితమైన రాజ్యాంగ యంత్రం లేనిదే సోషలిస్టు నిర్మాణానికి చెందిన ఏ ఒక రంగాన్నీ నిర్వహించటం సాధ్యంకాదు. అందుచేత సోవియట్ రాజ్యాంగయంత్రానికి సన్నిహితంగా వుంటూ, ఆ యంత్రానికి సంబంధించిన వివిధరంగాలలో పనిచేసే అశేష శ్రామికజనానీకంలో నిర్మాణ కృషిని, సిద్ధాంత కృషిని కొనసాగించటమే మన పార్టీసంఘల కర్తవ్యమవుతోంది.

ఆ యంత్రంయొక్క నిర్మాణ కృషినిగూర్చి లెనిన్ ఉపదేశించిన నూత్రాలకు అనుగుణంగా సోవియట్ కమ్యూనిస్టుపార్టీ కేంద్రకమిటీ, సోవియట్ మంత్రి మండలి పరిపాలనా యంత్రాన్ని తగ్గించేందుకు, దానిలో పనిచేసే కార్యకర్తలను తగ్గించి, దాని కృషిని మెరుగుపర్చేందుకు గత రెండు సంవత్సరాలలోను ప్రధానమైన చర్యలు గైకొన్నాయి. తత్ఫలితంగా పరిపాలనా నిర్వహణా యంత్రంలో పనిచేసేవారి సంఖ్య తగ్గింది; అందుబాటులోవున్న సంఖ్యా వివరాలనుబట్టి 7 లక్షల 50 వేల మంది తగ్గినట్లు తేలుతోంది. పరిపాలనా యంత్రం యిప్పటికే చాలా పెద్దదిగా వుందని చెప్పాలి; అంత పెద్ద యంత్రాన్ని పోషించేందుకు ప్రభుత్వం పెద్దపెద్ద మొత్తాలు ఖర్చుచేయవలసి వస్తోంది. సోవియట్ సమాజ శ్రేయస్సు దృష్ట్యా ఉత్పత్తి కార్యక్రమంలో మిల్లులలోను, ఫ్యాక్టరీలలోను, గనులలోను, గృహనిర్మాణంలోను, సమిష్టి వ్యవసాయ క్షేత్రాలలోను, మెషిన్ బ్రాక్టర్ కేంద్రాలలోను, ప్రభుత్వ వ్యవసాయ క్షేత్రాలలోను— ఇంతెందుకు ఎక్కడెక్కడైతే జాతీయ సంపద ఉత్పత్తి చేయబడుతూ వుంటుందో అక్కడెక్కడా—ఎక్కడెక్కడా పనిచేస్తూ వుండటం మంచిది.

పరిపాలనా నిర్వహణయంత్రాన్ని మెరుగుపర్చే కార్యక్రమం యికమందుకూడా మనం కొనసాగిస్తుండాలి. అయితే ఇదొక యాంత్రికమైన విషయం కాదు; దాని స్వరూపంలోగల చిక్కులను తగ్గించాలి. ఆచరణరీత్యా దాని కార్యకలాపాలను మెరుగుపర్చాలి; ప్రజలతో దాని సంబంధాలను పటిష్ఠతర మొనర్చాలి; ఆర్థిక సాంస్కృతికభివృద్ధికి సంబంధించిన కార్యక్రమంలో పాల్గొనే కార్మికులు, సమిష్టి వ్యవసాయదారులు, మేధావులనుంచి ఉత్సాహవంతులైన కార్యకర్తల తోడ్పాటును



దానికి సంపాదించాలి. మన రాజ్యాంగయంత్రంలో ఒండొరుల పనిని చర్చితచర్చ  
ణంగా చేసే అవసరమైన లింకులు యిప్పటికీ చాలా వున్నాయి. మంత్రితత్వశాఖల  
లోను, తదితర సంస్థలలోను పనిచేస్తున్న అనేకమంది కార్యకర్తలు పార్టీయొక్క,  
ప్రభుత్వయొక్క నిర్ణయాలను అమలు జరపడంలో ఊపిరాడమండా ప్రజలను  
సమాయత్తపర్చడానికి మారుగా, అఫీసులలో కూర్చోని, కాగితాలమీద గిలుకుతూ  
కాలయాపన చేస్తున్నారు. నిరంకుశాధికార పద్ధతిలో ఉత్తర ప్రత్యుత్తిరాలు సాగి  
స్తున్నారు. మన ఉమ్మడి ఆశయానికి పెద్ద హానికరంగా తయారైన పని నిర్వహణలో  
అనవుసరపు జాగు (రెడ్ టేప్)కు వ్యతిరేకంగా గట్టిపోరాటం సాగించి, సహించరాని  
ఆ చేటును నిర్మూలించాలి.

ఇటీవలి సంవత్సరాలలో పార్టీ, ప్రభుత్వమూ అనేక మంత్రితత్వశాఖలను  
విభజించింది; పరిపాలనా నిర్వహణయంత్రంలో పనిచేసే వారి సంఖ్యను ఒకప్రక్క  
తగ్గిస్తూనే, మరొకప్రక్క ఉత్పత్తి కేంద్రాలను సన్నిహితంగా ఆర్థిక నాయకత్వం  
తీసుకురాబడుతుంది; ఆవిధంగా నాయకత్వం మరింత నిర్దిష్టంగా చేయబడుతుంది.

సోషలిస్టు ప్లానింగ్ ను మెరుగు పర్చేందుకు పార్టీ తీసుకున్న చర్యలు మన  
ప్రభుత్వానికి ఎంతో ముఖ్యమైనవి. ఈ చర్యలలోకల్లా ప్రత్యేకంగా పేర్కొనదగినది  
ప్లానింగుపరిస్థితులను పునర్వ్యవస్థీకరించాలని చేసిన నిర్ణయం. ఆ సంస్థలు దీర్ఘకాల  
ప్రణాళికా సంఘాలుగాను, వర్తమానకాల ప్రణాళికా సంఘాలుగాను విభజంపబడ  
తాయి. దానివల్ల జాతీయార్థిక ప్రణాళికలను మరింత సాంగోపాంగంగా రూపొం  
దించేందుకూ, ఆ ప్రణాళికలు ఎలా అమలు జరుగుతున్నాయో తనిఖీ చేసేందుకు వీలు  
చిక్కుతుంది.

సక్రమమైన నిష్పత్తిలో సోషలిస్టు ఆర్థికాభివృద్ధి అన్న సూత్రానికి  
అనుగుణంగా మన ప్రణాళికలు లేవనే చెప్పాలి. దానివల్ల మన దేశార్థిక  
జీవనంలో తాత్కాలికమైన, పాక్షికమైన ఎగుడు దిగుడులు సంభవిస్తు  
న్నాయి; తత్పర్యవసారంగా ఆర్థిక విధానంలోని అనేక శాఖల అభివృద్ధికి  
అంతరాయం కలుగుతోంది. అలాంటి ఎగుడు దిగుడులు లేకుండా అరికట్టి, జాతీ  
యార్థిక విధానం సక్రమమైన నిష్పత్తిలో వృద్ధిచెందేట్లు చూడటం మన కర్తవ్యం.  
మన ప్రణాళికా సంస్థలు, ఆర్థిక సంస్థలు కూలంకషమైన పరిశోధన జరిపి,  
అనేక పంచవర్ష ప్రణాళికల కాలంలో మన జాతీయార్థిక వ్యవస్థకు చెందిన ప్రధాన  
శాఖల విస్తరణ కార్యక్రమాల లక్ష్యాలను రేఖామాత్రంగా సూచించాలి.

పార్టీయొక్క, ప్రభుత్వయొక్క నిర్ణయాలు ఎలా అమలు జరుగుతున్నాయో  
తనిఖీ చేసేందుకు సరియైన పద్ధతిని రూపొందించే విషయంపై ప్రత్యేక దృష్టిని లక్ష్యం  
చేయటం అవసరం. కేవలం అజాగ్రత్తగా వుండే కార్యకర్తలను మాత్రమే తనిఖీ  
చేస్తుండాలని భావించటం పొరపాటు. పట్టుదలతో పనిచేసే కార్యకర్తలకు కూడా  
తనిఖీచేస్తుండటం అవసరం. తనిఖీచేయటం అన్నది ఒక విలక్షణమైన పద్ధతి; అది  
ఉద్యోగులలో క్రమశిక్షణ కల్పిస్తుంది; వారు తప్పులు చేయకుండా అరికట్టుతుంది;



తమకు అప్పజెప్పిన పనిని వారు మరింత బాధ్యతాయుతంగా నిర్వహించేటట్లు చేస్తుంది.

కేంద్రంలోను, స్థానికంగాను పనిచేసే పార్టీ, ప్రభుత్వ, ఆర్థిక సంస్థలు సాగించే నిర్మాణ కార్యకలాపాలలోకల్లా పార్టీ యొక్క, ప్రభుత్వం యొక్క ఆదేశాలు ఎంత వరకు అమలు జరుపుతున్నాయో తనిఖీచేసే పద్ధతే ఎంతో లోపభూయిష్టంగా వుంది. సోవియట్ స్టేట్ కంట్రోల్ మంత్రిత్వశాఖకూడా ఈ కర్తవ్యాన్ని సరిగా నిర్వహించలేకపోతున్నది. స్టేట్ కంట్రోల్ ను గురించి లెనిన్ యిచ్చిన ఆదేశాలను ఆ మంత్రిత్వశాఖ సరిగా అమలు జరపలేకపోతోంది; రాజ్యాంగ యంత్రాన్ని బాగుపర్చటానికి ఏలాంటి ప్రధాన సమస్యలను అది తరచులేకపోతోంది.

పార్టీ యొక్క, ప్రభుత్వం యొక్క ఆదేశాలు ఎలా అమలు జరుపుతున్నాయో తనిఖీచేసేందుకు ప్రస్తుతమున్న పురాతన పద్ధతితో మనం సంతృప్తి చెందలేం. ఇంకెంతమాత్రం మిన్నకుండజాలం. స్టేట్ కంట్రోల్ మంత్రిత్వశాఖ కార్యకలాపాలను సమూలంగా పునర్వ్యవస్థీకరించాలి; రాజ్యాంగ యంత్రం యొక్క కృషిని గురించి, దాని స్వరూపం గురించి ఆ మంత్రిత్వశాఖ ముందుగా పరిశీలించేందుకు ఉపక్రమించాలి. పార్టీ యొక్క, ప్రభుత్వం యొక్క నిష్ణాయాలను రాజ్యాంగ యంత్రంలోని వివిధ లింకులు ఎలా అమలు జరుపుతున్నాయో తనిఖీచేయాలి; రాజ్యాంగ పరిపాలనను మెరుగుపర్చి, దానిని మరింత సమర్థవంతం చేసేందుకు దోహదమిచ్చే ప్రధాన సమస్యలను, నూత్రానికి సంబంధించిన సమస్యలను ప్రభుత్వం ముందుంచాలి.

సోషలిస్టు చట్టాన్ని పటిష్ఠతరం చేసేందుకు పార్టీ కేంద్రకమిటీ యంతకు ముందు ఎంతో శ్రద్ధ వహించింది; యిప్పుడూ శ్రద్ధ వహిస్తోంది. సోషలిస్టు చట్టం కాస్త బలహీనపడతే చాలు, దానిని నీచమైన తమ విద్రోహచర్యలకు వినియోగించుకోవాలని సోవియట్ శత్రువులు ప్రయత్నిస్తుంటారని గత అనుభవం చాటి చెబుతోంది. పార్టీ బట్టబయలుచేసిన బెరియా ముఠా సరిగా అలాగే వ్యవహరించింది. స్టేట్ సెక్యూరిటీ ఏజెన్సీలను పార్టీ అదుపాష్టలలోనుంచి, ప్రభుత్వ అదుపాష్టలలోనుంచి తొలగించి పార్టీకి, ప్రభుత్వానికి మిన్నగా ఉంచాలని ఆముఠా ప్రయత్నించింది; ఆవిధంగా ఆ ఏజెన్సీలలో అరాచక వాతావరణాన్ని, నిరంకుశాధి కారాన్ని సృష్టించాలని చూసింది. తమ దుష్ట ఉద్దేశాలను ఈడేయకొనేందుకు నిజాయితీపరులైన ముఖ్యకార్యకర్తలపైన, సాధారణ సోవియట్ పౌరులపైన అభూత కల్పనలతో తప్పుడు సేరాలోపణలను మోపింది.

“లెన్ గ్రాడ్ కేసు” అని చెప్పుబడినదానినిగురించి కేంద్రకమిటీ దర్యాప్తు జరిపినమీదట బెరియా, అతని ముఠా మనుష్యులు కలిసి దానిని సృష్టించారని స్పష్టమైంది; లెన్ గ్రాడ్ పార్టీ సంస్థను, దాని కార్యకర్తలను అపఖ్యాతి పాలుచేయాలన్న దుశ్చింతతో ఆపని చేశారు. ‘లెన్ గ్రాడ్ కేసు’ నిరాధారమైనదని నిర్ధారణ అయిన తర్వాత, అనుమానాస్పదంగావున్న యితర కేసులను గురించికూడా కేంద్ర కమిటీ దర్యాప్తు జరిపింది. న్యాయాన్ని పునరుద్ధరించటానికి కేంద్రకమిటీ చర్యలు



గైకొన్నది; శిక్షించబడిన అనేకమంది నిరపరాధులను కేంద్రకమిటీ సిఫారసుపై విడుదలచేసింది.

వీటన్నిటినిబట్టి కేంద్రకమిటీ కొన్ని ప్రధానమైన నిర్ణయాలకు వచ్చింది. డిప్టీ సెక్యూరిటీ ఏజెన్సీల కార్యకలాపాలపైన పార్టీయొక్క, ప్రభుత్వయొక్క తనిఖీని సక్రమపద్ధతిలో నెలకొల్పింది. డిప్టీ సెక్యూరిటీ ఏజెన్సీలను పటిష్ఠతరం చేయటానికి గణనీయమైన కృషి సాగించింది; న్యాయస్థానాలలోను, ప్రొక్యూరేటర్స్ ఆఫీసులలోను నమ్మకస్తుల్ని, రాటుతేరిన వారిని నియమించాం. ప్రొక్యూరేటర్స్యొక్క తనిఖీ అధికారాలు తిరిగి పూర్తిగా పునరుద్ధరించబడ్డాయి; పటిష్ఠతర మొనర్చబడ్డాయి.

సోవియట్ చట్టాలు పాటించబడేటట్లు మనపార్టీ, ప్రభుత్వమూ, ట్రేడ్ యూనియన్ సంస్థలూ కడు జాగ్రూకతతో చూస్తుండాలి; సోషలిస్టు చట్టాన్ని, శాంతి భద్రతలను ఎవరు ఉల్లంఘించినా, సోవియట్ పౌరుల హక్కులను ఎవరు భంగపరిచినా, అలాంటివారి నందరినీ తూర్పారబట్టాలి. ఏమాత్రం అరాచకత్వం, నిరంకుశత్వం పొడచూపినా దానిని మొగ్గలోనే త్రుంచివేయాలి.

అనేక కేసులు పునర్విచారింపబడి, రద్దుచేయబడ్డాయి. కనుక డిప్టీ సెక్యూరిటీ ఏజెన్సీలలో పనిచేస్తున్న కార్యకర్తలను కొంతమంది కామ్రేడ్స్ అనుమాన దృష్టితో చూడడం ప్రారంభించారన్న విషయం యొక్కడ ప్రస్తావించక తప్పదు. అలా చూడటం పొరపాటనీ, చాల హానికరమనీ వేరే చెప్పనక్కరలేదు. డిప్టీ సెక్యూరిటీ సంస్థలలో పనిచేస్తున్న కార్యకర్తలలో అత్యధిక సంఖ్యాకులు నిజాయితీ పరులన్న విషయమూ, ఉమ్మడి ఆశయ సాధనకై కృతనిశ్చయంపై పనిచేస్తున్న సంగతి మనకు తెలుసు; వారిని మనం విశ్వసిస్తాం.

కమ్యూనిజాన్ని నిర్మించటం అన్న గురుతర కర్తవ్యాన్ని మనం నిర్వహించ కూడా ఆటంకపర్చేందుకు శత్రువులు సదా ప్రయత్నిస్తూ వచ్చారన్న విషయమూ, ఇకముందుకూడా అలాగే ప్రయత్నిస్తారన్న విషయమూ మనం విస్మరించరాదు. మన చుట్టూవున్న పెట్టుబడిదారీ ప్రపంచం అనేకమంది గూఢచారులను, విద్రోహులను దేశంలోకి పంపింది. మనకు హాని తలపెట్టే తమ యత్నాలను శత్రువులు యికవదులుకుంటారని భావించటం అవివేకమే అవుతుంది. పెట్టుబడిదారీ రాజ్యాలలోని అభివృద్ధినిరోధక వర్గాలవారు బాహాటంగానే మన దేశానికి వ్యతిరేకంగా విద్రోహ కార్యకలాపాలను ప్రోత్సహిస్తున్నారన్న విషయమూ, ప్రచారం చేస్తున్నారన్న విషయమూ ఎవరికి తెలియనిది? సోషలిస్టు దేశాలకు వ్యతిరేకంగా విద్రోహచర్యలను సాగించే నిమిత్తం 1951 నుంచి ఏటా 100 మిలియన్ల డాలర్లను అమెరికా ఖర్చు చేస్తోంది. అందుచేత సోవియట్ ప్రజలలో విప్లవకర జాగ్రూకతను అన్ని విధాల ఎక్కువచేయాలి; డిప్టీ సెక్యూరిటీ ఏజెన్సీలను పటిష్ఠతరం చేయాలి.

సోషలిస్టు వ్యవస్థక్రింద కొత్తతరహా ప్రజలను, క్రియా, చైతన్య ప్రపూరిత కమ్యూనిస్టు నిర్మాతలను మన పార్టీ సృజించింది. వీన్నొక ప్రధాన చారిత్రిక



విజయంగా పేర్కొనాలి. అయితే ప్రజల మనస్సులనుంచి పెట్టుబడిదారీ విధానపు అవశేషాలు పూర్తిగా తొలగిపోయాయని భావించటం పొరపాటే అవుతుంది. దురదృష్టవశాత్తు అద్భుతమైన, శ్రమశీలురుగల సోవియట్ కుటుంబంలో ఈనాటికి శ్రమైక జీవన సౌందర్యాన్ని ఆరాధించని కొంతమంది ఉన్నారు. వారు తమ కుటుంబానికిగానీ, సమాజానికిగానీ ప్రయోజనకరమైన వీసమెత్తుపనికూడా చేయటంలేదు. మన సోషలిస్టు సమాజంయొక్క నూత్రాలను ద్వేషభావంతో ఉల్లంఘించే వ్యక్తులు కూడా మనకు కనిపిస్తుంటారు. కేవలం పరిపాలనా సంబంధమైన చర్యలను తీసుకోకుండా వారానే ఈ పిచ్చి పోకడలను కట్టిపెట్టడం సాధ్యంకాదు; ఇందుకు ప్రజలు కూడా తమంతటతాము పూనుకోవాలి. ఈ విషయంలో ప్రజాభిప్రాయం పెద్దపాత్ర నిర్వహించగలదు. రుజువర్తనను, సోవియట్ నైతిక నూత్రాలను ఉల్లంఘించే వారు తమ చర్యలను మొత్తం సమాజం అంతా ఖండిస్తోందన్న భావం వారిలో కల్పించాలి. ఆ విధంగా వాతావరణం తయారు చేయాలి. మన రాజ్యాంగ చట్టం మూలకందాలలో ఒకటైన ఈ క్రింది నిబంధనను అనుల్లంఘనీయంగా చేయాలి. “సోవియట్ యూనియన్ లో దేహదారుధ్యంగల ప్రతిపౌరుడు పనిచేయటం విధ్యుక్తధర్మం; గౌరవప్రదమైన విషయం. ఈ నూత్రానుసారం ఏ వ్యక్తి పనిచేయడో, ఆ వ్యక్తికి తిండి వుండదు.”

సోవియట్ యువజనులు, శ్రామికప్రజలు తాముచేసే పనిపట్ల ప్రభుత్వ ఆస్తిపాస్తులపట్ల సోషలిస్టు వైఖరి నవలాబించేటట్లు కృషిచేయటం పాట్, ప్రభుత్వం, యువక కమ్యూనిస్టుసమితి, ట్రేడ్ యూనియన్ల విధ్యుక్త ధర్మం; మార్క్సిజం - లెనినిజానికి చెందిన మహదాశయాలను వారిలో రంగరించి పోయటం ఆ సూక్ష్మ విధ్యుక్త ధర్మం.

కామ్రేడ్స్, ఒకప్రక్క మనం ఖచ్చితమైన శాంతివిధానానికి కట్టుబడి వుంటూనే మరొకప్రక్క వీరోచితమూ, మహత్తరమూ అయిన సోవియట్ సాయుధబలాలను - మన నైన్యాలను నౌకా బలాలను వైమానిక బలాలను-నిరంతరం పటిష్ఠతర మొనర్చటం పవిత్ర కర్తవ్యంగా మన పాట్ ఏమవుతుంది; మన సాయుధబలాలను ఆధునికమైన పరికరాలను సమకూర్చిపెట్టటం, సైనికులలో రాజకీయ చైతన్యాన్నీ, పోరాట పటిమనూ, నైపుణ్యాన్నీ పెంపొందించటం తన విధ్యుక్త ధర్మంగా మనపాట్ పరిగణిస్తుంది. సోవియట్ ప్రజల శాంతియుత శ్రమైక జీవనాన్ని పరిరక్షిస్తున్న సోవియట్ సాయుధబలాలు తమ సోషలిస్టు మాతృదేశంపట్ల తమకుగల బాధ్యతలను గౌరవప్రదమైన పద్ధతిలో నిర్వర్తించగలవని సోవియట్ ప్రజలు పూర్తిగా విశ్వసించవచ్చు (మిన్నముట్టే దీప్య హర్ష ధ్యానాలు).

సోవియట్ యూనియన్ ఆంతరంగిక పరిస్థితి ఈనాడున్నంత పటిష్ఠవంతంగా, సుస్థిరంగా యింతకుముందు దెన్నడూ లేదు. ఆర్థిక, సాంస్కృతిక రంగాలన్నిటిలో తాము సాగించిన కృషిఫలితంగా సిద్ధించిన మహత్తర సత్ఫలితాలను, తమ సృజనాత్మక కృషిఫలితంగా సమకూడిన ఫలితాలను కాంచి కమ్యూనిస్టుపార్టీ, సోవియట్



ప్రజలు గర్వించవచ్చు. అయితే అదే సమయంలో లెనిన్ ఉపదేశించినట్లు చునం సాధించిన విజయాలను చూసుకొని మురిసిపోతూ విశ్రమించరాదు; ఇంకా అపరిష్కృతంగా మిగిలిపోయిన సమస్యలపైన దృష్టిని లగ్నంచేసి కృషి సాగించాలి.

సోషలిస్టు ఆర్థిక వ్యవస్థలోగల మహత్తర అవకాశంవల్ల, సోషలిస్టు ఉత్పత్తి పెద్ద ఎత్తున వృద్ధిచెందు తున్నందువల్ల, సోవియట్ యూనియన్ యొక్క ప్రధాన కర్తవ్యాన్ని - జనాభాలో తల 1 కి ఉత్పత్తి పరిమాణం విషయంలో బాగా అధి వృద్ధిచెందిన పెట్టుబడిదారీ దేశాలను అందుకొని, వాటిని తలదన్నే కర్తవ్యాన్ని - చారిత్రకంగా బహుకొద్ది కాలంలోనే నిర్వర్తించ సాధ్యపడుతుంది. ఈ కర్తవ్యాన్ని నిర్వర్తించగలిగితే మన దేశానికి, సోషలిస్టు దేశాల మహాశిబిరానికి అవాంతరాలు గాని, తలవనితలంపుగా వచ్చే ఉపద్రవాలు భయంగాని యిక వుండబోదు; సోషలిస్టు సమాజంయొక్క మహదాశయాలకు అనుగుణమైన విధంగా ప్రజల జీవన స్థాయిని పెంపొందించడం సాధ్యపడుతుంది. ఈ కర్తవ్య నిర్వహణలో ఆరవ పంచవర్ష ప్రణాళిక ఒక మైలురాయి వంటిది. కొత్తపంచవర్ష ప్రణాళికా లక్ష్యాలను కేవలం పూర్తిచేయటమేకాక, వాటిని అధిగమించటానికికూడా పూర్తిఅవకాశాలు మనకు గలవు (దీర్ఘహర్ష ధ్యానాలు).

అయితే అవకాశాలు యింకా వాస్తవరూపం ధరించలేదన్న విషయం ప్రతి వారికి తెలుసు. ఉన్న అవకాశాలను వాస్తవ విషయంగా మార్చాలంటే, పార్టీ, ప్రభుత్వమూ, ఆర్థికసంస్థలు, ట్రేడ్ యూనియన్లు, యువక కమ్యూనిస్టుసమితి, సంస్థలు నిర్మాణకృషిని క్రమబద్ధంగా పట్టుదలతో కొనసాగించవలసి వుంటుంది; సోవియట్ ప్రజలంతా — మన వీరోచిత కార్మికవర్గం, మన మహత్తర సమిష్టి వ్యవసాయక్షేత్ర శైతాంగం, మన ప్రజా మేధావివర్గం — కష్టపడిపనిచేయవలసి వుంటుంది (దీర్ఘ హర్ష ధ్యానాలు).

వచ్చే కొలది సంవత్సరాలలో దేశీయ విధానానికి సంబంధించిన రంగంలో మనం నిర్వర్తించవలసిన కర్తవ్యాలు యివి :

(1) సోవియట్ సమాజంయొక్క భౌతిక, ఉత్పాదక పునాదిని పట్టుదలతో నిరంతరం విస్తరింప చేస్తుండాలి; జాతీయార్థిక విధానంలోని శాఖలన్నింటిలోను ఉన్నతమైన సాంకేతికవైపుద్యాన్ని, దేశీయ విదేశీయ విజ్ఞానకాస్త్రంనుంచి ఇంజనీరింగ్ వైపు సాధించిన విజయాలను, అగ్రగామి కార్మికులు కనుగొన్న ఉత్పత్తి పద్ధతులను ప్రవేశ పెట్టాలి.

(2) సాంకేతికాభివృద్ధి ప్రాతిపదికపై, అన్నింటికంటేముఖ్యంగా దేశమంతటా విస్తృతమైన విద్యాదీకరణ కార్యక్రమం అమలు జరపటంద్వారా, కార్యనిర్వహణను, ఉత్పత్తి నిర్వహణను నిర్ణయాత్మకంగా మెరుగుపర్చటంద్వారా శ్రామికోత్పాదనను క్రమానుగతంగా పెంపొందిస్తుండాలి. కార్మికుల శ్రమఫలితాలు పెరిగేకొద్దీ వారి జీవన స్థితిగతులను మెరుగుపర్చుతుండాలన్న లెనిన్ నూత్రాన్ని తు. చ. తప్పకుండా పాటించాలి.



(3) పారిశ్రామిక, వ్యవసాయకోత్పత్తి వ్యయాన్ని సాధ్యమైనంతవరకు తగ్గించేందుకు కాయశక్తులూ కృషిచేయాలి. పరిశ్రమలలోను, ప్రభుత్వ వ్యవసాయ క్షేత్రాలలోను, మెషిన్, ఫ్యాక్టరీ కేంద్రాలలోను అలా వైసలతోసహా లెక్కకట్టే నూత్రాన్ని విస్తారంగా పాటించాలి; పొదుపరితనాన్ని ఖచ్చితంగా ఆవలంబించాలి; శ్రమవ్యయాన్ని తగ్గించాలి; తయారుచేసే వస్తువుల నాణ్యాన్ని పెంచాలి.

(4) మూలపరిశ్రమల నిర్మాణాన్ని నిర్ణయాత్మకంగా మెరుగుపర్చటంతో పాటు, ప్రస్తుతమున్న ఉత్పత్తిస్తోమతులను సమర్థవంతంగా ఉపయోగించుకోవాలి; జాతీయార్థికవిధానానికి చెందిన కాఖలన్నింటిలోను, ప్రతి పరిశ్రమలోను, భవన నిర్మాణ ప్రదేశాలలోను, ప్రతి సమిష్టి ప్రభుత్వ వ్యవసాయక్షేత్రంలోను ప్రస్తుత మున్న అవకాశాలను యితోధికంగా ఉపయోగించుకోవేందుకు ప్రయత్నించాలి.

(5) ఇకముందుకూడా మొత్తం మన సామర్థ్య ఆర్థికవ్యవస్థకే మూలకంద మైన భారీపరిశ్రమల అభివృద్ధికి అగ్రతాంబూలం యివ్వటం; వాడకం వస్తువుల ఉత్పత్తిని గణనీయంగా పెంపొందించటం, తేలిక, ఆహార పదార్థాల పరిశ్రమలను అభివృద్ధి చేసేందుకు నిరంతరం కృషి సాగిస్తుండటం.

(6) అగ్రగాములుగావున్న సమిష్టివ్యవసాయ క్షేత్రాల, ప్రభుత్వ వ్యవసాయ క్షేత్రాల మెషిన్ ట్రాక్టర్ కేంద్రాల అనుభవాన్ని ఉపయోగించుకొంటూ, కాయ ధాన్యాల ఉత్పత్తిని 11,000 మిలియన్ల పూడ్సకు పెంచాలి; ప్రత్తి, షుగర్ బీట్, ప్లాక్స్, బంగాళాదుంపల, తదితర కూరగాయల ఉత్పత్తినీ, యితరపంటల ఉత్పత్తినీ ఆరోపంచవన్న ప్రణాళిక కాలం ముగిసేలోగా గణనీయంగా పెంపొందించాలి. మాంసం ఉత్పత్తిని రెండింతలు చేయాలి. పాలఉత్పత్తిని కూడా దాదాపు రెండింతలకు పెంచాలి. ఉన్ని ఉత్పత్తిని నూటికి 82 వంతులు ఎక్కువ చేయాలి.

(7) శ్రామికప్రజల జీవనస్థితిగతులను, సాంస్కృతికస్థాయిని క్రమానుగతంగా పెంపొందించాలి; పనిగంటలను తగ్గించే విషయమై పార్టీచేసిన నిర్ణయాన్ని క్రమ పద్ధతిలో అమలుజరపాలి; శ్రామిక ప్రజల ప్రయోజనార్థం గృహనిర్మాణ కార్యక్రమాన్ని పెద్దఎత్తున కొనసాగించాలి.

(8) సోవియట్ రాజ్యాంగయంత్రంయొక్క కృషిని నిరంతరం మెరుగుపర్చు తుండాలి; ఆ యంత్ర భారాన్ని తగ్గించాలి. దాని నిర్వహణకు అయ్యే ఖర్చును తగ్గించాలి. నిరంకుశత్వాన్ని, పని నిర్వహణలో అనవసరపు జాగును (రెడ్ టేప్) పట్టుదలతో నిర్మూలించాలి. జాతీయార్థిక విధానంలోని కాఖలన్నింటికి మరింత చక్కగా నాయకత్వం వహిస్తుండాలి; నాయకత్వ నూచనలు నిర్దిష్టంగా వుండాలి; ఆ విధంగా వెనుకబడివున్న పరిశ్రమలు, సమిష్టి వ్యవసాయ క్షేత్రాలు, మెషిన్ ట్రాక్టర్ కేంద్రాలు, ప్రభుత్వ వ్యవసాయక్షేత్రాలు బాగా అభివృద్ధిచెంది, అత్యంత పురోగామి సంస్థలతో సరితూగేటట్లు చూడాలి.



(9) కోటానుకోట్ల కార్మికుల, సమిష్టి వ్యవసాయదారుల, మేధావుల చొర వను, సృజనాత్మక శక్తిని విస్తారంగా అభివృద్ధిచేయాలి; ఆరో పంచవర్ష ప్రణాళిక లక్ష్యాలను పూర్తిచేసి, అధిగమించేందుకు గ్రామీణప్రాంతాలలో సోషలిస్టు పోటీని ఒక మహోద్యమంగా నడపాలి.

(10) కార్మికవర్గానికి, సమిష్టి వ్యవసాయదారులకు మధ్యగల వికృతసంఘటనను నిరంతరం పటిష్ఠతరమొనర్చుతుండాలి; సోవియట్ జాతులమధ్యగల అభేద్యమైన మిత్రత్వాన్ని, మొత్తం సోవియట్ సమాజంయొక్క రాజకీయ, నైతిక సమైక్యతను పటిష్ఠతరమొనర్చుతుండాలి. సోవియట్ దేశభక్తిని, కార్మికవర్గ అంతర్జాతీయతను రంగరించి కోటానుకోట్ల శ్రామికప్రజలకు నూరిపోయాలి. మహాత్తరమైన కమ్యూనిస్టు పార్టీ చుట్టూ, అజేయమైన మార్క్సిజం-లెనినిజం పతాకచ్ఛాయలలో వారిని మరింతగా సమీకరించాలి (మిన్నముట్టే దీక్షచాషాధ్వనాలు).

శ్రీ వేమన గ్రంథాలయం

తేలస్కోరు. (కృష్ణజిల్లా.)





## పార్టీ నిర్మాణం

కామ్రేడ్స్, కమ్యూనిస్టుపార్టీ అనుసరిస్తున్న సరియైన కార్యవిధానంవల్లనూ, అది అహర్నిశలు సాగించిన అలపు సలపు లెరుగని నిర్మాణ కృషివల్లనూ మన దేశం ఘన విజయాలను సాధించగలిగిందన్న సంగతి సోవియట్ ప్రజలెరుగుదురు. ప్రజల విషయంలో సోవియట్ కమ్యూనిస్టుపార్టీ ప్రదర్శించిన సేవా నిరతి కారణంగా, మన దేశ ప్రజలలో మాత్రమేకాక అంతర్జాతీయ కమ్యూనిస్టు, కార్మికోద్యమంలోను, ప్రాకృశ్చిమ జనసామాన్యంలోను దానికి అత్యున్నత ప్రతిష్ఠ సిద్ధించింది. ప్రపంచ ఘటనల తీరులెన్నులవైన దాని కార్యవిధానంయొక్క ప్రభావం బలీయంగా వుంది.

### 1. కమ్యూనిస్టుపార్టీ కార్యకర్తల నిర్మాణ ఐక్యత : సోవియట్ ప్రభుత్వంలో దాని నాయకత్వపాత్ర

1956 ఫిబ్రవరి 1 వ తేదీనాటికి సోవియట్ కమ్యూనిస్టుపార్టీ మొత్తం సభ్యత్వం 72,15,505; అందులో 67,95,896 మంది రెగ్యులర్ సభ్యులు; 4,19,609 మంది క్యాండిడేట్ సభ్యులు. అంటే 18 వ పార్టీ మహాసభ నాటికివున్న సభ్యత్వంకన్నా యిప్పటి సభ్యత్వం మూడు రెట్లు హెచ్చు; 19 వ పార్టీ మహాసభ సమయానికివున్న సభ్యులకన్నా 3,33,000 సభ్యులు అధికం. మనం సమీక్షించుకొంటున్న దశలో పార్టీ యిటు నిర్మాణరీత్యా, అటు సిద్ధాంతరీత్యా కూడ మరింత పటిష్ఠమైంది. పార్టీ సభ్యులకు యిచ్చే మార్క్సిస్టు - లెనినిస్టు శిక్షణ బాగుపడింది; పార్టీ నాయకత్వంలోను, ప్రభుత్వ నాయకత్వంలోను కీలకమైన పార్టీ కార్యకర్తల అభివృద్ధి గమనార్హంగావుంది.

మన మహానాయకుడు, మహామహాపాథ్యాయుడు అయిన వ్లాడిమిర్ ఇలియిచ్ లెనిన్ శ్రామిక ప్రజానీకం స్వేచ్ఛా, సౌఖ్యాలకొరకు, కమ్యూనిజంకొరకు సాగిస్తున్న పోరాటంలో వారికి ఉత్తేజం కలిగించి, సారథ్యం వహించేందుకు కమ్యూనిస్టుపార్టీని స్థాపించి నిర్మించారు. సోవియట్ రాజ్యంలో పార్టీ నాయకత్వ పాత్రను కుంచపర్చటానికి లేదా బలహీనపర్చటానికి జరిగిన ప్రతి ప్రయత్నాన్ని లెనిన్ గట్టిగా ప్రతిఘటించారు. పార్టీనిగురించి లెనిన్ చేసిన ఉపదేశాలనే శంక్రమిటి



సదా తు. చ. తప్పకుండా పాటిస్తూవచ్చింది. కాగా మనం సమీక్షించుకొంటున్న ఈ దశలో ప్రభుత్వ వ్యవహారాలలోను, మొత్తం దేశ ఆర్థిక, రాజకీయ, సాంస్కృతిక రంగాలలోను అత్యధికమైన పాత్రను పార్టీ నిర్వహించిందని ఈనాడు మనం చెప్పుకోగలం.

సోవియట్ ప్రభుత్వాన్ని మరింత సుస్థిరం చేసేందుకూ, సోషలిస్టు ఆర్థిక సాంస్కృతికాభివృద్ధిని యింకా యితోధికం చేసేందుకూ, శ్రామిక ప్రజల జీవన ప్రమాణస్థాయిని మరింతగా పెంపొందించేందుకూ సాగిస్తున్న పోరాటంలో పార్టీ ప్రజాసామాన్యంతో తన సంబంధాలను అపారంగా విస్తరింపచేసుకొన్నది; ప్రజలతో మరింత సన్నిహిత్యం పొందింది.

అయితే సమీక్షించుకొంటున్న యీ దశలో మనపార్టీ మేఘావృతంకాని విని ర్మలాకాశం క్రింద, ఎత్తుపల్లాలులేని సుకరమైన రోడ్డువెంట అప్రతిహతంగా పురోగమించిందని భావించటంమాత్రం పొరపాటే కాగలదు. అలాంటి దానికి మనం దూరాన వున్నాం. మనం పెద్దపెద్ద విజయాలే సాధించినా, కొన్ని వైఫల్యాలు కూడా పొందకపోలేదు. సంతోషదాయకమైనదెంతో వున్నా, విచారకరమైన విషయాలు కూడా లేకపోలేదు. అయితే పార్టీ విజయాలను గాంచి ఎగిరిపడలేదు; వైఫల్యాలను చూసి దిగులు చెందలేదు. పార్టీ తాను చేపట్టిన మార్గం వెంట గుండెడిటవుతోను, ఆత్మవిశ్వాసంతోను ముందుకు సాగిపోతూనే వుంది (దీర్ఘ హావధానాలు).

19 వ పార్టీ మహాసభ అనంతరం కొద్దిరోజులకే మరణగాక్షుని జోసెఫ్ విస్సారిన్‌విచ్ ప్టాలిన్‌ను మనసుంచి వేరుచేసింది. దానితో పార్టీ కార్యకర్తలలో గందరగోళం వ్యాపిస్తూందనీ, పార్టీ నాయకత్వంలో మనస్పర్థలు పెచ్చరిల్లుతాయనీ, దేశీయ, వైదేశిక విధానాలను అమలు జరపటంలో పార్టీ నాయకత్వం తటపటా యిస్తుందనీ సోషలిజానికి శత్రువువైనవారు ఆశించారు. అయితే అలాంటి వారి ఆశలన్నీ అడియాసలైపోయాయి. పార్టీ మొత్తంగా కేంద్రకమిటీ చుట్టూ మరింత సన్నిహితంగా సమీకృతమైంది; అప్రతిహతమైన మార్క్సిజం - లెనినిజం యొక్క పతాక ప్రతిష్ఠను మరింతగా యినుమడింపచేసింది (దీర్ఘ హావధానాలు).

సామ్రాజ్యవాదులు తమ చిరకాలబంటూ, పార్టీయొక్క, ప్రభుత్వంయొక్క నాయకస్థానాలలోకి వంచనా పద్ధతులలో జొరబడిన బెయావైన ప్రత్యేకమైన ఆశలన్నో పెట్టుకొన్నారు. ప్రమాదకరమైన ఆశత్రువూ, అతని పరివారమూ కలిసి పన్నిన నీచమైన పన్నాగాలను కేంద్రకమిటీ వూర్తిగా తుదముట్టించింది. పార్టీకి, పార్టీ సమిష్టి నాయకత్వానికీ అదొక గొప్ప విజయం అని చెప్పాలి.

వైచ్యానికి పాల్పడ్డ ఈ విద్రోహ ముఠాను నిర్మూలించినందువల్ల పార్టీ మరింతగా పటిష్ఠమైంది; దేశాన్ని గుర్కొంటున్న సమస్యలను బయటపడంగా పరిష్కరించగలిగింది. పార్టీ మరింతగా సంఘటితం కాగలిగింది. పార్టీ అభివ్యతను దాని సిద్ధాంత నిర్మాణ వికృతే మూలం; పార్టీ వికృతంగా వున్నంతకాలమూ ఎలాంటి శత్రువులుగానీ, ఎలాంటి కష్టాలుగానీ పార్టీకి ప్రమాదం తెచ్చిపెట్టజాలవు. ఒక వికృత



శక్తిగా పార్టీ పనిచేస్తే ఎలాంటి పరిస్థితిని నా అది ఎదుర్కొనగలుగుతుంది; అలా వికృత శక్తిగా పనిచేస్తే పోరాటంలో భయానికి ఎట్టి తావు ఉండదు; తన కార్యవిధానాలను అమలుజరపటంలో ఎలాంటి తటపటాయింపులుండవు; కష్టాలకు వెరచి వెనకడుగు వేయటం అంటూ వుండదు. ఇంతకు ముందెన్నడూ లేనంతగా ఈనాడు మన పార్టీ సుసంఘటితమైంది; కేంద్ర కమిటీచుట్టూ పార్టీ మరింత సన్నిహితంగా సమీకృతమై, లెనిన్ మహనీయుడు చూపెట్టిన రాజమార్గం వెంట ఆత్మ విశ్వాసంతో దేశాన్ని ముందుకు నడిపిస్తోంది (మిన్నముట్టే దీప్త హర్ష ధ్వనాలు).

అనేక సంవత్సరాల, దశాబ్దాలకాలంలో పార్టీ వికృత నిర్మించబడుతూ వచ్చింది; అసంఖ్యాక శత్రువులతో సాగించిన పోరాటాలమధ్య అది కాకలుతీరింది. ట్రాట్ స్కీవాదులు, బుఖారీన్ వాదులు, బూర్జువా జాతీయవాదులు, తదితర దుష్ట ప్రజాశత్రువులు, పెట్టుబడిదారీ విధానాన్ని పునరుద్ధరించ తలపెట్టినవారంతా కలిసి పార్టీలోని లెనినిష్టు వికృతను లోపలనుంచి విచిన్నంచేయాలని అన్నింటికి తెలిచి నానాతంటాలు పడ్డారు- ఫలితంగా వారంతా నేలకరిచారు.

కమ్యూనిస్టుపార్టీలో గల ఈ వికృతకు మొత్తం సోవియట్ సమాజంయొక్క నైతిక, రాజకీయ వికృత మూలకందంగానూ, మార్క్సిజం—లెనినిజం సూత్రాలు పటిష్ఠమైన పునాదులుగాను వున్నాయి. వ్యక్తులు మన పార్టీలో చేరేది స్వార్థ ప్రయోజనంకోసం కాదు; పార్టీ మహదాశయమైన కమ్యూనిజాన్ని స్థాపించేందుకు సహాయపడాలనిమాత్రమే వారు పార్టీలో చేర్తారు.

పార్టీ నాయకత్వం వ్యక్తిగత సంబంధాలనో, పరస్పర ప్రయోజనాలనో ఆధారం చేసుకొని ఏర్పడిందికాదు; కొన్ని భావాల, సూత్రాల ప్రాతిపదికపైన ఏర్పడిన పరస్పర క్షమాభావానికిగానీ, వ్యక్తిగత వైమనస్యానికిగానీ ఎలాంటి తావు లేనట్టి సమిష్టి క్రియాత్మక నాయకత్వం అది.

ఒకానొక పార్టీ నాయకుడు తన కృషిలో తప్పులు చేసినట్లు ఎప్పుడు బయట పడినా, ఆ తప్పులను సరిదిద్దటానికి అవసరమైన చర్యలను కేంద్రకమిటీ ఏకగ్రీవంగా గైకొన్నది. అనేక పార్టీ యూనిట్లు, వ్యక్తులు - వీరిలో కేంద్రకమిటీ సభ్యులుకూడా ఉన్నారు - కేంద్రకమిటీ విస్తృత సమావేశాల్లో వెరపు, మమతలలేని బోల్లి విక్ విమర్శకు లోనుచేయబడ్డారు. పార్టీ తమ యందుంచిన అత్యున్నత విశ్వాసాన్ని నిలబెట్టుకోలేకపోయిన కొందరు ఉన్నతోద్యోగులు కేంద్రకమిటీనుంచి తొలగించబడ్డారు. అలా చేసినందువల్ల వికృతత్వం సడలిపోలేదు సరిగదా, మరింత పటిష్ఠవంతమైంది.

సిద్ధాంతాన్ని ఆధారం చేసుకొన్న విధానమే సరియైనదని లెనిన్ మనకు ఉపదేశించారు. పార్టీ ప్రయోజనాలకు హానికరమైన ఏ ఒక్కచర్య ఏనాటికీ తీసుకోరాదు - అన్న ఈ మూలసూత్రాన్ని పార్టీలో వికృతకోసం జరిపే పోరాటంలో కమ్యూనిస్టులు శిరోధార్యంగా పాటిస్తూ, వ్యవహరిస్తారు. పోతే, మనం సమీక్షించుకొంటున్న ఈ దశలో అద్వితీయమైన నూతన విజయాలను పార్టీ సాధించిందన్న వాస్తవిక విషయం పార్టీ, దాని కేంద్రకమిటీ కమ్యూనిస్టు కార్యకర్తలమధ్య వికృత



తను పరిరక్షించుతూ పెంపొందించినదనటానికి ఒక నిదర్శనం (దీక్షాపాష్ట ధ్యానాలు).

సమీక్షించబడుతున్న కాలంలో మనం ప్రయాణంచేసినమార్గం గురించి ఒకసారి పర్యావరణానికి, కేంద్రకమిటీ దేశాన్ని రాజకీయంగా అత్యున్నత స్థాయిలో నడిపించి దని ఘంటాపథంగా చెప్పవచ్చు. పార్టీని, ప్రభుత్వాన్ని ఎదుర్కొంటున్న సమస్యల పరిష్కారానికి పార్టీ సరియైన పద్ధతులనే కనుగొన్నది; దేశాన్ని సామర్థ్యంతో తెలినిస్తు పంథాను ముందుకు నడిపించింది.

మన సోషలిస్టు దేశ ఆర్థిక స్తోమతను మరింతగా సుస్థిరంచేయటం, దాని పవిత్రమైన సరిహద్దులను మరింత అభేద్యంగా తయారుచేయటం, ప్రజల జీవన, సాంస్కృతిక స్థాయిని పెంపొందించటం—ఇదే పార్టీయొక్క, కేంద్ర కమిటీయొక్క ప్రధాన కర్తవ్యం.

మన కమ్యూనిస్టు పార్టీ పాలకపక్షంగా వుంది. అందువల్ల పార్టీ నాయకత్వం పైనా, పార్టీ స్థానిక యూనిట్లు సాగించే కార్యకలాపాలపైనా మనం సాగించే ప్రతిపెద్ద కార్యంయొక్క జయాపజయాలు చాలా వరకు ఆధారపడి వుంటాయి. కాబట్టి దేశాన్ని ఎదుర్కొంటున్న కర్తవ్యాలను సక్రమంగా నిర్వహించాలంటే అందుకు ముఖ్యంగా పార్టీ యూనిట్లన్నింటికీ స్తోమతులను సమీకరించాల్సి వుంటుంది; తప్పులు చేయటాన్ని చూసి సహించరాదన్న భావాన్ని ప్రతి పార్టీ సభ్యునిలోను కలిగించాల్సి వుంటుంది.

సమీక్షించబడుతున్న కాలంలో కేంద్రకమిటీ విస్తృత సమావేశాలు తరచుగా జరిగాయి; పార్టీ జీవితంలోను, జనరల్ గా దేశజీవితంలోను కూడా ఆ సమావేశాలు అత్యంత ప్రధానమైన పాత్రను నిర్వర్తించాయి. ఈ సమావేశాలలో కేంద్రకమిటీ తెలినిస్తు సాంప్రదాయాని కనుగుణ్యంగాను, నిర్మోగమాటంగాను, సిద్ధాంతానికి తు. చ. కట్టుబడుతూను వ్యవసాయ పారిశ్రామికాభివృద్ధి విషయంలో దొర్లిన తీవ్రమైన తప్పిదాలను పార్టీ ముందు, ప్రజలముందు అరమరలు లేకుండా బహిష్కరణ చేసింది; ఆ తప్పిదాలను తొలగించే మార్గాలేమిటో విశదీకరించింది; దేశ ఆర్థికాభివృద్ధినిరవధికంగా కొనసాగేందుకు, శ్రామిక ప్రజల జీవన సాంస్కృతిక స్థాయిని పెంపొందించేందుకు నిర్వర్తించవలసిన కర్తవ్యాలేమిటో, వాటిని ఎలా నెరవేర్చాలో పడమర్చి చెప్పింది.

ఆర్థికాభివృద్ధికి సంబంధించిన కార్యకలాపాలలోని లోపాలను విమర్శించేటప్పుడు కేంద్రకమిటీ ఒక విషయాన్ని దృష్టిలో వుంచుకొన్నది. మనం ముందుకు సాగేందుకు అవరోధాలుగా తయారైన లోపాలు, కష్టాలు, మంచి చెడ్డలు - వీటిని ప్రజలముందుంచటానికి పార్టీ వెనకాడరాదన్న విశ్వాసంతో కేంద్రకమిటీ అందుకు వూను కొన్నది. పొరపాట్లను, తప్పిదాలను అంగీకరించటానికి జంకే వ్యక్తి అసలు విస్తవ యోధుడు కాదు. కాబట్టి మన లోపాలను దాచిపెట్టుకోవలసిన అగత్యం లేదు. ఎందుకంటే మనం చేపట్టిన పంథా సరియైనది; కమ్యూనిజం నిర్మాణకృషి



జయప్రదంగా సాగిపోతోంది. లోపాలను తొలగించటానికి ప్రజల తోడ్పాటును ఎంత ఎక్కువగా స్వీకరిస్తామో, అంతగా అవి తగ్గిపోతుంటాయి.

విమర్శ, ఆత్మ విమర్శలను అన్నివిధాల పెంపొందించుకోవాలని కేంద్రకమిటీ పార్టీ యూనిట్లను ఆడేశించింది; విమర్శనాత్మకదృష్టితో జరిగిన కృషి పర్యవసానాన్ని సమీక్షించుకోమనీ, ఆత్మవంచనను, ప్రగల్భాలను, మోసాన్ని ప్రతిఘటించేందుకు సంకల్పసిద్ధులు కండి అనీ నిర్దేశించింది. ఒకప్పుడు పార్టీలోని కొన్ని యూనిట్లలో ప్రబలంగా వుండిన అలసత్వమే లేకపోయినట్లుయితే, వాస్తవిక విషయాలను మసిపూసి మారేడుగాయ చేసే ధోరణి లేకపోయినట్లుతే, ఇప్పుడు మనం ఏ లోపాలపై తే తొలగించుకోవాలని కృషిచేస్తున్నామో, వాటిలో హెచ్చుభాగం అసలు జరగకనే పోయేవి. పార్టీని యింకా పటిష్ఠతర మొనర్చుకొనికి, లోపాలను సత్వరంగా తొలగించుకోవేందుకు, కమ్యూనిస్టు నిర్మాణానికి సంబంధించిన అన్ని రంగాలలోను కొత్త కొత్త విజయాలను సాధించేందుకు సిద్ధాంతపరమైన బాహాట విమర్శ, ఆత్మవిమర్శలే తిరుగులేని సాధనాలు కాగలవు.

పార్టీ వికృత యింకా సుస్థిరం కావాలన్నా, పార్టీ యూనిట్లలో యితోధిక కార్యోత్సాహం కల్పించాలన్నా లెనిన్ రూపొందించిన పార్టీ ప్రమాణాలను పునరుద్ధరించవలసి వుంటుంది; ఆ ప్రమాణాలు లోగడ తరచు ఉల్లంఘించ బడ్డాయి.

సమిష్టి నాయకత్వంఅన్న లెనినిస్టునూత్రాన్ని పాటిస్తూ, దానిని అన్ని విధాలా పటుతరం చేయటం అత్యంతవశ్యకమైన విషయం. సోవియట్ కమ్యూనిస్టుపార్టీ కేంద్రకమిటీ ఈ విషయంలో ఆదర్శవంతంగా ఉండడానికి యత్నించింది. ఇటీవల సంవత్సరాలలో మన పార్టీకి సమిష్టి నాయకత్వం వహిస్తూవచ్చిన కేంద్ర కమిటీపాత్ర ఎంతగా వృద్ధిచెందిందో ప్రతివారికీ తెలుసు. కేంద్రకమిటీ అధ్యక్షవర్గం పార్టీ జీవితానికి, జనరల్ గా దేశానికి సంబంధించిన ప్రధాన సమస్యలను తన దృష్టి పథంలో వుంచుకొంటూ, ఒక సమిష్టి సంఘగా రెక్యులర్ గా పనిచేయ సాగింది.

పార్టీ సభ్యుల సాధారణ ప్రజల సృజనాత్మక కార్యకలాపాలను పెంపొందించటమే కేంద్రకమిటీ కర్తవ్యం; అందుకోసం అది చూత్రాల్లో వ్యక్తిపాత ఏమిటి అన్న విషయం గురించి మార్క్సిస్టు - లెనినిస్టు దృక్పథం ఎలా వుంటుందో విపులమైన ప్రాతిపదికపై వివరించేందుకు కేంద్ర కమిటీ కొన్ని చర్యలుతీసుకొంది. వ్యక్తి ఆరాధన, ఒకానొక నాయకుణ్ణివీరుడుగానూ, మాంత్రికుడుగానూ చిత్రించటంఅన్న విమార్క్సిజం-లెనినిజం మూలభావానికే విరుద్ధమైనవని కేంద్రకమిటీ తీవ్రంగా ఖండించింది. అంతేకాక, వ్యక్తి ఆరాధన పార్టీ పాత్రను, ప్రజల పాత్రను కుంచపరుస్తుంది; వారి సృజనాత్మక కృషిని తగ్గించటానికి దారి తీస్తూంది. వ్యక్తి ఆరాధనతత్వం చలామణి అయింది కనుకనే పార్టీలో సమిష్టి నాయకత్వ పాత్రపట్ల తక్కువచూపు చూడటానికి దారితీసింది. కొన్ని కొన్ని సందర్భాలలో ప్రమాదకరమైన పొరపాట్లు చేయటానికి కారణభూతమైంది. మనపార్టీ గేయమైన (యాన్ థమ్) 'ఇంటర్నేషనల్'లో



ఇలా వుంది: “కరుణించి, రక్షించే మహానుభావులెవరూ మనకు అవసరంలేదు. మన కర్తవ్యాన్ని మనంతమనంగా నిర్ధరించుకోవాలి; మనమే నిర్ణయించుకోవాలి, చక్కగా నిర్వహించాలి...” (మిన్నుముట్టే హృద్ధవసులు). విప్లవకరమూ, సృజనాత్మకమూ అయిన ప్రజల పాత్రపట్ల, సమిష్టి పాత్రపట్ల సరియైన మార్క్సిస్టు అవగాహన ఏమిటో వైన పేర్కొన్న ఉత్తేహపూరితమాటల్లో వ్యక్తమవుతోంది. మార్క్సిస్టు సిద్ధాంతాయుధాన్ని ధరించిన కమ్యూనిస్టుపార్టీ నాయకత్వానగల ప్రజలు అప్రతిహతమైన మహాశక్తి; నూతన జీవిత సృష్టికర్తలు వారే; వారే చరిత్ర నిర్మాతలు (దీర్ఘ హృద్ధవసులు).

పార్టీ వ్యవహారాలలో లెనినిస్టు నూత్రాలను అమలుజరపటంతో పార్టీ యూనిట్ల రాజకీయ కార్యకలాపాలు ఇతోధికమయ్యాయి; శ్రామికప్రజలలో పార్టీ యూనిట్లకు గల సంబంధాలు పటుతరమయ్యాయి; ప్రజలలో వాటి పలుకుబడి పెరిగింది; పర్యవసానంగా మన పార్టీ యూనిట్లు మరింత బలపడ్డాయి. ఆర్థిక, సాంస్కృతికాభివృద్ధికి సంబంధించిన కర్తవ్యాలను అంతకంత కెక్కువ సామర్థ్యంతో నిర్వహించసాగాయి.

అందువల్ల సమీక్షించుకొంటున్న దశలో పార్టీ వికృత మరింత పటుతరమైంది. దాని రాజకీయ, ఆర్థిక పాత్ర యితోధికమైంది; ప్రజలలో దాని పలుకుబడి పెరిగింది. పెద్దపెద్ద అంశాలలో ఆర్థికాభివృద్ధి సాగేందుకు, జీవనప్రమాణస్థాయిని పెంపొందించేందుకు పార్టీ సర్వసమగ్రమైన కార్యక్రమాన్ని రూపొందించింది; ఈ కార్యక్రమాన్ని అమలు జరిపేందుకు మొత్తం జనసామాన్యాన్నంతా సమీకరించింది; కమ్యూనిస్టు నిర్మాణానికి సంబంధించిన రంగాలన్నిటిలోను గణనీయమైన విజయాలను సాధించింది.

అయితే పార్టీ బలమూ, పలుకుబడి ఇంతకుముందెన్నడూ లేనంతగా వృద్ధిచెందిన యీనాడు వైతం మనలో ఉపేక్షాభావం ఏమాత్రం ప్రవేశించరాదు. నిరవధికాభివృద్ధి సాధించాలంటే, పార్టీ యూనిట్లన్నింటినీ పకడ్బందీగా సదాసమీకరించుకొని సిద్ధంగా వుండాలి; పార్టీపనిలోని ప్రతి అంశాన్ని నిశంతరం మెరుగు పర్చుకొంటూ తీర్చిదిద్దుకోవాలి; అన్నిటికంటే ముఖ్యంగా మనం పార్టీనిర్మాణ, సిద్ధాంత కార్యకలాపాలస్థాయిని పెంచుకోవలసి వుంటుంది.

## 2. పార్టీ నిర్మాణానికి సంబంధించిన కృషి

పార్టీ, పార్టీ కేంద్ర కమిటీ నిర్మాణ సంబంధమైన కార్యకలాపాలలో లెనిన్ ఆదేశాలను పాటిస్తూ ముందుకు సాగాయి. దేశాన్ని జయప్రదంగా ముందుకు నడిపించాలంటే ప్రజాసామాన్యాన్ని ఒప్పించగలిగిన సామర్థ్యం, పార్టీ కార్యవిధానాన్ని ఆచరణీయత అమలుజరపగల నిర్మాణ పాటవం అవసరమని లెనిన్ ఆదేశించారు. కర్తవ్యాలను నిర్మాణయుక్తంగా, జయప్రదంగా నిర్వహించేందుకు వీలుగాను, ఆర్థికాభి



వృద్ధికి సంబంధించిన రంగాలన్నింటిలోను ఆచరణయుక్త నిర్మాణ చాతుర్యాన్ని కార్యకర్తలు సంతరింప చేసుకొనేందుకు వీలుగాను పార్టీ కృషి చేసింది.

మనపార్టీ అధికారంలోకివచ్చిననాటినుంచీ లెనిన్ ఆర్థిక కార్యకలాపాలతో పార్టీ కృషిని నిరంతరం జతపర్చుతూ వచ్చారు. ముప్రసిద్ధమైన గోయెక్ రో ప్రణాళికను- ఆర్థికాభివృద్ధి ప్రణాళికను- పార్టీ రెండవ కార్యక్రమంగా ఆయన వర్ణించారు. ఆ సందర్భంలో ప్లాడ్మియర్ ఇల్యిచ్ యిలా అన్నారు: “మన కార్యక్రమం కేవలం పార్టీ కార్యక్రమంగానే వుండిపోవటానికి వీలులేదు. అది మన ఆర్థికాభివృద్ధికి సంబంధించిన కార్యక్రమం కావాలి; లేకపోతే చివరకు పార్టీ కార్యక్రమంగా కూడ దానికి ఎలాంటి ప్రయోజనం ఉండదు. రెండవ పార్టీ కార్యక్రమాన్ని, మొత్తం జాతీయార్థికవిధానాన్నంతా పునర్నిర్మించి ఈనాటి సాంకేతిక స్థాయికి దానిని తెచ్చేందుకు ఉపకరించే ప్రణాళికను పార్టీ కార్యక్రమంతో జతపర్చవలసి వుంటుంది.”

(లెనిన్ రచనలు: సంపుటి 31, 482 వ పేజీ)

ఆర్థికాభివృద్ధికి సంబంధించిన ఆచరణ సంబంధమైన సమస్యలను పరిష్కరించడంలో పార్టీ కార్యకర్తలకు ఉన్నత బాధ్యతాయుత భావాన్ని అనేక సంవత్సరాలుగా కల్పించలేదన్న సంగతి అంగీకరించక తప్పదు. పర్యవసానంగా పడకకుర్చీ నిరంకుళాధికార ఆర్థిక నాయకత్వం ప్రబలిపోయింది. అనేకమంది పార్టీ అధికారులు ఆర్థికాభివృద్ధికి సంబంధించిన నిర్మాణాంశాలపట్ల తగినంత సమయాన్ని వినియోగించలేదు; శ్రద్ధ చూపలేదు; ఆర్థిక విషయాల లోతుపాతులను తరచి చూడలేదు. కాబట్టే ప్రజాసామాన్యాన్ని సమీకరించటంఅన్న కర్తవ్యం తరచుగా మాటల మురికి కూపంలోను, కాగితాల సముద్రంలోను తేలియాడుతూ వచ్చింది.

ఆర్థిక కార్యకలాపాల్ని నిర్దిష్టమైన పద్ధతిలో నడిపేందుకు పార్టీ కార్యకర్తలు, పార్టీ సభ్యులు పూర్తిగా పూనిక ఒహించి, దానిపైన దృష్టిని లక్ష్యం చేయాలని కేంద్ర కమిటీ ఆదేశించింది; ఆర్థిక విషయాలపట్ల అంటి అంటని వైఖరికి స్వస్తి చెప్పాలి; పారిశ్రామికసంస్థలు, సమిష్టి వ్యవసాయక్షేత్రాలు, ట్రాక్టర్ కేంద్రాలు ప్రభుత్వ వ్యవసాయ క్షేత్రాలు మున్నగువాటి సాంకేతిక, ఆర్థికాది విషయాలను మరింత సమగ్రంగా, లోతుగా పరిశీలించాలి; అవిధంగా వాటి కృషిని, తీరు తెన్నులను నిర్ధరించటానికి అవసరమైన అపారమైన విజ్ఞానాన్ని సముపార్జించుకోవాలి. తాము చేయవలసిన పనులను శ్రద్ధతో పరిశీలించి, నిర్మాణ సంబంధమైన ఆచరణ యుక్త కృషికి పూనుకోటానికి మారుగా, ఆర్థిక కర్తవ్యాలను గురించి “జనరల్”గా ఉపన్యాసాలు దంచుతూ, పడక కుర్చీ పద్ధతులను కొనసాగిస్తున్న పార్టీ అధికారులు యిప్పుడు నిశితంగా విమర్శించబడుతున్నారు. అభినవ “మిత్రోఫానుష్కాలు” ఈనాడు అనేకమంది మనకు దొరుకుతారు (పాన్ విలన్ రచించిన ‘ది మైసర్’ అన్న హాస్య ప్రధాన నవలలోని ప్రధానపాత్ర - అనువాదకుడు). వాస్తవమైన సజీవకృషినుంచి దూరంగా వుండాలని వారు చూస్తుంటారు. అలాంటివారిని నాయకస్థానాలనుంచి తొలగించాలి.



మనం ఈ చర్యలను తీసుకొన్న ఫలితంగా పారిశ్రామిక, వ్యావసాయిక రంగాలకు చెందిన కీలకశాఖలలో స్థానిక పార్టీ యూనిట్లు తమ నిర్మాణ కృషిని కొంత మేరకు బాగుపర్చుకొన్నాయి. ఆర్థిక విధానాన్ని సడిపించే కృషిని వారు మరింత సమర్థవంతంగాను, నిర్దిష్టంగాను, ఫలదాయకంగాను నిర్వహించగలుగుతున్నారు.

దురదృష్టవశాత్తు అనేక పార్టీ యూనిట్లలో రాజకీయకృషిని, ఆర్థిక కార్యకలాపాల్ని ఒకదానితో మరొక దానిని పోటీపెట్టే హాస్యాస్పదమైన స్థితి యింకా కొనసాగుతూనే వుంది. పార్టీపని ఒకటనీ, ఆర్థిక, ప్రభుత్వ సంబంధమైన పనులు వేరొకటనీ భావించే పార్టీ “నాయకులు” మనకు కనిపిస్తారు. వైగా “శుద్ధపార్టీ”పని నుంచి తమను ప్రక్కదారికిలాగి, ఆర్థిక, సాంకేతిక, భూగర్భశాస్త్రపరిశీలనలు, ఉత్పత్తి పరిశీలనలు చేసేటట్లు ఎవరో తమ మెడలు వంచుతున్నారని ఈ “నాయకులు” ఫిర్యాదు చేస్తున్నారు.

పార్టీపనిపట్ల వీర్పరచుకొన్న అలాంటి దృక్పథం ప్రధానంగా పొరపాటు దృక్పథం; హానికరమైనది కూడా.

సోవియట్ కమ్యూనిస్టుపార్టీ పాలకపక్షం కాబట్టి, సోవియట్ భూభాగంలో జరిగే ప్రతీవిషయం మొత్తం పార్టీకి, పార్టీసభ్యునికి అత్యంత ఆసక్తిని కలిగించేదే కాగలదు. కేవలం శ్రేక్షకునివలెమాస్తూ ఉండే హక్కు ఏ కమ్యూనిస్టుకూలేదు.

అందుకనే ఆర్థిక సంబంధమైన కృషినుంచి పార్టీ పనిని వేరుచేయగాదని కార్యకర్తలను పార్టీ కోరుతోంది. వ్యాపారపు లోతుపాతులు గ్రహించి, వారు నిర్దిష్టమైన విధంగా ఆర్థిక నాయకత్వం నెలకొల్పుకోవలసి వుందని కోరుతోంది. అంటే దీని అర్థం పార్టీ యూనిట్ల విధులను, ఆర్థిక సంస్థల విధులను కలగాపులగం చేయటమని గానీ, ఆర్థిక సంస్థలకు పార్టీ యూనిట్లను లోబర్చమనిగానీ కానేకాదు. అలాచేస్తే వ్యక్తిగత బాధ్యతలనేవి లేకుండాపోయి బాధ్యతారాహిత్యానికి దారితీస్తుంది. పోతే పార్టీకృషి యావత్ ప్రజలను సమీకరిస్తూ వారికి శిక్షణ గరపటంవైనా, ఆర్థిక విధానాన్ని నడపటంలో శక్తియుక్తులను ప్రదర్శించటం వైనా, సోషలిస్టు ఆర్థిక వ్యవస్థ నిరంతరాభివృద్ధి చెందేటట్లు చేయటంవైనా, సోవియట్ ప్రజల జీవన ప్రమాణాలను పెంపొందింప చేయటంవైనా, వారి సంస్కృతిని ముందుకు కొనిపోవటంవైనా లక్ష్యాంశాలని మాత్రమే దాని అర్థం.

పార్టీ నెడుకొంటున్న కర్తవ్యాలలో సరితూగగల స్థాయికి నిర్మాణ సంబంధమైన కృషి చేరుకోవాలంటే, పార్టీ యంత్రాన్ని సర్వతోముఖంగా మెరుగుపర్చవలసి వుంటుంది. అదిప్పటికీ తలబడవుగానే వుంది. అసలు ఏ విషయంలో వైనా లాంఛనాల తంతు (ఫార్మలిజం) హానికరమే. అందులోనూ ప్రజలకు సంబంధించిన విషయాల దరిదాపులలోకికూడా దానిని రానీయకాదు. అలాంటి లాంఛనాల తంతు యిప్పటికీ పార్టీ యంత్రంలో మనకు కనిపిస్తోంది. పార్టీలోని అత్యున్నత నిపుణులు అన్నిరకాలైన సంఖ్యావివరాలను, అనేక సందర్భాలలో అసలు ఎందుకూ పనికిరాని సమాచారాన్ని గేకరిస్తూ ఎక్కువగా కాలక్షేపం



చేస్తున్నారేగాని, నిర్మాణ సంబంధమైన కృషిలో అంతగా తలదూర్చుటమేలేదు. అందువల్ల ఆ యంత్రం చేసేపనిలో హెచ్చుభాగం వృథాప్రయాస అవుతోంది.

పార్టీ నిర్మాణ కృషిలో ప్రధానమైన విషయం ప్రజలలో పనిచేయటం - ప్రజలకు నచ్చచెప్పి, పార్టీ రూపొందించిన రాజకీయ, ఆర్థిక కర్తవ్యాల నిర్వహణకు వారిని సమాయత్త పర్చటం. పార్టీ యంత్రంలోని అనేకమంది కార్యకర్తలు నిత్యం ప్రజల మధ్య వుండటానికి ముగ్గురుగా తమ తమ ఆఫీసుల్లో కూర్చుని, రీములకొలదీ తీర్మానాల రికార్డులను తయారుచేస్తున్నారు; కాగా జీవితంత్రాత్రం వారిని తప్పుకొని ముందుకు సాగిపోతోంది. అలాంటి స్థితిని ఇంకొకమాత్రం కొనసాగనిచ్చేందుకు వీలులేదు.

ఈ సందర్భంలో సమిష్టి వ్యవసాయక్షేత్రాలను నడిపించే తీరును గురించి పదే పదే ప్రస్తావించాల్సి వుంటుంది. వ్యవసాయోత్పత్తిని శ్వరత్వరగా పెంపొందించేందుకు అవసరమైన భౌతిక, నిర్మాణ సంబంధమైన పూర్వసోపానాలన్నింటినీ (ప్రీ రిక్విజిట్స్) పార్టీ, ప్రభుత్వం చేకూర్చిపెట్టాయి. అందుకొద్ది కాలంలోనే లోగడ దళిత స్థితిలో వుంటూ వచ్చిన వేలాది సమిష్టి వ్యవసాయక్షేత్రాలు అగ్ర శ్రేణికి చేరుకోగలిగాయి. అయితే అనేక సమిష్టి వ్యవసాయక్షేత్రాలు ఎంతో నెమ్మదిగా పురోగమిస్తున్నాయి. వ్యవసాయకరంగానికి చెందిన పశుగణక్షేత్రాలనే తీసుకొంటే, వేగంగా అభివృద్ధిచెందిన క్షేత్రాలు ప్రతి జిల్లాలోను మనకు కనిపిస్తాయి; ఒక్క సంవత్సరంలోనే అవి మాంసాన్ని, పాడిని రెండింతలు, మూడింతలు చేశాయి. అయితే చాలా తక్కువ ఉత్పత్తి సూచికలుగల సమిష్టి వ్యవసాయక్షేత్రాలు కూడా మనకు తరచుగానే కనిపిస్తున్నాయి.

వ్యవసాయక రంగంలో, ముఖ్యంగా పశుగణాభివృద్ధి విషయంలో, అందు బాటులో వున్న సదవకాశాలన్నింటినీ పూర్తిగా వినియోగించుకొనేందుకు ఇకవున్న అవరోధం ఏమిటి? నిర్మాణ సంబంధమైన కృషిలోని బలహీనతే అందుకు ప్రధాన కారణమని చెప్పవలసి వుంటుంది.

ప్రతి సమిష్టి వ్యవసాయ క్షేత్రంలో వుండే నిర్దిష్ట పరిస్థితికి తగినట్లుగా అనేకమంది జిల్లా అధికారులు వ్యవహరించటంలేదు. నాయకత్వంలోని లోపాలను ఆ విషయం వ్యక్తంచేస్తోంది. సమిష్టి వ్యవసాయక్షేత్రాలకు వారు ఒకసగే నాయకత్వం లాంఛనపూర్వకమైనది మాత్రమే; వారిలో వాస్తవిక విషయపరిజ్ఞానం లోపిస్తోంది. కీలకసమస్యలను-ప్రతిక్షేత్రంయొక్క అభివృద్ధికి సరియైన ప్రణాళిక వేయడం, సమిష్టి వ్యవసాయదారుల శ్రామికకృషిని నిర్మాణయుక్తంగా వినియోగించటం - తరచు వారు తమదృష్టిలో వుంచుకోనే వుంచుకోటంలేదు. తత్ఫలితంగా నూతనాంశాలు తరచు స్వతంత్రంగా, సద్యోహతంగా పరిస్థితులను ఛేదించుకొని ముందుకొస్తున్నాయి. ఇది సాధారణపద్ధతేనా? కాదు. మొట్టమొదట అత్యున్నత అనుభవంలోని సారాంశాన్ని మీరు పరిశీలించాలి. అటుపిమ్మట వెనకబడవున్న సమిష్టి వ్యవసాయక్షేత్రానికో, క్రమదళం వద్దకో వెళ్ళి, పురోగామి అనుభ



వాన్ని ప్రవేశపెట్టేందుకు శాయశక్తులా సాయపడాలి; ఆ అనుభవాన్ని ఉదాహరణగా తీసుకొని, అత్యంత సమర్థవంతంగా పనులను నిర్వహించటం మెలాగో సమిష్టి వ్యవసాయదారులకు చూపించాలి. నాయకత్వంలో వుండవలసిన ప్రధాన విషయం ఇదే.

క్షణం తీరిక వుండని “ సోమ-పోతుల ” తరగతికి చెందిన అనేకమంది ఈనాటికీ నాయకస్థానాలు ఆక్రమించుకొని కూర్చున్నారు. వారిని చూసేమాడగానే అహర్నిశలు పనిచేసే వారిలాగా కనిపిస్తారు; నిజానికి కావలసినంత పనికూడా వారు చేస్తారు; అయితే ఆ పనివల్ల ఎట్టి ప్రయోజనం వుండదు. వారు జరిపే మహాసభలు అర్థరాత్రివాకా, ‘కోడి కూసేదాకా’ సాగుతూవుంటాయి; అటుతర్వాత వ్యవసాయక్షేత్రాలలో మెరుపు పర్యటనకు వుపక్రమిస్తారు; వెనుకబడినవారిని చెడమడా చివాట్లు పెడతారు; ఇంకా ఎక్కువ మహాసభలు ఏర్పాటుచేస్తారు; జనరల్ వుపన్యాసాలు-సాధారణంగా వాటిని ముందే తయారుచేసుకుంటారు-దంచుతారు. “అగ్నిపరీక్షలో నెగ్గమనీ” “కష్టాలను అధిగమించమనీ”, “పెద్దమార్పు తీసుకు రావాలనీ”, “విశ్వాసాన్ని నిలుపుకోమనీ” యిత్యాది ఆదేశాలను వ్యవసాయదారులకు జారీచేస్తారు. కాని, అలాంటి నాయకులు యింతగా కష్టపడ్డా సంవత్సరాంతంలో కూడా పరిస్థితులు ఏమాత్రం బాగుపడక యధాతథంగానే మిగిలిపోతాయి. “నిలువు ఈత ఈడుతున్నాం, గమనం పిసరూ లేదు; గమ్యం అసలేలేదు” అన్నట్లు వుంటుంది. (సభలో సంచలనం)

స్వీకరించే ప్రతిజ్ఞలపట్ల బాధ్యతారహితమైన వైఖరిని మరొక పెద్ద జబ్బుగా మారింది; అనేకమంది పార్టీ, ప్రభుత్వ అధికారులలో ఈజబ్బు నరనరాన జీర్ణించుకుపోయింది.

వివిధ ప్రాంతాలలోను, జిల్లాలలోను సమిష్టి వ్యవసాయ క్షేత్రాలు తమ సోషలిస్టు ప్రతిజ్ఞలను ఎలా నెరవేర్చుతున్నాయో ఒకసారి తనిఖీచేస్తే, మాటలకు చేతలకు మధ్య పెద్ద వ్యత్యాసం వుంటున్నట్లు మనకు కనిపిస్తుంది. నిజానికి ఆ ప్రతిజ్ఞలు నెరవేర్చు డ్డామో లేదో తనిఖీ చేయటం అంటూ జరుగుతున్నదా? లేదు. దానిని ఒక నియోజనగా పాటించటాలేదు ప్రతిజ్ఞలు నెరవేర్చక పోయినప్పుడు నైతికంగాగానీ, భౌతికంగాగానీ, ఎలాంటి బాధ్యతా ఎవరు వహించడం లేదు.

పెద్ద పెద్ద ప్రతిజ్ఞలను స్వీకరించేవారి క్షేత్ర పత్రికలలోను, రేడియోలలోను కొండ కెత్తిబడతాయి; కాని, తాము స్వీకరించిన ప్రతిజ్ఞలను విధిగా నెరవేర్చుకొన బాధ్యత వున్నప్పటికీ, వారు వాటిని నిలుపుకోటాలో విఫలమైనప్పుడు అలాంటి వారిని గురించి తూర్పారపట్టటాలేదు. తాము స్వీకరించే ప్రతిజ్ఞల విషయంలో వారు మరింత హెచ్చు బాధ్యతాయుతంగా ప్రవర్తించేట్లు చేయాలి. ఒకసారి నీవు ప్రతిజ్ఞ స్వీకరిస్తే ఆరు నూరైనా, నూరు ఆరైనా దానిని నెరవేర్చాలి.

“ఆడినమాట తప్పకు” అన్న లోకోక్తిని గుర్తుంచుకోవాలి.



నిగ్మాణ సంబంధమైన కృషిని, ముఖ్యంగా జిల్లాలస్థాయిలో, గట్టిపట్టుదలతో మొగుగుపర్చుకోవలసి వుంటుందనీ, మన కార్యకర్తల కృషినీ, వారి అభివృద్ధినీ కడుజాగ్రూహితతో గమనిస్తుండాలనీ, ప్రజలను సమీకరించే కళలో వారిని దిట్టలుగా తయారుచేయాలనీ మైన పేర్కొన్నదానినిబట్టి స్పష్టమవుతోంది.

జిల్లా స్థాయిలో వుండే పార్టీ, ప్రభుత్వ అధికారులకు మహత్తర ప్రాధాన్యం గలదని పార్టీ ఎల్లప్పుడూ చెప్పతూనే వచ్చింది. ఎందుకంటే పార్టీ, ప్రభుత్వ నిర్ణయాలు అమలుజరగటం అన్న విషయం వారిమైననే చాలావరకు ఆధారపడి వుంటుంది. ఈ విషయంలో పార్టీకృషి చాలావరకు ఫలమొదనే చెప్పాలి. తత్ఫలితంగా జిల్లాలలోని కార్యకర్తలు చాలామంది నిజమైన ప్రజానిర్మాతలుగాను, నాయకులుగాను, అభివృద్ధిచెందారు. అయితే అనేకసందర్భాలలో, ఈనాటి అవసరాలకు తగినంతగా జిల్లాసంఘల కృషి లేదన్న విషయం విస్మరించేందుకు వీలులేదు.

యంత్రాల, ట్రాక్టర్ల కేంద్రాలలో తగినంతమందిలేరనీ, సమిష్టివ్యవసాయ క్షేత్రాలలో తగినంతమంది నాయకవ్యక్తులులేరనీ లోగడ మనం సరిగానే హెచ్చరిస్తూ వచ్చాం. అలాంటి కార్యకర్తల సంఖ్యను పార్టీ ఎక్కువచేసినమాట నిజమే, అయితే అంతా సవ్యంగానే వుందని చెప్పగలిగిన పరిస్థితి మాత్రం యింకా ఏర్పడ లేదు. ఈ కృషిని విడవకుండా మనం కొనసాగించాలి. అయితే జిల్లాస్థాయిలో అంటే జిల్లా పార్టీ కమిటీలలోను, జిల్లా సోవియట్ కార్యనిర్వాహక వర్గాలలోను, కార్యకర్తలకు సంబంధించిన పెద్దలోపం ప్రస్తుతం వున్నది. జిల్లాకమిటీలయొక్క నిర్మాణ కార్యకలాపాలు ఉండవలసినంత బాగుగాలేవు.

వ్యవసాయాభివృద్ధిని సాధించటంలో దేశం యిప్పుడు గురుతర కర్తవ్యాలను నిర్వహించవలసివుంది కనుక జిల్లాకమిటీలలో యింకా ఎక్కువమంది అనుభవజ్ఞులూ, సమర్థవంతులూ అయిన కార్యకర్తలు వుండాలి. దీని ప్రాధాన్యం ప్రత్యేకంగా అధిక మైంది. గ్రామీణ ప్రాథమిక పార్టీ యూనిట్లలోను, యంత్ర, ట్రాక్టర్ కేంద్రాల లోను, సమిష్టి, ప్రభుత్వ వ్యవసాయ క్షేత్రాలలోను, జిల్లా స్థాయిలోవున్న ఉద్యోగులు స్వయంగా పనిచేస్తుంటారు. వస్తుసంపదను ఉప్పెత్తి చేసే స్త్రీ పురుషుల క్రామిక కృషిని వారు సమీకరిస్తారు. తత్కారణంగా వారు సాగించే కార్య కలాపాలవైననే మనం తలపెట్టిన కార్యభారాల జయాపజయాలు చాలావరకు ఆధార పడి వుంటాయి.

జిల్లా కమిటీల్లోని నాయకస్థానాలలోను, జిల్లా సోవియట్ల కార్య నిర్వాహకవర్గాల్లోని నాయక స్థానాలలోను ముఖ్యములైన కమ్యూనిస్టులను, ఉత్పత్తి లోని మంచిచెడ్డలు తెలిసిన ఉత్సాహవంతులైన ప్రజానిర్మాతలను నింపేటట్లు మనం చూడవలసివుంది. వ్యవసాయ సంబంధమైన పరిజ్ఞానంలేనిదే జిల్లా ఉద్యోగులు తమ విధులను సరిగా నిర్వర్తించనూలేరు; సమిష్టి వ్యవసాయ దారులలోను, యంత్ర



ట్రాక్టర్ కేంద్రాలలోని కార్మికులలోను, ప్రభుత్వ క్షేత్రాల కార్మికులలోను గౌరవ మన్ననలను పొందనూలేరు.

పాప్టీ పనిలోని ప్రధానాంశాలలో ఆర్థికాభివృద్ధి అన్నది ఒకటి. ఒకానొక పాప్టీ అధికారిచేసిన కృషి మంచిచెడ్డలను ఆయన ఆభ్యర్థ్యంలోవున్న ఆర్థిక యూనిట్ సాధించిన సత్ఫలితాలను ఆధారం చేసుకొని ముఖ్యంగా నిర్ణయించాలి. ఈ అంశాన్ని గ్రహించలేని అధికారులకు ఆర్థికాభివృద్ధి కృషికి సారథ్యం వహించగలిగిన సామర్థ్యం ఉండదు; పాప్టీ పనికి తగడుకనుక అలాంటివానిని సకాలంలో తొలగించాలి. ప్రభుత్వం సమిష్టి వ్యవసాయ క్షేత్రాలలో అభివృద్ధిచెందిన స్థానిక కార్యకర్తలను జిల్లా స్థాయికి ప్రమోట్ చేయటంద్వారాను, అలాగే పట్టణాలలోనుంచి, పారిశ్రామిక కేంద్రాలనుంచి వ్యక్తులనుతీసుకొచ్చి జిల్లా స్థాయి కార్యకలాపాలలో నియమించటం ద్వారాను జిల్లా పాప్టీ యూనిట్లను ఇక ముందుకూడా పటిష్ఠతర మొనర్చుతూండాలి.

కామ్రేడ్స్, నాయకస్థానాలలోగల వ్యక్తుల భౌతిక బాధ్యతలనుకూడా పెంచ వలసిన అవసరముందని వేరే చెప్పనవసరంలేదు; అందుకోసం వారి వేతనాలు కొంత వరకు ఫలితాలనుబట్టికూడ నిర్ధరించబడుతూ వుండాలి. ప్రణాళికను పూర్తి చేసినా, లేక దానిని మించిపోయినా వారు ఎక్కువ డబ్బుపొందటానికి అవ్వలు; ప్రణాళికను పూర్తిచేయకపోతే వారి వేతనాలు తగ్గితీరాలి. పాప్టీ అధికారులు నిర్వహించాల్సిన బాధ్యతలు నిర్మాణ, సిద్ధాంత రంగాలకు సంబంధించి వుంటాయి కనుక, ఆర్థిక కార్యకలాపాల ఫలితాలతో వారికి ప్రత్యక్ష సంబంధం వుండదు కనుక వారి విషయంలో వై సూత్రాన్ని వర్తింపజేయ వీలులేదని కొందరు అభ్యంతరం చెప్పరచ్చు. అయితే పాప్టీ నిర్మాణకృషి ఉత్పత్తిపై ప్రయోజనకరమైన ప్రభావాన్ని ప్రసరించకపోయినప్పుడు దానిని సఫలీకృతమైన కృషిగా పరిగణించవచ్చా? ఉత్పత్తిని యితోధికంచేసే కర్తవ్యంతో జతపర్చకుండా పాప్టీ నిర్మాణ, సిద్ధాంత కృషిని కొనసాగించటం అంటే అర్థం ఎలాంటి ప్రయోజనంలేని పని చేస్తుండటమే కాగలదు.

పాప్టీ నిర్మాణకృషికి సంబంధించిన లోపాలు గ్రామీణ ప్రాంతాలకు మాత్రమే పరిమితమైలేవు; పట్టణ పాప్టీ యూనిట్లలోకూడ మనకు అలాంటి లోపాలు కనిపిస్తాయి. నిజమే; పరిశ్రమలకు సంబంధించినంతవరకు పరిస్థితి మొత్తంమీద కొంత మెరుగుగానేవుంది. అయితే యీ రంగంలోకూడా పురోగామి పరిశ్రమలు, వ్యష్టి కర్మాగారాలతోపాటు వెనకబడివున్నవాటి సంఖ్యకూడా ఏమంత ఎక్కువగాలేదు. అలా వెనకబడి వుండటానికిగల కారణాలలో ఒకటి ఆ పరిశ్రమలలోని పాప్టీ యూనిట్లు నూతనమైన, అభివృద్ధికరమైన పద్ధతులను ముందుకు తీసుకొచ్చేందుకు తగినంత సమర్థికోత్సాహంతో పాటుబడకపోవటమూ, దళితస్థితికీ, బడత్వానికీ వ్యతిరేకంగాగట్టి పోరాటం సాగించకపోవటమూ అని చెప్పాలి.

పాప్టీ యూనిట్లను ఎదుర్కొంటున్న కర్తవ్యాలతో సరితూగగల నిర్మాణ కృషి రూపాలను రూపొందించుకొనటంపైననే పాప్టీ నిర్మాణకృషి చాలావరకు ఆధార



పడివుంటుంది. మారుతున్న పరిస్థితులకు అనుగుణంగా పనిపద్ధతులను, పాస్టి యూనిట్ల స్వరూపాన్ని ఎప్పటికప్పుడు చక్కదిద్దుకుంటూ, అన్వర్తించుకోవాలి. ఇది స్థానిక పాస్టి యూనిట్లకే కాక, సోవియట్ కమ్యూనిస్టు పార్టీ కేంద్రకమిటీకి సైతం వర్తిస్తుంది.

పాస్టి యూనిట్ల స్వరూపాన్ని తిరిగి మూసలోపోసి, వాటిల్లోయింకా ఎక్కువ కార్యకర్తలు పనిచేసేటట్లు చూడటానికి గత దశలో అనేక చర్యలు కైకొనబడ్డాయి. గ్రామీణప్రాంతంలో పాస్టి నిర్మాణకృషిని మెరుగుపర్చాలంటే గ్రామీణ జిల్లా పాస్టి కమిటీల స్వరూపాన్ని మార్చుకొన్నప్పుడని కేంద్రకమిటీ గుర్తించింది. ఆ యా జిల్లా కమిటీల, కార్యదర్శుల నాయకత్వం అధ్యాపక దళాలను ఆ యా ట్రాక్టర్, యంత్రాల కేంద్రాలకు నియమించాము. అలా నియమించినందువల్ల వారు స్వయంగా కొన్నికొన్ని వ్యవసాయక్షేత్రాలలో పాస్టి నిర్మాణకృషికి సంబంధించిన నిర్దిష్ట కర్తవ్యాలను నిర్వహించవలసి వస్తుంది. అప్పుడు ఆ వ్యవసాయక్షేత్రాలలోని కృషి బాగుపడుతుందని భావించాం. అందువల్ల అట్లాంటి పునర్నిర్మాణం తప్పనిసరి అవుతుంది.

అయితే, ఈ చర్య తీసుకొన్నందువల్ల సర్వే సర్వత్రా సత్ఫలితాలు కలిగాయని మాత్రం చెప్పలేము. ఇందుకు కారణం ఏమిటి? ట్రాక్టర్, యంత్ర కేంద్రాలకు జిల్లా పాస్టి కమిటీల కార్యదర్శులను నియమించినందువల్లా, అధ్యాపక దళాలను వీర్పరచినందువల్లా జిల్లా కమిటీ ప్రథమ కార్యదర్శి ఇంతకు పూర్వంలాగానే, ట్రాక్టర్, యంత్ర కేంద్రాలు, సమిష్టి వ్యవసాయ క్షేత్రాల సారధ్యంనుంచి దూరమై పోవటం సంభవించిందని కొందరు వాదిస్తున్నారు; దీనివల్లనే జిల్లా స్థాయిలో జనరల్ వ్యవసాయ నాయకత్వం దెబ్బతిన్నట్టుగా వారు పేర్కొంటున్నారు. అయితే పాత నాయకత్వ పద్ధతులను పునరుద్ధరించాలని కోరుకుంటున్న వ్యక్తులే అలాంటి ప్రకటనలు చేస్తున్నారు. పాత నాయకత్వ పద్ధతులవల్ల గ్రామీణ ప్రాంతాలలోని కృషికి వ్యక్తిగత బాధ్యత వహించటం అన్నది చాలావరకు లేకుండా పోయిందన్న విషయం మనం గుర్తుంచుకోవాలి.

జిల్లా పాస్టి కమిటీల కార్యదర్శుల కృషిని, మేషిన్, ట్రాక్టర్ కేంద్రాలలో పనిచేస్తున్న అధ్యాపకుల కృషిని జిల్లాపాస్టి కమిటీలు, జిల్లాకమిటీల ప్రథమ కార్యదర్శులు సక్రమంగా నడపటంద్వారా సమిష్టి వ్యవసాయదారులు సాగించే నిర్మాణ కృషిని బాగుపర్చవచ్చు. నిర్మాణాన్ని ఎక్కడైతే సరియైనదారిలోకి తెచ్చారో అక్కడల్లా పరిస్థితి బాగుపడింది.

అనేక జిల్లాలలో జిల్లాకమిటీల కార్యదర్శులుగాను, మేషిన్ ట్రాక్టర్ కేంద్రాలలో అధ్యాపకులుగాను ఆ పదవులకు అవసరమైనంత రాజకీయ పరిజ్ఞానం, తదితర అర్హతలు లేనివారిని నియమించారు; అలా నియమించబడినవారు తమ బాధ్యతలను సరిగా నిర్వహించలేకపోయారు. ఈ పునర్వ్యవస్థీకరణవల్ల సర్వే సర్వత్రా సత్ఫలితాలు కలగకపోవటానికి ప్రధాన కారణం ఇదే.



జిల్లా పార్టీ కమిటీల స్వరూపాన్ని మనం తిరిగి మార్చుకోవలసివుందని కొంత మంది కామ్రేడ్స్ అంటున్నారు. అలాంటి పనికి పూనుకొనేముందు మనం ఒకటికి రెండుసార్లు ఆలోచించుకోవటం మంచిది. మళ్ళీ కొత్తరకమైన పునర్వ్యవస్థీకరణను అమలుజరపటం ఏమంత ప్రయోజనకరమైనదిగా తోచటంలేదు. ప్రజలలో బాగా పనిచేయగలిగిన మంచిమంచి ఆర్గనైజర్లను అవసరమైనచోట్ల జిల్లాకమిటీల కార్యదర్శులుగా నియమించి, తద్వారా కార్యకర్తలను పటిష్ఠం చేయటం మంచిది. పార్టీ నాయకత్వాన్ని వుత్పత్తికి సన్నిహితంగా తీసుకురావాలన్న విధానాన్ని పాటిస్తుండటం అవసరం; పార్టీ కార్యకలాపాలలో వ్యక్తిగత బాధ్యతను తిరిగి పూర్తిగా పునరుద్ధరించాలి.

రష్యన్ ఫెడరేషన్ లోని వివిధ మండలాలలో, వివిధ ప్రదేశాలలో పార్టీ నాయకత్వాన్ని బాగా మెరుగుపర్చటం అన్నది తక్షణావసరమైన విషయంగా పార్టీ కేంద్రకమిటీ పరిగణిస్తోంది. రష్యన్ ఫెడరేషన్ లో 78 ప్రదేశాలు, మండలాలు, స్వయంపాలిత రిపబ్లిక్ లు ఉన్నాయి. వాటన్నిటిలోను విభిన్నమైన పరిస్థితులు, విశిష్టమైన లక్షణాలు ఉన్నాయి. రష్యన్ ఫెడరేషన్ లోని వివిధమండలాలలోను, ప్రదేశాలలోను, స్వయంపాలిత రిపబ్లిక్ లలోను మరింత నిర్దిష్టమైన కార్యనిర్వహణ నాయకత్వం నెలకొనేటట్లు చూసే నిమిత్తం ప్రత్యేకమైన కేంద్రపార్టీ సంస్థ నొకదానిని స్థాపించటం అవసరం. అందుకోసం రష్యన్ ఫెడరేషన్ వ్యవహారాలను చూసేందుకై కేంద్రకమిటీ తరపున ఒక బ్యూరోను నియమించటం అవసరమని కేంద్రకమిటీ భావిస్తోంది.

పార్టీ నిర్మాణ, రాజకీయ కార్యకలాపాలను బాగుపర్చాలంటే, కార్యకర్తలను ఎదుకోవాలి, కేటాయించాలి ప్రత్యేక ప్రాధాన్యం వున్నదని కేంద్రకమిటీ అభిప్రాయపడుతోంది; కార్యకర్తలసిద్ధాంత పునానీ, జనరల్ అప్రతలనూ పెంపొందించటంవంటి అవసరమని కేంద్రకమిటీ భావిస్తోంది. పార్టీకి, ప్రభుత్వానికి, ఆర్థిక రంగానికిచెందిన విభిన్న శాఖలలో పనిచేసేందుకు పార్టీ అనేకమంది కార్యకర్తలను అభివృద్ధిచేసి, సిద్ధాంత శిక్షణగరిపి, రాటుదేరేటట్లు చేసినందుకు పార్టీ గర్వపడవచ్చు.

అయితే పార్టీ కార్యకర్తలను అభివృద్ధి చేయడంలోగల ప్రమాదకరమైన లోపాలను, పొరపాట్లను గమనించకపోవడం పొరపాటే అవుతుంది. ఉదాహరణకు పార్టీ పాఠశాలలలో పట్టాలుపొందిన విద్యార్థులకు అచరణ సంబంధమైన ఆర్థిక విషయాలకుచెందిన మూలనూత్రా లేమిటోకూడా తెలియకుండా పోవటం తరచు జరుగుతోంది. అందుచేత కార్యకర్తలకు శిక్షణ గరిపేందుకు ఉద్దేశించబడిన పార్టీ పాఠశాలలను పునర్వ్యవస్థీకరించి వాటిలో శిక్షణపొందే విద్యార్థులకు మార్క్సిస్టు-లెనినిస్టు సిద్ధాంతాలను బోధించటంతోపాటు ఉత్పత్తికి సంబంధించిన కీలకవిషయాలనుకూడా నేర్పాలి. ఉన్నత పార్టీ పాఠశాలలలో శిక్షణపొందే విద్యార్థులకు ఉన్నత మార్క్సిస్టు విద్యను బోధించటంతోపాటు సాంకేతిక పాఠశాలలోని పాఠ్యవిషయాలకు సరితూగ



గలిగినవిధంగా వీరో ఒక పారిశ్రామిక కాఖలోనో, వ్యవసాయక కాఖలోనో ఆచరణయు క్తమైన విషయ పరిజ్ఞానాన్ని ఇవ్వాలి.

పాత కార్యకర్తలను సక్రమంగా వినియోగించుకొంటూనే, మరొక ప్రక్క ఆచరణయు క్తమైన కృషిలో తమ సామర్థ్యాన్ని నిరూపించుకొన్న యువజనులను సాహసించి నాయకత్వ స్థానాలలో నియమించాలన్న నూత్రాన్ని అనేక పార్టీ సంస్థలు పాటించటంలేదు.

అలాగే నాయకత్వ స్థానాలకు స్త్రీలను ప్రమోట్ చేయటంలో అనేక పార్టీ సంస్థలు, సోవియట్ సంస్థలు బెదురుతున్నాయి. ! అలాంటి వ్యవహారాన్ని చూస్తూ మిన్నకుండజాలం. పార్టీ నాయకత్వ స్థానాలలోను, ప్రభుత్వ పదవుల లోను, ముఖ్యంగా పార్టీ కమిటీల కార్యదర్శులుగాను, శ్రామిక ప్రజా ప్రతినిధుల సోవియట్ల కార్యవర్గాలలోను, పారిశ్రామిక, ప్రభుత్వ సమిష్టి వ్యవసాయ క్షేత్రాల మేషీన్, ట్రాక్టర్ కేంద్రాల వ్యవహారాలుగాను బహుకొద్దిమంది స్త్రీలు మాత్రమే పనిచేస్తున్నారు.

కార్యకర్తలను చీటికిమాటికి యిక్కడనుంచి అక్కడకు, అక్కడనుంచి యిక్కడకు మార్చుతున్నారు. రెండు ప్రధానమైన లోపాల వల్ల అది జరుగుతోంది. కార్యకర్తలను ఎంచుకొని శిక్షణగరపటంలోగల లోపం మొదటిది; ఉద్యోగులను అనవసరంగా ఒక పనినుంచి మరొకపనికి మార్చుతూండటం రెండవ కారణం. కార్యకర్తలగురించి, వారి గుణగణాల గురించి పరిశీలన జరపటంలో పార్టీ సంస్థలు తరచుగా వైపైన మాత్రమే చూస్తున్నారు; కొన్ని సందర్భాలలో రాజకీయ, తదితర అర్హతలను పరిగణనలోకితీసుకోకుండా ప్రమోట్ చేస్తున్నారు; ఒకచోటనుంచి మరొకచోటకు మార్చుతున్నారు.

ఈనాడు పార్టీని ఎదుర్కొంటున్న కర్తవ్యాలను జయప్రదంగా నిర్వర్తించాలంటే పార్టీ సభ్యులను జాతీయ ఆర్థికవిధానంలో సక్రమంగా కేటాయించటం ఎంతో ప్రధానం. జాతీయార్థికవిధానంలోని అనేక కాఖలలో పనిచేస్తున్న చాలామంది కమ్యూనిస్టులు నిర్ణయాత్మకమైన ఉత్పత్తిక్రమాలతో ఎలాంటి సంబంధంలేని పనిపాటలలో నిమగ్నమైవుండటం చాలా శోచనీయమైన పరిస్థితి. ఉదాహరణకు బొగ్గు పారిశ్రామిక సంస్థలలో 90 వేలమంది కమ్యూనిస్టులు పనిచేస్తుంటే, వారిలో రికి వేలమంది మాత్రమే బొగ్గుగనులలో ప్రత్యక్షంగా పనిచేస్తున్నారు. కమ్యూనిస్టు పార్టీ సభ్యులుగానీ, క్యాండిడేట్ సభ్యులుగానీ 30 లక్షల మందికివైగా గ్రామీణప్రాంతాలలో నివసిస్తున్నారు. వారిలో సగంకన్నా తక్కువమంది మాత్రమే సమిష్టి, ప్రభుత్వ వ్యవసాయక్షేత్రాలలోను, మేషీన్, ట్రాక్టర్ కేంద్రాలలోను పనిచేస్తున్నారు.

పార్టీ అభివృద్ధిని క్రమబద్ధంచేసే విషయంపట్ల, ముఖ్యంగా పార్టీ సభ్యత్వంలో పారిశ్రామిక కార్మికుల నిష్పత్తిని యితోధికంచేసే విషయంపట్ల స్థానిక పార్టీ కమిటీలు తగినంత శ్రద్ధ చూపటంలేదు; స్థానిక పార్టీ కమిటీల నిర్మాణ కృషిలోని ప్రమాదకర



లోపాలలో అదొక్కటి. పార్టీలోకి తీసుకొనే కొత్తసభ్యులలో హెచ్చుమంది అగ్ర గామి కార్మికులు, ముఖ్యంగా కీలక వృత్తులలో పనిచేస్తున్నవారు, అగ్రగామి సమిష్టి వ్యసాయవారులు, సోవియట్ మేధావివర్గంలోని అత్యుత్తములు ఉండేటట్లు చూడాలి.

లక్ష్య సూక్ష్మలోగల పారిశ్రామిక, వృత్తి, ఆఫీసు కార్మికులను అభివృద్ధి చేయటంలో ట్రేడ్ యూనియన్లు ప్రముఖపాత్ర నిర్వహించవలసి వుంటుంది. అలాగే వుత్పత్తిని యితోధికంచేసి, మెరుగుపర్చేందుకు వారి సృజనాత్మకశక్తులను సరియైన పద్ధతిలో నడపటంలోను, శ్రామికప్రజల జీవనప్రమాణాన్ని పెంపొందించటంలోను, వారి సాంస్కృతిక, సాంకేతిక స్థాయిని పెంపొందించటంలోను ట్రేడ్ యూనియన్లు పెద్ద పాత్ర నిర్వహించవలసి వుంటుంది. అయినప్పటికీ, ట్రేడ్ యూనియన్ల యొక్క కార్యకలాపాల స్థాయిమాత్రం అవసరాలకు తగినంతగా లేదు; పార్టీ నిర్దేశించిన కర్తవ్యాలను నిర్వర్తించటానికి ఆ కార్యకలాపాలస్థాయి ఏమాత్రం సుపోదు. సోవియట్ ట్రేడ్ యూనియన్ల కేంద్రకాన్సిల్ తో సహా, మన ట్రేడ్ యూనియన్ సంస్థ లన్నింటియొక్క కార్యకలాపాలలోను, ప్రధానంగా పోరాటపటిమ, సృజనాత్మక ఉద్యోగం, నిశితమైన వైఖరి, సిద్ధాంతానికి కట్టుబడివుండటం లోపిస్తోంది; కీలక ప్రాధాన్యంగల సమస్యలను-అవి శ్రామికోత్పాదకశక్తి పెంపుదలకు సంబంధించిన చర్యలే కావచ్చు; లేదా వేతనాలకు, గృహనిర్మాణానికి, కార్మికుల తదితర ఉద్యోగుల నిత్యజీవితావసరాలకు సంబంధించిన సమస్యలే కావచ్చు - వెలుగులోకి తెచ్చే విషయంలో ఆ సంస్థలు చొరవను ప్రదర్శించటంలేదు. ప్రతి పారిశ్రామిక సంస్థలోను ఉమ్మడి ఒప్పందాలు కుదుర్చుకోటం జరుగుతున్నా, వాటిని అమలు జరపకపోవటం తరచు సంభవిస్తోంది. అమలు జరుగుతున్నా, అంతా సవ్యంగానే వున్నట్లు ట్రేడ్ యూనియన్లు నోరు మానుకొని కూర్చుంటున్నాయి. ఒక్కమాటలో చెప్పాలంటే పారిశ్రామిక నిర్వాహకులతో ట్రేడ్ యూనియన్లకు ఎలాంటి వివాదాలు లేకుండా పోయాయి; వారిద్దరిమధ్యా శాంతి, సామరస్యం నెలకొన్నాయి. అయితే, మన ఆశయానికి సంబంధించిన ప్రయోజనాలకు భంగం రాకుండా అంకిష్టే నిమిత్తం సంబంధాలు బెడిసిపోయినా జంకవలసిన అవసరం లేదు; కొన్ని సందర్భాలలో మంచి కీచులాట ప్రయోజనకరంగా వుంటుంది.

పరిపాలనకు, నిర్వహణకు చెందిన నిజమైన లెనినిస్టు పాఠశాలగా ట్రేడ్ యూనియన్లను మనం మార్చవలసివుంటుంది. లక్షలాది ఫ్యాక్టరీ, ఆఫీసు, తదితర కార్మికులకు కమ్యూనిజాన్ని బోధించే పాఠశాలగా వాటిని మార్చాలి. దీనిని సాధించటంలో మన పార్టీ ట్రేడ్ యూనియన్లకు ఆచరణరీత్యా యిప్పటికన్నా ఎక్కువగా సహాయపడాలి. ఉత్పత్తి మహాసభలను, ఉత్సాహవంతులైన పారిశ్రామిక కార్మికుల సమావేశాలను యిప్పటికన్నా ఎక్కువగా ట్రేడ్ యూనియన్లు ఉపయోగించుకోవాలి. ఉత్పత్తి నిర్వహణలో కార్మికుల పాత్రను పెంచే యితర కూపాలనుకూడా యింకా ఎక్కువగా వినియోగించుకోవాలి.



మన దేశ సామాజిక జీవనంలో మహాన్నతమైన లెనినిస్టు యువక కమ్యూనిస్టు సమితి అత్యంత ప్రధానస్థానం ఆలంకరిస్తోంది. 1 కోటి 80 లక్షల మందికి పైగా యువతీయువకులు అందులో సమీకృతమై వున్నారు. ఆర్థిక, సాంస్కృతికాభివృద్ధి కార్యక్రమంలో యువక కమ్యూనిస్టు సమితి క్రియాత్మకపాత్ర నిర్వహిస్తోంది. కమ్యూనిస్టు భావాలను యువతీయువకులకు రంగరించి నూరిపోయటంలో పార్టీకి అని తోడ్పడుతోంది. అయితే, యువక కమ్యూనిస్టు సమితి సంస్థల కార్యకలాపాలలో ముఖ్యంగా సిద్ధాంత, విద్యాసంబంధమైన కృషిలో ప్రధానమైన లోపాలు ఉన్నాయి. ఆచరణయుక్తమైన కార్యకలాపాలలో యువకులను సమీకరించటంలో యువక కమ్యూనిస్టు సమితి సంస్థలు విఫలమైన ఉదంతాలు అనేకం ఉన్నాయి. నడుంవంచి పనిచేయటానికి మారుగా తీర్మానాలు చేయటం, పెద్దపెద్ద బహిరంగ సభలను ఆర్భాటంగా జరపటంవంటి పెడఢోరణి కనిపిస్తోంది. ఈ లోపాలన్నింటినీ తొలగించాలంటే, యువక కమ్యూనిస్టు సమితిని నడపటంలో పార్టీ కృషిని బాగుపర్చుకోటం ముఖ్యవసరం. ఎందుకంటే యువక కమ్యూనిస్టు సమితి బలానికి, సృజనాత్మక శక్తికి మూలం అడే.

సోవియట్ కమ్యూనిస్టు పార్టీ నిబంధనావళిలో కొన్ని పాక్షికమైన మార్పులు చేయవలసిన అవసరం ఏర్పడింది; పార్టీ నిర్మాణ కార్యకలాపాలను బాగుపర్చటంకోసం ఆ మార్పులు తప్పనిసరి అవుతున్నాయి. పార్టీ నిబంధనావళిలోని కొన్ని నిబంధనలు పార్టీ జీవితంలో పరిణితి చెందిన ప్రమాణాలకు అనుగుణంగా లేవని అనుభవంలో రుజువైంది. పార్టీ ప్రాంతీయ కమిటీలు, ప్రదేశ కమిటీలు, యూనియన్ రిపబ్లిక్ లలోని కేంద్ర కమిటీలు, అలాగే కొన్ని జిల్లా, నగర కమిటీలు యిప్పుడు నలుగురు లేక అయిదుగురు కార్యదర్శులను కలిగియున్నాయి; అయితే నిబంధనావళిలో ముగ్గురు కార్యదర్శులు మాత్రమే ఉండవచ్చునని పేర్కొనబడింది. పార్టీ సంస్థలు ప్రతిపాదించిన సూచనలకు అనుగుణంగా పార్టీ కమిటీల విస్తృత సమావేశాలకు సంబంధించిన నిబంధనలను మార్పు చేశాం. నిబంధనావళిలో ఈ మార్పులు వ్యక్తం కావాలి. పార్టీ మహాసభలను జరపటానికి సంబంధించిన నిబంధనలను మార్చవలసివుందని దేశంలోని పలు ప్రాంతాలకు చెందిన పార్టీ కమిటీలు నూచించటం ముదావహం. యూనియన్ రిపబ్లిక్ లలోను, వివిధ ప్రదేశాలలోనూ, మండలాలలోను, ప్రాంతాలలోను, నగరాలలోను (అనేక జిల్లాలుగా విభజించబడిన నగరాలు) రెండేళ్ళకు ఒకసారి కమ్యూనిస్టు పార్టీ మహాసభలను జరపుతూండటం సరియైన పద్ధతి. వివిధ మండలాలుగా విభజించబడిన యూనియన్ రిపబ్లిక్ లలో (యూక్రెయిన్, బైలోరష్యా, కజఖ్ స్తాన్, ఉజ్ బెకిస్తాన్) నాలుగేళ్ళకు ఒకసారి కమ్యూనిస్టు పార్టీ మహాసభలు జరపాలి.

గత పార్టీ మహాసభలో కేంద్రకమిటీ కంట్రోలు కమిషన్ ను పార్టీ కంట్రోల్ కమిషన్ గా మార్చటానికి నిర్ణయించాం; వివిధ రిపబ్లిక్ లలోను, ప్రదేశాలలోను, మండలాలలోను ఆయా స్థానిక పార్టీలతో నిమిత్తం లేకుండానే తన ప్రతినిధులను



ఆయా ప్రాంతాలలో నియమించే అధికారం పార్టీ కంట్రోలు కమిషన్ కు ఒకటి బడింది. అలాంటి ప్రతినిధుల ఆవసరం ఏమాత్రం లేనేలేదని ఆచరణలో రుజువైంది.

పార్టీ నిబంధనావళికి సంబంధించిన ముసాయిదా సవరణలు మహాసభ ప్రతినిధులందరికీ అందాయికనుక ఇక వాటినిగురించి నే నిక్కడ ప్రస్తావించను.

పార్టీ సంస్థలు, పార్టీ సభ్యులు అంతాకూడా అనుదిన కార్యకలాపాలలో పార్టీ నిబంధనలను పాటిస్తున్నారా, లేదా అన్నదానిని మనం జాగ్రత్తగా కనిపెట్టుతుండాలి. పార్టీ నిర్మాణ, కార్యకలాపాల స్థాయి పెంపొందాలంటే పార్టీ నిబంధనలను పాటించటం చాలా ముఖ్యం.

### 3. సిద్ధాంతకృషికి సంబంధించిన కొన్ని సమస్యలు

కామ్రేడ్స్, మనం అప్రతిహతంగా ముందుకుపోవాలంటే కమ్యూనిస్టులకు, జనరల్ గా ప్రజలకు మార్క్సిస్టు - లెనినిస్టు పరిజ్ఞానం కలుగజేయటం, విప్లవకర సిద్ధాంతాన్ని సృజనాత్మకంగా అభివృద్ధిచేస్తూండటం ఎంతో ఆవసరం.

మనం సమీక్షించుకొంటున్న దశలో సిద్ధాంత రంగానికి సంబంధించిన కృషిని మెరుగుపర్చడంకోసం కేంద్రకమిటీ అనేక చర్యలు వైకొన్నది. మార్క్సిజం - లెనినిజానికి సంబంధించిన మూలగ్రంథాలను చాలా ఎక్కువగా ప్రచురించాం. కారల్ మార్క్స్, ఫ్రెడెరిక్ ఎంగెల్స్ రచనలన్నింటినీ కలిపి 30 సంపుటాలుగా ప్రకటించటానికి నిర్ణయించాం. మొదటి సంపుటాలు యిప్పటికే వెలువడ్డాయి. వి. వి. లెనిన్ రచనలన్నింటినీకలిపి 30 సంపుటాలుగా ప్రకటించాం; ఆ సంపుటాల నాలుగో ముద్రణకూడా పూర్తయింది; కమ్యూనిస్టు పార్టీ, సోవియట్ రాజ్య సంస్థాపకులు, నాయకులు అయిన లెనిన్ జీవిత చరిత్రకు సంబంధించిన కొత్త కూర్పును ప్రకటించాం. మార్క్సిజం - లెనినిజం మూలపురుషులు రచించిన గ్రంథాలను పఠించినప్పుడుమాత్రమే మనకు సామాజిక పరిణామక్రమ నూత్రాన్ని గురించిన సమగ్ర అవగాహన ఏర్పడుతుంది; భవిష్యత్తును స్పష్టంగా చూడగలుగుతాం; కమ్యూనిజం విజయంపొందేరీతుతుందన్న సోవియట్ ప్రజల విశ్వాసం యినుమడిస్తుంది; కమ్యూనిస్టు నిర్మాణానికి దోహదమిస్తుంది. పార్టీ మహాసభలలోను, కేంద్రకమిటీ విస్తృత సమావేశాలలోను ఆమోదించబడిన నిర్ణయాలను పార్టీ సభ్యులు యింతకు పూర్వంకన్నా యింకా ఎక్కువగా అధ్యయనం చేస్తున్నారు. పార్టీ రూపొందించిన దేశీయ, వైదేశిక విధానాలు ఆ నిర్ణయాలలో స్పష్టీకరించబడ్డాయి.

మార్క్సిజం - లెనినిజానికి సంబంధించిన పరిజ్ఞానం జీర్ణం చేసుకోవటంలో కొంత అభివృద్ధి సాధించబడినప్పటికీ, మొత్తంమీదమాస్తే సిద్ధాంతకృషి యిప్పటికీ అసంతృప్తికరంగానే వుందని చెప్పాలి. మన సిద్ధాంతకృషి ఆచరణయుక్తమైన కమ్యూనిస్టు నిర్మాణంనుంచి వేరుపడిపోవటమే యిప్పుడున్న ప్రధానలోపం అని చెప్పాలి.



1920 లోనే, శాంతియుత నిర్మాణకృషిలోకి పరివర్తనచెందే పరిస్థితులలో ప్రచారానికి సంబంధించిన కర్తవ్యాలు ఎలా నిర్వర్తించాలో వివరిస్తూ లెనిన్ యిలా చెప్పారు : “సోదాహరణంగా కమ్యూనిజంతో ఏమిటో వివరించి చెప్పటం పాత ప్రచారపద్ధతి. అయితే, ఈ పాతప్రచారపద్ధతి యిప్పుడు పనికిరాదు. సోషలిజాన్ని ఎలా నిర్మించాలో మనం ఆచరణలో నిరూపించి మాపించాలి. ఆర్థికాభివృద్ధి కృషిలో సంపాదించిన అనుభవాన్ని ఆధారంచేసుకొని మనం యిక ప్రచారం సాగించాలి. మనం నిర్వర్తించవలసిన అతి ముఖ్యమైన కర్తవ్యం యిది. దీనిని ఎవరైనా పాత పద్ధతిలో అర్థంచేసుకొంటే, రైతులలోను, కార్మికులలోను ప్రచారం సాగించే కృషిలో అలాంటివారంతా తప్పకుండా విఫలం లవుతారు. మన రాజ్యంయొక్క ఆర్థికాభ్యున్నతిని సాధించటమే యిప్పటి మన ప్రధాన కార్యవిధానం. ఎక్కువ పుట్ల ధాన్యాన్ని పండించాలి; ఎక్కువ టన్నుల బొగ్గును ఉత్పత్తిచేయాలి; అలా ఉత్పత్తి అయిన ధాన్యాన్ని, బొగ్గును సాధ్యమైనంత సక్రమంగా ఉపయోగించటం ఎలా?.....వాటిపైననే మన ఆందోళన, ప్రచారం అంతా ఆధారపడి వుండాలి.” (వర్క్స్, 31 వ సంపుటి, 346 వ పేజీ)

మహామేధావియైన లెనిన్ యిచ్చిన ఈ ఆదేశాలను మనం మన కార్యకలాపాలన్నింటిలోను పాటిస్తుండాలి. మార్క్సిస్టు అభ్యయనంపట్ల అలసత్వభావం ప్రదర్శించేవారికి వ్యతిరేకంగాను, మార్క్సిస్టు సిద్ధాంతాన్ని యింకా అభివృద్ధి పర్చాలన్న విషయాన్ని నిష్కర్ష్యం చేసేవారికి వ్యతిరేకంగాను పోరాటం సాగించాలి. అయితే ఆదేశమయంలో పిడివాదులలాగా మార్క్సిస్టు సిద్ధాంతాన్ని జీవితంనుంచి దూరంచేసి మనం చూడలేము. విప్లవకర సిద్ధాంతం అన్నది ఏవో కొన్ని పడికట్టు నూత్రాల పుట్టకాదు; ప్రపంచాన్ని పరివర్తనీకరించటంలో, కమ్యూనిజాన్ని నిర్మించటంలో కార్యాచరణకు ఉపకరించే సమరశీల మార్గదర్శిని అది. ఆచరణనుంచి దూరమైపోయిన సిద్ధాంతం మృతాత్మకమైనదని మార్క్సిజం - లెనినిజం మనకు ఉపదేశిస్తోంది. అలాగే విప్లవకర సిద్ధాంత దీపికతో తేజోమయుంకానట్టి ఆచరణ అంధప్రాయమైనదనికూడా అది ఉపదేశిస్తోంది.

మన పార్టీ కార్యకర్తలు, అందులోనూ ముఖ్యంగా సిద్ధాంత రంగంలో కృషి చేస్తున్నవారు శిరోధార్యమైన ఈ ప్రపంచం ఒకటి ఉందని గమనించారా? గమనించరు; అనేకమంది దానిని కంఠస్థంకూడా చేశారు. అయినప్పటికీ, సిద్ధాంత రంగంలో పనిచేస్తున్న పార్టీ ఉద్యోగులు నేలవిడి సాముచేసినట్లు తమ కృషిని సాగిస్తున్నారు; కమ్యూనిస్టు నిర్మాణానికి చెందిన ఆచరణయుక్త కర్తవ్యాల నిర్వహణకు, సిద్ధాంత కృషికి ఎలాంటి సంబంధంలేకుండా చేస్తున్నారు. పైగా, నిత్యాచరణకు, సిద్ధాంత కార్యకలాపాలకుమధ్య సంబంధం ఏర్పరచాలని కొందరు ప్రయత్నిస్తూంటే, అవి సిద్ధాంతాన్ని మకిలిపర్చటమనీ (వల్లరైజేషన్), వినియోగవాదమనీ (యుటిలిటీరియలిజం) వారు ఆరోపిస్తున్నారు; సిద్ధాంత ప్రాధాన్యాన్ని తక్కువ అంచనా వేస్తున్నారని వారు వక్కాణిస్తున్నారు.



అలాగే అర్థశాస్త్రానికి సంబంధించినంతవరకు పరిస్థితికూడా ఏమంత బాగా లేదు; సోవియట్ ఆర్థికవిధానానికి సంబంధించిన వివిధసమస్యలపైన మన ఆర్థిక శాస్త్రవేత్తలు యింతవరకు చప్పుకోదగిన కృషి ఏమాత్రం జరపలేదు; సోవియట్ యూనియన్ కమ్యూనిస్టుపార్టీ కేంద్రకమిటీ ఏర్పాటుచేసిన మహాసభలలో పారిశ్రామిక, వ్యావసాయిక రంగాలలోని కీలకసమస్యలపై సాగిన చర్చలలో వారు పాల్గొనలేదు. కమ్యూనిస్టు నిర్మాణానికిచెందిన కార్యాచరణ కృషినుంచి మన ఆర్థిక సంస్థలు, ఆ సంస్థలలోపనిచేస్తున్న వారు గణనీయంగా దూరమైపోయారని పై విషయం నూచిస్తోంది.

పెట్టుబడివారీ విధానపు బంధనాలనుంచి విముక్తమై, నూతన జీవితాన్ని సంతరింపచేసుకొంటున్న కోటానుకోట్ల ప్రజల సృజనాత్మక కృషినుంచే కమ్యూనిజం పెల్లుబుకుతుందని లెనిన్ మనకు ఉపదేశించారు. అయితే ఈ సత్యాన్ని అందరూ గ్రహించలేదు. కమ్యూనిజం గురించి ఒక ఉపన్యాసం దంచి, పార్టీపట్ల తాము నిర్వర్తించవలసిన కర్తవ్యం అంతటితో పూర్తయినట్లు భావించే పార్టీసభ్యులు యిప్పటికీ ఉన్నారు. మార్క్సిజం-లెనినిజాన్ని మనం సదా జీర్ణం చేసుకొంటూనే వుంటాం.....; కమ్యూనిస్టు నిర్మాణానికి సంబంధించిన సిద్ధాంత విషయాలను నిరంతరం ప్రచారం చేస్తూనేవుంటాం; అందులో సందేహమేమీలేదు. అయితే అంతవరకు మాత్రమే మనం పరిమితమై వుండజాలం. మన ప్రచారకులు, ఉపన్యాసకులు కార్యాచరణలో దాని చూపించాలని ప్రజలు కోరుతున్నారు. అగ్రగామి కార్మికులు అమలు జరిపిన పద్ధతులను గురించి ప్రజలకు విడమర్చి చెప్పాలి; ఆయా కర్మాగారాలలోను,, సమిష్టివ్యవసాయ క్షేత్రాలలోను వుండే పరిస్థితులలో ఆ అనుభవాన్ని ఎలా ఉపయోగించుకోవాలో సలహా చెప్పాలి. అయితే మన ప్రచారకులు, ఉపన్యాసకులు ఆవిధంగా చేయగలగాలంటే సిద్ధాంత సమస్యలతోపాటు నిర్దిష్టమైన ఆర్థికసమస్యలను గురించికూడా వారు తెలుసుకోవలసి వుంటుంది; సమస్యలను పైకైన తరుస్తూ కాక, వాటి మంచి చెడ్డలను పూర్తిగా తెలుసుకొని మాట్లాడుతుండాలి. సమస్యలోని కీలకం ఇదే.

సోలిజింగుంచి క్రమంగా కమ్యూనిజంపై పుకు మనదేశం సాగిపోతున్న ఈ సమయంలో, మార్క్సిజానికి సంబంధించిన మూలగ్రంథాలను అధ్యయనం చేయటం మాత్రమేగాక, మార్క్సిజ్టు - లెనినిజ్టు సిద్ధాంతాన్ని విడమర్చి చెప్పటంమాత్రమే కాక, సిద్ధాంతాన్ని ఆచరణ రూపంలోకి మార్చటం, భౌతిక, సాంస్కృతిక పరిపూర్ణతకు పాటుబడటం, మన దేశస్థులలో కమ్యూనిజ్టు మనస్తత్వాన్ని పెంపొందించటం కూడా చాల ముఖ్యమైన విషయం అవుతుంది. కేవలం ప్రచారంద్వారానే ఉత్పత్తిని ఇతోధికం చేయటానికి, శ్రామికప్రజల జీవన స్థితిగతులను బాగుపర్చటానికి ఆచరణలో అరుదైన కృషిచేయ నవసరం లేకుండానే కమ్యూనిజాన్ని నిర్మించగలమని ఎవరైనా భావించుతున్నట్లయితే, అలాంటివారు విస్వన్నచెప్పిందే వేదంతనే పిడి వాదనానికి గురైపోతున్నారని చెప్పవలసివుంటుంది.



అర్థం పథంలేని రాజకీయ వాచాలత్వానికి స్వస్తిచెప్పాలి; రాజకీయ వాచాలత్వాన్ని లెనిన్ పదేపదే నిశితంగా ఖండిస్తూ వచ్చారు. మాటలకు, చేతలకు మధ్య అగాధం లేకుండా చూడమనే మన కార్యనిర్వాహకులకు ప్రజలు కోరుతున్నారు. మొండిగా వాదించే ఈ పిడివాదులతో సిద్ధాంత రాద్ధాంత చర్చలకు దిగవలసిన అవసరంలేదు. మార్క్సిస్టు - లెనినిస్టు ఉపదేశాలను విజ్ఞాన దీపికలుగా చేపట్టిన సోవియట్ ప్రజలు ప్రపంచ పరివ్యాపిత చారిత్రక ప్రాధాన్యంగల దానిని, సామ్యవాదాన్ని నిర్మించారు. సామాజిక పరిణామక్రమ సూత్రాలకు చెందిన విషయ పరిజ్ఞానాన్ని ఆధారం చేసుకొని, మార్క్సిజం - లెనినిజంయొక్క చరిత్రను, సిద్ధాంతాన్ని నిరంతరం అభ్యయనంచేస్తూ సోషలిస్టు వ్యవస్థవల్ల మనకు సిద్ధించే సదవకాశాలన్నింటినీ పూర్తిగా వినియోగించుకోవాలి; కమ్యూనిజానికి లీయమైన భౌతిక, ఉత్పత్తి ప్రాతిపదికను సాధ్యమైనంత త్వరలో సమకూర్చేందుకు సకలవిధాలా పాటుబడాలి; తద్వారా పారిశ్రామిక ప్రజలకు భౌతిక, సాంస్కృతిక ప్రయోజనాలను యితోధికంగా సమకూర్చిపెట్టాలి. మనమంచి సోవియట్ ప్రజలు అపేక్షిస్తున్నది ఇదే; వారి అపేక్షలను సాధ్యమైనంత తక్కువకాలంలో మనం తీర్చగలగాలి.

ఇంతకుముందులాగానే యికిముందుకూడా మార్క్సిజం - లెనినిజం మన మహాభ్యేయానికి బెలుగుబాట చూపిస్తూనే వుంటుంది. మనం చేయవలసిన దల్లా ఒక్కటే - విప్లవకర సిద్ధాంతాల్ని పడికట్టురాళ్ళులాగా ఉపయోగించక సృజనాత్మక పద్ధతులలో ఉపయోగించాలి. ఆచరణలో కమ్యూనిజాన్ని నిర్మిస్తూ, మనం తాజాగా సంతరింపజేసుకొన్న చారిత్రకానుభవ సారాంశాన్నీ, సజీవమైన వాస్తవిక విషయాల పరిశీలననూ ప్రాతిపదికగా చేసుకొని ఆ సిద్ధాంతాన్ని మరింతగా పరిపుష్టం చేయాలి. అయితే, అనేక రంగాలలో అతి ప్రధానమైన ఈ కృషి ఎంతో బెనకబడివుండటం విచారకరమైన విషయం.

మరొక విషయం : వివిధ రేఖలలో మార్క్సిజంలోని వివిధాంశాలు ప్రధానమైనవిగా ముందుకు వస్తుంటాయని లెనిన్ మనకు ఉపదేశించారు. మన సమాజం యిప్పుడు అత్యున్నతమైన శ్రామికోత్పాదక స్తోమతను సాధించేందుకు, దేశంయొక్క కీలక ఆర్థిక కర్తవ్యాన్ని నిర్వహించేందుకు పాటుబడుతున్నది కనుక, అలాంటి ఈ దశలో మార్క్సిస్టు సిద్ధాంతానికి సంబంధించిన ఆర్థికాంశం, ఆచరణ యుక్తమైన ఆర్థిక సమస్యలు ప్రధానమైనవిగా ముందుకు వస్తాయి.

గత 17 సంవత్సరాలలోను మన ప్రచారం ప్రధానంగా సోవియట్ యూనియన్ కమ్యూనిస్టుపార్టీ సంక్షిప్తచరిత్రను ఆధారంచేసుకొనే సాగించబడింది. భవిష్యత్తులో కూడా మనం సాగించే ప్రబోధక కృషికి పార్టీయొక్క మహత్తర చరిత్రే మూలంగా వుంటుంది. దీనిదృష్ట్యా పార్టీచరిత్రపైన మార్క్సిస్టు పాఠ్యగ్రంథాన్ని ప్రజానురంజకమైన పద్ధతిలో సిద్ధపర్చటం అవసరం; చారిత్రక సత్యాలను ఆధారం చేసుకొని దానిని రచించాలి. కమ్యూనిజాన్ని నిర్మించేందుకు పార్టీ సాగించిన చారి



తన ప్రాధాన్యంగల పోరాటాన్ని గురించి శాస్త్రీయ అవగాహనను ఆ గ్రంథం ఇవ్వాలి; ఈనాటివరకు గల చారిత్రక గాథ అంతా అందులో వుండాలి.

ప్రస్తుతదశలో మార్క్సిజం - లెనినిజానికి చెందిన ఆర్థిక సంబంధమైన ఉపదేశాలు, పరిశ్రమ, వ్యవసాయం, నిర్మాణం, రవాణా, వాణిజ్యం మున్నగు వాటికి సంబంధించిన నిర్దిష్ట ఆర్థికసమస్యలు అత్యంత ప్రముఖస్థానం ఆక్రమిస్తున్నాయి. నిజానికి ఆచరణయుక్తమైన కమ్యూనిస్టు నిర్మాణంతో వెనవేసుకొనివున్న మార్క్సిస్టు-లెనినిస్టు ఆర్థికసమస్యలనే మన ప్రచారంలో కీలకాంశంగా చేసుకోవాలి.

ఉన్నత పాఠశాలలలోను, పార్టీ ఆధ్వర్యమైన తరగతులలోను శిక్షణపొందే, విద్య నభ్యసించే మన కార్యకర్తలు మార్క్సిస్టు - లెనినిస్టు సిద్ధాంతానికి సంబంధించిన ప్రముఖ సూత్రాలను ఆకిళింపు చేసుకొనేనిమిత్తం సులభగ్రాహ్యమైన పద్ధతిలో, సంక్షిప్త రూపంలో ఒక పాఠ్యగ్రంథాన్ని తయారుచేయటం అవసరం. మార్క్సిస్టు తత్వశాస్త్రానికి సంబంధించిన మూలసూత్రాలను సులభంగా అర్థంచేసుకొనేందుకు వీలుగా మరొక గ్రంథాన్నికూడ తయారుచేయాలి. శాస్త్రీయమైన భౌతికవాద దృక్పథాన్ని ప్రచారంచేయటానికి, అభివృద్ధి నిరోధకమైన భావవాద తత్వశాస్త్రాన్ని (ఐడియలిస్టు ఫిలాసఫీ) ఎదుర్కోటానికి ఆగ్రంథాలు అమూల్యంగా ఉపకరించగలవు.

పార్టీయొక్క నూతన కార్యక్రమం యింతవరకు మనం తయారుచేసుకోలేదు. దానిని తయారుచేసుకోవలసిన గురుతర బాధ్యత మనముందున్నది. అనేక పంచవర్ష ప్రణాళికలకాలంలో సాధించవలసిన దీర్ఘకాల ఆర్థిక, సాంస్కృతికాభివృద్ధి ప్రణాళికను దృష్టిలో వుంచుకొని ఈ కార్యక్రమ ముసాయిదాను రూపొందించవలసి వుంటుందని వేరే చెప్పవసరంలేదు.

పార్టీ ఏనాడో పరిష్కరించివేసిన కొన్ని స్పష్టమైన సమస్యలపై కొంత మంది గందరగోళం తెచ్చిపెట్టారు; అలాంటివారిని సరిదిద్దవలసిన అవసరం వుందని కేంద్రకమిటీ భావిస్తోంది. వుదాహరణకు సోవియట్ యూనియన్ లో సోషలిస్టు నిర్మాణానికి, కమ్యూనిజానికి క్రమానుగతంగా పరివర్తన చెందటానికి సంబంధించిన సమస్యనే తీసుకోండి. ఇంతవరకు మనం సోషలిజానికి ప్రాతిపదికను, వునాదినిమాత్రమే వేశామంటూ కొందరు తప్పుడు సూత్రీకరణలను చేశారు.

అయితే 1936 లో సోవియట్ యూనియన్ రాజ్యాంగచట్టాన్ని ఆమోదించిన నాటికే సోషలిస్టువ్యవస్థ జయప్రదమై, జాతీయార్థిక విధానంలోని శాఖలన్నింటిలోను బాగా వేరు తన్నుకొనిపోయిందన్న విషయం జగద్విదితం. అంటే దానిఅర్థం అప్పటికే మన దేశంలో సోషలిస్టు సమాజం చాలావరకు స్థాపించబడిందన్నమాట. అప్పటి నుంచీ సోషలిస్టు ఉత్పత్తి సంబంధాలను గట్టి వునాదిగా చేసుకొని ఆ సోషలిస్టు సమాజం అభివృద్ధి చెందసాగిందన్నమాట. అందుచేత సోషలిజానికి వునాదినిమాత్రమే వేశామని చెప్పటమంటే, భవిష్యదవకాశాలకు సంబంధించిన కీలక సమస్యపై పార్టీ సభ్యులను, జనరల్ గా ప్రజలను పెడమార్గం పట్టించటమే కాగలదు.



సోషలిస్టు అభివృద్ధికి సంబంధించిన సమస్యపై ఎండిని మరొక ప్రక్కకు లాగే వారుకూడా మనలో లేకపోలేదు. సోషలిజంనుంచి కమ్యూనిజానికి క్రమానుగతంగా పరివర్తన చెందటం అన్న సమస్యను తీసుకొని, కమ్యూనిస్టు సమాజానికి చెందిన నూత్రాలను అమలు జరపవలసిన తరుణం రానేవచ్చిందన్నట్లు మన ప్రముఖ కార్యకర్తలలో కొందరు చిత్రిస్తున్నారు. సోషలిస్టు నిర్మాణం యిప్పటికే పరిపూర్ణ అయిందని కొందరు అహంభావులు నిర్ణయించేశారు; అది కమ్యూనిజానికి ఫలానానాటికి పరివర్తన చెందవలసివుంటుందని సవివరమైన కాల నిర్ణయం చేయటానికి వూనుకొంటున్నారు. అలాంటి ఊహాజనిత భావాల ప్రాతిపదికపైన భౌతిక ప్రోత్సాహం కల్పించాలి అన్న సోషలిస్టు నూత్రంపట్ల నిష్కణ్డతైఖరి తలెత్తుతోంది. సోవియట్ వాణిజ్యం విషయంలో వస్తు మార్పిడిపద్ధతిని సరాసరి ప్రవేశపెట్టేయాలన్న ప్రతిపాదనలు చేసినవారుకూడా ఉన్నారు; అవి ఏ మాత్రం అర్థంలేని ప్రతిపాదనలు. ఒక్కమాటలో చెప్పాలంటే భరోసాభావం విస్తరిస్తున్నమాటలవి. భారీ పరిశ్రమలను తేలిక పరిశ్రమలకు పోటీపెట్టి, సోవియట్ ఆర్థికాభివృద్ధి తొలిదశలో మాత్రమే భారీ పరిశ్రమలకు అగ్రతాంబూలం యివ్వటం అవసరమవుతుందనీ, మన మిప్పుడు చేయవలసిందల్లా తేలిక పరిశ్రమలను త్వరత్వరగా అభివృద్ధిచేసుకోటమేననీ వాదించిన ప్రబుద్ధులకూడా లేకపోలేదు.

సోషలిస్టు నిర్మాణంలో సాధించిన విజయాలను తక్కువఅంచనా వేయాలని చేసిన ప్రయత్నాలను పార్టీ సకాలంలోనే తిప్పికొట్టింది; సోషలిస్టు ఆర్థికాభివృద్ధికి సంబంధించిన మూలనూత్రాల విషయంలో ప్రమాదకరమైన గందరగోళాన్ని వ్యాపింపజేస్తూ, గేలవిడిచి సాముచేసిన చందంగా ఆకుకూ పోకకూ అందని పథకాలను వేసేవారనీ, హుక్కా పీలుస్తూ కలలుగనేవారిని పార్టీ సకాలంలో సరిదిద్దుతుంది.

అత్యున్నతంగా అభివృద్ధిచెందిన పెట్టుబడిదారీ దేశాలను మన దేశం యింతవరకు ఆర్థికంగా తలదన్నేలేదన్న విషయాన్ని అహంభావంవల్ల అంధత్వం ప్రాప్తించిన వారుమాత్రమే విస్మరించగలరు; అలాగే మన సమాజంలోని సకల జనులకు సుఖప్రదమైన జీవితాన్ని సమకూర్చిపెట్టగల్గినంతగా మన ఉత్పత్తి స్థాయి యింకా పెరగనేలేదన్న విషయాన్నీ ఆర్థిక, సాంస్కృతిక రంగాలలో ఈనాటికీ అనేక లోపాలు, లోపభూయిష్టమైన నిర్మాణ పద్ధతి వున్నదన్న సంగతినీ అలాంటివారు మాత్రమే అలక్ష్యం చేయగలరు.

సిద్ధాంత పొరపాట్లవల్ల ఊహాజనితమైన భ్రమలు, కార్యాచరణలో ప్రజలు సరిగా ప్రవర్తించటానికి ఆటంకాలు తయారవుతాయన్న సంగతినీ, మన సిద్ధాంతకృషిలో తప్పుడు ధోరణికి అవి దారితీస్తాయన్న విషయాన్నీ గుర్తించాలి.

సిద్ధాంత కృషిలో పార్టీసంస్థలు యింతకు ముందుకన్నా మరింత జాగ్రూకత వహించి మెలగవలసివుంటుంది; మార్క్సిస్టు సిద్ధాంతంయొక్క పరిశుద్ధతను గట్టిగా కాపాడాలి. బూర్జువాసిద్ధాంతం తిరిగి ప్రత్యేకం కాకుండా అడికిట్టేందుకు గట్టి



పోరాటం సాగిస్తుండాలి; వ్యక్తుల మనస్సులలో యింకా మిగిలివున్న పెట్టుబడిదారీ విధానపు అవశేషాలను తుడిచిపెట్టేక్రమిని యితోధికిం చేయాలి; ఆ అవశేషాలనుబుజాన వేసుకొని పూరేగేవారిని తూర్పారబట్టాలి.

ఈ సందర్భంలోనే మరొక విషయాన్ని కూడా పేర్కొనవలసివుంటుంది. విభిన్న ఆర్థిక, రాజకీయ వ్యవస్థలుగల దేశాలమధ్య శాంతియుత సహజీవనం సాధ్యం అన్న సూత్రం పూర్తిగా సరియైనదే; అయితే ఆ సూత్రాన్ని సిద్ధాంత రంగంలోకూడా అమలు జరపాలని కొంతమంది ప్రయత్నిస్తున్నారు. ఇది చాలా ప్రమాదకరమైన పొరపాటు. పెట్టుబడిదారీ విధానంతో శాంతియుత సహజీవనం నెరవేటానికీ, ఆర్థికంగా పోటీ చేయటానికీ మనం సిద్ధంగా వున్నామంటే అర్థం, బూర్జువా సిద్ధాంతానికి వ్యతిరేకంగానూ, మానవుల మనస్సులలో యింకా మిగిలిపోయిన పెట్టుబడిదారీ విధానపు అవశేషాలకు వ్యతిరేకంగానూ సాగించే పోరాటాన్ని సడలిస్తామని కాదు. బూర్జువా సిద్ధాంతం ఏ విధంగా ప్రజల పాలిటి అశనిపాతం వంటిదో, అది ఏ విధంగా అభివృద్ధి నిరోధక స్వభావం కల్గినదో వివరిస్తూ అహింసకలు దానిని తూర్పారబట్టుతూండటమే మన కర్తవ్యం.

పాతప్రపంచానికి చెందిన కాలదోషంపట్టిన భావాలకు, దృక్పథాలకు వ్యతిరేకంగా సాగించే పోరాటంలోనైతేనేమి, కమ్యూనిస్టు సిద్ధాంతాన్ని ప్రజలకు రంగ రించి నూరి పోయటంలో నైతేనేమి పత్రకలు, సాహిత్యం, కళలు పెద్దపాత్రను నిర్వహించగలవు. ఈ రంగంలో సాధించిన గణనీయమైన విజయాలను గుర్తిస్తూనే, మన సాహిత్యం, కళలు సోవియట్ జీవితానికిన్నా, సోవియట్ వాస్తవికానికిన్నా ఎంతో వెనకబడి వున్నాయన్న సంకతి చెప్పక తప్పదు. మన కళలు సాహిత్యం ప్రతిబింబిస్తున్నదాకన్నా సోవియట్ జీవితం ఎంతో సంపన్నమయంగా వుంది. మన రచయితలలోను, కళాకారులలోను కొందరు జీవితంనుంచి దూరమైపోవటం లేదా అని ప్రశ్నించటం సమంజసంగా వుంటుంది.

సంపన్నమయ యతివృత్తం విషయంలో మాత్రమే కాక, కళాత్మక శక్తిలోను, శిల్పచాతుర్యంలోను కూడా మనదేశ కళలు, సాహిత్యం ప్రపంచంలో అగ్రస్థానం ఆక్రమించగలగాలి. మన కళాకారుల సంస్థలలోను, సంపాదకవర్గ కార్యాలయాలలోను, ప్రచురణాలయాలలోను గల కొంతమంది కామ్రేడ్స్ ఆదరాబాదరా నిస్సారమైన రచనలను సాగిస్తున్నారు; వ్యవహారం ఇలా సాగుతూవుంటే మనం చూస్తూ మిన్నకుండజాలం. మిడిమిడి జ్ఞానం, కపటత్వం- ఈ రెండింటినీ తగినంతగా తూర్పారబట్టటం జరగటంలేదు. కళలఅభివృద్ధికి, ప్రజలలో కళాత్మక విద్యాభివృద్ధికి ఆ రెండూ తీరని ప్రమాదం తెచ్చిపెట్టుతాయి.

సినిమారంగంలో కొంత అభివృద్ధిని సాధించాం; ఇంతకుముందుకన్నా ఇప్పుడు ఎక్కువ చిత్రాలు తయారుచేస్తున్నాం. అయితే ఎక్కువసంఖ్యలో చిత్రాలను నిర్మించాలన్న ఆదుర్దాకొద్దీ చిత్రాలయొక్క సిద్ధాంత, కళాత్మక గుణం విషయంలో మన కార్యకర్తలు అంతగా శ్రద్ధమాపటంలేదు. దాని ఫలితంగా తక్కువ రకం



చిత్రాలు తయారవుతున్నాయి. ప్రాధాన్యం లేనటువంటి చిల్లర మల్లర విషయాలను చిత్రీకరించటం జరుగుతోంది. ఈ పద్ధతికి స్వస్తి చెప్పాలి. గ్రామిక ప్రజలకు కమ్యూనిస్టు విద్యను గరపటంలో సెనిమా ఒక బలీయమైన సాధనమన్న విషయాన్ని గుర్తుంచుకోవాలి.

సోవియట్ వాస్తవికతను సత్యదూరమైన పద్ధతిలో చిత్రించటాన్ని పార్టీ యిప్పటిదాకా ఎదుర్కొంటూ వచ్చింది; ఇకముందు ఎదుర్కొంటుంది. సోవియట్ వాస్తవికతను మేలిముసుగు తొడిగేందుకు ప్రయత్నించినా, సోవియట్ ప్రజలు సాధించిన దానిని గేలి చేసేందుకు, అవమానపర్చేందుకు ప్రయత్నించినా పార్టీ చూస్తూవున్నాడు. కమ్యూనిజాన్ని నిర్మించాలన్న ఉత్తేజ భావంతో సాహిత్య కళారంగాలలోని సృజనాత్మక కళా ఖండాలు తొణికిసలాడుతుండాలి; ప్రజల హృదయాలలోనూ మనస్సులలోనూ ఉత్తేజాన్ని, విశ్వాసాన్ని, సోషలిస్టు మనస్తత్వాన్ని కర్తవ్య నిర్వహణపట్ల సహచర భావాన్ని (కామ్రేడ్ల సెన్స్) అవి కలిగించగలగాలి.

గ్రామీణ ప్రాంతాలలో సాంస్కృతిక, విద్యా కార్యకలాపాలను మెరుగు పర్చటం మన ప్రధాన కర్తవ్యాలలో ఒకటి. గ్రామీణ ప్రాంతాలలో సాంస్కృతిక కార్యకలాపాలు తరచు నిర్లక్ష్యం చేయబడుతున్నాయి. రేడియో, పత్రికలు, క్లబ్బులు గ్రంథాలయాలవంటి సాంస్కృతిక సాధనాలను పూర్తిగా ఉపయోగించటంలేదు. కమ్యూనిస్టు నిర్మాణానికి చెందిన ఆచరణ సంబంధమైన కర్తవ్యాలకు, సాంస్కృతిక సంస్థలకు మధ్య తరచు ఎలాంటి సంబంధం లేకుండా పోతూంది. సాంస్కృతిక కేంద్రాలను, క్లబ్బులను, క్లబ్ రూమ్సును గ్రంథాలయాలను ఉపయోగించు కొంటూ, పార్టీ సంస్థలు ప్రజలతో రాజకీయ సాంస్కృతిక, విద్యాకృషిని సాగించ వలసివుంటుంది. ఉత్తిమోత్తమ కార్మికులు సంపాదించిన అనుభవాన్ని ప్రచారం చేయటం ద్వారాను, శాస్త్రీయమైన కృషిసాయ పద్ధతులను పరిశీలించటానికి అవకాశాలు కల్పించటంద్వారాను, ఈ సంస్థలో వ్యావసాయకాభివృద్ధిని యితోధి కంగా సాధించే కార్యక్రమంలో ప్రధాన పాత్ర నిర్వహించాలి.

కమ్యూనిస్టు నిర్మాణంలో విజయ పరంపర సాధిస్తూ, మున్ముందుకు సాగి పోయేందుకు అందుబాటులోవున్న సిద్ధాంత ప్రచార సాధనాలన్నిటినీ మరింత సమర్థవంతంగా వినియోగించుకోవాలి. మన కార్యకర్తలకూ, మొత్తం పార్టీ సభ్యులందరికీ, జనరల్ గా ప్రజలందరికీ సిద్ధాంత శిక్షణ గరపాలి అన్న లక్ష్యంపైన పార్టీ తన దృష్టిని ఇకముందుకూడా లగ్నం చేస్తూండాలి.

కాబట్టి, పార్టీ పురోభివృద్ధికి నిర్మాణ నాయకత్వం విషయంలోను, సిద్ధాంత, రాజకీయ కార్యకలాపాలలోను మనం నిర్వర్తించవలసిన కర్తవ్యాలు ఇవి :

1. సోవియట్ యూనియన్ లోని రాజకీయ, సామాజిక, ఆర్థిక, సాంస్కృతిక జీవితానికి సంబంధించిన కథలన్నింటిలోను నాయకశక్తిగాను, సారధ్యశక్తిగాను పార్టీ యొక్క పాత్రను అన్ని విధాల యితోధికం చేసేందుకు నిరంతరం పాటుబడు తుండాలి; ప్రజలకు, పార్టీకి మధ్యగల సంబంధాలను యింకా విస్తరింపచేసి, పటిష్ఠ



మొనర్చి పార్టీ పలుకుబడిని యింకా యిరుచుచుంపజేయాలి; పార్టీ యొక్క పార్టీ నాయకత్వం యొక్క విశ్వతను, సాహసీతను పదిలపర్చుతూ, పటిష్ట మొనర్చాలి; పార్టీలో సమిష్టి నాయకత్వ నూత్రాన్ని తు. చ. తప్పకుండా పాటిస్తుండాలి; విమర్శ, ఆత్మ విమర్శలను పెంపొందించాలి; ఆర్థిక, సాంస్కృతికాభివృద్ధి రంగాలన్నింటిలోను గల లోపాలను కైర్యంగా బయటపెట్టుతుండాలి.

2. పార్టీ ఆంతరంగిక ప్రజాతంత్రాన్ని పెంపొందించాలి; ఆ ప్రాతిపదికపై పార్టీ సంస్థలయొక్క, పార్టీ సభ్యులందరియొక్క చొరవను, బాధ్యతలను పెంపొందించాలి; పార్టీ యూనిట్ల నిర్మాణ కార్యకలాపాలను మెరుగుపర్చి, కమ్యూనిస్టు నిర్మాణానికి సంబంధించిన కార్యాచరణ కర్తవ్యాలను పార్టీ యూనిట్లు చక్కగా పరిష్కరించ గలిగేటట్లు చేయాలి; కార్యకర్తలను ఎంచటంలోను, వారికి శిక్షణ గర పటంలోను, వారిని ఆ యా రంగాలకు కేటాయించటంలోను పరిస్థితిని బాగు పర్చాలి; కమ్యూనిస్టు నిర్మాణ కర్తవ్యాలను నిర్వర్తించేందుకు వీలుగా ట్రేడ్ యూని యన్లు, యువక కమ్యూనిస్టు సమితి సంస్థల పాత్రను ఎక్కువ చేయాలి.

3. పార్టీ సంస్థలన్నింటిలోను సిద్ధాంత స్థాయిని పెంపొందించాలి; పార్టీయొక్క సిద్ధాంత చారిత్రకానుభవాన్ని కమ్యూనిస్టులు సృజనాత్మకంగా జీర్ణం చేసుకొనేటట్లు చూడాలి. మన సిద్ధాంత కృషిలో నిఘాను ఎక్కువచేసి, బూర్జువా సిద్ధాంతానికి కృత్రిమరేకంగా రాజీక ఆస్కారం లేనట్టి పోరాటం సాగించాలి; ప్రజలకు కమ్యూనిస్టు విద్యను గరపటానికీ, వ్యక్తుల మనస్సులలో యింకా మిగిలివున్న పెట్టుబడిదారీ విధానపు అవశేషాలను తుడిచిపెట్టడానికీ యితోధికంగా కృషి చేయాలి; ఇందుకోసం మనకు అందుబాటులోవున్న సిద్ధాంత, ప్రచార సాధనాలన్నింటినీ-ప్రచారం, ఆంవోళన, పత్రికలు, రేడియో, సాంస్కృతిక, విద్యాసంస్థలు, కాశ్రీయ, సాహిత్య కళ యిత్యాది సంస్థలన్నింటినీ—పరిపూర్ణంగా ఉపయోగించు కోవాలి.

కామ్రేడ్స్, సోవియట్ ప్రజలు మహత్తరమైన మహాప్రస్థానం పూర్తిచేశారు. తమ కమ్యూనిస్టు పార్టీ నాయకత్వాన వారు మహత్తరమైన చారిత్రక విజయాలను సాధించారు. ఇంటా బయటాగల శత్రువులతో జీవస్మరణపోరాటం సాగిస్తూ మనం ఆ విజయాలను సాధించుకొన్నాం. సోవియట్ ప్రజలు అనేక కష్టాలను, అవాంఛితాలను గడిచి గట్టెక్కారు. తమ దేశంయొక్క రూపురేఖలను చక్కగా తీర్చిదిద్దే ప్రణాళికలను, సోషలిస్టు ఆర్థికాభివృద్ధిని సాధించే మేటి ప్రణాళికలను వారు పట్టు దలతో, గట్టిగా అమలుజరుపుతున్నారు.

సోవియట్ యూనియన్ సాధించిన విజయాలు మన ప్రజల, మన మిత్రుల హృదయాలను పులకరింపజేస్తున్నాయి; వారిని ఉత్తేజ పరుస్తున్నాయి. చివరకు మన శత్రువులుపైతం తమ ధోరణిని మార్చుకొంటున్నారు. మొదటి సోవియట్ పంచవర్ష ప్రణాళికను ప్రకటించినప్పుడు వారు దానిని అవహేళన చేశారు; సోవియట్ రాజ్యంయొక్క శక్తిని తక్కువ అంచనా వేసుకున్నారు.



పోతే యిప్పుడు వారి గుండెల్లో రైళ్లు పరుగెత్తుతున్నాయి. సోవియట్ యూనియన్ లోని కార్మికవర్గం, క్రామిక రైతాంగం, యావత్ప్రజానీకం సాధించిన అఖండ విజయాలు గుడ్డవారికి సైతం ఈ నాడు కొట్టొచ్చినట్లు కనిపిస్తున్నాయి. తమ భవిష్యత్తుకు తమ చేతులలోకి తీసుకొన్న పిమ్మట, పార్టీ నాయకత్వాన ప్రపంచంలో కల్లా మొట్టమొదటి కార్మిక కష్టక రాజ్యమేర్పరచుకొన్న తరువాత మన ప్రజలు తమ సర్వశక్తులను ధారపోస్తూ కమ్యూనిస్టు సమాజ నిర్మాణానికి ఉపక్రమించారు; ప్రపంచ ప్రజలందరకూ ఉత్తేజం కలుగజేసే ఆదర్శాన్ని నెలకొల్పుతున్నారు (దీర్ఘ హాన్ల ధ్యానాలు).

సోవియట్ భూమి ఈనాడు బాంబువారుని అంగలు వేసుకొంటూ ముందుకు సాగిపోతోంది. ఉపమానాల్ని ఉపయోగించవలసివస్తే, మన చరమ లక్ష్యమైన కమ్యూనిస్టు సమాజం కనుచూపు మేరలో కనిపించేటంత శిఖరాగ్ర స్థాయిని చేరుకొన్నాం (దీర్ఘ హాన్ల ధ్యానాలు).

ఈ శిఖరాగ్రాన్ని చేరుకొనటంలో మన దేశం ఎన్నో యిదుములను, వర్ణింప నలవికాని యిక్కట్లను అనుభవించింది. అయితే ఎన్ని కష్టాలు ఎదురైనా, సోవియట్ ప్రజల వజ్ర సంకల్పం ఈషణ్మాత్రం చలించలేదు. ఈ కష్టాలను అధిగమించడానికి వారు సాగించిన జీవన్మరణ పోరాటంలో సోవియట్ భూమిలోని క్రామిక జనానీకం నిగ్గుతేరారు. ఆహారం, వస్త్రాలు, యిళ్ళు, జీవిత సుఖాలు, తదితరమైన వాటి నెన్నింటినో సోవియట్ ప్రజలు చైతన్యపూరితులై త్యజించారు. పార్సీలోని తాజా సింగరంతో పోల్చుకుంటే మన మెంతో వెనకబడి వున్నామనీ, యింకా పురాతన పద్ధతి దుస్తులనే ధరిస్తున్నామనీ కొందరు మనలకు విచరిస్తున్నారు. నిజమే. దానిని మనం కాదనటం లేదు.

మనంతట మనమే అనేక సౌఖ్యాలను త్యజించాం; అంతకుతప్ప మరో మార్గం మనకు లేకపోయింది. అక్టోబరు మహావిప్లవం సాధించిన చారిత్రక విజయాలను పదిలపర్చుకొని, పుగ్గానుపుంఖంగా పెంపొందించుకొనేందుకు సాధ్యమైనంత తక్కువ కాలంలో బలీయమైన సోషలిస్టు పరిశ్రమకు, మొత్తం మన దేశాధికవ్యవస్థ పునాదులకు, మన రక్షణస్తోమత పునాదులకు మూలకందమైన సోషలిస్టు పరిశ్రమలకు, మనం సృష్టించుకోవలసివచ్చింది. మన వ్యవసాయాన్ని సమూలంగా పునర్నిర్మించుకోవాల్సివచ్చింది. ప్రజలలోనుంచి మేధావులైన కొద్ది కార్యకర్తలను సృష్టించుకొని, సోషలిస్టు సమాజాన్ని నిర్మించుకోవాల్సి వచ్చింది.

సోవియట్ సోషలిస్టు రాజ్యంయొక్క శక్త స్తోమతులు ఏపాటివో చూడామని మన శత్రువులు పడే పడే ప్రయత్నిస్తూ వచ్చారు. కాని వారి ప్రయత్నాలన్నీ పూర్తిగా వమ్మైపోయాయి; యుద్ధంలో జూదమాడే జూదగాళ్ళ మాడు పగిలింది. (మిన్నుముట్టే హాన్ల ధ్యానాలు) సోవియట్ రాజ్యం మూడు పూలు ఆరుకాయలుగా దినదిన ప్రవర్ధమాన మవుతున్నది. నూతన ప్రపంచానికి చేరుకొనే మార్గమేదో మానవానికి అది సువతారగా వెలుగొందుతూ, దారిచూపుతోంది (దీర్ఘ హాన్ల ధ్యానాలు).



ఇప్పటి ఆరో పంచవత్ ప్రణాళిక కాలంలో సోవియట్ యూనియన్ జాంబ వంతుని అంగలతో మరింతగా ముంగుకు సాగిపోతుంది. భారీపరిశ్రమలను ఒక్కప్రక్క అభివృద్ధి చేసుకొంటూనే, మరొక ప్రక్క వాడకం వస్తువులను ఉత్పత్తి చేసే జాతీ యార్థిక శాఖలను పెంపొందించేందుకు విస్తృత ప్రాతిపదికను సమకూర్చుతున్నాం.

మహాన్నత లక్ష్యమైన కమ్యూనిస్టు నిర్మాణాన్ని సాధించటానికి కంకణం కట్టుకొన్న మన పార్టీ సృజనాత్మక శక్తితో తొణికిసలాడుతోంది. బలోపేతమైన కార్యదీక్షతో ఉట్టిపడుతోంది; వజ్ర సంకల్పంతో నిండిఉంది. మానవజాతి చరిత్రలో అంతకన్నా మహాదా త్తమా, మహాన్నతమూ అయిన లక్ష్యం మరొకటి లేదు; ఇక ఉండబోదు. సమాజంలోని ఉత్పత్తిశక్తు లన్నింటినీ కమ్యూనిజం పరిపూర్ణంగా అభివృద్ధిచేస్తుంది; ఆ వ్యవస్థలో సామాజిక సంపద ఆధారాలన్నీ స్వేచ్ఛగా పారుతూవుంటాయి; ప్రతివ్యక్తి ఉత్సాహంతో తనకు చేతనైనంత వరకు పనిచేస్తాడు; అందుకు ప్రతిఫలంగా తన అవసరాలకు సరిపోయినంత స్వీకరిస్తాడు. ఈ ప్రాతిపదిక పైన ప్రతివ్యక్తి, కమ్యూనిస్టు సమాజంలోని ప్రతి ఒక్కరూ, సర్వతోముఖంగా అభివృద్ధిచెందటానికి అవసరమైన పూర్వసోపానాలు సృష్టించబడుతాయి (దీర్ఘహస్త ధ్యానాలు).

అందుచేతనే కమ్యూనిజానికి సంబంధించిన భావాలు అంత అపారమైన ఆకర్షణ శక్తిని కలిగియున్నాయి; కొత్తవారిని అనేకమందిని తనవైపుకు కమ్యూనిజం ఆకర్షించ గలుగుతోంది. బయటనుంచి వత్తిడిలేవటంద్వారా ఒకదేశంలోని ప్రజలు కమ్యూనిస్టు పథాన్ని చేపట్టేటట్టు బలవంతం చేస్తున్నారనటంకన్నా హాస్యాస్పదమైన అభూత కల్పన మరొకటి ఉండబోదు. కమ్యూనిస్టు భావాలు అజేయ మైనవన్న విశ్వాసం మనకు ఉన్నది. బూర్జువా అభివృద్ధి నిరోధకులు ఎన్ని 'ఉక్కుతెరలను' నిర్మించినా, అవరోధాలను వీర్పరచినా ఆ భావాల వ్యాప్తిని, ఆనాటికానాడు మరింత ఎక్కువగా కోటానుకోట్ల ప్రజలలోకి వ్యాపించకుండా అరికట్టటం సాధ్యం కాదు (మిన్నుముట్టే హస్త ధ్యానాలు).

అదే సమయంలో సామ్యవాదానికి, పెట్టుబడిదారీ విధానానికి మధ్య శాంతియుత సహజీవనం నెలకొనాలనీ, ఆర్థికపోటీ సాగాలనీ మనం గట్టిగా కోరుతాం. వివిధదేశాలమధ్య శాంతి, స్నేహం నెలకొనేందుకు దోహదమిచ్చే కార్యవిధానాన్నే మనం అచంచలంగా అనుసరిస్తుంటాం.

మన పార్టీకి అనేకమంది శత్రువులు, ప్రత్యర్థులు ఉన్నారు. అయితే దానికి అత్యంత విశ్వాసపాత్రులైన మిత్రులుకూడా అంతకన్నా ఎన్నో రెట్లు ఎక్కువగా వున్నారు.

మన ఆశయం అజేయమైనది. సోవియట్ మహాప్రజలతోపాటు, సోదర ప్రజాచైనాలోను, తదితర నూతన ప్రజాతంత్ర దేశాలలోనుగల కోటానుకోట్ల ప్రజానీకం ఆ ఆశయ సాధనకు కంకణదారులై కృషిచేస్తున్నారు. కనుక అది అజేయ మైనది (మిన్నుముట్టే హస్త ధ్యానాలు.) జాతీయ వలస పీడనను చీల్చుకొని బయట



పడిన జాతులు, దేశాలు ఆ ఆశయాన్ని హృదయపూర్వకంగా యిలపర్చుతున్నాయి. కనుక అది అజేయమైనది. ప్రపంచమంతటాగల కష్టజీవులంతా ఆ ఆశయాన్ని సమర్థిస్తున్నారు. కనుక అది అజేయమైనది. మనలను ఎవరూ భయపెట్ట జాలరు; మనం తీసుకొన్న వైఖరులనుంచి మనలను వెనక్కు నెట్టకలిగిన శక్తి ఎవరికీ లేదు. శాంతి, ప్రజాతంత్రం, సోషలిజం పరిరక్షణకు తిలొదకాలిచ్చేటట్లు మనలను ఎవరూ మెడలు వంచలేరు (దీర్ఘ హర్షధ్వనాలు).

మన మహాపాధ్యాయుడైన లెనిన్ మహాశయుడు చూపెట్టిపోయిన మార్గం వెంట సరియైన మార్గం వెంట మనం ముందుకు సాగిపోతున్నాం. కనుక భవిష్యత్తు మనదే (మిన్నుముట్టే హర్షధ్వనాలు). న్యాయం విలసిల్లే సామాజికవ్యవస్థను తలచుకొని ఉత్తేజంపొందిన ప్రజాతంత్ర, సామ్యవాద భావాలుగల కోటానుకోట్ల స్త్రీపురుషులు మనచుట్టూ, మన మిత్రులచుట్టూ సమీకృతమవుతున్నారు.

ప్రపంచాన్ని మార్చివేస్తున్న మార్క్సిజం-లెనినిజం పతాకచ్ఛాయలలో సోవియట్ ప్రజలను సోవియట్ కమ్యూనిస్టుపార్టీ కమ్యూనిజంయొక్క సంపూర్ణ విజయానికి నడిపించుకుపోతుంది. (మిన్నుముట్టే దీర్ఘ హర్షధ్వనాలు - అంతలేచి నిలబడతారు).

శ్రీ వేమన గ్రంథాలయం  
లేదొక్కరు. (కృష్ణాపట్నం).



# త ప్పా ప్పల ప ట్టి క

| పేజీ | పంక్తి | తప్పు  | ఒప్పు   |
|------|--------|--|---|
| 6    | 18     | 391 పరిశ్రమలను   | 391 పారిశ్రామిక సంస్థలను  |
| 6    | 20     | 210 కోట్ల రూబిళ్ళ అప్పు  | 2100 కోట్ల...   |
| 6    | 34     | 156 పరిశ్రమలను   | 156 పారిశ్రామిక సంస్థలను  |
| 18   | 23     | కొంతవరకు తగ్గుదల   | కొంతవరకు సామ్యత   |
| 26   | 12     | జర్మనీలోనే వివిధ శక్తుల కలయిక<br>Xతంకం తె భిన్నంగావుంది                                    | జర్మనీలోనే వివిధ శక్తుల బలా<br>బలాలు X తం లో కం తె<br>భిన్నంగా వున్నాయి   |
| 38   | 18     | పోరాటంద్వారా సామ్యవాదం<br>మాత్రమే పరివర్తన   | పోరాటంద్వారా మాత్రమే<br>సామ్యవాద పరివర్తన   |
| 51   | 21     | గృహనిర్మాణ సమస్యలు   | గృహనిర్మాణ సమస్యలు  |
| 54   | 27     | తమ ఉత్పత్తులను రెండింటిలో<br>మూడింతలు  | తమ ఉత్పత్తిలో రెండింటిని,<br>మూడింతలు   |
| 60   | 17     | 1 కోటి 80 లక్షల ఎకరాల్లో   | 1 కోటి 80 లక్షల హెక్టార్లలో   |
| 60   | 32     | మున్నగు రిపబ్లిక్కులలో   | మున్నగు రిపబ్లిక్కులలోని<br>కొన్ని ప్రాంతాల్లో  |
| 61   | 25     | బాడుకోసం ప్రత్యేకించారు  | బీడుకోసం ప్రత్యేకించారు   |
| 61   | 30     | హెక్టారు 1 కి 40.2 టన్నులను,<br>5½ హెక్టార్లలో హెక్టారు 1 కి<br>75 టన్నుల పంటను పండించారు. | హెక్టారు 1 కి 40.2 టన్ను<br>లను పండించారు. ఇందులో<br>5½ హెక్టార్ల భూమిలో<br>హెక్టారు 1 కి 75 టన్నుల<br>పంట పండింది. |
| 81   | 30     | రోజుకు 6 గంటల పనిని  | రోజుకు 7 గంటల పనిని   |
| 82   | 17     | అయిదో పంచవర్ష ప్రణాళిక<br>లక్ష్యాలను   | ఆరవ పంచవర్ష ప్రణాళిక<br>లక్ష్యాలను  |
| 128  | 11     | ఎక్కువపుట్ల ధాన్యాన్ని   | ఎక్కువపూర్ణ ధాన్యాన్ని  |
| 128  | 28     | Xమనించరు   | Xమనించారు.  |



୩୭

ଶ୍ରୀ ବେମନ ଗ୍ରନ୍ଥାଳୟ  
ତେଲପୋରା. (କୃଷ୍ଣା ଜିଲ୍ଲା.)





మహానగర పంచాయితీ పునర్వ్యవస్థీకరణ పరిశీలనావర్తిక

|                        |                                  |
|------------------------|----------------------------------|
| పునర్వ్యవస్థీకరణ సంఖ్య | TPLA130B163                      |
| పునర్వ్యవస్థీకరణ పేరు  | సోనియట్ యూనియన్ కమ్యూనిటీ పార్టీ |
| తారీఖు                 | 30/10/24                         |
| ముందు అర్హు            | NO                               |
| వెనుక అర్హు            | NO                               |
| మొత్తం పేజీలు          | 147                              |
| పేజీల పైకా పేజీలు      | NO                               |
| ఖాళీ పేజీలు            | 140                              |
| లేని పేజీలు            | NO                               |
| తయారు చేసినవరి         | Sowmya                           |
| పేజీలు విడదీసినవరి     | Sowmya                           |
| స్కాన్ చేసినవరి        | S. Lakshmi                       |
| వర్క్ష చేసినవరి        | SANDHYA                          |
| పేజీలు సరిచూసినవరి     |                                  |
| లైండింగు చేసినవరి      |                                  |
| ప్యాకింగు చేసినవరి     |                                  |
| పరిశీలన                | good                             |